

श्रीहरिकृष्णनिबन्धमणिमालायाः  
पत्रो (६) सणिः ।

# फकिंकारलमञ्जूषा

सिद्धान्तकौमुदीस्थपङ्क्तिव्याख्यानरूपा ।

( कारकादिक्रुदन्तान्तो द्वितीयोभागः )

प्रकाशकः—

कृष्णनिबन्धभवनम्  
बनारस-सिटी ।

P15, Cx1  
G6.2

( सर्वाधिकारः प्रकाशकाधीनः )



श्रीगोकुलेश्वरप्रीत्यै तदीयजननोत्सवे ।  
 श्रीहरिकृष्णदासेन सदानन्दाभिलाषिणा ॥  
 विक्रमीय-युगवसुनवेन्दुमितशरदि सुतारे  
 स्थापितमिह शुभसहसि शुक्ल इतिथिगुरुवारे ।  
 श्रीहरिकृष्णनिबन्धभवनमिति मणिमालाया  
 ग्रन्थताय बुधजनविनोदमतिमङ्गलदायाः ॥

## पाणिनीयव्याकरणे वादरत्नम्—

[ न्यायव्याकरणाचार्य भीमसकशिरोमणिना श्रीसूर्यनारायणशुक्लेनविरचितम् ] ।  
 इस ग्रन्थ के प्रथमभाग में न्यास प्रकरण तथा द्वितीय भाग में परिष्कार प्रकरण है । न्यास-परिष्कार का इसना उत्तम ग्रन्थ आज पर्यन्त छपा ही नहीं । इन दोनों भागों को संग्रह करलेने से फिर न्यासरत्नावली, न्यासकौमुदी, पाणिनी-तन्त्रकोटपत्र, शिशुतोषणी भावकुमुदल, शास्त्रार्थरत्नावली इत्यादि किसी न होगी ।

P15, Cx1 4088  
 G6.2  
 Kanakatalsharmana.  
 Phakiki Karatna-  
 manjusa.

तृतीयभाग ११) ( तृतीय परिशिष्टभाग छपता है ) ।

ककासरलार्थः

रामचरित्रत्रिवेदिः विरचितः ।

छुम होवे कि आप लोगोंने फक्कका की अनेक परन्तु हमने आप लोगों के हित के लिए ककासरलार्थः नाम की पुस्तक बनवाई है । इससे लिखी गई है कि जोससे विद्यार्थियों परीक्षार्थी को इस पुस्तक की एक एक ओर लागत मात्र चारो खण्ड की संपूर्ण पुस्तक का ॥ आठ आना मात्र है

धभवनम्, बनारस सिटी



S'RĪ HARIKRISHNA NIBANDHA MANI MĀLĀ

45

P15, C21  
G6.2

NO. 6.

4088

THE  
PHAKKIKĀRATNA MANJŪSĀ

( BEING A COMMENTARY ON THE PANKTĪ OF SĪDDHĀNTA KĀUMUDĪ )

By

VYĀKARANA KĀVYATĪRTHA

MAITHIL PANDIT S'RĪ KANAKALĀL S'ARMA

---

( Part II )

---

PUBLISHED BY

S'ri Hari Krishna Nibandha Bhawan

BENARES.

---

1936.

[ ALL RIGHTS RESERVED BY THE PUBLISHER ]





शास्त्रार्थ के लिये अपूर्व ग्रन्थ—

# →॥ कौमुदीकल्पलतिका ॥←

रचयिता—

परिष्कारदर्पण इत्यादि अनेक ग्रन्थों के निर्माणकर्त्ताऽशुक्वि-  
वैयाकरणशिरोमणि प्रसिद्धशास्त्रार्थी जौनपुर बदलापुरनिवासी—  
शुक्ल श्रीवेणीमाधवशास्त्री जी ।

आदरणीय विद्वज्जन एवं विद्यार्थिगण ?

आप महानुभावों की सेवा में यह सूचित करते हुए बड़ा ही हर्ष हो रहा है कि आज तक पाणिनीयव्याकरण के पठन पाठन में अप्रसिद्ध तथा अप्रचलित एवं अकल्पित जितनी कोटियां थीं वह सब प्रकाशित हो गईं । विशेषतः सिद्धान्तकौमुदी के प्रतीकों पर विचित्र कल्पनाये, पंक्तियों के विशिष्टव्याख्यानपूर्वक अपूर्वखण्डन, नये २ अद्भुत सूत्रों के न्यास, सूत्रों के विलक्षण तथा अतिसुगमरीति के शाब्दबोधप्रकारों ने इस ग्रन्थ की शोभा को क्या ही मनोहर किया है जो देखने से ही विदित हो सकती है । और भी विशेष बात तो यह है कि ग्रन्थकार के पुत्र श्री राजनारायणशुक्ल शास्त्री जी ने इस ग्रन्थ की टिप्पणी में मूलशेष प्रक्रिया परिष्कार आदि का यथोचित लेख करते हुये छात्रों को परीक्षा में उत्तीर्ण होने के लिये अतिसरल तथा संक्षिप्तपद्धतियों का व्याख्यान भी किया है । इस ग्रन्थ से यह आशा पाई जाती है कि इस के द्वारा संस्कृतसाहित्य का जितना बड़ा उपकार हुआ वैसा अन्य प्रकाशित पुस्तकों से नहीं । केवल इसी एक ग्रन्थ के पास में रखने से सिद्धान्तकौमुदी के ऊपर अब तक छपे हुये फक्किादि-ग्रन्थों की आवश्यकता ही न पड़ेगी । इस रीति से इतना उत्तम होते हुये भी स्वरवैदिकप्रकरणान्त इस ग्रन्थ का मूल्य केवल १॥) रक्खा गया है । आशा है कि संस्कृतानुरागी सज्जन इस ग्रन्थ से अतिशीघ्र लाभ उठावेंगे । अन्यथा सम्भवतः द्वितीयसंस्करण की प्रतीक्षा करनी पड़ेगी ।

प्रासिस्थानम्—श्रीहरिकृष्णनिबन्धभवनम्, बनारस सिटी ।



पष्ठो (६) मणिः ।

## फक्किकारत्नमञ्जूषा

सिद्धान्तकौमुदीस्थपङ्क्तिव्याख्यानरूपा ।

मुद्रल्लपुर ( मुङ्गेर ) मण्डलान्तर्गत महमदाग्रामवास्तव्येन गणपति-  
ठकुरात्मजैकनाथठकुरात्मजेन व्याकरणकाव्यतीर्थेन ठकुरोपनामक  
पण्डितश्रीकनकलालशर्मणा मैथिलेन रचिता ।

( कारकादिकृदन्तान्तो द्वितीयो भागः । )

प्रकाशकः—

श्रीहरिकृष्णनिबन्धभवनम्,

वनारस सिटी ।

१९०३

राजशासनानुसारेण सर्वे अधिकाराः प्रकाशकेन स्वायत्तीकृताः ।



# ॐ परिष्कारदर्पण ॐ

( परिष्कारों का विचित्रग्रन्थ शास्त्रार्थकलासहित )

आप महानुभावों की सेवा में निवेदन करते हुए अत्यन्त हर्ष होता है कि जिस परिष्कारदर्पणनामक ग्रन्थ के लिये विद्वज्जन बहुत दिनों से आकाङ्क्षित थे वह प्रकाशित हो गया। इस ग्रन्थ में ३ प्रकरण हैं। जिसमें प्रथम प्रकरण पारिभाषिक ( अवच्छेदकत्व अवच्छेद्यत्व निरूपितत्व निरूपकत्व सम्बन्धावच्छिन्नत्व आदि ) शब्दों के लक्षण उदाहरण समन्वय दोषादिवारणपूर्वक दिखाये हैं। द्वितीयप्रकरण व्याकरण के परिष्कारों तथा पाणिनीय सूत्रों के शाब्दबोधों का है उसमें शेखरादि सहायक प्रायः सभी स्थलों का परिष्कारविवरण परीक्षोपयोगी तथा अध्ययनाध्यापनादि का महोपकारक है। इस ग्रन्थ के बनानेवाले जौनपुर बदलापुर निवासी घटिकाशतकशतावधानाशुक्लकौमुदीकल्पलतिकाद्यनेकग्रन्थकार वैयाकरण-शिरोमणि प्रसिद्ध शास्त्रार्थी पण्डितप्रवर शुक्लश्रीवेणीमाधवशास्त्री जी हैं। शास्त्री जी का अनुलनीय श्रम तथा इनकी विचित्र परिष्कारशैली एवं कल्पनायें ग्रन्थ के देखने से ही आप को अनुभूत होंगी। ग्रन्थकार के पुत्र श्रीराजनारायणशुक्लशास्त्री जी ने इस ग्रन्थ की भी टिप्पणी वैसी ही विचित्र की है जैसी आप लोग कौमुदीकल्पलतिका में देख चुके होंगे। इस ग्रन्थ को पास में रखने से पूर्ण विश्वास है कि परिष्कारों का बनाना समझना तथा उनके द्वारा परीक्षा में उत्तीर्ण होना अतीव सरल है। शास्त्री—आचार्य परीक्षाओं का अत्यन्त उपकारक है। तृतीयप्रकरण इस ग्रन्थ का शास्त्रार्थकला नाम से है। जिसमें परिभाषेन्दुशेखर की परीक्षोपयोगिपरिभाषाओं का ज्ञापक परिष्कारादि दिखलाते हुये अन्त में विचित्र कल्पनाओं द्वारा शेखर ही का खण्डन कर दिया गया है। उपरोक्तविषयों से यह ग्रन्थ अत्यन्त उपादेय हो गया है। इतना होते हुये भी इसका मूल्य स्वल्प ही १=) अठारह आना मात्र रक्खा है। अधिक क्या प्रशंसा करें यदि इसके लिये अतिशीघ्र आर्डर न दिये तो इसके आधुनिकलक्षणों से प्रतीत होता है कि द्वितीयसंस्करण की प्रतीक्षा करनी पड़ेगी।

JAGADGURU VISHWARAJ

प्रतिस्थानम्—अहमदाबाद, पानिबन्ध भवनम्, बनारस सिटी ।

LIBRARY

Jangamawadi Math, Varanasi

Acc No.



फक्किारत्तमञ्जूपाया द्वितीयभागस्य  
विषयानुक्रमणिका ।

विषयः	पृ०	पं०	विषयः	पृ०	पं०
( प्रथमा )			माणवकं धर्मं ब्रूते	१५	८
प्रातिपदिकार्थेति	१	१०	माणवकं धर्मं शास्ति	१५	१३
निम्नतोपस्थितिकः प्राति०	२	४	शतं जयति देवदत्तम्	१५	१९
लिङ्गमात्र इति ।	२	२१	सुधां क्षीरनिधिं मध्नाति	१५	२१
अलिङ्गा नियतलिङ्गाश्चे०	३	९	देवदत्तं शतं मुष्णाति	१५	२३
परिमाणमात्रे द्रोणो	३	१४	ग्राममजां नयति हरति०	१५	२५
वचनं संख्येति ।	३	३३	अर्थनिबन्धनेयं संज्ञा	१५	३०
नागेशास्तु	४	१८	अकर्मकधानुमिच्येगे	१६	८
( द्वितीया )			गतिबुद्धिप्रत्यवसानार्थेति	१६	३६
कारके	५	३	अप्यन्तानां किमिति ।	१७	१४
कर्तुरीप्सिततमं कर्म	५	२४	नियन्तृकर्तृकस्येति	१७	१८
कर्तुः किम् । माषेष्वश्वं	६	४	सूत्रे ज्ञानसामान्यार्था०	१७	२५
तमब्रह्मणं किं पयसा०	६	२४	शब्दायतेनेति ।	१७	३२
कर्मैत्यनुवृत्ताविति ।	८	१५	येषां देशकालादिभिन्न	१८	६
अनभिहिते	८	२५	परिक्रयणे सम्प्रदानमि०	१८	२२
अनभिहिते तु प्रातिपदि०	९	१६	अभुवर्त्तस्य नेति ।	१९	२
अभिधानं तु प्रायेण०	९	२२	उभसर्वतसाविति ।	१९	५
अथमूलोक्तपरिगणनो०	१०	४	जपमनुप्रावर्षत् ।	१९	१७
नागेशास्तु	१०	२५	परापि हेताविति०	१९	२३
क्वचिन्निपातेनाभिधानं	११	२७	नदीमन्ववसितेति	१९	३१
तथा युक्तं चानीप्सितम्	१२	१२	अपिः पदार्थेति	१९	३३
अकथितञ्च	१२	३१	कालाध्वनोः	२०	१७
दुह्याजिति	१३	२०	( तृतीया )		
गां दोग्धि पय इति	१३	३३	स्वतन्त्रः कर्ता	२०	२४
बलिं याचते वसुधाम् ।	१४	७	साधकतमं करणम्	२१	२
अविनीतं विनयं याचते	१४	१५	तमब्रह्मणं किं गङ्गायां	२१	१०
तण्डुलानोदनं पचति	१४	१८	रामेण वाणेन हतो वाली	२१	१९
गर्गान् शतं दण्डयति	१४	२२	प्रकृत्यादिभ्य उपसंख्या	२१	२२
व्रजमवरुणद्धि गाम्	१४	२७	दिवः कर्मच	२१	२८
माणवकं पन्थानं०	१४	३२	अपवर्गे तृतीया	२२	१०
वृक्षमवचिनोति	१५	४	सहयुक्तेऽप्रधाने	२२	१५



विषयः	पृ०	पं०	विषयः	पृ०	पं०	विषयः
येनाङ्गविकारः	२२	३३	रुजार्थानामिति	३३	२	यथा
इत्थम्भूतलक्षणे	२३	१०	हिसायां किम् । धानापे०	३३	५	विम
द्रव्यादिसाधारणमिति	२४	२	शतस्य दीव्यतीति	३३	११	एतत्
गम्यमानापि क्रियेत्यादि	२४	१०	शेषे किं द्विरहन्यध्ययनम्	३३	१५	
अशिष्टव्यवहारे	२४	१५	कर्तृकर्मणोः कृति	३४	९	इदं
(चतुर्थी)			उभयप्राप्तौ कर्मणि	३६	२१	समा
कर्मणा यमभिप्रैति०	२४	२१	स्त्रीप्रत्यययोरकाकारयोः	३६	२५	द्वित
कर्मणेति किम् ।	२५	२	शेषे विभाषा	३६	२९	स्वय
यसंग्रहणं किमिति	२५	९	चतुर्थी चाशिषि	३६	३२	खद्
क्रियया यमभिप्रैति०	२५	१७	(सप्तमी)			तृती
अन्यकर्तृकोऽभिलाषो०	२५	३२	आधारोऽधिकरणम्	३७	३	पूर्व
प्रीयमाणः किम्	२६	६	क्तस्येन्विषयस्य	३७	३४	मिश्र
इलाघन्दुहस्थाशपां	२६	११	साध्वसाधुप्रयोगे च	३८	७	कृद्
धारेरुत्तमर्णः	२६	२५	निमित्तात्कर्मप्रयोगे	३८	११	बहु
स्पृहेरीप्सितः	२७	६	यस्य च भावेन भाव०	३८	२०	कृतो
क्रुधद्रुहेर्ष्याऽसूयार्थानां	२७	१५	अर्हाणां कर्तृत्वेऽनर्हा०	३८	३२	चतु
तादर्थ्ये चतुर्थी	२७	२७	षष्ठी चानादरे	३९	२	तदर्थ
क्लृपि सम्पद्यमाने च	२७	३२	यतश्च निर्धारणम्	३९	७	अश्
क्रियाथोपपदस्य च	२८	२	पञ्चमी विभक्ते	३९	२६	अर्थे
उपपदविभक्तेरिति	२८	१२	नक्षत्रे च लुपि	३९	३६	यच्च
मन्यकर्मण्यनादरे	२८	२५	सप्तमीपञ्चम्यौ कारक०	४०	१०	प्रति
(पञ्चमी)			स्वस्वामिभ्यां पर्यायेण०	४०	२०	प्रदा
ध्रुवमपायेऽपादानम्	२८	३४	(समासप्रकरणेऽन्यथीभावे)			अनि
जुगुप्सा विरामेति	३०	१३	समर्थः पदविधिः	४०	२५	पूर्वा
मीत्रार्थानां भयहेतुः	३०	१९	भूतपूर्वे चरडिति निर्द्दे०	४२	४२	उत्क्ष
वारणार्थानामीप्सितः	३०	३१	निपातेनाभिहितेऽप्यधि०	४२	७५	जाज
अन्तर्द्धौ येनादर्शनमि०	३१	८	आराद्वनादित्यत्र तु ना०	४२	१६	गत्य
अन्यारादिति	३१	२२	दुर्यवनमिति	४२	२४	कथं
अञ्चूत्तरपदस्येति	३१	२९	निर्मक्षिकमिति	४२	२८	पूर्वा
प्रभृतियोगे पञ्चमीति	३१	३०	अतिहिममिति	४२	३२	प्रा
अपपरिबहिरिति	३२	८	शब्दप्रादुर्भाष इति	४२	३५	तवो
अन्यतरस्यां ग्रहणं सं०	३२	१५	अनुविष्णु	४३	२६	चि
(षष्ठी)			प्रतिशब्दस्य वीप्साया०	४३	१०	अर्द्ध
षष्ठी शेषे	३२	२९	ऋद्धेराधिक्यं समृद्धिः	४३	१५	रक



विषयः	पृ०	पं०	विषयः	पृ०	पं०
यथाऽसादृश्ये	४३	१६	एकदेशिसमासविषय०	५४	२१
विभाषा	४४	१६	द्वितीयतुतायचतुर्थे०	५०	२६
एतत्सामर्थ्यात्प्राचीना०	४४	२३	उपमानाः सामा०	५५	३
( तत्पुरुषसमासे )			इह पूर्वपदन्तत्सदृशे ला०	५५	१९
इदं सूत्रं त्यक्तुं शक्यम्	४५	८	पूर्वानपा नयमात्रम्	५५	२३
समासान्तः प्रयोजनम्	४५	९	उपमितं व्याघ्रादिभिः	५५	३०
द्वितीया श्रितातितपति०	४५	१९	विशेषण विशेष्येण च०	५६	२९
स्वयं कोन	४५	२७	युवा खलतपास्तयलि०	५६	२७
खट्वा क्षेपे	४५	३५	लिविशिष्टपरिभाष०	५६	३३
तृतीया तत्कृतार्थेन०	४६	१०	युवत्यामेव जरताधर्मो०	५७	४
पूर्वसदृशसन्नोनाथ०	४६	२७	कुमारश्रमणादिभिः	५७	८
मिश्रग्रहणं सोपसर्गस्या०	४७	९५	अर्थाभावेऽव्ययीभावेन०	५७	१५
कृद्ग्रहणं गतिकारकपूर्व०	४७	१६	तत्रोपपदं सप्तमांस्थम्	५८	३२
बहुलग्रहणं सर्वोपाधि०	४७	२०	उपपदमतिङ्	६०	१९
कृतोत्तकिम्	४७	२९	अतिङ् किम् मामवान्०	६१	२०
चतुर्थी तदर्थो०	४७	४४	व्याघ्रीति	६२	४
तदर्थेन प्रकृतिविकृति०	४८	७	अश्वक्रोतीति	६२	११
अश्वघासादयस्तु०	४८	३१	अह्वष्टखोरेव	६२	२२
अर्थेन नित्यसमासो०	४८	३४	स्त्रियामदन्तत्ववृत्ति०	६३	२
गन्धमी भयेन	४९	८	दीर्घांहा प्रावृडिति	६३	१९
प्रतिपदविधाना षष्ठी न०	४९	१५	ननु लक्षणप्रतिपदो०	६३	२४
यदा प्रकरणादिना दन्ता०	४९	३३	आदिति योगविभागात्	६३	३०
अनित्योऽयं गुणेन०	४९	३५	जात्यख्यायामित्यादि	६३	३४
पूर्वोत्तरसाहचर्येण कृद्०	५०	१९	सविशेषणस्य प्रतिषेध०	६४	९
तत्क्षकस्य सर्पस्य	५१	५	अशालाकिम् धर्मसमा०	६४	१६
प्राजपूजितमित्यादौ०	५२	५	( बहुव्रीहिसमासे )		
गत्यर्थमर्तु शब्दस्य तु०	५२	२०	शेषो बहुव्रीहिः	६४	२६
तर्हि घटानां नि०	५२	३०	अनेकमन्यपदर्थे	६५	६
पूर्वापराधोत्तरमेकेति	५३	५	अप्रथाविभक्त्यर्थे०	६५	११
राष्ट्रीसमासापवाद इति	५३	१२	समानाधिकरणानामि०	६५	१४
पूर्वोऽप्येकदेशोऽह्वा०	५३	२५	प्रादिभ्यो धानुजस्येति	६५	१९
रक्तेचित्तु सर्व एकदेशः	५३	३३	नञोऽस्त्यर्थानामिति	६५	२१
अर्द्धं नपुंसकम्	५३	३७	वृद्धिनिमित्तस्य च०	६६	१५
रक्विभक्तावषाष्टयन्त०	५४	१६	पूर्वपदात्संज्ञायामगः	६७	५



विषयः	पृ०	पं०	विषयः	पृ०	पं०	विषयः
उपसर्गाद्बहुलम्	६७	११	इकोह्रस्वोऽङ्यो०	७३	२१	श्रीः
कथं तर्हि विनसा हतबो०	६७	१८	सम्प्रसारणस्य	७३	३३	आ
इनः स्त्रियाम् ।	६७	२१	स्त्रीप्रत्यये चानुपसर्ज०	७४	११	तो
( द्वन्द्वसमासे )			समाननस्य छन्दस्य०	७४	२४	वि
चार्ये द्वन्द्वः	६७	२५	तेषां कृतदीर्घाणां०	७४	३५	वर्त
मिलितानामन्वय इति	६८	१४	अग्रे शब्दस्य तु०	७५	६	लः
समाहारस्यैकत्वादेक०	६८	३४	प्रातिपादिकार्थमात्र०	७५	१४	भू
विभाषावृक्ष इति सूत्र०	६९	६	कर्मणि ल्युङिति	७५	१६	अतः
हस्त्यश्वादिषु सेनाङ्ग०	६९	५	ननु भाषान्वपतस्त०	७५	१९	परे
भृगाणां भृगैरेवेत्यादि	६९	१०	उत्तरपदं यत्प्रातिपदिकं०	७५	२७	नि
अश्ववङ्गवग्रहणं तु०	६९	११	पदव्यवायेऽपि	७६	५	भा
वैकल्पिकः । समाहार०	६९	१७	विष्किरः शकुनौ वा	७६	१९	अ
विप्रतिषिद्धं किमिति	६७	१९	[ तद्धितप्रकरणेऽपत्याधिकारे ]			येन
पुत्रेऽन्यतरस्यामित्यत०	६९	२८	समर्थानां प्रथमाद्वा	७६	२८	अ
पुनर्द्वन्द्वग्रहणं प्रसिद्ध०	६९	३३	तस्यापत्यम्	७७	६	प्र
अथैकशेष इति	७०	२	आदिबृद्धिरन्त्योपधावृद्धी	७७	११	हि
वृद्धो यूना तल्लक्षण०	७०	९	तस्येदमित्यपत्येऽपीति०	७७	३६	सु
नपुंसकमनपुंसकैक०	७०	२३	कृतसन्धेः किम्	७८	९	स
श्वशुरः श्वश्रवा	७१	४	प्रथमात्किमिति	७८	१७	स
त्यदादीनि सर्वैर्नित्यम्	७१	१२	दैवयज्ञि इति सुत्रादन्य	७८	३०	इ
[ सर्वसमासशेषप्रकरणे ]			अपत्यं पौत्रप्रभृति गोत्रम्	७८	३१	अ
कृतद्धितसमासैकशेष०	७१	१७	गोत्रे स्वैकोनसंख्यानाम्	७९	१०	न
सुपां सुपा तिङा नाम्नेति	७२	११	यद्वा स्वद्वयूनसंख्येभ्योऽनि	७९	११	प्र
[ समासान्तप्रकरणे ]			नियमार्थमिदं सूत्रमिति	८०	४	ए
ऋक्पूरब्धूरिति	७२	२८	[ तद्धिते चातुरर्थिकप्रकरणे ]			ए
ऋणोदकपाण्डुसंख्या०	७२	२८	सिद्धे यस्येति लोपेन०	८०	२१	न
[ अलुक्समासप्रकरणे ]			समन्ताद्द्वेष्टितः परिवृत्त०	८०	२६	अ
अलुगुत्तरपदे	७२	३४	मत्वर्थयिनैव सिद्धे०	८०	३१	स
पूरण इति वक्तव्यम्	७२	३८	कौमारापूर्ववचने	८०	३३	इ
चतुर्थीतियोगविभागात्०	७३	६	अपूर्वत्वे निपातनमिति	८१	३४	अ
गवियुधिस्थिरः	७६	८	इसुसुक्तान्तात्कः	८१	३५	स
[ समासाश्रये ]			इसुसोः प्रतिपदोक्तयोर्ग्रह०	८१	१६	स
घरूपकल्पचेलङ्गवृव०	७३	१६	मतोश्च बन्धज्जात्	८१	१७	स
हृदयस्य हल्लेखेति	७३	२५	लुगग्रहणं सर्वलोपार्थम्	८१	२१	स



विषयः	पृ०	पं०	विषयः	पृ०	पं०
[ तिङन्ते भ्वादिप्रकरणे ]			हलादिः शेषापाद इति	९३	१९
श्रौत्रार्हन्तीत्यादि०	८२	११	केचिद्व्युत्पादौ	९३	२५
अहर्दिवमिति	८२	२०	श्रापाके श्रै इति कृता०	९३	३१
तोष्ट्रय्यमान इति	८२	२१	निशानं चाक्षुषज्ञानमिति	९४	८
विजयतेतरामिति	८३	३	कथं तर्हि प्रज्वालयति०	९४	१५
वर्तमाने लट्	८३	१९	कथं संक्रामयतीति	९४	१९
लःकर्मणि च भावे	८४	२	कथं तर्हि निशामय०	९४	२७
भृ सत्तायाम्	८५	१२	परमपि हलादिः शेषं०	९५	२८
अतोदीर्घोयञि	८५	१६	[ अदादिप्रकरणे ]		
परोक्षे लिट्	८६	४	ऋतेरीयङ्	९६	३
नित्यत्वादुक्त०	८६	१७	गमहनेत्युपधालोपस्तस्य	९६	१०
भवतेरः	८६	२४	आभीयतया जस्याऽसि०	९६	१३
अनद्यतने छट्	८७	८	वधादेशोऽदन्त इति	९६	१६
येन नाव्यवधानं ते०	८७	१३	अयं दर्शनेऽपीति	९६	१९
अनेकाल्पत्वात्सर्वादेशः	८७	२७	ङकारस्त्विति	९६	२४
प्रवर्तनायां लिङिति	८७	२८	अत्र भाष्ये खशादिरय०	९६	२७
ङित्वोक्तोर्ज्ञायते	८८	२	योगविभागो वैचित्र्यार्थः	९६	३४
सुटा यासुङ् न वाध्यते	८८	९	आङ्पूर्वत्वं प्रायिकमिति	९७	७
सकारद्वयस्यापि निवृ०	८८	२५	इह उतो वृद्धिर्नेति	९७	१२
सार्वधातुके किमिति	८८	२९	नुशब्दस्य द्वित्वमिति	९७	१६
इहोपसर्गणामसमस्त०	८९	३	पूर्वत्रासिद्धीयमद्वित्वै०	९७	२१
आमो मकारस्य नेत्व०	८९	९	उभयत आश्रयणे ना०	९७	२९
ननु कृञ्चातुप्रयुज्यत०	८९	१४	आत्थेत्यत्र झलीतिथत्व०	९८	८
प्रत्यये किमिति	८९	२३	ङिच्चपिन्नेत्यपित्वादि०	९८	२१
एकाच उपदेशेऽुदात्ता०	८९	३२	लावस्थायामिति	९८	२६
एकाचःकिमिति	९०	३	गुणायदेशयोः कृतयो०	९८	२८
नन्वनयोः पूलयोः कटं	९०	१५	अडागमे सत्यनेकाच्त्वा०	९८	२३
आदेशश्चेद्देति	९०	२३	तनादित्वादेव सिद्धे इति	९८	३२
सनिपातपरिभाषया	९०	३१	ख्याधातुः सार्वधातुक०	९९	२
इह सवर्णदीर्घस्येति	९१	५	चर्करीतं चेति	९९	१०
ऋदीनां चतुर्णां ग्रहणम्	९१	१८	[ जुहोत्यादिप्रकरणे ]		
संज्ञायाः कार्यकालत्वाद्	९२	३	वचनसामर्थ्यादालोपस्य न०	९९	१६
किट कटीत्यत्रेति	९२	२०	ओबिजीत्यस्यैव तत्र ग्र०	९९	२१
पुनः प्रसङ्गविज्ञानात्पी०	९३	७	ऐय इति	९९	२३
विघटयतीति	९३	११	ननु सूधातेर्लिटि	९९	३०



विषयः	पृ०	पं०	विषयः	पृ०	पं०
<b>[ दिवादिप्रकरणे ]</b>			यत्र द्विरुक्ताविति ।	१०५	२३
ज्ञाजनोंर्जा	१००	२	अदन्तत्वसामर्थ्याणिनिव	१०५	२७
पुषाद्यलपवाद इति	१००	७	परत्वद्वयस्य सत्यां टिलोपः	१०५	३५
पुषाद्यलपवादो०	१००	९	वृद्धेलोपो वलीयाम्	१०६	९
योगविभागसामर्थ्या०	१००	१३	<b>अन्तप्रक्रियायाम्</b>		
वभूयाततन्थेति	१००	१८	अचीचकासदिति ।	१०६	१४
<b>[ स्वादिप्रकरणे ]</b>			नचाग्लोपित्वाद्योरप्य०	१०६	१८
अन्थिग्रन्थिदम्भिस्व०	१००	२०	सम्प्रसारणं तदाश्रयं च०	१०६	२७
इदं कित्वं पिदपिद्वि०	१००	२४	बहिरङ्गोऽप्युपधाहस्वो०	१०७	२
<b>[ तुदादिप्रकरणे ]</b>			उपदेशे दकारोपध इत्यादि०	१०७	११
स्थानषष्ठीनिर्देशा०	१०१	४	लि ई इति ईकारप्रश्ले०	१०७	१३
किरिमागमं बाधित्वा	१०१	१२	भयग्रहणं धात्वर्थोपल०	१०७	१५
द्विहल्ग्रहणस्यानेकहलुपल०	१०१	१७	विस्मापयन्निस्मितमा०	१०७	१८
म्रियतेर्लुङ्लिङोश्च	१०१	२४	ईर्ष्यतेऽस्तृतीयस्येति	१०७	२७
स्पृशस्पृशेति	१०२	२	निवृत्तप्रेषणाद्धातोरिति	१०७	३२
अन्तरङ्गत्वादियङिति ।	१०२	७	<b>सन्नन्तप्रक्रियायाम्</b>		
<b>[ रुधादिप्रकरणे ]</b>			कर्मणः किमिति	१०८	८
जश्त्वं ष्टुत्वमित्यादि०	१०२	१२	सनः षत्वस्यासिद्ध०	१०८	१४
<b>तनादिप्रकरणे</b>			कथमुदिर्भुरिति	१०८	१९
संज्ञापूर्वको विधिरनित्यः	१०२	२१	एज्विषयाभावादिति	१०८	२२
पूर्वं धातुरिति ।	१०२	२५	हल्ग्रहणं जातिपरमिति	१०८	२९
सम्पूर्वस्य क्वचिदभूषणेऽपि	१०३	५	इह नित्यमपि द्वित्वगुणे०	१०८	३२
<b>क्रयादिप्रकरणे</b>			कृतदर्शस्य मिनोतेः	१०९	१८
अवष्टम्भोति ।	१०३	९	ननु ऋधाः सनि	१०९	२३
दीर्घनिर्देशसामर्थ्यान्०	१०३	१२	च्छ्वोः शूडिति	१०९	३०
<b>चुरादिप्रकरणे</b>			स्थादिष्वभ्यासेनेति	११०	७
तेषामिह ग्रहणं प्रपञ्चार्थ०	१०३	२०	<b>यङन्तप्रक्रियायाम् ।</b>		
चिन्तेति पठितव्ये	१०३	२५	धातोः किमिति	११०	१३
एतच्च ज्ञापकं सामान्यापेक्ष०	१०४	८	यस्येति संग्रहणमि०	११०	१६
विशेषापेक्षमिति ।	१०४	१९	यकारपरेफस्य न	११०	३०
यत्तु इदित्करणाद्यन्त्रतीति	१०४	२३	दीर्घोऽकितः	११०	१९
दीर्घोच्चारणं णिचः पाक्षिकत्वे	१०४	२६	कौटिल्य एवेति	११०	३४
इररारामपवाद इति	१०४	२७	अकित इत्युच्चेर्न दीर्घः	१११	८
अल्लोपस्य स्थानिवत्त्वा०	१०४	३३			
ओः पुयणर्जाति	१०५	९			



विषयः	पृ०	पं०	विषयः	पृ०	पं०
( यङ्लुगन्ते )			औकारीयदिति	११७	२६
यङोऽधि च	१११	१६	अत्राच्चेरित्यनुवृत्त्येति	११७	३४
अनैमित्तिकोऽयमन्तरङ्ग०	१११	१९	उष्ट्रवदित्यदेशादिति	११८	२
धातुत्वाल्लङादय इति	१११	२७	दरदनाचष्टे	११८	९
ङित्वस्य प्रत्ययाप्रत्यय०	१११	३०	ओः पुण्यजीतिसूत्रे	११८	१३
अनुदात्तङित इत्यनुबन्ध	११२	५	टेरित्यस्यैवेति	११८	२४
अत एवेत्यादि	११२	९	शुनयतीति	११८	२९
बोभूतुतेतिक्	११२	१५	अन्येतु शुनयतीति	११८	३२
अत एवेति	११२	१८	अङ्गवृत्तपरिभाषया	११९	२
अभ्यस्ताश्रयो जुसिति	११२	३२	विदावयतीत्यन्त इति	११९	४
नित्यत्वाद्वुगिति	११३	२	उदीचयतीति	११९	६
एकाजग्रहणेनोक्तत्वाच्चे	११३	७	तिरायति	११९	८
अनुनासिकलोपस्या	११३	९	असिद्धवदत्रेति	११९	१०
अनुबन्धनिर्देशाच्च च्लेर०	११३	१७	( आत्मनेपदप्रक्रियायाम् )		
ङितपाशपेति निषेधस्त्व०	११३	१९	कर्तरि कर्मव्यतीहारे	११९	१५
ङितपानिर्देशाज्जादेशोने०	११३	२७	नेर्विशः	११९	२०
वधादेशस्य द्वित्वं तु०	११३	३१	हर्षादिष्विति किम्	११९	३५
आङ्पूर्वाकात्	११४	५	णेरणाविति	११९	३३
तपरत्वाच्च गुण इति	११४	७	यद्वेति	१२०	६
उतो वृद्धिरित्यत्र	११४	१२	( परस्मैपदप्रक्रियायाम् )		
लुका लुप्ते प्रत्ययल०	११४	१६	ननु अनुपराभ्यां वृद्धः	१२०	१३
ननु अर्त्तेर्यङ्लुकि	११४	२२	[ भावकर्मप्रक्रियायाम् ]		
ग्रहो लिटीति दीर्घस्तु	११४	२७	भावेनेति	१२०	२७
तद्भाष्यविरुद्धं०	११५	९	सामानाधिकरण्याभा०	१२१	१३
भाष्ये ध्वनितमिति	११५	१७	तिङ्वाच्यभावनायाः	१२१	१५
[ नामधातौ ]			औत्सर्गिकत्वेनेति	१२१	१९
अपदान्तत्वादिति	११५	२८	आशीलिङि	१२२	८
सन्निपातपरिभाषया	११५	३२	अङ्गस्यैवातिदेशः०	१२२	१३
लिङ्गविशिष्टपरिभाषयेति	११६	३	प्रकृतो मित्तां ह्रस्व एव	१२२	१७
अभिव्यक्तत्वेन धातुपा०	११६	९	दीर्घविधौ णि	१२२	१८
पथीनतीति	११६	१३	णाविति जातिपरो	१२२	२२
देवतीति माधव इति	११६	२३	कर्मकर्तृप्रक्रियायाम्		
यत्तु स्वामी	११७	२	यदा सौकर्येति	१२२	२९
युद्धे योऽयं ग्रामशब्द	११७	५			



विषयः	पृ०	पं०	विषयः	पृ०	पं०
कार्यातिदेशोऽयम्	१२३	३	वदः सुपि क्यप् च	१२७	८
द्वितीया स्यादिति	१२३	६	कर्मणि प्रत्ययावित्येके	१२७	१४
ननु पचिभिद्योरिति	१२३	१९	वृद्धिः वृज्याग्रहणं नवृद्धः	१२७	१५
तुल्यत्वव्यवहार इति	१२३	२२	पुमःक्यवुक्तिः	१२७	१९
कर्मणेति किमिति	१२३	२४	इचेति ह्रस्वः	१२७	२३
गच्छति ग्राम इत्यादि	१२३	३१	अथ कथं भार्यावधूरि०	१२८	२
सकर्मकाणां प्रतिषेध०	१२३	३३	यथोत्तरं मुनीनां	१२८	११
अन्योऽन्यं०	१२३	३५	इह लोटावधेत्यारभ्य	१२८	१८
अजा ग्रामं	१२४	६	आगमस्य दीर्घत्व	१२८	२२
विध्यर्थमिदमि०	१२४	१०	खशोऽन्यत्र नेष्यत	१२८	२९
<b>कृदन्तप्रकरणे ।</b>			ब्रह्मज्य इति	१२८	३५
धातोरिति	१२४	२३	आह इति	१२९	८
आतृतीयसमाप्तेरिति	१२४	२७	अच्छौ किम्	१२९	१२
भावे औत्सर्गिकमेकव०	१२५	९	भष्यावरोधादुपेक्ष्य०	१२९	२०
वृत्तिकारस्तु	१२५	१३	भाष्यकारवचनात्	१२९	२२
विहितविशेषणं किम्	१२५	१९	चतुर्विधोऽत्र नियम इति	१२९	३०
नुम्रग्रहणमनुस्वारोपल०	१२५	२९	भावकर्मणोस्तु	१३०	१०
ण्यन्तभादिनामुपसं०	१२५	३३	दृशिग्रहणादभ्यास	१३०	१६
कृशालः शस्य यो वे०	१२५	३६	केचिदविहिता	१३०	२०
अजृग्रहणंयक्यम०	१२६	७	अर्थग्रहणमस्तिनैव	१३०	१५
जनैर्यद्विधिः स्धारार्थः	१२६	१४	पर्यायोपादानम०	१३०	२८
नानुबन्धकृतमसा०	१२६	१७	अन्तर्भावित	१३०	३२
योगविभागोऽप्येवम्	१२६	२२	क्लिश्राम इतित्व०	१३१	२
नुमिकृतेऽद्भुपधत्वभावा	१२६	२५	कथं प्रभावो राज्ञः	१३१	११
यमेनियमार्थमिति	१२६	३०	कथं राज्ञो नम इति	१३१	१५
शतेन वर्या मम्या।	१२६	३३			

इति विषयानुक्रमणिका समाप्ता ।



# फक्किकारत्नमञ्जूषा ।

श्रीशैलराजतनयैकरदाङ्किताङ्गं मन्दाकिनीसुतरलीकृतसज्जटालिम् ।  
 बालेन्दुरश्मिपरिशोभितभालदेवं श्रीविधनाथमनिशं समुपास्महे तम् ॥१॥  
 कारुण्यपूर्णहृदयां विधुखण्डभूषां देवीं सुरासुरसमर्चितपादपद्मां ।  
 सृष्ट्युद्भवस्थितिलयैकनिदानभूतां दुर्गां श्रिया विलसितां जननीं नमामः ॥२॥  
 प्रणम्य गुरुपादाब्जं निधाय हृदये च तत् ।  
 फक्किकारत्नमञ्जूषाऽपरो भागो वितन्यते ॥ ३ ॥

## अथ कारकप्रकरणम् ।

“स्वौजसमौडि”ति सूत्रेण विहितानां सुपामर्थविशेषे व्यवस्थाम्प्रदर्शयितुमाह—प्राति-  
 पदिकार्थेति । (१)अस्यापि सूत्रस्य क्रियायोग एव प्रवृत्तिः । (२)अत एव ( तिङ्समा-  
 नाधिकरणे प्रथमे ) ति वार्त्तिकं सङ्गच्छते । (३)नचैवं भूतले घट इत्यादौ प्रथमा न स्या-  
 त्क्रियायोगाऽभावादिति वाच्यम् । तत्राऽप्यन्ततोऽस्तिक्रियायाः सत्त्वात् । यत्र काचन  
 क्रिया नास्ति; तत्राऽप्यस्तिभवतिविद्यतीनां सत्तेति भाष्योक्तेः । नच त्रयः काला इत्यादौ  
 कस्या अपि क्रियाया असत्त्वादध्याहर्तुमशक्यत्वाच्च प्रथमा न स्यात् । न च सन्तीति  
 क्रियामादाय तत्सिद्धिरिति वाच्यम् । कालत्रये वर्त्तमानत्वस्य बाधेनोक्तक्रियाऽध्याहार-  
 स्याऽसम्भवादिति वाच्यम् । वर्त्तमानकालवृत्तित्वविशिष्टज्ञाने कालत्रयविषयकत्वस्याऽक्षत-  
 त्वेन ज्ञायन्ते इति क्रियाऽध्याहारसम्भवात् । यद्वा, सन्तीत्येवाऽध्याहार्यः, प्रारब्धाऽऽप-  
 रिसमासिक्रियाऽऽश्रयत्वस्य वर्त्तमानत्वेन कालत्रयस्य सृष्टिप्रारब्धापरिसमासिक्रियाऽऽश्रय-  
 त्वरूपवर्त्तमानकालिकसत्तात्वविशिष्टत्वे बाधकाऽभावात् । आख्यातार्थकर्त्रादिनाऽभेदान्वयेन  
 प्रथमान्तार्थस्य क्रियायोगो बोध्यः । एवञ्च प्रथमान्तार्थस्याऽपि क्रियाजनकत्वात्  
 (४)अस्याः (५)कारकविभक्तित्वेन भाष्ये व्यवहारः ॥

( १ ) प्रथमाया न कारकविभक्तित्वमिति वादिमतं दूषयितुमाह—अस्यापीति ।

( २ ) एतत्सूत्रस्यापि क्रियायोग एव प्रवृत्तैरेवेत्यर्थः ।

( ३ ) एतत्सूत्रस्य क्रियायोग एव प्रवृत्तावित्यर्थः ।

( ४ ) प्रथमाया इत्यर्थः ।

( ५ ) कारकत्वञ्च, क्रियानिष्ठविशेष्यतानिरूपितप्रकारतासमानाधिकरणविशेष्यतानिरू-  
 पिता ऽभेदसम्बन्धावच्छिन्नप्रकारताश्रयत्वम् । तादृशप्रकारताप्रयोजकपदोत्तरत्वं कारकविभ-  
 क्तित्वम् । एवञ्च देवदत्तो गच्छतीत्यादौ देवदत्तस्य कारकत्वं तदुत्तरविभक्तेश्च कारकविभक्तित्व  
 मुपपन्नम्, तथा हि गमनक्रियानिष्ठविशेष्यतानिरूपिता या प्रकारतासमानाधिकरणा विशेष्य-  
 तासा च तिङर्थकर्तृनिष्ठा तादृशविशेष्यतानिरूपिताऽभेदसम्बन्धावच्छिन्नप्रकारता देवदत्तनिष्ठा  
 तदाश्रयः स एवेति तस्य तत्त्वमुपपन्नम् । उक्तसम्बन्धावच्छिन्नप्रकारताप्रयोजको देवदत्त-  
 स्तदुत्तरत्वं प्रथमाया इति तस्या अपि तत्त्वमुपपन्नमिति भावः ।







स्यैव प्रमाणत्वात् । अयं विशेष्यविशेषणभावो द्विविधः, एकः—यत्र भेदः संसर्गत्वेन भासते तत्र तत्सम्बन्धावच्छिन्नः, द्वितीयो—यत्र समानविभक्तिकनामार्थयोरन्वयस्तत्रेतरसम्बन्धाऽनवच्छिन्नः । नच विशेष्यविशेषणभावस्य वाक्यार्थत्वेन बहिरङ्गत्वात्तेन प्रथमप्रवृत्तसंस्काराऽवाधेन घटम्पश्यतीत्यादावपि कर्मत्वस्य क्रियासापेक्षत्वेन वाक्यार्थत्वात्प्रथमाऽऽपत्तिरिति वाच्यम् । सत्येवं 'कर्मणि द्वितीया' इत्याद्यनुशासनवैयर्थ्यापत्तेः । एवञ्च द्वितीयादेदेशस्य प्रथमयाऽवरुद्धत्वादस्यास्ताभिर्वाधेन न प्रथमाऽऽपत्तिशङ्काकलङ्ककणिकेति भावः ॥

एवञ्च नियतोपस्थितिकत्वरूपप्रातिपदिकार्थत्वस्वीकारेण यत्फलितन्तदाह—अलिङ्गा नियतलिङ्गाश्च प्रातिपदिकार्थमात्रस्योदाहरणमिति । अलिङ्गा असत्त्वभूतत्वेन लिङ्गादियोगाऽभाववन्त उच्चैरित्याद्यन्ययशब्दा इत्यर्थः । वासुदेव-लक्ष्मी-ब्रह्माऽऽद्यर्थबोधकाः कृष्ण-श्री-ज्ञानादयः शब्दा नियमेन पुं-स्त्री-बलीवानुपस्थापयन्तीति भावः ॥

ननु द्रोणादीनाम्परिमाणमर्थ इति तेभ्यः प्रातिपदिकार्थमात्र एव प्रथमासिद्धौ परिमाणग्रहणं व्यर्थमिति चेत्, न । न मूलोक्तार्थलाभाय तस्याऽऽवश्यकत्वादित्यत आह—परिमाणमात्रे द्रोणो ब्रीहिरिति । अयम्भावः—सूत्रे परिमाणग्रहणसत्त्वे तत्र द्रोणशब्दात्प्रथमाविधानेन परिमाणस्य प्रत्ययार्थत्वात्तत्र प्रकृत्यर्थस्य द्रोणस्याऽभेदेनाऽर्थादितरसम्बन्धानवच्छिन्नविशेषणविशेष्यभावसंसर्गेणाऽन्वयः, प्रत्ययार्थस्य परिमाणस्य परिच्छेद्यपरिच्छेदकभावेन ब्रीहावन्वयः, तथाच द्रोणाऽभिन्नं यत्परिमाणं तत्परिच्छिन्नो ब्रीहिरित्यर्थः फलितः, परिमाणग्रहणाऽभावे प्रातिपदिकार्थे प्रथमाविधानात्प्रातिपदिकार्थस्य प्रत्ययार्थत्वात्तत्र द्रोणस्याऽभेदाऽन्वयः प्रत्ययार्थस्य च तस्योक्तसम्बन्धेन ब्रीहावन्वयस्तथा च द्रोणाऽभिन्नो ब्रीहिरिति स्यात्परमेतद्वाधितं ( नामार्थयोरभेदातिरिक्तः सम्बन्धोऽव्युत्पन्नः ) इति व्युत्पत्तिविरोधात् । इति मूलोक्तार्थलाभार्थं परिमाणग्रहणमावश्यकमिति भावः । नचोक्तव्युत्पत्तौ किम्प्रमाणमिति वाच्यम् । भेदसंसर्गावच्छिन्ननामार्थनिष्ठप्रकारतानिरूपितविशेष्यतासम्बन्धेन शाब्दबुद्धित्वावच्छिन्नं प्रति विशेष्यतासम्बन्धेन प्रत्ययजन्योपस्थितिः कारणमिति कार्यकारणभावस्यैव प्रमाणत्वात् । अत एव राज्ञः पुरुष इत्यत्र भेदसम्बन्धावच्छिन्नराजनिष्ठप्रकारताकपुरुषपदार्थनिष्ठविशेष्यताकशाब्दबुद्धौ ङस्प्रत्ययजन्योपस्थितेः कारणत्वाद्भेदसंसर्गको बोधो भवति । न हि भवति राजा पुरुष इत्यत्र तादृशो बोधः, उक्तसंसर्गकबोधे ङस्प्रत्ययजन्योपस्थितेः कारणत्वात्तस्याऽत्राऽसत्त्वात् । वैयाकरणैर्नाऽभेदस्य संसर्गत्वमङ्गीक्रियते । तस्य संसर्गत्वे नीलो घट इत्यादौ पष्ठ्यापत्तिः । विशेष्यविशेषणभावे तु न तदापत्तिः । तस्य बोधसामान्यसामग्रीलभ्यत्वेनाऽनन्यलभ्यत्वात् । राहोः शिर इत्यादावौपाधिकभेदमादाय षष्ठ्युपपादनपरभाष्यप्रामाण्यात्तस्य संसर्गाऽभावत्वं कल्प्यत इति भावः ॥

वचनं किं संख्येति । ननु पञ्चकं प्रातिपदिकार्थं इति नये संख्याया अपि प्रातिपदिकार्थत्वात्तत्रैवैकादिशब्देभ्योऽपि प्रथमासिद्धौ सूत्रे वचनग्रहणं व्यर्थमिति चेत्, न । 'उक्तार्थानामप्रयोग' इति न्यायविरोधेनैकादिशब्देभ्यः प्रातिपदिकार्थे प्रथमाऽप्राप्त्या तदर्थमिह वचनग्रहणस्याऽऽवश्यकत्वेन सार्थक्यात् । एकत्वाद्यर्थेषु विभक्तिर्विधेया ते चाऽर्थाः प्रकृत्यैव



प्रतिपादिता इति तेषामभिधानाय पुनर्विभक्तिर्नावश्यक । यथा घटोऽस्ति कलश इति न भवति, इत्यभिप्रायकोक्तन्यायविरोधो दुर्वार इति वचनग्रहणमावश्यकम् । न च वचनग्रहणसत्त्वेऽप्युक्तन्यायविरोधो दुर्वार इति वाच्यम् । सामर्थ्यादुक्तन्यायबाधेन विरोधपरिहारात् । नहि तद्ग्रहणमन्तरेष्टसिद्धिरिति भावः । नचैकत्वविशिष्टे एकत्वान्तराऽन्वयार्थमेकवचनमस्त्विति वाच्यम् । प्रातिपदिकप्रतिपादितसंख्याविशिष्टे संख्याऽन्तराऽभावैनैकवचनोत्पत्तेरसम्भवात् । न च तर्हि एकादिशब्देभ्यो द्विवचनादिकमुत्पद्यतामिति वाच्यम् । अनन्विताथार्थकविभक्तिकल्पनाऽपेक्षयाऽन्विताथार्थकविभक्तिकल्पनस्यैव न्याय्यत्वेन द्विवचनादेरुत्पत्तेः । न च (अपदं न प्रयुज्यते) ति भाष्यसिद्धान्तादेकवचनादिसिद्धौ वचनग्रहणव्यर्थमिति वाच्यम् । सत्येवं तस्याऽनावश्यकत्वात् । ( नाऽसूया तत्र कर्तव्ये ) ति भाष्यसिद्धान्ताद्व्याख्यानात्करणं वरमिति प्राचीनसिद्धान्ताच्च कर्तव्यमेव वचनग्रहणमिति केचिदिति दिक् ॥

ननु हिमानीन्द्राणीत्यादिभ्यः प्रातिपदिकार्थमात्रे प्रथमा भवति, सा च न सम्भवति महत्त्वपुंयोगयोराधिक्यादिति चेत्, न । (१) ( लिङ्गविशिष्ट ), परिभाषया तदुत्पत्तेः । प्रातिपदिकार्थमात्र इत्यत्र प्रातिपदिकपदस्य प्रातिपदिकप्रकृतिकलिङ्गबोधकप्रत्ययस्याऽपि बोधकत्वेन यस्मादलिङ्गबोधकप्रत्ययान्तात्प्रथमोत्पत्तिरभिप्रेता तज्जन्यनियतोपस्थितिकोऽर्थो विवक्षितः; स च प्रकृतेऽस्तीति भावः ॥

नागेशास्तु—प्रातिपदिकार्थशब्देन यस्माच्छब्दात्प्रथमाविधानं तच्छब्दप्रवृत्तिनिमित्तस्य तदाश्रयस्य च ग्रहणम् । तस्य च मुख्यस्येव आरोपिततदाश्रयस्यापि ग्रहणम् । प्रवृत्तिनिमित्तप्रकारकारोपविशेष्यस्यापीति तदर्थः । प्रातिपदिकार्थशब्देनाऽऽरोपिततदाश्रयस्य ग्रहणादेव गोपीत्यादौ गोपत्वप्रकारकारोपविशेष्यार्थबोधकत्वेऽपि प्रथमासिद्धिः । (२) अन्यथोक्तप्रयोगे गोपत्वरूपप्रवृत्तिनिमित्तस्य प्रातिपदिकार्थशब्देन ग्रहणात्तस्य तत्राऽसत्त्वात्सा न स्यात् । प्रातिपदिकार्थपदेन प्रवृत्तिनिमित्ततदाश्रययोरेव ग्रहणादेव सूत्रे लिङ्गग्रहणस्य सार्थक्यम् । अन्यथा 'स्वमोर्नपुंसकात्' इत्यादिशास्त्रप्रामाण्याल्लिङ्गस्यापि प्रातिपदिकजन्योपस्थितिविषयार्थत्वेन तस्य स्पष्टमेव वैयर्थ्यं स्यात् । लिङ्गस्य प्रातिपदिकजन्योपस्थितिविषयार्थत्वादेव 'स्त्रियामि'ति सूत्रे स्त्रीत्वे द्योत्ये इत्यर्थो भाष्ये सिद्धान्तितः । न च प्रवृत्तिनिमित्ततदाश्रययोः प्रातिपदिकार्थपदेन ग्रहणे हिमानी मृडानीत्यादौ प्रथमा न स्यान्महत्त्वपुंयोगयोराधिक्यादिति वाच्यम् । महत्त्वविशिष्टहिमत्वस्याऽऽरोपितमृडत्वस्य च प्रवृत्तिनिमित्तस्य तत्र सत्त्वादित्यलम् ॥

इति कर्तृकारकप्रकरणम् ।

( १ ) लिङ्गविशिष्टेति । प्रातिपदिकग्रहणे लिङ्गविशिष्टस्यापि ग्रहणमिति परिभाषास्वरूपम् ।

( २ ) आरोपिततदाश्रयस्य प्रातिपदिकार्थपदेनाऽग्रहणे सतीत्यर्थः ।



## अथ कर्मकारकप्रकरणम् ।

कारके । अत्र प्रथमाऽर्थे सौत्री ससमी; तेन कारकमिति तदर्थः । कारकत्वं क्रिया-  
जनकत्वम् । करोति क्रियां निर्वर्त्तयतीतिच्युत्पत्तेर्भाष्ये दर्शनात् । ब्राह्मणस्य पुत्रं पन्थानं  
पृच्छतीत्यादौ ब्राह्मणस्य न कारकत्वं तस्याऽन्यथासिद्धत्वेन क्रियाजनकत्वाऽभावात् । का-  
रकाणां क्रियाजनकत्वादेव तेषां क्रियायामेवाऽन्वयः । क्रियाजनकमिति ज्ञाते का सा क्रि-  
येत्याकाङ्क्षोदयेन क्रियाया जनकाकांक्षया च कारकाणां क्रियायामन्वयस्यैवौचित्यमिति  
तदाशयः । न च क्रियाशब्दस्य प्रधानक्रियायां मुख्यत्वेन कर्मादिकारकाणां प्रधानक्रि-  
याऽनिर्वर्त्तकत्वात्कथं तेषां कारकत्वमिति वाच्यम् । सकलकारकाणां स्वस्वनिष्ठफलोत्पत्त्य-  
नुकूलक्रियाद्वारा प्रधानक्रियानिष्पादकत्वेन तदुपपत्तेः । न च जनिष्यमाणपुत्राय गां दा-  
स्यामीत्यादौ सम्प्रदानत्वं न स्यात्तस्येदानीमसन्निहितत्वेन कारकत्वाऽभावादिति वाच्यम् ।  
असन्निहितसम्प्रदानस्यापि दातृबुद्धिस्थत्वावश्यकत्वात्स्वज्ञानस्य पूर्वकालवृत्तित्येनैव क्रि-  
यजनकत्वात् । यथा यागस्य साक्षात्स्वर्गाव्यवहितपूर्ववृत्तित्वाऽभावेऽपि परमाऽपूर्वद्वारा  
स्वर्गजनकत्वं तथाऽसन्निहितसम्प्रदानजन्यं यत्तद्विषयकं तज्ज्ञानक्रियायाऽव्यवहितपूर्वकाल-  
वृत्तित्वेन सम्प्रदानस्यापि क्रियाजनकत्वमिति भावः । एवं स्तोकम्पचतीत्यादौ फलस्यापि  
स्वज्ञानद्वारा व्यापारजनकत्वेन कारकत्वात्कर्मत्वमुपपन्नम् । अन्यथा क्रियाजनकस्य कार-  
कत्वात्फलस्य तत्त्वाऽभावात्कर्मत्वं न स्यादिति भावः ॥

क्रियाऽन्वयित्वं कारकत्वमिति नाऽभ्युपगन्तव्यं ब्राह्मणस्य पुत्रं पन्थानं पृच्छतीत्यादौ  
पुत्रद्वारा ब्राह्मणस्य क्रियाऽन्वयित्वेन कारकत्वाऽपत्तेः । न च साक्षात्क्रियाऽन्वयित्वमिति  
तल्लक्षणस्वीकारे ब्राह्मणस्य साक्षात्क्रियाऽन्वयित्वाऽभावादुक्ताऽऽपत्त्यभावादिदमेव तल्लक्ष-  
णमस्त्विति वाच्यम् । तथा सति मातुः स्मरतीत्यादौ मातुः स्मरणक्रियायां साक्षादन्व-  
येन कारकत्वाऽपत्तेः । अतः पूर्वोक्तलक्षणमेव साधु, एवञ्च मातुः क्रियाजनकत्वेनाऽन्वयि-  
त्वाऽविवक्षणेन नोक्ताऽऽपत्तिलेशोऽपीति भावः ॥

कर्तुरीप्सिततमं कर्म । कर्तृरिति 'क्तस्य च वर्त्तमाने' इति कर्तरि षष्ठी । ईप्सित-  
तममिति आप्नोतेः सनि द्वित्वे 'आपन्नपृथामीत्' इत्याकारस्येत्वे 'अत्र लोपोऽभ्यासस्ये'  
त्यभ्यासलोपे 'मतिबुद्धिपूजार्थेभ्यश्च' इति वर्त्तमाने क्ते ततः 'अतिशायने तमविष्टनावि'ति  
तमयि सिद्धम् । अत्र सूत्रे मतिरिच्छा न बुद्धिः, पुनर्बुद्धिग्रहणात् । अत्रेप्सितशब्दो नाऽ-  
भिप्रेतपरः; किन्तु क्रियापरः 'वारणार्थानामि'ति सूत्रभाष्यकैयट्योस्तथैव दर्शनात् । एवञ्च  
कर्त्राप्तुमिष्यमाणं कर्मेति तदर्थः । आसिश्चात्र सम्बन्धो नतु व्याप्त्यर्थकः । स च सम्बन्ध  
उपस्थितत्वात् कर्तृपदार्थाविशेषणीभूतव्यापारद्वारक एव गृह्यते । उपस्थितपरित्यागेऽनु-  
पस्थितकल्पने मानाऽभावात् । एवञ्च कर्त्रा स्वनिष्ठव्यापारप्रयोज्यफलेन सम्बन्धुमिष्य-  
माणमित्यर्थः । यथा तण्डुलं पचतीत्यादौ(१)(व्यपदेशिवद्भावेन) फलस्यापि स्वसम्ब-  
न्धित्वाकर्मत्वसिद्धिः । अत्र क्तप्रत्ययोपात्तवर्त्तमानत्वं न विवक्ष्यते; तथा सति कटं कृत-

( १ ) व्यपदेशिवद्भावेनेति । 'व्यपदेशिवदेकस्मिन्निगति परिभाषास्वरूपम् । यथा सस-  
हाये मुख्यव्यवहारो भवति तथैकस्मिन्नसहायेऽपि भवतीत्यर्थः ।



वान् करिष्यतीत्यादौ कर्मत्वाऽनुपपत्तेः । नचाऽत्र वर्तमानत्वस्याऽविवक्षणात्कथं पठ्यति वाच्यम् । एतत्सूत्रशाब्दबोधे तदविवक्षेति तदाशयादित्यलम् ॥

कर्तुः किम् । मापेष्वश्वं वध्नाति । ननु कारकाधिकाराद्यापारलाभात्तेन कर्तृ-  
राक्षेपात् कर्तृवृत्तिव्यापारप्रयोज्यफलवत्त्वप्रकारिकेच्छानिरूपितविषयताऽऽश्रयः कर्मैत्यर्थे दे-  
वदत्तो ग्रामं गच्छतीत्यादौ देवदत्तकर्तृवृत्तिव्यापारः उत्तरदेशसंयोगानुकूलरूपः तत्प्रयोज्य-  
फलाऽऽश्रयो ग्रामो भवत्वित्याकारिका तादृशेच्छानिरूपितविषयता ग्रामनिष्ठा तादृशविष-  
यता ग्रामनिष्ठा तादृशविषयताऽऽश्रयस्य ग्रामस्य कर्मत्वे सिद्धे कर्तृग्रहणं व्यर्थमिति चेत्, न ।  
तस्य प्रकृतधातूपात्तव्यापाराश्रयकर्तृग्रहणेन सार्थक्यात् । अन्यथा मापेषु प्रसक्तमश्वं मा-  
पनाशो मा भूदित्यन्यत्र वध्नातीत्यर्थके मापेष्वश्वं वध्नातीतिप्रयोगे मापभक्षणकर्तृर-  
श्वस्य मद्भृत्तिव्यापारप्रयोज्यगलविलाधःसंयोगरूपफलाश्रयतया मापा भवन्त्वित्येच्छा-  
यात्सत्त्वादधिकरणसंज्ञाम्बाधित्वा मापाणां कर्मत्वापत्तेः । प्रकृतधातूपात्तव्यापाराऽश्रय-  
कर्तृग्रहणे तु नोक्तदोषः, अश्वस्य प्रकृतधातूपात्तव्यापाराऽश्रयत्वाभावेनाऽग्रहणात् । न च  
तादृशकर्तृग्रहणेऽपि पुष्ट्यर्थं मापक्षेत्रेऽश्ववन्धनस्थले तादृशकर्तृदेवदत्तस्यैव मद्भृत्तिव्यापार-  
प्रयोज्य वन्धनाश्रयोऽश्वो भवतु, अश्वस्य गलविलाधःसंयोगाश्रया मापा भवन्त्वित्येच्छा-  
याः सत्त्वान्मापाणां कर्मत्वं दुर्वारमेवेति वाच्यम् । प्रत्यासत्त्या प्रकृतधातुवाच्यफलस्यैव  
ग्रहणेनाऽदोषात् । यत्तु स्वारसिकार्थके मापेष्वश्वं वध्नातीति प्रयोग एव दोषस्य सम्भ-  
वान्मापेषु प्रसक्तमित्याद्यर्थं लक्षणा नावश्यक्येति केचित्, तन्न, कर्मण ईप्सिता मापा न  
तु कर्तुरितिग्रन्थसंगत्यर्थं तदावश्यकत्वात् ॥

वस्तुतस्तु—प्रकृतधातूपात्तव्यापाराश्रयकर्तृग्रहणेऽपि पुष्ट्यर्थं मापक्षेत्रेऽश्ववन्धनस्थले  
मापाणां कर्मत्वव्यावृत्त्ये प्रकृतधातूपात्तफलस्य ग्रहणमावश्यकमिति तेनैव मापेषु प्रसक्त-  
मित्याद्यर्थके मापेष्वश्वं वध्नातीति प्रयोगेऽप्युक्तदोषव्यावृत्तौ कर्तृग्रहणफलमन्वेषणीय-  
मिति दिक् ॥

तमवग्रहणं किमिति—अवयवद्वारा समुदायस्य प्रश्नः । अर्थादीप्सिततमवग्रहणं  
किमर्थं ( कर्तृरुद्देश्यं कर्म ) त्येवास्तु सूत्रमिति प्रष्टुराकृतम् ॥

समाधत्ते—पयसौदनम्भुङ्क्त इति—यदा कृतभोजनोऽपि देवदत्तः पुनरोदनभोजने  
प्रवर्तते तदेवं प्रत्युदाहरणं बोध्यम् । अयम्भावः—कर्तृरुद्देश्यं कर्मेति सूत्रकरणे उक्तस्थले  
भोजनक्रियाकर्तुः पयस उद्देश्यत्वात्तस्य कर्मत्वापत्तिः । ईप्सिततमवग्रहणसत्त्वे तु पयसः  
कर्तृवृत्तिव्यापारप्रयोज्यगलविलाधःसंयोगरूपफलाश्रयत्वाभावान्नोक्तापत्तिः । नच पयसा  
ओदनम्भुङ्क्ते इत्यादौ पयसः कर्मत्वव्यावृत्त्यर्थमीप्सितग्रहणमेवाऽस्तु तमवग्रहणं व्यर्थ-  
मेवेतिवाच्यम् । अग्नेर्माणवकं वारयतीत्यादावग्नेः कर्मत्वव्यावृत्त्यर्थत्वेन तस्य सार्थ-  
क्यात् । नचाऽग्नेः कर्मत्वे 'वारणार्थानामि'ति सूत्रं वैयर्थ्यमापद्येतेतिवाच्यम् । तस्य  
सामर्थ्यात्कर्मसंज्ञाम्बाधित्वा माणवकस्यापादानसंज्ञाविधानेन साफलयात् । नचाऽग्नौ  
'वारणार्थानामि' त्यस्य चरितार्थत्वे कथमपवादत्वमिति वाच्यम् । माणवकस्यापि वारि-  
धातूपस्थाप्यसंयोगरूपफलाश्रयत्वात् । संयोगाद्यनुकूलव्यापाराभावानुकूलव्यापास्त्यैव  
वारिधात्वर्थक्यत्वात् । नच संयोगस्य वारिधात्वर्थक्यत्वापास्त्यत्वाभावात्संयोगाश्रयेऽग्नौ



कर्मत्वाऽप्राप्त्या तत्र चरितार्थस्योक्तसूत्रस्य कथमपवादत्वमिति वाच्यम् । असति तम-  
ब्रह्मणे कर्तृवृत्तिव्यापारवाचकधातूपात्तफलाश्रयत्वमित्यर्थस्यैव तेन लाभेन तत्र कर्मत्वस्य  
दुर्वारत्वात् । असति तमब्रह्मणे कर्तृवृत्तिव्यापारवाचकधातूपात्तफलाश्रयस्य कर्मत्वमि-  
त्यर्थेऽग्नेर्देवदत्तकर्तृवृत्त्युत्तरदेशसंयोगानुकूलव्यापाराऽभावानुकूलव्यापारवाचकवारिधातूपा-  
त्तोत्तरदेशसंयोगाश्रयत्वेन कर्मत्वं दुर्वारं स्यात् । ईप्सिततमब्रह्मणसत्त्वे तु प्रयोज्यत्व-  
लाभः । (१) तत्त्वञ्च प्रकृतधात्वर्थप्रधानीभूतव्यापारप्रयोज्यप्रकृतधात्वर्थफलाश्रयत्वेनोद्दे-  
श्यत्वम् । तथाच प्रकृतधात्वर्थप्रधानीभूतव्यापारः उत्तरदेशसंयोगानुकूलव्यापाराऽभावा-  
ऽनुकूलव्यापारस्तत्प्रयोज्यं फलमुत्तरदेशसंयोगाऽनुकूलव्यापारस्तदाश्रयत्वं माणवकस्येति  
तस्यैव कर्मत्वम्, अग्नेस्तादृशफलाश्रयत्वाऽऽभावान्न तत्त्वमिति भावः ॥

ईप्सिततमत्वलक्षणे—फलव्यापारयोः प्रकृतधात्वर्थत्वे तु प्रत्यर्थं मापभक्षणाय माप-  
क्षेत्रेऽश्वबन्धनस्थलेऽपि मापाणां न कर्मत्वं बन्धनप्रयोज्यभक्षणफलाश्रयत्वेऽपि भक्षणस्य  
बध्नात्यर्थत्वाऽभावात् । प्रयोज्यत्वनिवेशफलं गां दोग्धि पयो देवदत्त इत्यादौ विभा-  
गानुकूलव्यापाराऽनुकूलव्यापारार्थकदुहियोगे पयसः कर्मत्वसिद्धिः । जन्यत्वनिवेशे तु न  
तस्य कर्मत्वं पयोनिष्ठविभागस्य प्रधानीभूतव्यापारप्रयोज्यत्वेऽपि उक्तव्यापाराऽजन्य-  
त्वात् । प्रयोज्यत्वञ्च साक्षात्परम्परासाधारणमिति न तस्य कर्मत्वाऽनुपपत्तिरिति भावः ॥

अत्रेयं विचारणा—ननु 'कर्तुरीप्सिततमं' 'तथा युक्तम्' इति सूत्रद्वयाकरणरूपला-  
भवात् कर्तृनिष्ठव्यापारप्रयोज्यफलसम्बन्धाश्रयः कर्मेत्यर्थकं 'कर्तुराप्यतमं कर्मेत्येवास्तु  
सूत्रम् । अग्नेर्माणवकं वारयति कृपादन्धं वारयतीत्यादौ नामिकूपयोः कर्मत्वाऽऽपत्तिः,  
अग्निकूपनिष्ठफलसम्बन्धस्य कर्तृव्यापारप्रयोज्यत्वाऽभावादिति चेत् ; न । काशीं गच्छन् पथि  
मृत इत्यादौ काश्याः संयोगरूपफलाश्रयत्वाऽप्राप्त्या तदर्थमीप्सिततममित्यस्य, अनी-  
प्सितस्य संग्रहार्थं तथा युक्तमित्यस्य चाऽऽवश्यकत्वेनोक्तसूत्रस्य कर्तुमशक्यत्वात् । तण्डुलं  
पिपक्षन्मृत इत्यत्र तण्डुलस्य फलसम्बन्धाऽऽश्रयत्वाऽभावात्कर्मत्वाऽनुपपत्तेश्च । ईप्सित-  
तममित्युक्तौ तु फलसम्बन्धप्रकारेच्छाविषयत्वात्कर्मत्वसिद्धिरिति भावः ॥

पुनरत्र विचार्यते—ननु (२) यथोक्तसूत्राऽभ्युपगमे कर्तृवृत्तिव्यापारप्रयोज्यफल-  
वत्त्वप्रकारिकेच्छानिरूपितविषयताऽऽश्रयः कर्मेत्यर्थं काशीं न गच्छतीत्यादौ काश्याः संयो-  
गप्रकारेच्छाविषयत्वाऽभावात्कर्मत्वं न स्यादिति चेन्न । नृसमभिव्याहारे संयोगाऽभावा-  
ऽनुकूलव्यापारस्यैव गम्यधात्वर्थत्वेन संयोगाऽभावरूपफलाश्रयत्वेन कर्मत्वोपपत्तेः । नचैव-  
मग्नेर्माणवकं वारयतीत्यत्रोत्तरदेशसंयोगानुकूलव्यापाराऽनुकूलव्यापारस्य नृसमभिव्याहारे  
वारिधात्वर्थत्वादुहियोगे पयस इवाऽग्नेरपि प्रधानीभूतव्यापारप्रयोज्यसंयोगरूपफलाश्रय-  
त्वापत्तिरिति वाच्यम् । कर्मत्वलक्षणे प्रधानीभूतव्यापारजन्यत्वस्यैव निवेशेनाऽदोषात् ।  
नचैवं गां पयो दोग्धीत्यादौ पयोनिष्ठविभागस्य गोपवृत्तिव्यापाराऽजन्यत्वात्पयसः कर्म-  
त्वं न स्यादिति वाच्यम् । (३) तस्य गोवृत्तिव्यापारजन्यत्वेऽपि गोपवृत्तिव्यापारजन्य-

( १ ) ईप्सिततमत्वञ्चेत्यर्थः ।

( २ ) कर्तुरीप्सिततमं कर्मेतिसूत्राङ्गीकार इत्यर्थः ।

( ३ ) पयस इत्यर्थः ।



त्वस्याऽपि सत्वेन कर्मत्वोपपत्तेः । नचैवं घटं जानाति घटमिच्छतीत्यादौ स्वविषयीभव-  
नाऽनुकूलव्यापारस्य ज्ञानादिरूपस्य धात्वर्थत्वेन ज्ञानादिसमकालोत्पत्तिकस्य स्वविषयी-  
भवनस्य ज्ञानाद्यजन्यत्वात्तदाश्रयस्य घटस्य, माणवकनिष्ठस्योत्तदेशसंयोगानुकूलव्यापा-  
राभावस्य प्रागभावरूपस्याऽनादित्वात्प्रधानीभूतव्यापाराजन्यत्वेन माणवकस्य च कर्मत्वं  
न स्यादिति वाच्यम् । कर्मत्वलक्षणे प्रयोज्यत्वनिवेशेन तत्र तदुपपत्तेः । तथाहि—स्वविष-  
यीभवनादेरप्यनुभवबलेन स्वप्रयोज्यत्वस्याङ्गीकारात् घटस्य, कण्टकापसरणाद्दुःखाभाव  
इत्याद्यनुरोधेन प्रागभावस्य प्रयोज्यत्वाङ्गीकारेण माणवकस्य च कर्मत्वमुपपन्नमिति भावः॥

अग्नेर्माणवकं न वारयतीत्यत्र तु नञ्समभिव्याहारे उत्तदेशसंयोगानुकूलव्यापारस्य  
गच्छन्तं माणवकं दृष्ट्वा तूर्णान् स्थितिरूपस्य माणवकव्यापारेणाऽन्यथा सिद्धाऽग्निसंयो-  
गप्रयोजकत्वाऽभावाद्ग्निसंयोगरूपफलस्योक्तव्यापाराऽप्रयोज्यत्वेन तदाश्रयस्य माणवकस्य  
कर्मत्वं न स्यादिति वाच्यम् । कारणत्वस्यैव प्रयोजकत्वस्याऽप्यन्यथासिद्धेरङ्गीकारात्त-  
दुपपत्तेः । यथा कारणमन्यथासिद्धं तथा प्रयोजकत्वमप्यन्यथासिद्धमिति भावः ।

ननु एतत्प्राग्वर्त्तिनः ‘अधिशीङ्स्थासां कर्म’ इति सूत्रात्कर्मपदाऽनुवृत्त्या कर्मसंज्ञेत्यर्थ-  
लाभे ‘कर्तुरोप्सिततमम्’ इति सूत्रे कर्मपदं व्यर्थमित्याशङ्क्य समाधत्ते—कर्मैत्यनुवृत्ता-  
विति । ( एकयोगनिर्दिष्टानां सह वा प्रवृत्तिः सह वा निवृत्तिः ) इति परिभाषया  
एकयोगनिर्दिष्टस्याऽऽधारपदस्याऽप्यनुवृत्तावाधारस्यैव कर्मत्वं स्यान्नतु फलाश्रयस्येति  
तद्व्यावृत्त्यर्थमत्र सूत्रे कर्मग्रहणमावश्यकमिति । अयम्भावः—आधारोऽधिकरणमिति सूत्रे  
कस्याऽऽधारस्याधिकरणसंज्ञेत्याकांक्षायां कारकाऽधिकारात्क्रियाया एवाधारस्येति लाभे  
तत्रोप्सितस्वतन्त्रपदार्थ्यां साक्षात्क्रियाऽधारयोः कर्तृकर्मसंज्ञार्थ्यां बाधात्परम्पराऽऽधारस्य  
ग्रहणात्परम्परा च कर्तृकर्मद्वारैव । एवञ्च कर्त्रा स्वनिष्ठव्यापारेणाप्तुमिच्छमानस्तन्निष्ठक्रि-  
यायास्तद्बाधारः कर्मत्वं प्रतिपद्येत, तथाच विषयतासम्बन्धेन यद्वातुफलं विषये, समवायेन  
कर्तर्यपि, तद्योगे कर्मत्वमित्याह—गेहं प्रविशतीति । अत्रोक्तसम्बन्धद्वयेन गेहचैत्रयोः फलं  
तिष्ठतीति भावः ॥

अनभिहिते । अत्र प्रकृतसूत्रस्य कर्त्तव्यत्वाकर्त्तव्यत्वयोर्विचारः प्रस्तु-  
यते—ननु स्वार्थं—द्रव्य—लिङ्ग—संख्या—कारकेति पञ्चविधप्रातिपदिकार्थपक्षे ( अनिर्दिष्टार्थाः  
त्यग्राः स्वार्थं भवन्ति ) इत्यभियुक्तकृत्या ‘स्वादि’ सूत्रेण कर्म्मार्थौ संख्यायाञ्चार्थे स्वा-  
दिविभक्तीनां सिद्धौ ‘कर्मणि द्वितीया’ इत्यादेः ‘द्व्येकयोर्द्विवचनैकवचने’ इत्यादिसूत्राणां  
नियमार्थत्वं तत्र कर्मणि द्वितीयेत्यादेर्द्व्येकयोर्द्विवचनैकवचने’ इत्यादेशचैकवाक्यत्वे एकस्मि-  
न्कर्मणि द्वितीयैकवचनमिति सूत्रजन्यबोधे ( सूत्रस्यार्थे ) कर्म्मार्थस्य प्राधान्यादनभि-  
हिते इतिसूत्रमनावश्यकम् । नच तदभावे देवदत्तेन ग्रामो गम्यते, यज्ञदत्तेन तण्डुलः पच्यते  
इत्यादावुक्तकर्मण्यपि द्वितीयापत्तिरिति वाच्यम् । ( उक्तार्थानामप्रयोगः ) इत्यनेनोक्त-  
कर्मणि तदप्राप्तेः । कर्मत्वबोधनमेव द्वितीयाविधानफलं तच्च तिष्ठैव बोध्यते चेदलं तद्वि-  
धानेनेति तदाशयः । नच कर्मणि द्वितीयेत्यादिसूत्रस्य संख्यावाक्येन द्व्येकयोर्द्विवचनैक-  
वचने इत्यादिना सहैकवाक्यत्वेन कर्मगतैकत्वे द्वितीयैकवचनमित्यर्थे संख्यायाः प्राधान्या-  
दुक्तन्यायाऽप्रवृत्तावुक्तकर्मण्यपि द्वितीयाऽऽपत्त्या तद्व्यावृत्त्येनानभिहिताऽधिकार आवश्यक



एवेति वाच्यम् । उक्तरीत्योक्तसूत्रजबोधे संख्यायाः प्राधान्यात्तदावश्यकत्वेऽपि एकत्वविशिष्टे कर्मणि द्वितीयकवचनमित्यर्थं दर्शितदिशा तदनावश्यकत्वात् । न च ( द्विर्वचं खवद्धमि ) ति न्यायेन व्यतिलुनीते इत्यत्र क्रियाविनिमयद्योतकव्यतीत्युभयोपसर्गप्रयोगवदुक्तकर्मण्यपि द्वितीया दुर्वारैवेति वाच्यम् । लक्ष्यानुसारा 'दुक्तार्थानामिति' न्यायानुसरणस्यैवौचित्यादित्यलम् ।

प्रातिपदिकविषये 'स्वार्थद्वये'त्यादिपञ्चकपक्षाङ्गीकारवद्भातुविषयेऽपि पञ्चकपक्षोऽङ्गीकार्यः, तथा च धातोरपि क्रियात्व-क्रिया-काल-कारक-संख्यारूपं पञ्चकमर्थः, उभयत्र पञ्चकपक्षाङ्गीकारादेव-धातुविषयेऽपि 'द्व्येकयोरित्यादेः' 'भावकर्मणोः'इत्यादेश्च भाष्यसम्मतं नियमत्वं सङ्गच्छते । तत्तत्पञ्चकस्य प्रातिपदिकधातुवाच्यत्वादेव दधि-अजर्घा-अवेदित्यादौ प्रातिपदिकधातुभ्यामेव सर्वबोधः । क्रियात्वक्रियेत्यादिपञ्चकस्य धातुवाच्यत्वादेव 'भावकर्मणोः'रित्यस्य भावकर्मवाचकाद्धातोरित्यर्थः 'स्नुक्रमोः'इति सूत्रभाष्ये उक्तः । प्रातिपदिकस्थले धातुस्थले च द्योत्यत्वादेव प्रत्ययार्थस्य विशेषणत्वमेवेति दिक् ॥

ननु 'अनभिहिते' इत्यस्य 'कर्मणि द्वितीया' इत्यतः प्रागप्यधिकारात्प्रातिपदिकार्थसूत्रेऽपि तस्याऽधिकारेणाऽनभिहिते प्रातिपदिकार्थ एव प्रथमा स्यादुक्ते तस्मिन् सा न स्यादित्याशङ्क्य समाधत्ते—अभिहिते तु प्रातिपदिकार्थमात्रे प्रथमैवेति । अनभिहिताऽधिकारे सत्यपि प्रातिपदिकार्थस्य प्रातिपदिकेन तिङादिना वक्तृत्वेऽपि सूत्रारम्भसामर्थ्यात्प्रथमैव नान्या विभक्तिः । अत एव ( अभिहिते प्रथमैवे ) ति वार्त्तिकं सङ्गतम् । अन्यथोक्तरीत्या प्रातिपदिकार्थस्योक्तत्वेन प्रथमाऽप्राप्तौ स्पष्टैव वार्त्तिकाऽसंगतिरिति भावः ।

ननु अभिहिते प्रातिपदिकार्थमात्रे प्रथमैवेत्युक्ते तत्र कियद्भिरभिधानमित्याकांक्षाया-माह-अभिधानं तु प्रायेण तिङ्कृत्तद्धितसमासैरिति । तिङ् उदाहरणम्, देवदत्तेन हरिः सेव्यते । अत्र कर्मणि तडा कर्मणो हरेरुक्तत्वात्ततः प्रथमा । कृत उदाहरणम्, लक्ष्म्या सेवितो हरिः, अत्र कर्मणि क्तेन हरेः कर्मण उक्तत्वेन ततः प्रथमा । तद्धितस्योदाहरणम्, शतेन क्रीतः शत्योऽश्वः, अत्र शतशब्दात् 'शताच्च ऽन्यतौ'इत्यनेन तेन क्रीतमित्यर्थे यति तेनाऽश्वरूपकर्मण उक्तत्वात्प्रथमा । समासस्योदाहरणम्, प्राप्त आनन्दो यं स प्राप्तोऽनन्द इति बोध्यम् । तिङ्कृदित्यादिपरिगणनादेव कटं भीष्मं कुर्वित्यादौ विशेष्यवाचककटपदोत्तरद्वितीया विशेषणवाचकभीष्मपदगतकर्मत्वस्योक्तत्वेऽपि भीष्मपदाद्द्वितीया । परिगणनाऽभावे तु येन केनाऽप्यभिधाने उक्तरीत्या विशेषणवाचकाद्द्वितीयोत्पत्तिर्न स्यात् । वस्तुतस्तु परिगणनं भगवता भाष्यकृता प्रत्याख्यातम्, तथाहि—प्रक्रियादशायां कटोऽपि कर्म भीष्मादयोऽपीति स्वीकारेण कटपदोत्तरद्वितीयया कटत्वविशिष्टकटगतकर्मत्वस्योक्तत्वेऽपि भीष्मत्वविशिष्टभीष्मनिष्ठकर्मत्वबोधार्थं विशेषणवाचकादपि द्वितीयाया आवश्यकत्वात् । कटभीष्मयोः परस्परमन्वयबोधस्तु विशेष्यविशेषणभावेनैवेति बोध्यम् । ( नच सर्वाणि कारकाणि भावनायामेवाऽन्वियन्ति ) इति व्युत्पत्तिविरोध इति वाच्यम् । साक्षात्स्वाश्रयद्वारा ( परम्परया ) वाऽन्वयविषयिणी सा व्युत्पत्तिरितिस्वीकारेणादोषादिति । तिङा कृता च स्वप्रकृत्यर्थं प्रति यस्य कर्मत्वं



तस्य सर्वस्यापि कर्मत्वाभिधानान्न कृतः कटः सुन्दर इत्यादौ कुत्रापि द्वितीयोत्पत्तिरित्यलम् ॥

अथ मूलोक्तपरिगणनोदाहरणस्य शत्य इत्यादेः खण्डनप्रकारः । तथाहि-यथा कर्मकरणादिपदे विभक्तिवाच्यतावच्छेदकरूपेण (उद्भूतकर्मत्वादिशक्तिमत्त्वेन) कर्मदिरभानात् न ततो द्वितीयोत्पत्तिस्तथा प्रकृते शत्य इत्यत्राऽप्युक्तरूपेण कर्मणो भानाऽभावात् (अप्रतीयमानत्वात्) द्वितीयोत्पत्त्यसम्भवेन तद्धितस्योदाहरणमेतन्निष्फलमेव, अर्थादनभिहिताधिकारस्य नैतत्प्रत्युदाहणं युक्तम् । तस्मात् (१) औपगवः, चित्रगुरित्येतत्प्रत्युदाहरणं युक्तम् । तत्र च येन रूपेण सम्बन्धस्य पष्ठ्या भानं भवति तेनैव रूपेण तद्धितान्तादिभिः समुदायशक्त्या सम्बन्धस्य भानं भवति । (२) घट इत्यादौ पष्ठ्यवाच्यत्वेन दृष्टानामेव प्रातिपदिकार्थपदेन ग्रहणं प्रातिपदिकार्थभिन्नस्यैव पष्ठीविधायके 'पष्ठी शेषे' इति सूत्रे शेषे पदेन ग्रहणम् । औपगवादौ सम्बन्धस्य पष्ठीवाच्यत्वेन दृष्टत्वात्पष्ठ्यापत्तिः । उक्ताधिकार आवश्यकः । सति च तस्मिन् अनभिहिते सम्बन्धे पष्ठीति सूत्राऽर्थान्नोक्तापत्तिलेशोऽपीति भावः । वस्तुतस्तु औपगवश्चित्रगुरित्यपि न प्रत्युदाहरणं योग्यम्, कटं भीष्ममितिपरिगणनफलमुक्त्वाऽशेषत्वान्नात्र शेषलक्षणा पष्ठी, अन्याऽनभिहितकर्मादिग्रामसत्त्वाच्च नान्या काचिद्विभक्तिरित्याशङ्क्य 'न केवला प्रकृतिः प्रयोक्तव्या नाऽपि, केवलः प्रत्ययः' इति समाधानं कृतम् । नहि काचिदन्या विभक्तिरेतस्या अभिसम्बद्धं वक्तुमुत्सहते इति कृत्वा द्वितीयेति भाष्ये उक्तम् । तत्राऽशेषत्वान्नात्र शेषलक्षणा पष्ठीत्युक्त्यैव, औपगवादौ पष्ठीवारणात् । शेषपदेन प्रातिपदिकार्थभिन्नस्यैव ग्रहणादिहाऽतथात्वेनाऽदोषादिति तदाशयः । 'अनेकमन्यपदार्थे' इत्यत्र भाष्येऽपि ध्वनितमेतत् । यत्र हि चित्रगुरित्यादौ पष्ठ्यार्थस्य सम्बन्धस्य नियमेन भानात्पष्ठी प्राप्नोतीत्याशङ्क्य, अनभिहितः सोऽर्थः (चित्रागोस्वामित्वरूपः) अन्तर्भूतः प्रातिपदिकार्थः सम्पन्न इति प्रथमेत्युक्तम् । अनेनाऽशेषत्वरूपः पष्ठ्यप्राप्तिहेतुरुक्तः । अन्तर्भूत इत्यनेन चित्रगवादौ सम्बन्धस्यैव प्रवृत्तिनिमित्तत्वात्प्रातिपदिकार्थपदेन ग्रहणयोग्यत्वमुक्तमिति प्राञ्चः ॥

न/गोशास्तु—शत्य इत्यत्र क्रयणादिक्रियायाः कारकान्वययोग्यतावच्छेदकसाध्यत्वेन रूपेणाऽभानान्न द्वितीयाऽतिप्रसङ्गः । उक्तरूपेण क्रियाभानाऽभावेन तत्रेतरकारकाणामप्यन्वयो न भवति, देवदत्तेन शत्योऽश्च इति प्रयोगो नेष्टः, नच शतेन क्रीत इत्यर्थे 'शताच्च ठन्यतावि' त्यनेन यति निष्पन्नस्य शत्यशब्दस्य शतकरणकक्रयणकर्मबोधकत्वादुक्तापत्तेर्दुर्वारैवेति वाच्यम् । प्रत्ययान्तसमुदायेनोपस्थितायास्तस्याः क्रियायाः साध्यत्वेनाप्रतीयमानत्वात् । कारकान्वययोग्यक्रियाया धातोरैवोपस्थितिर्भवति ; नतु तद्धितशक्तेरिति नोक्ताऽऽपत्तिलेशोऽपीति भावः । एवं प्रासानन्द इत्यादौ यत्कर्मकप्राप्तिकर्तानन्द इति विग्रहत आनन्दकर्तृकप्राप्तिकर्मेति समासतश्च बोधः, उभयत्र बोधे विशेष्यविशेषणभावव्य-

( १ ) औपगव इत्यत्र तत्सम्बन्ध्यपत्यमित्यर्थे प्रत्ययविधानात् चित्रगुरित्यत्र पष्ठ्यार्थे बहुव्रीहिविधानादिति भावः ।

( २ ) औपगवादौ समुदायात्पष्ठ्यापादनं तदा सम्भवति यदा प्रातिपदिकार्थे विधीयमानया प्रथमया वाच्ये न स्यादित्याशङ्कां वारयितुमाह—घट इति ।



त्यासेनैकार्थीभावकल्पना, वृत्तिविग्रहयोरसमर्थत्वापत्तिश्च । किञ्चैकधर्मबोधकत्वरूपसामानाधिकरण्यस्य बहुव्रीह्युपजीव्यस्य हानिः । किञ्च पूर्वोत्तरपदयोरेकविशेष्यकप्रतीतिजनकत्वरूपसामानाधिकरण्याऽभावात्प्राप्ता भार्या यं स प्राप्ताभार्य इत्यादौ पुँस्त्वानापत्तिरतो वृत्तिविग्रहयोः समानार्थत्वनिराहाय 'कालाः परिमाणानां' इतिसूत्रस्थभाष्योक्तरीत्योभयत्र प्राप्ति-कर्त्रानन्दकर्मैवेव बोधः । नच कर्मत्वस्य क्रियानिरूपितत्वाद्द्रव्याऽऽनन्दनिरूपितत्वाऽभावेन प्राप्तिकर्त्रानन्दकर्ममिति बोधः कथमिति वाच्यम् । विशेष्ये आनन्दे कर्मत्वनिरूपकत्वस्य बाधेन विशेषणोभूतप्राप्तौ कर्मत्वनिरूपकत्वस्य पर्यवसानात् । स्वर्गे ध्वस्ते यथा स्वर्गो ध्वस्त इति भवति तथैवेति भावः । एवञ्च प्राप्तानन्दशब्दाद्विभक्तिवाच्यतावच्छेदकोद्भूतकर्मत्वशक्तिमत्त्वेन क्रियाजनकत्वेन च कर्मादेरभानान्न विभक्तिप्रसक्तिः । अत एव 'गतिकारकोपपदात्' इति सूत्रे गतिकारकोपपदादिति किमर्थम् ? परमं कारकं परमकारकमिति प्रतीकमुपादाय यथा सम्प्रदानादयः शब्दा न कारकरूपतां प्रतिपादयन्ति तथा कारकशब्दोऽपीति हृदन्ता हि क्रियायोग्यताविशिष्टद्रव्यवाचिनो न तद्भूतां कारकशक्तिं प्रतिपादयन्तीति कैयटेनोक्तम् । अत एव न तस्य कर्मत्वस्य क्रियान्वयनियमः । अन्यथा कारकशक्तेः क्रियाविशेषणत्वनियमान्न कर्मादेः प्राधान्यं स्यात् । एवं कर्मादिपदं यथा विभक्तिवाच्यतावच्छेदकरूपेण कर्मादिभाननियामकं न तथा पक्वादि पदमपीति बोध्यम् । नचोक्तरीत्या परिगणनोदाहरणाऽन्यथोपपत्त्या तल्लेखनञ्चानुपपन्नमिति वाच्यम् । तिङ्कृतद्धितसमासैरभिधानं अर्थादुद्भूतकर्मत्वादिशक्त्याऽवशेन न भानमिति न विभक्तप्रसक्तिरत्रैव तात्पर्यमाहकत्वेन तदुपपत्तेः । इष्टः पुत्र, इष्यते पुत्र इत्यर्थे क्यच् कुतो नेत्याशङ्क्य स्वशब्देनोक्तत्वाच्च क्यजिति समाहितं इष्टशब्दसामानाधिकरण्यात्पुत्रार्थं कर्मत्वस्यावगतावपि पुत्र इति सुबन्तस्य कर्मवाचकत्वाऽभावाच्च तस्मात्क्यजिति तद्भावः । स्वं कर्मत्वं तद्वाचकशब्देन पुत्रगतकर्मत्वस्योक्तत्वाच्च तत्रार्थं पुत्रशब्दस्य शक्तिरित्यक्षरार्थः । 'सुप आत्मन' इत्यस्य कर्मत्वविशिष्टबोधकसुबन्तात्क्यजित्यर्थ इति तदाशयः । वस्तुतस्तु कर्मत्वविशिष्टबोधकात्सुबन्तात्क्यजित्यर्थे इह भवन्त इत्यादिना समाध्यन्तरमुक्तं, वाक्ये फलस्य विशेष्यत्वाद्बुद्धौ व्यापारस्येति समानाश्रयत्वाभावेन तत्रार्थं न वृत्तिरित्याहुः ॥

प्राचीनाऽनुसारेणोक्तस्याऽभिधानं तु प्रायेण तिङ्कृतद्धितसमासैरित्यत्र प्रायेणेत्यस्य फलमाह—क्यचिन्निपातेनाऽभिधानमिति । अयम्भावः—

‘विपवृक्षोऽपि सम्बद्धं स्वयं छेत्तुमसाम्प्रतम्’

इति श्लोके निपातेनाऽपिना विपवृक्षरूपकर्मण उक्तत्वात्ततः प्रथमा निपातेनाऽभिधानस्याऽनभ्युपगमेऽपिनोक्तकर्मण उक्तत्वेनापि विपवृक्षशब्दाद्द्वितीया दुर्वारैवेत्यवसेयम् । एवं 'क्रमादमुं नारद इत्यबोधि स' इत्यादाविति शब्देन निपातेन नारदरूपकर्मण उक्तत्वाच्च ततो द्वितीया ; किन्तु प्रथमैव । अत एव अपिना निपातेनाऽधिकरणस्योक्तत्वात्सम्य-प्राप्तौ वचनसामर्थ्यात्सप्तमी, विभक्त्यर्थेऽव्ययीभावसमासविधायकवचनसामर्थ्यादिति तदर्थ इति प्राञ्चः ।

वस्तुतस्तु—विपवृक्षोऽपीति पद्ये तुमुन उपपत्त्यर्थमिष्यते इति क्रियान्तराऽध्याहारस्यावश्यकत्वम्, अन्यथा क्रियार्थकक्रियोपपदत्वस्य शकादियोगस्य चाऽस्तत्वाज्जुमुन् न



स्यात् । उक्तक्रियाध्याहारे तु 'इच्छार्थेषु तुमुन्' इत्यनेन सुलभ एव तुमुन्निति भावः ।  
 एवञ्च त्रिष्वैव कर्मण उक्तत्वात्ततो द्वितीयाऽप्रसक्त्या निपातेनाऽभिधानाऽभ्युपगमो निष्फल  
 एव । विषवृक्षोऽपि सम्बद्धं स्वयं छेतुमिष्यते यत्तदसाम्प्रतमन्याद्यं न युज्यते इति पद्मा-  
 र्थः । छेदनस्याऽन्याध्यत्वादिच्छाया अन्याध्यत्वं बोध्यम् । क्रमादमुमित्यत्राऽपि अयन्ना-  
 रद इति श्रीकृष्णीयज्ञानाऽऽकारस्याऽनुकरणम् । नारद इत्येतच्छब्दाऽभिलष्यमानाकारो  
 बोधः । तथा च नारद इत्यस्य प्रथमान्तत्वेनाऽप्रथमान्तत्वेनाऽप्रातिपदिकत्वात्ततो न द्वि-  
 तीयेति निष्फलैव निपाताऽभिधानाऽभ्युपगतिः । विभक्त्यर्थेऽव्ययीभावसमासविधायकवच-  
 नसामर्थ्यात्तिङ्कृतद्धितसमासैरवाऽभिधानं नत्वेतदतिरिक्तैरिति परिगणनकल्पकस्यैव युक्त-  
 त्वान्निपातेनाऽभिधानेऽप्यधिकरणे ससंयुत्पत्तौ वाधकाऽभावेन निपाताभिधानं नैव स्वी-  
 कार्यमित्याहुः ॥

तथा युक्तञ्चानीप्सितम् । तथा क्रियायुक्तस्येप्सिततमस्य कर्मत्वमिति तदर्थः ।  
 सूत्रेऽनीप्सितपदस्यानुद्देश्यमित्यर्थः । अनुद्देश्यञ्च द्विविधं द्वेयमुदासीनञ्च । आद्यस्योदा-  
 हरणम्—ओदनं भुञ्जानो विषं भुङ्क्ते । द्वितीयस्योदाहरणम्—ग्रामं गच्छंस्तृणं स्पृशतीति ।  
 वस्तुतस्तु न पूर्वप्रदर्शितं द्वेयोदाहरणम्, समभिध्याहृतधात्वर्थप्रधानीभूतव्यापार-  
 प्रयोज्यतद्धात्वर्थफलाश्रयत्वस्य तथायुक्तपदार्थत्वात्पराधीनतया विषं भुञ्जानेऽपि  
 विषस्य भुजिक्रियानिरूपितफलाश्रयत्वेनोद्देश्यत्वात्कर्तृस्त्वनेनैव कर्मत्वसिद्धेः । तदुक्तं  
 भगवता भाष्यकृता ( आतश्च विषमीप्सितं यत्तद्गच्छति ) इति, तस्माच्चौरान्पश्यतीति  
 द्वेयस्योदाहरणम्, विषयेन्द्रियसम्बन्धेन दृश्यमाना अपि चौरा न दर्शनोद्देश्या अपित्वनि-  
 ष्टदर्शना एवेति । एवं च पूर्वसूत्रेण कर्मत्वाऽप्राप्तावनेन कर्मत्वमिति । नचोदासीनोदाह-  
 रणे तृणादेरीप्सिततमत्वाऽभावेन कर्मत्वं न स्यादिति वाच्यम् । स्पृश्यमानस्य गङ्गादेः  
 स्पर्शादिजन्यसंयोगादिफलाधारत्वात्कर्मत्वोपपत्तेः । न च ( तथा युक्तमित्येवा ) स्तु सूत्रं  
 मास्तु च तत्राऽनीप्सितग्रहणमिति वाच्यम् । तदभावे प्रकर्षहीनस्यापीप्सितस्यानेन कर्म-  
 संज्ञाया ( वारणार्थानामि ) त्यस्याऽनवकाशत्वेनाऽपादानत्वापत्तेः । एवञ्च यवेभ्यो गवां  
 वारणाय यदा दण्डोद्यमनादिकं कृतं तेनैव व्यापारेण तत्र सञ्चरन्त्यो महिष्योऽपि वारिता  
 भवन्ति तादृशस्थले महिषीवारयति इति प्रयोगो न स्यादनीप्सितमहिष्या अप्यपादानत्वं  
 प्रसक्तेः । अतः अनीप्सितमित्युपात्तम् । तथा युक्तमित्यस्याऽभावे विषेणौदनं भुङ्क्ते  
 इत्यादौ करणत्वमात्रविवक्षायां विषस्य, प्रयागात्काशीं गच्छतीत्यादौ प्रयागस्य च कर्म-  
 त्वापत्तिर्दुर्वारिति तदावश्यकम् । सति च तस्मिन् प्रकृतधात्वर्थफलाश्रयत्वरूपतथायुक्तत्वा-  
 ऽभावान्नोक्ताऽपत्तिरित्यलम् ॥

अकथितञ्च । अपादानानीत्यत्राऽपादानादिशब्दस्य भावप्रधाननिर्द्देशेनाऽपादानत्वा-  
 दिपरत्वादिविशेषैरविवक्षितस्याऽपादानत्वादिरूपेणा ( भासमानस्या ) ( प्रतीयमानस्य )  
 कारकस्य कर्मत्वमित्यर्थः । अपादानादिशब्दस्य धर्मपरत्वाऽभावे प्रसक्तिपूर्विकाऽपादानत्वा-  
 दविवक्षायामेवाऽनेन कर्मत्वं स्यात्सर्वथा पूर्वविधेरप्रसक्तौ न स्यादित्युक्तशब्दस्य धर्मपरत्वं  
 मावश्यकम् । अपादानत्वादिविवक्षायां तु गोःपयो दोग्धीत्यादौ पञ्चम्यादय एव भवन्ति ।  
 अपादानत्वादविवक्षायासन्वयितावच्छेदककर्मत्वमन्वयितावच्छेदककर्मत्वादिरूपेण विवक्षाया



मनेन कर्मत्वमिति बोध्यम् । नचोक्तरूपेण विवक्षायां किं बीजमिति वाच्यम् । कारक-  
त्वव्याप्यकर्मादिसंज्ञानां स्वबोध्याथै कर्मादौ कर्मत्वादिशक्तिमत्वबोधकस्यैव तत्र बीज-  
त्वात् । बोधोऽपि कर्मत्वादिशक्तिमत्त्वेनैवेति । एतत्सूत्रविहितकर्मणि विहिताया  
द्वितीयायाः सम्बन्धार्थकत्वं प्राचीनोक्तं खण्डयति । तथाहि—‘कर्मणि द्वितीया’  
इत्यादिशास्त्राऽभावे सर्वत्र पष्ठ्याः प्राप्तिरिति सर्वासां द्वितीयादीनां पष्ठ्यपवादत्वं तदपवा-  
दत्वमात्रेणोक्तरूपाया द्वितीयायाः सम्बन्धार्थकत्वन्न समुचितम्, तथा सति ‘कर्मणि द्वितीया’  
इत्यस्य वैरूप्यापत्तेः । कर्तुरित्येतद्विहितकर्मणि या द्वितीया तस्याः कर्मत्वबोधकत्वं एत-  
त्सूत्रविषये सम्बन्धबोधकत्वमिति स्पष्टमेव वैरूप्यं स्यादिति भावः । एतत्सूत्रविषयेऽपि  
कर्मत्वशक्तिमत्त्वेन द्वितीयाया बोधकत्वादेव, अत्र सूत्रेण कर्मत्वे सिद्धे कर्तुरिति तथायुक्त-  
मिति च सूत्रद्वयं व्यर्थमित्याशङ्क्य, उक्तसूत्राऽभावेऽनीप्सितमात्रस्यापि कर्मसंज्ञापत्तौ  
वारणार्थानामित्यस्याऽनवकाशत्वादन्येर्माणवकं वारयतीत्यत्र माणवकादपि पञ्चम्यापत्ति-  
रित्युक्तसूत्रद्वयमवश्यं कार्यमित्युत्तरितं, द्वितीयायाः सम्बन्धार्थकत्वे शङ्कासमाधानयोर्भा-  
ष्यकृत्कृतोः स्पष्टैवाऽसङ्गतिरिति । दुहादिधातूनां व्यापारद्वयार्थकत्वेन कर्तुरिति कर्मत्वे  
सिद्धे कर्मत्वेनाऽविवक्षायामप्यनेन कर्मत्वमिति परास्तमेतेनेति दिक् ॥

ननु नटस्य गाथां शृणोतीत्यादौ नटस्य गीतद्वारा क्रियाजनकत्वेन कारकत्वादकथि-  
तञ्चेत्यनेन कर्मत्वाक्षतिः । न च तस्याऽपादानत्वविवक्षणाप्रोक्तापत्तिरिति वाच्यम् ।  
‘आख्यातोपयोगे’ इत्यत्रोपयोगग्रहणादनुपयोगे नियमपूर्वकविद्यास्वीकारमिन्ने आख्यातुर-  
पादानत्वाविवक्षाबोधनात् । न च दुहादिधातुकर्मयुक्ताभावात्त दोष इति वाच्यम् ।  
तदंशस्यापि परिगणनलभ्यत्वादित्यत आह—दुह्याजिति ।

दुह्याच्पचूदण्डरुधिप्रच्छिचिब्रूशासृजिमथमुपाम् ।

कर्मयुक् स्यादकथितं तथा स्यान्नीहृक्पूवहाम् ॥ १ ॥

इति षोडशधातुपरिगणनम् । अत्र श्रुधातोरसत्वात्परिगणितधातुकर्मयुक्ताभावेन न  
नटस्य कर्मत्वमिति भावः । परिगणनमिदं प्राचामनुरोधेनैव, भाष्ये तु दुहियाचिरुधिप्र-  
च्छिभिक्षिचिब्रूशासय इत्येव पठिताः । कर्मयुक्त्वं नाम कर्मसम्बद्धत्वं तच्च न सर्वत्रै-  
करूपं किन्तु क्वचिद्धात्वर्थव्यापारात्प्राक् । क्वचिच्च धात्वर्थव्यापाराऽनन्तरमिति प्रकारद्वयम्  
तत्रोक्तप्रकारद्वये ब्रुविशासिभिन्नधातुविषये धात्वर्थव्यापारात्प्रागेव कर्मसम्बद्धत्वं ब्रूशास्-  
धातुविषये तु धात्वर्थव्यापाराऽनन्तरं कर्मसम्बद्धत्वम् । ब्रुविशासिभिन्नेऽपि, सति  
सम्भवे धात्वर्थव्यापारात्प्रागेव कर्मसम्बद्धत्वं ग्राह्यम् । अत एव गां पयो दोरिध स्था-  
ल्यामित्यादौ गोपव्यापाराऽनन्तरं स्थाल्यादेः पयः सम्बद्धत्वेऽप्यधिकरणत्वाऽविवक्षायाम-  
नेन कर्मत्वं न । तथाच तत्राऽपादानादीत्यत्रादिशब्देनाऽपादानसम्प्रदानाऽधिकरणाना-  
मेव ग्रहणं, करणस्य तु न हस्तादेः करणस्य पय आदिकर्मयोगाऽभावात् ॥

गां दोरिध पय इति—अन्तःस्थितद्रवद्रव्यनिष्ठविभागानुकूलव्यापारो दुहेरर्थः ।  
न च ‘अकथितञ्च’ इत्यस्येदमुदाहरणं व्यर्थम्, गौः पयस्त्यजति गवा पयस्त्याजयतीत्यर्थं  
पूर्वसूत्रेणैव कर्मत्वसिद्धेरिति वाच्यम् । व्यापारद्वयस्य धात्वर्थत्वे पूर्वसूत्रेण कर्मत्वसिद्धा-  
चप्येकव्यापारार्थकत्वे एतत्सूत्रोदाहरणस्य साफल्यत् । तत्र गोरेपादानत्वाविवक्षायामनेन



कर्मत्वम्, अपादानत्वविवक्षायां तु पञ्चम्येव, पयसि गोरन्वये पष्टी, द्विकर्मकेषु गवादीनां कर्मत्वाऽविवक्षया क्रियायामन्वये न पष्टी, अनभिधानात् पष्ठ्यन्तस्य स्वान्वययोग्यानाम-सममिव्याहारे एवान्वयस्योत्सर्गतो व्युत्पत्तेश्च । देवदत्तकर्तृकं पयःकर्मकं गोसम्बन्धि-दोहनमिति बोधे पञ्चमी । देवदत्तकर्तृकं गोसम्बन्धि पयःकर्मकं दोहनमिति बोधे गोशब्दा-त्पष्टीति बोध्यम् ।

बलिं याचते वसुधामिति—स्वीकाराऽनुकूलव्यापारः परस्वत्वनिवृत्तिस्वत्वत्वो-त्पत्त्युभयाऽनुकूलव्यापारो वा याचतेरर्थः । स्वत्वे बलेनिरूपकत्वसम्बन्धेनान्वयेऽनेन कर्म-त्वम् । पूर्वविषयस्य कस्याऽप्यभावेनाऽप्राप्तिपूर्विकाऽविवक्षा बोध्या । नचाऽपादानत्वस्य प्रसक्त्या कथमप्राप्तिपूर्विकाऽविवक्षेति वाच्यम् । विभागस्योक्तधात्वर्थत्वाऽभावेनाऽपादा-नत्वाऽप्रसक्तेः । उक्तं हि भाष्ये—( न हि याचनादेवाऽपायो भवति याचितोऽसौ यदि ददाति तदाऽपायेन युज्यते ) इति । असंकीर्तितपर्यायस्याऽकथितशब्दस्य ग्रहणे गां दोग्धि गोदोग्धि इति च याचिष्टुच्छिभिष्ययोगे कर्मसंज्ञैवेत्येषां व्यवस्थेति सिद्धान्ते कैयटोक्तिश्च । बलेर्वैधुधानिष्ठस्वनिरूपितस्वामित्वात्मकसम्बन्धात्कर्मयुक्तत्वाद्नेन कर्मत्वमिति भावः ॥

अविनीतं विनयं याचत इति—इदमवश्यं करिष्यामीति शब्दप्रयोगजनकविशेष-रूपस्वीकाराऽनुकूलव्यापारोऽत्र याचेरर्थः । फलतावच्छेदकसम्बन्धश्चात्र विषयतेति अवि-नीतस्य विनयेन सह स्वविषयकज्ञानवत्त्वसम्बन्धेन कर्मयुक्तत्वात्कर्मत्वम् ॥

तण्डुलानोदनं पचतीति—विक्रित्यनुकूलव्यापारो हि पच्धात्वर्थः । वस्तुतस्तु (द्वयर्थः पचिरि)ति भाष्याद्विकलेदनं निर्वर्त्तनं च धातोर्र्थः तण्डुलान्विकलेदयन्नोदनं निर्व-र्त्तयतीति वाक्यार्थः । तण्डुलकर्मकविक्रित्तिपूर्वकौदनकर्मकं निर्वर्त्तनमिति बोधः । तथा च पच्धात्वर्थस्योक्तरूपत्वाकर्तुरित्येनैव कर्मत्वसिद्धावस्थैतत्सूत्रोदाहरणत्वं चिन्त्यम् ॥

गर्गान् शतं दण्डयतीति—बलात्कारपूर्वकपरस्वत्वनिवृत्तिपूर्वकस्वत्वत्वोत्पत्त्य-नुकूलव्यापारो दण्डयतेरर्थः । वस्तुतस्तु स्वसम्प्रदानानुकूलव्यापाराऽनुकूलशासनरूपो धा-त्वर्थः । तथा च व्यापारद्वयार्थकदण्डयादिधातुयोगेऽपि पूर्वसूत्रेणैव कर्मत्वसिद्धाविदमप्ये-तत्सूत्रोदाहरणं चिन्त्यमेव । एवं व्यापारद्वयार्थकत्वेन सति प्रयोगे बहूनां धातूनां द्विक-र्मकत्वं बोद्धव्यम् ॥

व्रजमवरुणद्धि गामिति—निर्गमप्रतिबन्धपूर्वकयत्किञ्चिदधिकरणकचिरस्थित्य-नुकूलव्यापारोऽवरुणेरर्थः । व्रजे गौस्तिष्ठति तत्र तां निर्गमप्रतिबन्धपूर्वकं चिरं स्थापय-तीति प्रतीतेः । तथाचैकाश्रयको गोवृत्तिनिर्गमप्रतिबन्धानुकूलो व्रजसम्बन्धीति बोधः । अधिकरणत्वाऽविवक्षायामनेनात्र कर्मत्वम् । व्यापारद्वयस्य धात्वर्थत्वे पूर्वसूत्रेणैव कर्मत्वम् ॥

माणवकं पन्थानं पृच्छतीति—जिज्ञासाविषयीभूतार्थज्ञानानुकूलः केन पथा गन्तव्यमित्यभिलाषादिरूपो व्यापारः पृच्छतेरर्थः । ज्ञानविषयत्वात्पथः कर्मत्वं माणवकेन च पथः स्वज्ञानाश्रयत्वरूपः सम्बन्धः । (नहि प्रश्नादेवाऽपायो भवति पृष्टोऽसौ यदा व्या-चष्टे तदापायेन युज्यत) इति भाष्योक्त्या नात्राऽपादानत्वविवक्षेति बोध्यम् । न च सम्प्र-दानत्वस्यैव विवक्षाऽस्त्विति वाच्यम् । कर्मसम्बन्धवत्त्वेनेच्छाविषयत्वाऽभावेन तद्वि-



क्षायया असम्भवात् । अत्रापि व्यापारद्वयार्थकत्वे कर्तुरिति सूत्रेण कर्मत्वं बोद्धव्यम् । पथ-  
विषयकजिज्ञासाविषयकमाणवकवृत्तिज्ञानाऽनुकूलो देवदत्तकर्तृको व्यापार इति बोधः ।

वृत्तमवचिनोति फलानीति—अत्र ग्रहणाऽनुकूलव्यापारोऽवचिनोतेत्यर्थः । तथा  
च फलवृत्तिग्रहणाऽनुकूलव्यापारो देवदत्तवृत्तिरिति बोधः । शोखरकारस्तु—वृक्षात्फला-  
न्यादत्ते इत्यादिभागपूर्वकदानस्य धात्वर्थत्वमभ्युपगच्छति । अपादानत्वाविवक्षाया-  
मनेन कर्मत्वम् ।

माणवकं धर्मे ब्रूते इति—ज्ञानाऽनुकूलः शब्दप्रयोगरूपो व्यापारो ब्रूधात्वर्थः ।  
एवञ्च देवदत्तवृत्तिः शिष्यसम्बन्धी धर्मविषयकज्ञानजनको व्यापार इति बोधः । केचित्तु—  
चदिवचिब्रुवि—उपदिशि—याचतीनां प्रतिपत्त्यवच्छिन्नव्यापारोऽर्थः । शिष्यनिष्ठप्रतिपत्तौ  
शिष्यस्याधेयत्वसम्बन्धेनाऽन्वयः । तत्रैव धर्मस्य विषयतासम्बन्धेनान्वयः । तथा च  
धर्मविषयिणी या शिष्यनिष्ठा प्रतिपत्तिस्तदनुकूलो देवदत्तवृत्तिव्यापार इति बोध इत्याहुः ॥

माणवकं धर्मे शास्तीति—प्रवृत्तिपर्यवसायी ज्ञानाऽनुकूलः शब्दप्रयोगरूपो व्यापार  
एव शास्धात्वर्थः । एवं च शिष्यसम्बन्धी प्रवृत्तिपर्यवसायी धर्मप्रतिपादकशब्दकर्मको-  
च्चारणानुकूलो देवदत्तवृत्तिव्यापार इति बोधः । प्रवृत्तिपर्यवसायी च धर्मे कुरु इत्यादिवि-  
धिघटितोपदेशरूपो बोध्यः । फलतावच्छेदकः सम्बन्धश्चात्र विषयता । माणवकस्य वचना-  
दिर्कर्मणा धर्मेणेच्छाविषयीभूतत्वात्सम्प्रदानत्वं तस्याविवक्षणेऽनेन कर्मत्वं बोध्यम् । कर्तु-  
व्यापारोत्तरं माणवकस्य धर्मेण स्वविषयकज्ञानाश्रयत्वरूपः सम्बन्ध इति ॥

शतं जयति देवदत्तमिति—अनेकव्याजपूर्वकोऽन्यस्वत्वनिवृत्तिपूर्वकः स्वस्वत्वो-  
त्पत्त्यनुकूलो व्यापारो जिधात्वर्थः ॥

सुधां क्षीरनिधिं मथ्नातीति—दण्डग्रहणपूर्वकोऽन्तर्गतसारभागोत्थानाऽनुकूलव्या-  
पारो मन्थेरर्थः । उत्थानञ्चात्रोद्धर्षदेशसंयोगः ॥

देवदत्तं शतं मुष्णातीति—धनस्वाम्यज्ञानपूर्वकग्रहणाऽनुकूलव्यापारोमुषधात्वर्थः ।  
अत एव विभागस्य धात्वर्थान्तर्भावे देवदत्तस्याऽपादानत्वं तदविवक्षायामनेन कर्मत्वम् ॥

ग्राममजां नयति हरति कर्षति वहति वेति—उत्तरदेशसंयोगानुकूलव्यापारा-  
नुकूलव्यापारो णिधात्वर्थः । स्कन्धग्रहणपूर्वक उक्तधात्वर्थ एव वहधात्वर्थः । गत्यनुकूल-  
व्यापारविशेषः कृपतेरर्थः । बलाद्ग्रहणपूर्वकं देशान्तरप्रापणं ह्रधात्वर्थः । एषामुक्ताथे कर्तु-  
रित्येव कर्मत्वम् । एवञ्च ग्रामसम्बन्धी अजानिष्ठोत्तरदेशसंयोगाऽनुकूलव्यापारो देवदत्तवृ-  
त्तिरिति बोधः । एवं भारं वहतीत्यादावपि बोध्यः ॥

अर्थनिबन्धनेयं संज्ञेति—अकथितञ्चेत्यनेन या संज्ञा साऽर्थनिबन्धनाऽर्थनिमित्ति-  
का, न तु स्वरूपाऽऽश्रया स्वरूपनिमित्तिकेति तदर्थः । नचैतत्सूत्रविहितकर्मसंज्ञाया अर्थ-  
निमित्तकत्वे किमप्रमाणमिति वाच्यम् । तद्वाजसूत्रस्य भाष्यकैयटयोरेव प्रमाणत्वात् ।  
तत्र हि, ( अहमपीदमचोद्यं चोद्ये ) इत्युक्तम् । असौ अस्मान्मामचोद्यं चोदयतीति तद-  
र्थः । तत्र पृच्छिष्यायस्य चुदेरपि द्विकर्मकत्वं दृश्यते उक्तसंज्ञायाः स्वरूपनिमित्तकत्वे  
उक्तभाष्यकैयटौ व्याकुप्येयाताम् । चोद्ये इत्यत्र कर्मणि प्रत्यये अस्मच्छब्दात्प्रथमा इदम्  
शब्दाद्द्वितीया, अत एव 'मारीचमुच्चैर्वचनं महार्थम्' इति मट्टिकाव्यप्रयोगोपपत्तिरिति प्राञ्जः ।



शेखरकृतस्तु—परिगणिताऽतिरिक्तानां परिगणितधातुसमानार्थकानां येषां धातूनां द्विकर्मकत्वमिष्टं तेषां व्यापारद्वयार्थकत्वात्कर्तुरित्येव कर्मत्वसिद्धौ सञ्ज्ञाया अर्थनिमित्तकत्वमनादेयम् । अत एव, न 'आख्यातोपयोगे' इति सूत्रस्थभाष्यपरिगणनभङ्गापत्तिः । तस्या अर्थनिमित्तकत्वे तु भाष्योक्तपरिगणनस्य स्पष्टैवाऽऽसङ्गतिः, तत्समानार्थकानामन्येषामपि द्विकर्मकत्वात् । किञ्चोभयार्थक्याचिग्रहणेनैव बलिं भिक्षते वसुधामित्यादावपि कर्मत्वसिद्धौ परिगणने भिक्षधातुग्रहणस्य वैयर्थ्यापत्तेश्चेत्याहुः ॥

अकर्मकधातुभिर्योगे देशः कालो भावो गन्तव्योऽध्वा च कर्मसंज्ञक इति वाच्यमिति—वार्त्तिकम् । सत्यकर्मकधातुयोगे देशकालभावगन्तव्याध्ववाचकशब्दानां कर्मसंज्ञा वक्तव्येति तदर्थः । अकर्मकधातूनां स्वार्थकरणकव्यापने शक्तिस्तथा च स्वार्थकरणकव्याप्यनुकूलव्यापार इत्यर्थे मासमास्ते इत्यादौ व्याप्तिरूपफलाश्रयत्वान्माणावकस्य कर्तुरिति कर्मत्वम् । देवदत्तकर्तृकासनकरणकमाससम्बन्धिव्याप्यनुकूलव्यापार इति बोधः । अत्र देशपदेन देशत्वाऽवान्तरधर्मवान् कुरुपञ्चालादिरेव गृह्यते न तु सामान्यतो देशः, नवा ग्रामत्वादिना ग्रामः । अत एव कुरुन् स्वपिति तिष्ठति वेति प्रयोगो भवति, न भवति देशं ग्रामं वा स्वपिति तिष्ठति वेति प्रयोगः । कालपदेन च कालत्वाऽवान्तरधर्मवान् माससम्बत्सरादिरेव गृह्यते न तु सामान्यतः कालः । एवञ्च मासं सम्बत्सरं वाऽऽस्ते इति प्रयोगो भवति न कालमास्त इति । भावपदेन च गोदोहनादिरेव न तु तदतिरिक्तः, तेन गोदोहमास्ते इति प्रयोगः । न च गोदोहादिशब्दस्य कालार्थकत्वात्कालग्रहणेनैवोक्तप्रयोगोपपत्तौ भावग्रहणं व्यर्थमिति वाच्यम् । घनन्तेन प्रतिपाद्यमानस्यापि कालस्य कर्मत्वं भवतीति प्रपञ्चार्थत्वेन भावग्रहणस्य साफल्यत्वात् । अध्वपदेनाध्वत्वाऽवान्तरधर्मवतः क्रोशयोजनादेरेव ग्रहणं न तु सामान्यतोऽध्वनः । तेन क्रोशं योजनं वाऽऽस्ते देवदत्त इति भवति न तु अध्वानमास्ते इति ।

प्राचीनोक्तं प्रकृतवार्त्तिकस्य कर्मसंज्ञाविधायकत्वं खण्डयति । भाष्ये कर्मसंज्ञाविधायकत्वेनादृष्टत्वान्नास्य कर्मसंज्ञाविधायकत्वम् । नचास्य वचनस्यैवोक्तसंज्ञाविधायकत्वमस्तीति वाच्यम् । अकर्मकधातुप्रकृतिकण्यन्ताः कथं द्विकर्मका इति पूर्वपक्षे ज्ञाते ।

‘कालभावाऽध्वगन्तव्याः कर्मसंज्ञा ह्यकर्मणाम्’ ।

देशश्चे, त्येवाकर्थात्तसूत्रे भाष्ये उक्तत्वात् । तत्र प्रसिद्धार्थकहिशब्दप्रयोगात्कालादिकर्म प्रसिद्धमेव पूर्वसूत्रबोधितमेवेति बोध्यते । नच हिशब्दस्य वाक्यालंकारार्थत्वादुक्तोऽभिप्रायकत्वाऽभावेनास्य विधायकत्वे न किमपि प्रतिबन्धकमिति वाच्यम् । कालाऽध्ववाचकयोः कर्तुरित्येव कर्मत्वसिद्धौ कालाध्वानौ कर्मवदिति वार्त्तिकं व्यर्थमितिरीत्यास्य वार्त्तिकस्य प्रत्याख्यानं घटं करोतीत्यादाविव प्राकृतमेवैतत्कर्म पूर्वसूत्रबोधितमेवेति ‘कालाध्वनोः’ इतिसूत्रस्थभाष्योक्तैरेव प्रतिबन्धकत्वात् । अस्याऽविधायकत्वादेव, समायां समायां विजायत इति विग्रहकथनपरस्य ‘समां समां विजायते’ इति सूत्रस्थभाष्यस्य सङ्गतिः अन्यथाऽनेन द्वितीयाया एव साधुत्वात्तदसङ्गतिः । तस्मादुक्तप्रकारेणाऽकर्मकधातूनां कालादिकर्मत्वाद्द्विकर्मकत्वमित्येव तत्तात्पर्यमित्यलम् ॥

गतिवुद्धिप्रत्यवसानार्थेति—गत्यर्थकबुद्ध्यर्थकप्रत्यवसानार्थकशब्दकर्मकाऽऽ



मंकधातूनामनुत्पन्ने णिचि तस्य कर्तुर्लुत्पन्ने णिचि कर्मत्वमिति तदर्थः । शब्द-  
कर्मकेत्यत्र कर्मपदं कर्मकारकपरं न तु 'कर्तरि कर्मव्यतीहारे' इत्यत्रेव क्रिया-  
परं व्याख्यानात् । अत एव शब्दार्थकत्वायिक्रान्दिधात्वोरण्यन्तावस्थकर्तुर्ण्यन्तावस्थायां  
न कर्मत्वम् । णिचूपदं चात्र हेतुमणिच एव बोधकं न तु स्वार्थणिचः । सूत्रघटकणिचूपदस्य  
हेतुमणिज्बोधकत्वादेव ( भक्षेरहिंसार्थस्य न ) इति निषेधश्चरितार्थः । अन्यथा नित्यण्यन्त-  
स्य चौरादिकस्य भक्षेरण्यन्ताऽवस्थाऽसम्भवात्तत्कर्तुः कर्मत्वाऽप्राप्त्या निषेधो व्यर्थ एव  
स्यादिति भावः । ननु णिचप्रकृतिकधात्वर्थव्यापारप्रयोज्यफलाश्रयस्येव णिजर्थव्यापार-  
प्रयोज्यफलाश्रयस्यापि कर्तुरित्येव कर्मत्वसिद्धौ गतिबुद्धीति सूत्रं व्यर्थमिति चेन्न । णि-  
जर्थव्यापारप्रयोज्यफलाश्रयाणां कर्मत्वं चेत्तर्हि गत्यर्थादिप्रकृतिकानामेवेति नियमार्थत्वेन  
तस्य सार्थक्यात् । तेन पाचयत्योदनं देवदत्तेनेत्यादौ न देवदत्तस्य कर्मत्वम् । पूर्वसूत्रे णि-  
जर्थव्यापारप्रयोज्यफलाश्रयातिरिक्तत्वेन संकोचेन सूत्रस्य स्वांशे चारितार्थमिति । गती-  
त्यादि किमित्यादिना तदेवाऽनूद्यते इति बोध्यम् ॥

अण्यन्तानां किमिति । अयम्भावः, सूत्रेऽणीत्यस्याऽभावेन कर्तुः कर्मत्वमित्यर्थं  
गमयति देवदत्तेन यज्ञदत्तं विष्णुमित्र इत्यादौ देवदत्तस्यापि कर्मत्वं दुर्वारम्, तत्सत्त्वे तु  
देवदत्तस्याऽण्यन्तावस्थायां कर्तृत्वाऽभावेन नोक्तापत्तिरिति । उक्तस्थले बोधस्तु यज्ञदत्तक-  
र्मगमनाऽनुकूलदेवदत्तकर्तृकव्यापारानुकूलविष्णुमित्रकर्तृको व्यापार इति दिक् ॥

नियन्तृकर्तृकस्येति । ननु वहधातोर्वाहकर्तृकत्वान्नियन्तृकर्तृकत्वाऽभावेन निषेधप्रति-  
षेधोऽनुपपन्न इति चेन्न । नियन्तृकर्तृकण्यन्तप्रकृतिभूतस्य बहेरित्यर्थं तदुपपत्तेः । न च प्रा-  
पणार्थकस्य बहेर्गत्यर्थत्वाभावात्कर्मत्वाऽप्राप्त्या तन्निषेधवार्त्तिकारम्भो व्यर्थ इति वा-  
च्यम् । ग्रामं प्राप्त इत्यादौ गतिं विना ग्रामप्राप्त्यसम्भवादाक्षिसगत्याऽपि गत्यर्थत्वमि-  
त्यभिमानेन तदास्मभ्यस्य सार्थक्यादिति ॥

ननु ( गतिबुद्धी ) तिसूत्रे बुद्धिपदेन ज्ञानस्य ग्रहणाच्चक्षुरादीन्द्रियजन्यज्ञानार्थकानां  
धातूनां बुद्धयर्थत्वासूत्रेणैव ( दृशेचेति ) वार्त्तिकोदाहरणस्यापि गतार्थत्वाद्वात्तिकं व्य-  
र्थमेवेत्याशङ्क्य समाधत्ते—सूत्रे ज्ञानसामान्यार्थानामेवेति । उक्तवार्त्तिकं व्यर्थं स-  
ज्ज्ञापयति गतिबुद्धीतिसूत्रे बुद्धयर्थपदेन ज्ञानसामान्यार्थानामेव ग्रहणं न तु ज्ञानविशेषा-  
र्थानामिति । एवञ्च सूत्रेण वार्त्तिकोदाहरणस्यागतार्थत्वात्तदावश्यकमिति स्वांशे चारि-  
तार्थ्यं जातं, फलञ्च ज्ञापनस्य स्मारयति प्रापयति देवदत्तेनेत्यादौ देवदत्तस्य कर्मत्वाऽभा-  
वरूपमिति भावः ॥

ननु शब्दं करोतीत्यर्थे 'शब्दवैरकलहे'ति क्यङि तदन्ताणिणचि शब्दायिधातोर्धात्वर्थे-  
नोपसंगृहीतस्य शब्दरूपकर्मणो धात्वर्थकुक्षिप्रविष्टत्वेनाऽकर्मत्वाद्गतिबुद्धीति सूत्रेण कर्म-  
संज्ञा दुर्वारित्यत आह—शब्दायतेनेति । शब्दायधातोरणि कर्तुः णौ कर्मत्वं नेति तदर्थं  
शब्दाययति देवदत्तेन यज्ञदत्त इत्यादौ न देवदत्तस्य कर्मत्वापत्तिरिति दीक्षिताऽऽशयः ॥

नागेशास्तु—शब्दकर्मैत्यत्र कर्मपदस्य क्रियापरत्वे शब्दक्रियाणामित्यर्थेऽकर्मकत्वा-  
त्प्राप्त्यसंगतिसंज्ञावारणाय ह्याययति शब्दाययति क्रन्दयतीनां कर्मत्वप्रतिषेधस्य भाष्यकृतो-  
क्तत्वाच्छब्दकर्मकाणामित्यर्थं तदनुक्त्याऽस्य धातोः शब्दरूपकर्मणो धात्वर्थेनोपसंगृहीत-



त्वेऽपि ह्यतेरिव ब्रह्मिर्भूतपुत्रादिकर्मणः सम्भवेन तदभावे विनिगमकाऽभावादकर्मकत्वा-  
ऽभावेन कर्मत्वाऽप्राप्त्या तन्निषेधार्थं वार्तिकमिदं व्यर्थमेवेत्याहुः ॥

ननु गतिबुद्धीति सूत्रेऽकर्मकपदस्य न विद्यते कर्म येषामित्यर्थे सकर्मकाणामपि कर्म-  
णोऽविवक्षयाऽकर्मत्वाद्देवदत्तेन पाचयतीत्यादौ देवदत्तस्यापि कर्मत्वापत्तिरित्यत आह—  
येषां देशकालादिभिन्नं कर्म न सम्भवतीत्यादि । अयम्भावः—नियमस्य सजाती-  
याऽपेक्षत्वात् गतिबुद्धीति सूत्रस्य सकर्मकधातुप्रकृतिकणिजर्थव्यापारप्रयोज्यफलाश्रयाणां  
कर्मत्वं चेत्तर्हि गत्यर्थादीनामेवेति नियमार्थत्वेनाऽऽस्यत्सलिले पृथ्वीमित्यादौ पूर्वसूत्रेणैव  
कर्मत्वसिद्धौ सूत्रेऽकर्मकपदेन सामर्थ्याद्देशकालादिभिन्नकर्माऽभाववतो ग्रहणादवतरणदो-  
क्तप्रयोगस्थधातोर्देशकालाद्यतिरिक्तस्यौदनादिरूपकर्मणः सत्त्वेन तदपिवक्षणेऽप्यकर्मकपदे-  
नाऽग्रहणान्नोक्तपत्तिशङ्काकलङ्कणिकेति प्राञ्चः ॥

शेखरकृतस्तु—अविवक्षितकर्मकेभ्यो धातुभ्यः कृतपूर्वोक्तमित्यादौ भाष्यकृता कै-  
टेन च भावे क्तादीनामङ्गीकारादत्र सूत्रे अर्मकपदेनाऽविवक्षितकर्मकाणामपि ग्रहणम् । णे-  
रणाविर्ति सूत्रे कैटेन निवृत्तव्यापाराल्लुधातोर्णिचि (१) लावयति केदारं देवदत्त इत्यादौ  
कर्मद्वितीयान्तकेदारस्य प्रयोगाच्चोक्तविधानामप्यकर्मकपदेन ग्रहणम् । नचाऽर्थान्तरे शक्त्या  
तस्याऽकर्मकत्वं न त्वविवक्षयेति वाच्यम् । (२) तत्त्वप्रत्यभिज्ञयाऽर्थान्तरत्वाभावेन तत्र  
शक्तेर्वक्तुमशक्यत्वात् । अर्थान्तरे वृत्तेरित्यस्योदाहरणन्तु नदी स्यन्दते इत्याद्यर्थकं  
नदी वहतीत्यादीत्याकरे स्पष्टम् । कर्मणः शेषत्वविवक्षयाऽकर्मकत्वेन मातुः स्मर्यते  
इत्यादौ भावे लस्य 'अधीगर्थे'ति सूत्रे भाष्ये उदाहृतत्वेनाऽविवक्षितकर्मकाणामप्य-  
कर्मकाणामप्यकर्मकपदेन ग्रहणमित्याहुरित्यलम् ॥

ननु (एष्वर्थेष्वभिनिविष्टानामिति) समर्थसूत्रस्थभाष्यप्रयोगात् 'अभिनिविशचे'  
त्यत्र 'परिक्रयणे सम्प्रदानमिति'सूत्रादन्यतरस्यां ग्रहणाऽनुवृत्तिरित्याह—परिक्रयणे स-  
म्प्रदानमिन्यादि । सूत्रेऽविकृतरूपश्रवणादविकृताया अभिनिविशित्यानुपूर्व्या यत्र श्रवणं  
तत्रैव 'अभिनिविशश्चे'त्यस्य प्रवृत्तिरिति कल्पनेनोक्तभाष्यप्रयोगे पापेऽभिनिवेश इत्यत्र  
चाऽपत्तिपरिहारादन्यतरस्यां ग्रहणाऽनुवृत्तौ व्यवस्थितविभाषाऽऽश्रयणे च प्रमाणाऽभावा-  
न्मूलोक्तमयुक्तमेवेति ।

नच—

निविशते यदि शूकशिखापदे सृजति सा कियतीमिव न व्यथाम् ।  
इति नैपथीयपद्ये का गतिरिति वाच्यम् । अभिनिविशितिसंघातस्य विवक्षणेन ता-  
दृशसंघातपूर्वस्यैव विशतेराधारस्य कर्मत्वविधानेन तत्रोक्ताऽऽपत्तेरयोगादिति नागेशा  
इति दिक् ॥

ननु मशकार्थो धूम इत्यर्थ इव भाष्योक्तस्याव्यर्थस्य नेत्यस्याऽशिनिवृत्त्यर्थस्य नेत्य-

(१) द्विधामवनाऽनुकूलव्यापारो हि लुनातेरर्थः । तत्र व्यापारत्यागे ल्यते केदारः  
स्वयमेव, पुनस्तस्यैव केदारस्य प्रयोज्यत्वविवक्षया लावयति केदारं देवदत्त इति भवति ।  
अत्र सूत्रेऽकर्मकपदेनाऽविवक्षितकर्मकस्याग्रहणे स्पष्टैव तादृशप्रयोगाऽनुपपत्तिरिति भावः ॥

(२) फले पूर्वकालज्ञातफलाभेदस्य तदेवेदमिति तत्त्वप्रत्यभिज्ञेत्यर्थः ।



थंस्तत्कलितमाह—अभुक्त्यर्थस्य नेति । भाष्ये तु एतस्योदाहरणस्य वने उपविश्य त्रिरात्रमुपवसतीत्यर्थाश्रयणादिदं प्रत्याख्यातम् । नचैवमुपोष्य रजनीमेकामित्यादौ का गतिरिति वाच्यम् । ‘कालाध्वनोरित्यनेनैव तत्र द्वितीयोपपत्तेरित्यलम् ॥

उपपदविभक्तिमाह—उभसर्वतसाविति । उभसर्वयोस्तसौ उभसर्वतसौ उभांशे उभयशब्दनिष्ठप्रकृतिकत्वस्योभशब्दे आरोपादुभयशब्दप्रकृतिकत्वं पञ्चार्थः । उपपदविभक्तीनां सम्बन्धोऽर्थ इति बोध्यम् । उभयशब्दसर्वशब्दप्रकृतिकतस्तन्योगे द्वितीयेति कारिका-र्थः । धिगिति—धिकशब्दयोगेऽपि द्वितीया कार्येति तदर्थः । धिक् कृष्णाऽभक्तमित्यस्य कृष्णाऽभक्तसम्बन्धनिन्देत्यर्थः । आम्नेडितान्तेष्विति—कृतद्विर्वचनेष्वित्यर्थः । इदमुपपत्त्यादिष्वित्यस्य विशेषणं तेन—

उपर्युपरिबुद्धीनां चरन्तीश्वरबुद्धयः ।

इत्यत्र न द्वितीयाप्रसक्तिः । उपरिबुद्धीनामुपरीत्यर्थेन तस्याम्नेडितान्तत्वाऽभावात् । ततोऽन्यात्राऽपीति—अन्यशब्दयोगेऽपि द्वितीयेति तदर्थः । तेन

फलति पुरुषाऽऽराधनमृते, आपादौ यावच्छुद्धः,

आरभ्य तस्यां दशमीं तु यावत्प्रपूजयेत्पर्वतराजपुत्र्याः ।

इत्यादिषु ऋते शब्दयोगे यावच्छब्दयोगे च द्वितीयासिद्धिरिति दिक् ॥

(१) जपमनुप्रावर्षदिति—लक्षणत्वञ्च ज्ञानजनकज्ञानविषयत्वम् । ज्ञानजन्यज्ञान-विषयत्वं लक्ष्यत्वम्, तथा च जपस्य वर्षाज्ञानजनकज्ञानविषयीभूतत्वाल्लक्षणत्वेन तस्मिन्नुद्योत्ये सति अनोः कर्मप्रवचनीयत्वेन तद्योगे लक्षणवाचकाज्जपशब्दाद्द्वितीया । जपा-ऽभिन्नेहेतुज्ञानजन्यज्ञानविषयो वर्षणमिति बोधः ॥

ननु हेतुतृतीयायाश्च सावकाशत्वात्स्वत्वांशे लब्धाऽवकाशरूपतुल्यबलविरोधस्य सत्त्वादिप्रतिषेधसूत्रप्रवृत्त्या परत्वात्तृतीयाऽऽपत्या नदीमन्ववसितेति द्वितीयाघटितरूपं न स्यादित्याशङ्क्य समाधत्ते—पराणि हेतावितितृतीयऽनेन वाध्यत इति—लक्षणेत्थं-भूताख्यानेति सूत्रेणैव सञ्ज्ञासिद्धावनुर्लक्षणे इत्यनेन पुनः संज्ञाविधानसामर्थ्यात्परस्यापि तृतीयाया बाधेनोक्तप्रयोगोपपत्तौ न कापि बाधा दृष्टिगोचरीभूता भवतीति भावः । न च लक्षणेत्थम्भूताऽऽख्यानेति सिद्धसंज्ञाया जपमनुसिञ्चतीत्यत्र पत्वाऽभावसाधकत्वेन चारितार्थ्याद्द्वितीया विधायकत्वे मानाऽभावेन तदर्थमनुर्लक्षणे इत्यस्यावश्यकत्वात्पुनः संज्ञाविधानसामर्थ्यादिति कथनमनुपपन्नमिति वाच्यम् । लक्षणेत्थमिति सूत्रस्योपसर्ग-संज्ञाबाधननेन चारितार्थ्येऽपि कर्मप्रवचनीयेति सूत्रे तदुपस्थित्या द्वितीयाप्राप्तेः सुलभत्वेन अनुर्लक्षणे इत्येतद्विहितसंज्ञाया निरवकाशत्वस्य स्पष्टत्वादिति दिक् ।

नदीमन्ववसितेति—नद्या सह सम्बद्धेत्यर्थः । तत्र तृतीयार्थोऽनुद्योत्यं साहित्यं तच्च प्रकृतेऽनुयोगित्वलक्षणमेव तथा च नद्यनुयोगिकसम्बन्धप्रतियोगित्ववती सेनेति बोधः ॥

अपिः पदार्थेति—पदस्याऽप्रयुज्यमानपदान्तरस्याऽर्थः पदार्थः तद्द्योतकोऽपिः कर्मप्रवचनीयसंज्ञको भवतीत्यर्थः । सर्पिषोऽपीति—अत्राऽप्रयुज्यमानस्य बिन्दुरित्यादेः पदस्याऽर्थोऽपिद्योत्यः । सम्भावनायां लिङिति—‘उपसंवादाऽशङ्कयोश्चेति सूत्रस्थभा-

( १ ) कदा वृष्ट इति कस्यचित्प्रश्ने इदमुत्तरमिति बोध्यम् ।



प्यपठितेन (उपसंवादाशङ्क्योर्लिङ्) इति वार्तिकेनेति भावः । तत्राऽऽशङ्कोत्प्रेक्षा, सम्भावनापि उत्कटकोटिकाऽऽशङ्कैव । अपेः कर्मप्रवचनीयत्वात्तत्तद्योत्यसम्बन्धमाह, तस्या एवेति—सम्भावनाया एवेत्यर्थः । विषयीभूते भवने इति । प्रकृतार्थभवेने इत्यर्थः । कर्तृदौर्लभ्यमिति—अत्र कर्तृदौर्लभ्यमिति पट्टीतत्पुरुषो बोध्यः । स्वदौर्लभ्यप्रयुक्तदौर्लभ्यवत्त्वरूपसम्बन्धोऽपिद्योत्यः । बिन्दुना कर्तृत्वादुक्तसम्बन्धेन स्यात्पदवाच्यक्रियायामन्वीयते इत्यर्थः । तदाह—अपिशब्दबलेनेत्यादि—एवञ्च सर्पिस्वयवबिन्दुदौर्लभ्यप्रयुक्तदौर्लभ्यवती तत्कर्तृका सम्भावनेति बोधः । नन्वेवं कर्मप्रवचनीयसंज्ञकापिद्योत्येऽर्थे सर्पिषोन्वयेन तस्य कर्मप्रवचनीययुक्तत्वाद्द्वितीया स्यादित्याशङ्क्य समाधत्ते—द्वितीया तु नेह प्रवर्तते इति । सर्पिषो बिन्दुना योगो, नत्वपिना । न च परम्परया तेनाऽपि योग एवेति वाच्यम् । कर्मप्रवचनीयद्योत्योक्तसम्बन्धेनाऽपिशब्देऽन्वयाऽभावात् । एवञ्च न द्वितीयाऽऽपत्तिः । कर्मप्रवचनीयद्योत्यसम्बन्धप्रतियोगिवाचकाद्द्वितीयेत्यर्थे प्रकृतेऽपिद्योत्यस्योक्तसम्बन्धस्य बिन्दुः प्रतियोगी न ततो द्वितीया, स्पष्टप्रतिपत्त्यर्थमपिद्योत्यबिन्दोः प्रयोगेऽपि (उपपदविभक्तेरिति न्यायेन द्वितीयां बाधित्वा प्रथमेवेति । अपेः कर्मप्रवचनीयत्वे फलमाह—अनुपसर्गत्वादिति—अपेः कर्मप्रवचनीयत्वेनोपसर्गत्वाऽभावात् स्यादित्यत्र न पत्वमिति दिक् ॥

कालाध्वनोः—अत्यन्तसंयोगो निरन्तरं सम्बन्धः । स च गुणक्रियाद्रव्यैरभावेन च । तेन मासं भोजनाऽभाव इत्यादि सिद्धम् । गुणादिभिः कालाध्वनोरत्यन्तसंयोगे सति प्रत्यासत्त्या कालाऽध्ववृत्तिभ्यां द्वितीयेत्यर्थः । उदाहरणन्तु, मासमधीत इत्यादि । बुद्धिस्थयावदवयवसम्बन्धरूपा व्यासिद्धितीयार्थः । नचैकादश्यां रात्रौ जागृत्यादित्यादावपि द्वितीया दुर्बारेति वाच्यम् । अधिकरणत्वविवक्षणाद्द्वितीयाया अप्राप्तेः ॥

इति द्वितीया ॥

## अथ करणकारकप्रकरणम् ।

स्वतन्त्रः कर्त्ता—स्वातन्त्र्यञ्च, कर्तृप्रत्ययसमभिध्याहारे प्रधानीभूतधात्वर्थाश्रयत्वम् । नचोक्तस्वातन्त्र्यलक्षणे कर्तृप्रत्ययसमभिध्याहार इति विशेषणं व्यर्थं तद्वहितलक्षणनैवाऽभीष्टसिद्धेरिति वाच्यम् । कर्मप्रत्ययस्थले पक्वस्तण्डुलो देवदत्तेनेत्यादौ धात्वर्थस्य फलस्य प्राधान्यात्तदाश्रयस्य तण्डुलस्य कर्तृत्वापत्तेर्दुर्वारतया देवदत्तस्य तदनापत्त्या तदर्थमुक्तविशेषणस्य सार्थक्यात् । एवञ्च धात्वर्थव्यापाराश्रयत्वं स्वतन्त्रत्वमिति तल्लक्षणं फलितम् । नचैवं देवदत्तेन पाचयति यज्ञदत्त इत्यादौ निजार्थव्यापाराश्रयस्य धात्वर्थव्यापाराऽऽश्रयत्वाऽभावात्कर्तृत्वं न स्यादिति वाच्यम् । णिचो द्योतकत्वेन द्वितीयव्यापारस्यापि धात्वर्थत्वात्तदाश्रयस्य यज्ञदत्तस्य कर्तृत्वे बाधकाऽभावात् । अथवा व्यापाराश्रयस्य भाष्योक्तस्याऽन्यानधीनस्य वा स्वतन्त्रत्वाच्च । नचाऽन्यानधीनस्य स्वतन्त्रत्वे णिजन्तस्थप्रयोज्यकर्तुः प्रयोजकाऽधीनत्वात्कर्तृत्वं न स्यादिति वाच्यम् । सर्वेषां स्वव्यापारे स्वतन्त्रत्वस्य निर्विवादत्वात् । नचैवं प्रयोज्यप्रयोजकव्यवहारो न स्यादिति वाच्यम् । उत्त-  
व्यापाराधीनत्वेनोक्तव्यवहारोपपत्तेरिति दिक् ॥



साधकतमं करणम्—साधकतमकमित्यस्य प्रकृष्टमित्यर्थः, तच्च यद्व्यापाराऽव्यवधानेन कार्यनिष्पत्तिस्तत् । उक्तञ्च—

क्रियायाः परिनिष्पत्तिर्यद्व्यापारादनन्तरम् ।

विवक्ष्यते यदा यत्र करणं तत्तदा स्मृतम् ॥

अथवा कारकान्तरनिष्ठव्यापारसम्बन्धावच्छिन्नक्रियाहेतुत्वाऽभावत्वे सति क्रियाहेतुत्वरूपम् । अथवा व्यापारत्वे सति कारणत्वं तत्त्वमिति ॥

ननु क्रियते येनेति व्युत्पत्त्या करणव्युत्पत्तिकरणेति महासंज्ञया करणपदादेव साधकत्वे लब्धे साधकपदस्यैव साधकतमार्थपरत्वादिष्टसिद्धौ तमब्रह्मणं व्यर्थमित्याशङ्कते—तमब्रह्मणं किमिति । उत्तरयति—गङ्गायां घोष इति । अयम्भावः, व्यर्थं तमब्रह्मणं ज्ञापयति इति, इह कारकप्रकरणे शब्दसामर्थ्यगम्यप्रकर्षाऽऽश्रयणं न भवतीति । अत एव प्रत्युदाहरणीभूतोक्तप्रयोगे सप्तमीसिद्धिः । अन्यथाऽधिक्रियतेऽस्मिन्निति व्युत्पत्त्याऽधिकरणपदाधारलामे आधारपदस्य प्रकृष्टाधारपरत्वे तिलेषु तैलं दध्नि सर्पिरित्यादावेवाऽधिकरणसंज्ञया सप्तमी स्यान्ननु गङ्गायां घोष इत्यादावपीति । घोषाऽऽधारत्वस्य तीरधर्मस्य तीरे लक्षणया तथा प्रयोग इति बोध्यम् । न च महासंज्ञयोक्तार्थलाभासमर्थान्प्रत्याधारादिपदस्य चरितार्थत्वेन शब्दसामर्थ्यगम्यप्रकर्षेत्याद्युक्तज्ञापनासम्भवात्प्रत्युदाहरणस्य का गतिरिति वाच्यम् । आधारपदे स्वरितत्वप्रतिज्ञया गौणाधारग्रहणस्य सुलभत्वादि-त्यलम् ॥

रामेण वारणेन हतो वालीति—कर्तृत्वशक्तिमान्कर्तृक्रियाभावसम्बन्धश्च कर्तृतृतीयार्थः । करणत्वशक्तिमान् क्रियाकरणभावसम्बन्धश्च करणतृतीयार्थः । रामकर्तृकवानक-रणकप्राणवियोगाश्रयो वालीति बोधः ॥

प्रकृत्यादिभ्य उपसंख्यानम्—एतद्विहिततृतीयार्थोऽभेदोऽन्योऽपि ।

उक्तञ्च—

प्रकृत्यादिगणज्जाता तृतीया तु तदात्मताम् ।

अवच्छेदकतावृत्ति प्रकारत्वादि शंसति ॥ इति ।

प्रकृत्या चारुत्त्यादितः स्वाश्रयाधिकरणयावत्कालवृत्तिचारुत्ववान् । प्रकृत्यभिन्नचारुत्ववानीति वा बोधः ॥

दिवः कर्म च—ननु पूर्वसूत्रात्करणपदाऽनुवृत्त्यैव कर्मकरणयोर्विधानसिद्धौ चकारो व्यर्थ इति चेन्न । तस्य संज्ञाद्वयसमावेशार्थेन सार्थक्यात् । अत एव, अक्षैर्देवयते इत्यत्र परत्वा-तृतीया कर्मत्वाच्चाऽकर्मकत्वप्रयुक्तपरस्मैपदाऽभावश्च सिद्ध्यति । विप्रतिषेधशास्त्रबलात्तृतीयैवाऽत्र कर्मत्वकरणत्वेति शक्तिद्वयं बोधयतीति बोध्यम् । नचोभयसंज्ञाविधानं तृतीयान्तघटितप्रयोगस्य द्वितीयान्तघटितप्रयोगस्य च साधुत्वार्थमेव तत्रोक्तशास्त्रबलेन तृतीयैव चेद्द्वितीयान्तघटितप्रयोगस्याऽसाधुत्वमेव स्यादिति वाच्यम् । अक्षाणां फलाश्रयत्वसमा-नाऽधिकरणकर्मत्वविवक्षायामक्षान्दीव्यतीति द्वितीयान्तघटितप्रयोगस्य साधुत्वात् । न च दिवः साधकतमस्योभयसंज्ञाविधानेनाऽक्षाणां देवितेत्यादौ तृतीयार्थोऽपत्तिरिति वाच्यम् । तृतीयातः परत्वात्कृद्योगलक्षणपष्ठ्या एव प्राप्तेः । नचैवं मनसा देव इत्यादावपि पष्ठ्या-



पत्तिरिति वाच्यम् । कर्तरि कर्मण्येव कृद्योगपट्टीविधानाद्धेतौ तदविधानेन तत्राऽदोषात् । तत्र हेतुतृतीयान्तेन मनसेत्यनेन पचाद्यजन्तस्य देवशब्दस्य समासः (मनसः संज्ञायामि)-त्यनेन तृतीयाया अलुक् । न च दिवः साधकतमे कर्मत्वकरणत्वोभयशक्त्यङ्गीकारे कर्मणि प्रत्यये कृते करणत्वशक्तेरनुक्तत्वात्तृतीयाऽऽपत्त्याऽऽक्षान्दीव्यन्तामित्यादिप्रयोगोनैवोपपद्येतेति वाच्यम् । (अपादानमुत्तराणि कारकाणि बाधन्ते) इत्यस्योदाहरणभूते गां दोग्धीति प्रयोगे कर्मणि प्रत्यये कर्मत्वशक्तेरुक्तत्वेऽप्यपादानत्वशक्तेरनुक्तत्वेन प्राप्तपञ्चमीनिवृत्त्यर्थं द्रव्यगताऽनेकशक्तिमध्ये एकस्या अभिहितत्वेऽपस्त्या अप्यभिहितवदवबोध इति न तत्र पञ्चमी इति भाष्योक्त्यैव तत्रत्यापत्तेरपि परिहारादित्यलम् ॥

अपवर्गं तृतीया—अपवर्ग इत्यस्य फलप्राप्तावित्यर्थः । सत्यां फलप्राप्तौ प्रयोजनाऽभावादेव क्रियायामप्रवृत्तिरिति फलप्राप्तिशब्देन फलप्राप्तिपूर्वकस्त्याग उच्यते । तथा च—फलप्राप्तिपूर्वके क्रियात्यागे द्योत्ये सति कालाऽध्वनोरत्यन्तसंयोगे प्रत्यासत्त्या कालाऽध्ववाचकाभ्यां तृतीयेत्यर्थः ॥

सहयुक्तेऽप्रधाने—ननु सहेनाऽप्रधाने इत्येव सिद्धे युक्तग्रहणं व्यर्थमिति चेन्न । तस्य सहशब्दयोग एव न, किन्तु तदर्थयोगेऽपि तृतीया भवतीत्यर्थकल्पनेन सार्थक्यादित्याशयेनाऽऽह मूले—सहार्थेनेति—अर्थयोगेऽपि तृतीयाविधानादेव शब्दयोगं विनाऽपि क्वचित्तृतीया भवतीत्याह—विनाऽपि तद्योगमिति—प्रमाणञ्चात्र (वृद्धो यूने) त्यादिनिर्देश एवेति । सहार्थः साहित्यं तच्च स्वसमभिव्याहृतक्रियादिसमानकालिकसमभिव्याहृतक्रियादिमत्त्वरूपम् । क्वचित्समानदेशक्रियावत्त्वमपि तत् । एतद्वृत्तसाहित्यस्य विवक्षणादेव तिलवापोत्तरं तत्रैव क्षेत्रे मापवापे तिलैः सह मापान्वपतीति सिद्ध्यति । पुत्रेण सहागतः पितेति नैतत्सूत्रोदाहरणं युक्तम्, पुत्रस्याऽऽगमनक्रियाकर्तृत्वादेव ततस्तृतीयासिद्धेः । एवञ्च पुत्रेण सह स्थूल इति मुख्यमुदाहरणं बोध्यम् । पुत्रकर्तृकागमनक्रियासमानकालिकागमनक्रियावाप्तिरिति प्रथमवाक्याद्बोधः । पुत्रसम्बन्धिस्थौल्यसमानकालिकस्थौल्यवाप्तिरिति द्वितीयतो बोधः । एवम्—

सहैव दशभिः पुत्रैर्भारं वहति गर्दभी ।

इत्यादितोऽपि पुत्रसम्बन्धिभारवहनसमानकालिकं गर्दभीकर्तृकं वहनमित्यादिक्रमेण बोधः । पुत्रेण सहागतः पितेत्यत्र प्रधानिभूतात्पितृशब्दात्तृतीयाव्यावृत्त्यर्थमेव सूत्रेऽप्रधानग्रहणं तत्राऽन्तरङ्गत्वात्प्रातिपदिकार्थमात्रे प्रथमैव चेदलमप्रधानग्रहणेन । न च पुत्रेण सह पितुरागमनमित्यादौ प्रथमाया अविषये पितुस्तदापत्तिस्तदवस्थैवेति वाच्यम् । (उपपद्विभक्तः कारकविभक्तिर्बलीयसी) ति न्यायेन (कर्तृकर्मणोः कृति) इत्यनेन तत्र पष्ठ्या एव विधानादिति दिक् ॥

येनाङ्गविकारः—अङ्गमस्यास्तीत्यङ्ग अर्श आदित्वादच् । अङ्गस्य विकारोऽङ्गविकारः । अङ्गिनो विकार इति तदर्थः । प्रयोज्यत्वं षष्ठ्यर्थः । येनेति सर्वनाम्ना प्रकृत्यर्थभूतोऽवयवो लक्ष्यते । तत्राऽभेदस्तृतीयार्थः, तथा च, यदभिन्नाङ्गवृत्तिविकारप्रयोज्याङ्गिनो विकारो लक्ष्यते ततस्तृतीयेति सूत्रार्थः । अङ्गविकारः किमिति—अर्श आद्यजन्ताङ्गग्रहणं किमर्थमिति प्रश्नः । समाधत्ते—भक्षिकाणमस्येति—अयम्भावः—अर्श आद्यजन्ताङ्गस्या-



अग्रहे यदभिन्नाङ्गवृत्तिविकारो लक्ष्यते ततस्तृतीयेत्यर्थे प्रत्युदाहरणभूतोक्तप्रयोगे प्रथमां बाधित्वा तृतीयाऽऽपत्तिः, तद्ग्रहणसत्त्वे तु पूर्वोक्ताथं नोक्तापत्तिः । अङ्गिनो विकारस्येहाऽलक्ष्यत्वात् । अक्षणा काण इत्यत्र तु तृतीया न स्यादङ्गवृत्तिविकारस्याऽलक्ष्यत्वात् । यद्यपि अक्षयेव काणं तथापि, अवयवधर्मस्य काणत्वस्य समुदाये आरोपेण शरीरे शरीरावच्छिन्ने चात्मनि काणत्वव्यवहार इति बोध्यम् । नचाऽक्षिगतविकारवाचकस्यैव काणशब्दत्वेन प्रसिद्धत्वादर्थोद्देशाऽक्षणे लाभे तस्योक्तार्थानामिति न्यायेन प्रयोगाप्राप्त्याऽक्षणा काण इत्यस्य साधुत्वं न स्यादिति वाच्यम् । द्वौ विप्राविति बहुक्तप्रयोगसाधुत्वात् । अनेन प्रकारेणेशप्रयोगसाधुत्वे एतत्सूत्रमेव प्रमाणमित्यलम् ॥

इत्थम्भूतलक्षणो—इत्थंशब्दोऽत्र प्रकारमात्रपरः । प्राप्त्यर्थकाद्भूधातोः कर्तरि क्ते भूतशब्दो निष्पन्नः कर्मविभक्त्यन्तेनेत्थं शब्देन भूतशब्दस्य समासः । लक्षणशब्दोऽत्र करणसाधनः । लक्ष्यते येन तल्लक्षणमिति विग्रहः । कर्मपञ्च्यन्तेनेत्थंभूतशब्देन लक्षणशब्दस्य समासः । तथा च कञ्चित्प्रकारं प्राप्तस्य लक्षणे चोत्प्रे प्रत्यासत्त्या लक्षणवाचकात्तृतीयेत्यर्थः । जटाभिस्तापस इति—तापसत्वज्ञानजनकज्ञानं जटाज्ञानं तद्विषयत्वं जटाया इति तस्य लक्षणवाचकत्वेन ततस्तृतीयेति भावः । न च जटाभिस्तापसो ज्ञात इत्यर्थे ज्ञानक्रियायां जटानां करणत्वादेव तत उक्तविभक्त्युपपत्तावलमेतत्सूत्रेणेति वाच्यम् । करणत्वस्याऽविवक्षायां लक्ष्यलक्षणभावमात्रविवक्षायां तृतीयाविधानार्थमस्याऽऽवश्यकत्वात् । इत्थंभूतस्य यत्र लक्षणवाचकात्पृथगेवोपस्थितिर्भवति तत्रैवाऽनेन तृतीया विधीयते । अत एव कमण्डलुपदात्तृतीया न भवति । न च (सुपो धातुप्रातिपदिकयोरि)त्यनेन कमण्डलुपदादुत्पन्नायास्तृतीयाया लुकि न दोष इति वाच्यम् । समासे कृते तृतीयोत्पत्तिरिति तस्याः समासरूपप्रातिपदिकाऽनवयवत्वेन लुगनापत्त्या दोषस्य तादवस्थ्यादिति कैयटः ।

शेखरकृतस्तु—कमण्डलुः पाणौ यस्येति बहुव्रीहिः, कमण्डलुयुक्तपाणिरूपस्य कमण्डलुपाणित्वस्यैव लक्षणत्वेन (१)तस्यैव लक्षणवाचकत्वेन (२)तत एव तृतीयाऽऽपत्तिः । 'अनुलक्षणे' इति सूत्रे भाष्येऽप्युक्तमेतत् । तत्र हि, (सङ्खदसौ कमण्डलुपाणिश्च्छात्रो दृष्टस्तस्य तदेवं लक्षणम्भवती)त्युक्तम् । तत्र तदेवेत्यस्य कमण्डलुनाणित्वमेवेत्यर्थः । कमण्डलोर्लक्षणत्वे तु कमण्डलुपाणिरेव लक्षणमित्यर्थकः स एव लक्षणमिति वदेत् । (३)कैयटमतेऽपि—तत्प्रदर्शितं तृतीयालुगनापत्तिरूपदूषणं तु न युक्तम् । कमण्डलुशब्दात्तृतीयाविधानेऽपि (तन्मध्यपतित)न्यायेन तस्याः समासरूपप्रातिपदिकत्वस्याऽक्षतत्वेन लुको दुर्वारत्वात् । (४)अत एव नरम्मन्य इत्यादौ (सुपोधात्वि)ति अमः कुतो न लुगित्याशङ्क्याऽस्मिधानसामर्थ्यान्न लुगिति समाहितम्भाष्ये । कैयटमते तु अमः समासरूपप्रातिपदिकाऽनवयवत्वेन लुकोऽप्राप्त्या भाष्यकृतकृतस्य शंकासमाधानस्य स्पष्टैवाऽसङ्गतिस्तस्मान्मदुक्तमेव ज्याय इत्याहुः ॥

ननु शास्त्रीयहेतोः कर्तृत्वाद्धौकिहेतोश्च करणत्वात् तृतीयासिद्धौ (हेतावि)ति सूत्रं

( १ ) कमण्डलुपाणरेवेत्यर्थः । ( २ ) कमण्डलुपाणिशब्दादेवेत्यर्थः ।

( ३ ) कैयटमतं खण्डयितुमाह—कैयटमतेऽपीति ।

( ४ ) उक्तन्यायेन तृतीयाया उक्तरूपप्रातिपदिकावयवत्वादेवेत्यर्थः ।



व्यर्थमित्याशङ्क्य हेतुत्वकरणत्वयोर्भेदप्रदर्शनेन समाधत्ते—द्रव्यादिसाधारणमिति—  
आदिपदेन गुणक्रिययोर्ग्रहणं तथा च द्रव्यगुणक्रियाऽन्यतमत्वे सति नियतव्यापाररहितत्वं  
हेतुत्वम् । द्रव्याद्यन्यतमत्वे सति नियतव्यापारसहितत्वं करणत्वमिति लक्षणं पर्यवसि-  
तम् । हेतोर्दाहरणं दण्डेन घटः दण्डहेतुको घट इत्यर्थः । अत्र दण्डस्य व्यापारवत्त्वेऽपि  
क्रियाजनकत्वाभावाच्च करणत्वम् । करणस्योदाहरणं पुण्येन दृष्टो हरिः । पुण्यकरणकं  
हरिर्दर्शनमित्यर्थः । अत्र पुण्यस्य क्रियाजनकत्वेऽपि व्यापाररहितत्वमिति हेतुकरणयोर्भेदेन  
करणतृतीयया हेतुतृतीयाया अगतार्थत्वाद्धेताविति सूत्रमावश्यकमिति भावः ॥

ननु अलं श्रमेणेत्यादौ क्रियावाचकपदाऽसत्त्वेन क्रियाया अप्रतीत्या करणत्वाऽभावा-  
त्तृतीया न स्यादित्याशङ्क्य समाधत्ते—गम्यमानापि क्रियेत्यादि—श्रमेणेत्यादिपदव-  
न्यबोधविषयाऽपीति तदर्थः । नतूच्चार्यमाणक्रियावाचकपदजन्यबोधविषयैवेति तदाशयः ।  
अलं शब्दस्य निषेधोऽर्थः । श्रमेण साध्यं नास्तीत्यर्थः । वाक्यैकदेशस्य प्रयोगेण साध-  
नक्रियाम्प्रति श्रमस्य करणत्वात्तृतीयेति । न च साध्यमित्यर्थज्ञानेऽपि साध्यमित्यस्य  
श्रमेणेति सुबन्तार्थत्वेन क्रियात्वाऽभावात् कथं श्रमस्य करणत्वमिति वाच्यम् । साध्यमि-  
त्यत्र प्रकृतिभूतधात्वर्थे प्रति श्रमस्य करणत्वाक्षतेरिति दिक् ॥

अशिष्टव्यवहारेति—अशिष्टानां सङ्कीर्णाचाराणां यो व्यवहारः क्रिया तद्वाचकप्र-  
योगे प्रत्यासत्त्या यत्सम्बन्धेन व्यवहारस्य सङ्कीर्णाचारत्वं तद्वाचकात्प्रतिपदिकाच्चतुर्थ्यर्थे  
तृतीयेत्यर्थः । दास्या सम्प्रयच्छत इति । दासीसम्प्रदानकं रतिफलकं दानमिति बोधः ।  
इति तृतीया ।

### अथ सम्प्रदानकारकप्रकरणम् ।

कर्मणा यममिप्रैति स सम्प्रदानम्—कर्त्रा दाधात्वर्थक्रियाकर्मणा सम्बन्धेच्छा-  
विषयीभूतो यः स सम्प्रदानमिति सूत्रार्थः । सम्यक् प्रदीयते अस्मै तत्सम्प्रदानमित्यन्व-  
र्थसंज्ञाबलेन दानार्थकधातुयोग एवैतत्सूत्रप्रवृत्तिः । दाधात्वर्थश्च स्वस्वन्वनिवृत्तिपूर्वकपरस्व-  
त्वोत्पत्त्यनुकूलव्यापाररूपः । अत एव रजकस्य वस्त्रं ददातीत्यत्र न चतुर्थी । अत्र दाधा-  
तुर्भाक्तः अधीनीकरणरूपेऽर्थे इति तदर्थः । दाधातुप्रयोग एव चतुर्थीविधानादेव, अजां  
ग्रामं नयति, हस्तं निदधाति वृक्षे इत्यादौ न चतुर्थी, इति वृत्तिकारमतम् । भाष्ये तु  
दानस्येति क्रियामात्रस्योपलक्षणम्, कर्त्रा क्रियामात्रकर्मणा सम्बद्धुमिष्यमाणस्य सम्प्रदा-  
नत्वमित्यर्थः । अत एव खण्डिकोपाध्यायः शिष्याय चपेटां ददातीति प्रयोगः सङ्गच्छते,  
अत एव च 'दाशगोमौ सम्प्रदाने' इत्याद्यपि चरितार्थम् । अजाया ग्रामसम्बन्धो जाय-  
तामित्येवेच्छा न तु ग्रामोऽज्ञासम्बद्धो जायतामित्याकारेच्छेति ग्रामस्याऽज्ञारूपकर्मणा  
सम्बद्धमिष्यमाणत्वाऽभावाच्च अजां ग्राममित्यादौ सम्प्रदानत्वाऽतिप्रसङ्गः । विप्राय गां  
ददातीत्यादौ सम्प्रदानत्वशक्तिमान् क्रियाकारकभावसम्बन्धश्च सम्प्रदानचतुर्थ्यर्थः कर्मणा  
सम्बन्धश्च स्वत्वादिरूपो बोध्यः । देवदत्तकर्तृवृत्तिविप्रोद्देश्यकोनिष्ठत्यागानुकूलव्यापार-  
इति बोधः ।



कर्मतेति किम्—अयम्भावः—सूत्रे कर्मणेत्यनुपादाने कर्त्रा क्रियया सम्बद्धमिष्यमाणस्य सम्प्रदानत्वमित्यर्थे विप्राय गां ददातीत्यादौ गोरूपकर्मणोऽप्युद्देश्यत्वात् अर्थाद्देवदत्तकर्तृवृत्तिदानक्रियया सम्बन्धेच्छाविषयीभूतत्वात्सम्प्रदानत्वापत्तिः । न च कर्मसंज्ञाया अनवकाशत्वाद् गोः कर्मसंज्ञैव स्यान्न सम्प्रदानसंज्ञेति वाच्यम् । सम्प्रदानसंज्ञायाः कर्मसंज्ञया सह पर्यायतया विधानेन कर्मसंज्ञायाः सावकाशत्वात्तया सम्प्रदानसंज्ञाया अबाधेन दोषस्य तादवस्थ्यात् ! अतः कर्मणेत्यस्योपादानमावश्यकं, सति तस्मिन् गोरूपोद्देश्यत्वाऽभावात्तेनैव सम्बद्धमिष्यमाणस्य सम्प्रदानत्वेन न तस्याऽपत्तिलेपोऽपीति दिक् ॥

यं स ग्रहणं किमिति—सूत्रेऽनयोरनुपादाने क्रियाकर्मणा योऽभिप्रैति ब्राह्मणादिः तस्यैव सम्प्रदानत्वापत्तिः । न च कर्तृसंज्ञाया निरवकाशत्वेन तयोक्तसंज्ञाबाधेन नाऽऽपत्तिरिति वाच्यम् । अकर्मकधातुविषये कर्तृसंज्ञायाः सावकाशत्वेन तया सम्प्रदानसंज्ञाबाधानापत्त्या पूर्वोक्ताऽऽपत्तेस्तादवस्थ्यात् । न च कर्तुः कर्तृत्वाऽभावेन गोः कर्मत्वमेव न स्यादिति वाच्यम् । कर्मसंज्ञायां कर्तृग्रहणस्य स्वतन्त्रोपलक्षणत्वेनादोषात् । अत एव सार्थाद्धीयते इत्यत्र कर्तुरुपादानत्वेऽपि कर्मणि लकारसिद्धिः । एवञ्च यं स ग्रहणमावश्यकमिति भावः ॥

ननु सूत्रे कर्मणेत्युक्तावकर्मक्रियोद्देश्यस्य सम्प्रदानत्वं न स्यादित्यत आह—क्रियया यमभिप्रैति सोऽपि सम्प्रदानमिति—कर्मरहितक्रियेति तदर्थः । सकर्मकेषु कर्मसंज्ञा सम्प्रदानसंज्ञाया बाधिका स्यादित्याह—पत्ये शेत् इति—उद्देश्यत्वं चतुर्थ्यर्थः । पत्युद्देश्यकशयनकर्त्री पत्नीति बोधः । न च तादर्थ्यमुपकार्योपकारकभावरूपः सम्बन्धः । दानादयोऽपि सम्प्रदानत्वेनाऽभिप्रेतविप्राद्यथा एवेति तादर्थ्यचतुर्थ्यैव सिद्धौ 'चतुर्थी सम्प्रदाने' इदं सूत्रं व्यर्थमेवेति वाच्यम् । 'दाशगोभौ सम्प्रदाने' इत्येतदर्थन्तस्याऽऽवश्यकत्वात् । सम्प्रदाने कारके दाशगोभ्राविति निपात्येते इति सूत्रार्थः । चतुर्थी सम्प्रदाने इत्यस्यासत्त्वे दाशगोभ्राविति सूत्रे सम्प्रदानपदेन कारकग्रहणं न स्यादित्येतदर्थं तदावश्यकमिति भावः । अत एव मूले दाशान्ति तस्मै दाशः । गां हन्ति तस्मै गोघ्नोऽतिथिरिति तयोरर्थः प्रतिपादितः । न च दाशगोघ्नावित्यत्र सम्प्रदानशब्दस्य सम्यक् प्रदीयते यस्मै तत्सम्प्रदानमित्यर्थकल्पनया नैतत्सूत्राऽनुपपत्तिरिति वाच्यम् । उक्तरीत्योक्तसूत्राऽनुपपत्तिपरिहारेण तदनावश्यकत्वेऽपि तत्सम्प्रदानकं दानमिति बोधार्थं 'चतुर्थी सम्प्रदाने' इत्यस्यावश्यकत्वात् । सम्प्रदानसंज्ञासत्त्वे विप्रसंप्रदानकं गोकर्मकं दानमिति बोधः । तादर्थ्यचतुर्थ्यां विप्रार्थं गोकर्मकं दानमिति बोध इत्येवमनयोर्भेदो बोध्यः ।

ननु अभिलपते रुचधातुसमानार्थकतया हरये रोचते भक्तिरित्यत्रैव हरिर्भक्तिमभिलष्यतीत्यत्राप्यर्थग्रहणसामर्थ्यात्परामपि कर्मसंज्ञां बाधित्वा सम्प्रदानसंज्ञा कुतो नेत्याशङ्क्य समाधत्ते—अन्यकर्तृकोऽभिलाषो रुचिरिति । अभिलपतिकर्त्रपेक्षया यदन्यदभिलपतिकर्म तत्कर्तृका रुचिरिति तदर्थः । यत्किञ्चिन्निष्ठप्रीत्यनुकूलप्रीतिव्यधिकरणव्यापारो रुचधात्वर्थ इति फलितम् । यत्किञ्चिद्विषयकप्रीत्यनुकूलप्रीतिसमानाधिकारणव्यापारोऽभिलपतेरर्थः । तथाच हरये रोचते भक्तिरित्यत्र हरिर्निष्ठप्रीत्यनुकूलप्रीतिव्यधिकरणव्यापारो भक्तिनिष्ठ इति सम्प्रदानसंज्ञा जाता । हरिर्भक्तिमभिलष्यतीत्यत्र तु भक्तिविषयकप्री-



तिसमानाधिकरणव्यापारो हरिनिष्ठ इत्युभयोः समानार्थकत्वाऽभावाच्चाऽभिलपतियोगे सम्प्रदानसंज्ञेति समाधातुराशयः । एवं समवायसम्बन्धावच्छिन्नप्रीत्यनुकूलप्रीतिव्यधिकरणव्यापारार्थकप्रीधातुयोगे हरिं प्रीणयति भक्तिरित्यत्रापि न सम्प्रदानसंज्ञा । रुचधातुसमानार्थत्वाभावात् प्रीयमाण इति निर्वृत्तेशेन प्रीधातुयोगे तदभावकल्पनाच्चेत्यलम् ॥

प्रीयमाणः किम् । देवदत्ताय रोचते मोदकः पथीति—ननु प्रीयमाणपदाऽभावे क्रियाजनकत्वमात्रविवक्षायां सूत्रस्य चारितार्थ्यात्सम्प्रदानसंज्ञार्था मन्दं प्रवृत्तस्य तस्य परत्वादधिकरणसंज्ञया बाधेन प्रत्युदाहरणेन काचिदनुपपत्तिरिति चेन्न । देवदत्तं रोचते मोदकः पथीत्यस्यापत्तिरिति प्रत्युदाहरणस्याशयात् । प्रीयमाणपदसत्त्वे तु कर्मसंज्ञाया अस्यापवादत्वेन न दोष इति भावः ॥

श्लाघहनुङ्स्थाशपां ज्ञीप्स्यमानः—एषां धातूनां प्रयोगे बोधनेच्छाविषयीभूतः सम्प्रदानसंज्ञको भवतीत्यर्थः । बोधविषया स्तुतिः श्लाघतेरर्थः । गोपी स्मरात्कृष्णाय श्लाघते इति । स्मरादिति हेतौ पञ्चमी, तथाच—गोपीकर्तृका स्मरहेतुका कृष्णसम्प्रदानिकाऽर्थात्कृष्णबोधवृत्तिविषया स्तुतिरिति बोधः । बोधविषयमितरादर्शनयोग्यदेशस्थापनं न्हुतेरर्थः । आत्मानमित्यध्याहारः । तथा च—गोपीकर्तृका स्मरहेतुका कृष्णवृत्तिबोधविषया आत्मकर्मिका इतरादर्शनयोग्यदेशस्थापनाऽनुकूला क्रियेति बोधः । तिष्ठत इति । गोपीकर्तृका स्मरहेतुका कृष्णसम्प्रदानिका स्वाभिप्रायबोधाऽनुकूला स्थितिक्रियेति बोधः । शपत इति । गोपीकर्तृका स्मरहेतुका कृष्णसम्प्रदानिका स्वाभिप्रायबोधाऽनुकूला शपत्क्रियेति बोधः ।

शेखरकृतस्तु—स्तुत्यादिना बोधनं श्लाघादेरर्थः । तथाच स्तुत्या आत्मानुरागकृष्णं बोधयतीत्यर्थः । एवं हुत्या स्थित्या शपथेन च आत्मानुरागं कृष्णं बोधयतीत्यर्थः । यद्वा स्तुत्या हुत्या च कृष्णं स्वसखीजनं बोधयतीत्यर्थः । एतत्सूत्रघटकज्ञीप्स्यमानपदे ण्यर्थकर्मणः प्रकृत्यर्थकर्मणश्च ग्रहणम् । श्लाघादेः स्तुत्यादिमात्रार्थकत्वे कृष्णं श्लाघते हत इत्येव, ज्ञीप्स्यमान इति ज्ञापनवचनाज्ज्ञपेः सन्नन्तात्कर्मणि ज्ञानजित्याहुः ॥

धारेरुत्तमर्णः—धारयतेः प्रयोगे उत्तमर्णः सम्प्रदानसंज्ञको भवतीत्यर्थः । अत्र सूत्रे धारेरिति धृङ् अवस्थाने इति ण्यन्तस्य ग्रहणम्, ननु ण्यन्तस्य धृजः तथा सति मोक्षस्य धृङ्धात्वर्थकर्तृत्वानापत्तेः, धृजः सकर्मकत्वेन मोक्षस्य कर्मत्वानापत्तेश्च, धृजे ग्रहणे तु तस्याऽकर्मकत्वादण्यन्तकर्तृमोक्षस्य 'गौ' गतिबुद्धिः सूत्रेण कर्मत्वमुपपद्यते । भक्ताय धारयति मोक्षं हरिरिति । स्थापनानुकूलव्यापारोऽत्र धारिधात्वर्थः । तथा च भक्तसम्प्रदानको हरिकर्तृको मोक्षकर्मकाऽवस्थापनानुकूलव्यापार इति बोधः । ननु भक्त्यकारकत्वाऽभावात्सम्प्रदानसंज्ञा न स्यादिति चेन्न । भक्ताऽसत्त्वे प्रेरणाया अभावात्प्रेरणजनकत्वेन भक्तस्य कारकत्वाक्षतेः । ननु मोक्षस्य ऋणत्वे सत्येव भक्तस्य तत्त्वामित्वाहुः उत्तमर्णत्वेन संप्रदानत्वं स्यात्परं मोक्षस्य ऋणत्वमेव न, ऋणं हि नाम यत्र सजातीयदानमङ्गीकृत्य परदत्तद्रव्यादानानन्तरं तदुत्तरकालिकगृहीतद्रव्यसजातीयद्रव्यदाननाशयोऽदृष्टविशेषः प्रकृते मोक्षस्यैवंविधऋणत्वाऽभावेन भक्तस्योत्तमर्णत्वाऽसम्भवादिति चेन्न । अवश्यदेयत्वमात्रेण मोक्षेऽपि ऋणत्वव्यवहारस्य छलभत्वात् । अत्र सूत्रे उत्तमर्णग्रहणाभावे देवद-



त्ताय शतं धारयति ग्रामे अत्र ग्रामस्याऽपि सम्प्रदानत्वापत्तिः । न च परत्वादधिकरण-  
संज्ञैव स्यादिति वाच्यम् । सत्येवमुत्तमर्णऽपि हेतुसंज्ञापत्तेर्दुर्वारत्वात् । तस्मादुत्तमर्ण-  
हणाऽभावे हेतुसंज्ञाया इवाऽधिकरणसंज्ञाया अप्यपवादभूतेऽयं सम्प्रदानसंज्ञा स्यादिति त-  
द्व्यावृत्त्यर्थमुत्तमर्णग्रहणमिति दिक् ॥

स्पृहेरोप्सितः—अत्र सूत्रे ईप्सितपदमिच्छाविषयपरं तथा च स्पृहयतेः प्रयोगे  
इच्छाविषयः सम्प्रदानसंज्ञको भवतीत्यर्थः । पुष्पेभ्यः स्पृहयति । स्पृहयतिरिच्छामात्र-  
वाची, फलावच्छिन्नेच्छावाची च । आद्ये सम्प्रदानत्वं तत्प्रागेवोदाहृतम् । अन्त्ये कर्मत्वं  
पुष्पाणि स्पृहयतीति यथा, इत्येवाह सूत्रे—प्रकर्षविवक्षायां तु परत्वात्कर्मसंज्ञेति ।  
फलाश्रयत्वेन विवक्षायामित्यर्थः । अस्य सूत्रस्य क्रियाजनकत्वमात्रविवक्षायां चारितार्थ्येन  
परत्वात्कर्मसंज्ञेति तद्वाचः । पुष्पसम्प्रदानकेच्छेति चतुर्थीसमभिध्याहारे पुष्पकर्मकेच्छेति  
द्वितीयासमभिध्याहारे च बोधः । ननु स्पृहयतेः प्रयोगे सम्प्रदानत्वविधानात्—

कुमार्य इव कान्तस्य त्रस्यन्ति स्पृहयन्ति च ।

इत्यनुपपन्नमिति चेन्न । क्रियासम्बन्धित्वमात्रविवक्षायां षष्ठ्या तदुपपत्तेः ॥

क्रुधद्रुहेर्ष्याऽसूयार्थानां यं प्रतिकोपः—एवमर्थ इवाऽर्थो येषां ते तथोक्तास्ते-  
षाम् । विषयतया क्रुधाद्यर्थानां धातूनां प्रयोगे तन्मूलभूतकोपसम्बन्धिनः सम्प्रदानसंज्ञेति-  
तदर्थः । तेपु क्रुधद्रुहोरकर्मकत्वात्षष्ठ्यां प्राप्तायामितरयोः कर्मसंज्ञायां प्राप्तायां वचनमिदम् ।  
क्रोधश्चाऽमर्षरूपो मनसो वृत्तिविशेषः उत्कर्षविरोधिधर्मारोपाऽनुकूलव्यापारात्मकः । द्रोह-  
श्चाऽपकाररूपः । स च तदीयगुणे दोषत्वारोपाऽनुकूलव्यापाररूपः । इति क्रोधद्रोहयोर्भेदः ।  
ईर्ष्या अक्षमा सा च परकीयपाण्डित्यादिगुणानामसहनं तच्च गुणादिज्ञानजन्यद्वेषात्मकम् ।  
असूया च गुणेषु दोषतादात्म्यारोपः । इति द्रोहादस्य भेदः । हरये क्रुध्यतीत्यादि ।  
हरिसम्प्रदानकः क्रोधः । हरिसम्प्रदानको द्रोहः । हरिसम्प्रदानिका ईर्ष्या । हरिसम्प्रदा-  
निका असूयेति बोधः । ननु कुपक्रोधे इत्यनुशासनात्कोपस्यैव क्रोधपदार्थत्वात्क्रोधस्य  
कोपप्रभवत्वमनुपपन्नमिति चेन्न । वाक्चक्षुरादिविकारानुमेयपरूढकोपस्यैवाऽत्र क्रोधपदा-  
र्थत्वेन तस्य कोपप्रभवत्वोपपत्तेः । एवञ्च कोपक्रोधयोर्भेदान्न कुपधातुयोगे सम्प्रदानत्वम् ।  
अत एव कुप्यति कस्मैचिदित्याद्यसाध्वेवेत्यलम् ॥

तादर्थ्यं चतुर्थी—तादर्थ्यमुपकार्योपकारकभावरूपः सम्बन्धः । तस्मिन् गम्यमाने  
उपकार्योपकारकवाचका चतुर्थीति तदर्थः । मुक्तये हरिं भजतीत्यादितो मुक्तिरूपोपकार्यो-  
पकारकं हरिकर्मकं भजनमित्यादिक्रमेण बोधः । उक्तरूपः सम्बन्धोऽनेकविधो ननु कार्य-  
कारणभावरूप एव । अत एव ब्राह्मणाय दधीत्यादयोऽपि प्रयोगा उपपद्यन्ते । उक्तरूपता-  
दर्थ्यस्य सम्बन्धत्वेन विवक्षायां षष्ठ्येव । स्पष्टमिदं गुरोरिदं गुर्वर्थमित्यत्र भाष्ये ॥

क्लृपि सम्पद्यमाने च—क्लृपीति सप्तमी नत्विका निर्देशः । अत्रार्थग्रहणं स-  
म्पूर्वकस्य पद्यतेरुपस्यर्थः, तथाच क्लृप्त्यर्थकधातुयोगे उत्पद्यमानेऽर्थवर्त्तमानाद्विकृतिवा-  
चकात्प्रातिपदिकाच्चतुर्थीति वार्तिकार्थः । भक्तिज्ञानाय कल्पते ज्ञानरूपेण परिणमते  
इत्यर्थः । अत एव प्रकृतिविकृत्योर्भेदविवक्षायां विकृतिवाचकाच्चतुर्थी तयोरभेदविवक्षायां तु  
परत्वात्प्रथमैव, भक्तिज्ञानं कल्पते इत्यलम् ॥



क्रियार्थोपपदस्य च कर्मणि स्थानिनः—क्रिया अर्थः फलं यस्य तत्क्रियार्थं तेन स्ववाचकं लक्ष्यते क्रियाफलार्थवाचकमुपपदं यस्य स तथोक्तस्तस्य क्रियार्थोपपदस्य, अर्थश्च प्रत्यासत्त्या क्रियारूप एव गृह्यते स्थानिन्शब्दस्याऽप्रयुज्यमानवाचित्वमिति व्याकरणशास्त्रे प्रसिद्धं तथा च यत्फलितन्तदाह—क्रियार्था क्रिया उपपदं यस्येत्यादि । फलेभ्यो यातीत्यादितः फलकर्मकाऽऽहरणफलकं यानमित्यादिक्रमेण बोधः । यथा वाक्यार्थे वाक्यैकदेशप्रयोगस्थले प्रविश पिण्डीमित्यादौ तस्यैव पदस्य सकलवाक्यार्थशक्तत्वं तथा प्रकृतेऽस्य समुदायस्याऽऽहरणघटितोक्तार्थं शक्तिरेतच्छास्त्रबलादिति बोध्यम् । सूत्रे स्थानिन इत्युक्त्या तुमुनः प्रयोगे न चतुर्थी । पिण्डीमित्यादावप्रयुज्यमानभक्षणक्रियाकर्मणि चतुर्थीवारणाय क्रियार्थोपपदस्येति पदमिति दिक् ॥

ननु 'नमः स्वस्ती'त्यनेन नमःशब्दयोगे चतुर्थीविधानमस्करोति । देवानित्यादौ नमः शब्दयोगे चतुर्थी कुतो नेत्याशङ्क्य समाधत्ते—उपपदविभक्त्येति । सहयुक्तेऽप्रधाने इति सूत्रस्थभाष्ये प्रधाने प्रथमां साधितुमप्रधानग्रहणं प्रत्याख्यातुञ्च वचनरूपेण पठितेयम् । नमः स्वस्तीत्यत्रत्योगग्रहणेन ज्ञापितेयमित्याहुः केचित् । क्रियाकारकयोः सम्बन्धोऽन्तरङ्गस्तन्निमित्तिका विभक्तिरन्तरङ्गा, उपपदार्थेन तु यत्किञ्चित्क्रियाकारकभावमूलकः सम्बन्ध इति तन्निमित्तिका विभक्तिरपि बहिरंगेत्येतन्मूलिकेयमित्याहुः—कैयटादयस्तत्र । नमस्करोति देवानित्यादौ क्रियाकारकभावेनैवान्वये परत्वाच्चतुर्थीमाशङ्क्याऽनया वारणस्य भाष्योक्तस्याऽऽङ्गत्यापत्तेः । कारकविभक्तित्वञ्च क्रियाजनकत्वसमानाऽधिकरणकर्त्रादिपट्काऽन्यतमत्वम् (अभिहिते प्रथमे) ति वार्तिकस्त्वारस्यादन्याऽभिहिताऽनुद्भूतकर्त्राद्यन्यतमार्थत्वं प्रथमाया अपीति तस्या अपि कारकविभक्तित्वमित्यवसेयम् । यथा द्वावित्यादौ द्विशब्दादौविभक्तेश्चैकस्यैव द्वित्वस्य बोधस्तथैव देवदत्तः पचतीत्यादौ उभाभ्यां कर्तुंभ्यामेकस्यैव कर्तृत्वस्य बोधो ननु कर्तृत्वबोधाऽऽवृत्तिरिति बोध्यम्—वस्तुतस्तु सूत्रेऽर्थवन्नमःशब्दस्य ग्रहणात्प्रकृतेऽर्थवन्नमःशब्दयोगाऽभावान्न चतुर्थीशङ्काकलङ्कणिकावसर इति दिक् ॥

मन्यकर्मण्यनादरे विभाषाऽप्राणिषु—अप्राणिष्वित्यस्य प्राणिवर्जैत्यर्थः । तच्च मन्यकर्मविशेषणं, तथाच प्राणिवर्जं मन्यतेः कर्मणि चतुर्थी वा स्यात्तिरस्कारे इति तदर्थः । तत्राऽनादर इत्यस्य तिरस्कारोऽर्थः । तथाहि—अनादरो नाऽऽदराभावमात्रमपि तु अधर्मादाविव नञो विरुद्धवाचित्वात्तिरस्कार इति । तत्राऽनादर इति मन्यकर्मविशेषणम् । तेनाऽनादरद्योतके मन्यतेः कर्मणीत्यर्थः फलितः । तिरस्कारश्च व्याख्यानादपकृष्टनिरूपितोपमेयत्वस्याप्यभावरूप उपमेयेऽत्र गृह्य तेनत्वपकृष्टसादृश्यरूपः; तत्प्रतीतिश्च नञ्समभिव्याहार एवेत्यलम् ।

इति चतुर्थी ।

## अथापादानकारकप्रकरणम् ।

ध्रुवमपायेऽपादानम्—ध्रुवतिस्यैर्यथोरित्यस्मात्कुटादेः पचाद्यच्चि, ध्रुवस्यैर्यथैति पाठे तु इगुपधलक्षणे के वा निष्पन्नस्य ध्रुवशब्दस्य स्यैर्यथैकत्वम् । विभागजनक-



व्यापारोऽप्याशब्दार्थः । तथा च-विभागजनकव्यापारे ध्रुवं स्थिरम्, उक्तव्यापाराऽनाश्रय-  
मिति यावत् । यत्तदपादानसंज्ञकं भवतीति सूत्रार्थः । भाष्ये-माधुराः पाटलिपुत्रकेभ्य आ-  
द्यतरा इत्यादौ बुद्धिपरिकल्पितमपादानमाश्रित्यैव पञ्चमीसाधनेन बुद्धिपरिकल्पितसम्ब-  
न्धपूर्वको बुद्धिपरिकल्पितोऽपि विभागो गृह्यते न केवलो वास्तवसम्बन्धपूर्वको वास्तव  
पुषेति बोध्यम् । तथा च प्रकृतधातूपात्तविभागजनकव्यापाराऽनाश्रयत्वे सति प्रकृतधा-  
त्वर्थविभागाश्रयत्वमपादानत्वमिति फलितम् । सूत्रे ध्रुवग्रहणाऽभावे पचत्यादियोगे कर्तृ-  
संज्ञायाश्चारितार्थेन, अपायविषये यत्कारकं तदपादानमित्यर्थसम्भवेनापादानसंज्ञायाः  
कर्तृसंज्ञापवादत्वेन कर्तृरुपादानत्वाऽऽपत्तिरिति तद्व्यावृत्त्यर्थं ध्रुवग्रहणमित्यवसेयम् ।

उक्तञ्च हरिणा—

अपाये यदुदासीनं चलं वा यदि वाऽचलम् ।

ध्रुवमेवाऽतदावेशात्तदपादानमुच्यते ॥

इति कैयटादयः

शेखरकृतस्तु—उक्तीत्या ध्रुवपदस्य निश्चलार्थकत्वेन अस्तादश्वात्पतति (१) धाव-  
तोऽश्वात्पततीत्यादौ त्रासधावनाऽऽश्रयत्वेनाऽनिश्चलत्वाद्भ्रुवत्वाऽभावेनाऽश्वस्याऽपादान-  
त्वं न स्यादिति पूर्वपक्षं विधायाऽत्राऽध्रौव्यमविवक्षितं यतः सतोऽप्यविवक्षा भवतीति स-  
माहितम्भाष्ये । अत्र पतधात्वर्थव्यापाराऽऽश्रयत्वरूपत्वदुक्ताऽध्रुवत्वस्याऽसत्त्वेन सतोऽध्रौ-  
व्यस्यऽविवक्षेति भाष्योक्तिरसङ्गतिमापद्येत । सिद्धान्तेऽपि त्वदुक्तध्रुवपदार्थकथनस्यैवौ-  
चित्येन भाष्योक्तस्याऽसङ्गतिः । लोकसिद्धनिश्चलाऽतिरिक्तेऽर्थे ध्रुवपदस्य शक्तिरूपने  
गौरवञ्च । नचाऽन्यविधध्रुवत्वाऽभ्युपगमे अतदावेशादिति हरिकारिकाया असङ्गतिरिति  
वाच्यम् । तन्नातदावेशादित्यस्य तदावेशाऽविवक्षणादित्यर्थेन तत्सङ्गतेः । अतोऽपाये  
गतिविशेषे सति यत् ध्रुवमवधिभावोपगमाश्रयत्वे सति अवधिभावोपगमातिरिक्तस्याऽ-  
वधित्वोपयोगिव्यापारस्याऽनाऽऽश्रयं तदपादानमिति सूत्रार्थः । त्रासादेरवधित्वोपयोगि-  
त्वाऽऽश्रयणादश्वस्याऽपादानत्वं न स्यादिति पूर्वपक्षः । वृक्षात्पर्णे पततीत्यादौ त्रासादेर-  
सत्त्वान्न तस्याऽवधित्वोपयोगित्वमिति समाधानम् । वृक्षस्य पर्णे पततीत्यादौ वृक्षस्य पर्ण-  
द्वारा पातजनकत्वेन त्रासाऽपादानत्वव्यावृत्त्यर्थं ध्रुवमपाये इति । सत्येवं अपायपदं कारके  
इत्यस्य क्रियाजनकत्वेन विवक्षित इत्यर्थं तात्पर्यग्राहकं बोध्यम् । ननु मेपपदोपात्तयोरेव  
परस्परशब्दार्थत्वात्तयोरेवधिभावोपगमातिरिक्तव्यापाराऽनाश्रयत्वाऽभावेन परस्परान्मेपा-  
वपसरत इत्यत्राऽपादानत्वाऽनुपपत्तिरिति चेन्न । वाचकशब्दरूपोपाधिगतमेदस्य वाच्याऽर्थे  
आरोपात्तयोरेवार्थयोर्भेदेन तदुपपत्तेः । त्रासाऽऽश्रयाऽभिन्नाऽश्वाऽपादानिका देवदत्तकर्तृवृ-  
त्तिपतनक्रियेति प्रथमवाक्याद्बोधः । धावनकर्त्रभिन्नाश्वापादानिका देवदत्तकर्तृवृत्तिः पतन-  
क्रियेति बोधः । कुड्यापादानकपातकर्त्रभिन्नाऽश्वाऽपादानिका देवदत्तकर्तृवृत्तिपातक्रियेति  
तृतीयतो बोधः । अन्यतरमेपाऽपादानिकान्यतरमेपकर्तृकाऽपरसणक्रियेति चतुर्थतो बोधः ।  
ननु विभागाश्रयस्याऽपादानत्वविधानाद्व्यधधात्वर्थं विभागस्य प्रवेशात्तद्योगे धनुषा वि-  
ध्यतीत्यत्राऽपादानत्वं दुर्वारमिति चेन्न । व्यधधातोर्निःसरच्छरजन्यवेधार्थत्वेन तद्योगे-

( १ ) आदिपदेन कुड्यात्पततोऽश्वात्पततीत्यपि बोध्यम् ।



उपादानत्वकरणत्वयोः प्राप्तौ परत्वात्करणत्वस्यैव प्रवृत्तेः । ननु विभागाऽनुकूलव्यापारस्य त्यजघातत्वर्थत्वेन तद्योगे ऽप्युपादानत्वप्रसक्तोर्दुर्वात्त्वादवृक्षं त्यजति खग इति प्रयोगो न स्यादिति चेन्न । तत्र व्यापारव्यधिकरणविभागस्यैव धात्वर्थत्वात्कर्मसंज्ञयाऽ-यादानत्वस्य बाधेन तथा प्रयोगोपपत्तेः । विभागाऽनुकूलव्यापारस्य स्पन्दधात्वर्थत्वेन तद्योगेऽयादानत्वं नाशङ्क्यम् । उक्तधातोर्विभागार्थत्वाऽनङ्गीकारादिति वृक्षे स्पन्दते इत्येव भवति । चलधातोर्विभागार्थत्वात्तद्योगेऽयादानत्वस्य सौलभ्येनाऽऽसनाच्चलित इति प्रयोगो भवत्येव । ननु सार्थस्य धात्वर्थप्रधानव्यापाराश्रयत्वादयादानत्वप्रसक्त्या सार्थाद्धीयते इति प्रयोगो नोपपद्येतेति चेन्न । (अयादाने चाहीयकहोरिति)ति ज्ञापकात्कर्मप्रत्ययान्तहाधातु-प्रयोगेऽयादानत्वस्य ज्ञापनेन तदुपपत्तेः । कर्मसंज्ञायां कर्तृपदस्य स्वतन्त्रोपलक्षणत्वेन कर्मणि लकारे सार्थेन त्यज्यते देवदत्त इत्यर्थं इत्याहुरिति दिक् ॥

ननु विभागस्य संयोगपूर्वकविक्षेपरूपत्वेन तस्याऽत्राऽस्तत्वादवृद्धिद्विकृतस्य विभागस्य गौणत्वेनाऽग्रहणाच्च सूत्रेणाऽप्राप्त्या वार्तिकमिदमावश्यकमित्याह—जुगुप्साचिरामेति । जुगुप्सा—निन्दा, विरामो—विरतिः, प्रमादोऽनवधानता, जुगुप्साचर्यकधातूनां प्रयोगे जुगुप्सादीनां यद्विषयकत्वेन विवक्षा तदयादानमिति तदर्थः । तस्यैवं विषयस्य क्रियाजनकत्वरूपकारकत्वेनाऽविवक्षायां सम्बन्धित्वेन च विवक्षायां पापस्य जुगुप्सते इति भवत्येव । एषां धातूनां स्वार्थविशिष्टबौद्धविक्षेपजनकनिवृत्तौ लक्षणया अपादाने पञ्चमीत्येव सिद्धौ वार्तिकमिदमुत्तरसूत्राणि च नावश्यकानीत्युक्तं भाष्ये ॥

भीत्रार्थानां भयहेतुः—भयं भीक्षार्णं त्राः, क्विबन्तावेतौ, धातुनिर्देशे तु व्यधिकरणबहुव्रीहिराश्रयणीयः स्यात् । भीश्च त्राश्च भीत्रौ तावर्थौ येषान्ते भीत्रार्थास्तेषां भीत्रार्थानामित्येतत्फलितमाह—भयार्थानामिति । हेतुतृतीयाऽपवादभूतोऽयं योगः । ननु भयार्थकधातुयोगे भयहेतोरयादानत्वविधानात् ॥

कस्य विभ्यति देवाश्च जातरोपस्य संयुगे ।

इति रामायणीयपद्ये कस्येति भयहेतोरयादानत्वप्रसक्त्या ततः कथं पठ्युपपत्तिरिति चेन्न । कस्येत्यस्य संयुगेनाऽन्वयात्तस्य भयहेतुत्वाऽभावेनाऽयादानत्वाऽप्रसक्त्या तदुपपत्तेः । न च संयुगस्याऽयादानत्वाऽऽपत्तिरिति वाच्यम् । अधिकरणसंज्ञयाऽयादानसंज्ञाया बाधेनोक्तापत्तेरयोगात् । अधिकरणत्वाऽविवक्षायामिष्टाऽपत्तिरेव पञ्चम्या इति बोध्यम् । सूत्रे भीत्रार्थेत्यस्याऽस्तत्त्वे व्याघ्रं पश्यतीत्यादावयादानत्वाऽपत्तिः । न च कर्मसंज्ञयाऽयादानत्वबाधेन नोक्ताऽपत्तिरिति वाच्यम् । कर्मत्वाऽविवक्षणे शेषपक्षीं बाधित्वा पञ्चम्यापत्तेर्दुर्वात्वादित्यलम् ॥

वारणार्थानामीप्सितः—वारणं प्रवृत्तिविघातः सोऽर्थो येषां ते तथोक्तानाम् । ईप्सितशब्दस्य वारणार्थधात्वर्थफलाश्रयोऽर्थः । यथा च—प्रवृत्तिक्रियाप्रतिषेधाऽनुकूलव्यापाररूपवारणार्थकधातुयोगे जन्यफलभागित्वेन तत्क्रियाकर्तृरीप्सितस्याऽयादानत्वमिति सूत्रार्थः । यवेभ्यो गां वारयतीत्यादौ वारिधात्वर्थव्यापारजन्यसंयोगादिरूपफलाश्रयत्वाद्यवादीनामयादानत्वात्तेभ्यः पञ्चमी । देवदत्तकर्तृवृत्तियवप्रतियोगिकविनाशाऽनुकूलभक्षणरूप-व्यापाराऽभावाऽनुकूलो व्यापार इति बोधः । एवं पुष्पेभ्य आतपं नाशयति, परस्वेभ्यः



पाणिम्वारयति, कृपादन्धं वारयतीत्यादितः, देवदत्तकर्तृवृत्तिरातपनिष्ठपुष्पवृत्तिशुष्कीभा-  
वाऽनुकूलव्यापाराऽभावाऽनुकूलव्यापार इति बोधः । पाणिनिष्ठपरस्त्ववृत्तिसंयोगाऽनुकूल-  
व्यापाराऽभावाऽनुकूलव्यापारो देवदत्तवृत्तिः । अन्धवृत्तिर्यः कृपवृत्त्यधःप्रदेशाऽवच्छिन्नसं-  
योगाऽनुकूलक्रियारूपपतनाऽनुकूलव्यापारस्तदभावाऽनुकूलव्यापारः कर्तृवृत्तिरिति बोधः ।  
अग्नेर्माणवकं वारयतीत्यतस्तु माणवकवृत्त्यग्निजन्मदाहाऽनुकूलव्यापाराऽभावाऽनुकूल-  
व्यापारो देवदत्तवृत्तिरिति बोधः ॥

अन्तर्द्धौ येनाऽदर्शनमिच्छति—अन्तर्द्धिरन्यकर्तृकस्वकर्मकदर्शनाऽभावाऽनुकूलव्य-  
वहितदेशस्थितिरुपस्तद्धटकं यत्कर्तृकदर्शनाऽभावमिच्छति तदपादानसंज्ञमित्यर्थस्तत्फ-  
लितमाह—व्यवधाने सतीति—येनेत्यत्र कर्तरि तृतीया । नाऽत्र कृद्योगलक्षणा पृथी  
शङ्कनीया । उभयप्राप्तौ कर्मण्येव तद्विधानात् प्रत्यासत्त्या आत्मनोगम्यमानत्वादस्त्युभ-  
यप्राप्तिरिति भावः । मातुर्निलीयते कृष्णः मातृकर्तृकस्वकर्मकदर्शनेच्छा कृष्णवृत्तिरिति  
मातृशब्दादपादानत्वेन पञ्चमी । ननुक्तोदाहरणे व्यवहितदेशस्थितेर्धातुना प्रतिपादनेऽपि  
कथमिच्छाया लाभ इति चेन्न । आक्षेपेण तद्धाभात् । अन्तर्द्धौ किमिति । अयम्भावः,  
सूत्रे तदनुपादाने यत्कर्तृकदर्शनाऽभावमिच्छति तदपादानमित्यर्थे चोराह दिदृक्षते  
इत्यत्र चोरकर्तृकस्वकर्मकदर्शनाऽभावेच्छाया देवदत्तादिवृत्तिस्त्वाचोरशब्दादपादानत्वाऽऽप-  
त्तिः । तदनुपादाने तु व्यवधाने सतीत्यस्याऽप्यर्थकुक्षिप्रविष्टत्वेन प्रकृते तदभावाज्ञापत्ति-  
रिति । सूत्रे येनेत्यस्याऽभावे स्वकर्मकदर्शनाऽभावं य इच्छति तदनुपादानमित्यर्थे कर्तुरिवो-  
क्ताऽऽपत्तिस्तत्सत्त्वे तु यत्कर्तृकेत्यर्थघटितोक्तार्थं न कर्तुस्तदापत्तिः । इच्छतिग्रहणाऽभावे  
यत्र दर्शनाऽभाव एव तत्रैवाऽपादानसंज्ञा स्यात् । तदग्रहणसत्त्वे तु अदर्शनेच्छाया तदनु-  
कूलव्यापारकरणे दैववशाद्दर्शने सत्यप्युक्तसंज्ञा भवतीत्यलम् ॥

अन्यारादिति—अत्राऽन्येत्यर्थग्रहणं तेनाऽन्यार्थकशब्दयोगे पञ्चमीति तदर्थः । अ-  
न्यार्थश्च भेदाऽऽश्रयो ननु भेदमात्रम् । अत एव घटाद्विन्न इत्याद्युपपत्तिः । शोखरकारा-  
स्तु—‘पञ्चमी विभक्तेरित्यत्र विभागार्थकविभक्तपदेन भेदस्य व्याख्यानात् ‘ध्रुवमपाये’ इति  
सूत्रे अपायशब्देन भेदस्याऽपि ग्रहणादपादाने पञ्चमीत्येव पञ्चमीसिद्धावन्येत्यर्थग्रहणमनादे-  
यमित्याहुः ॥

ननु सहाञ्चतीति सध्यद्वित्यत्र पञ्चम्यभावाय दिक्शब्दसाहचर्येण दिग्वाचकस्यैवाऽञ्चू-  
त्तरपदकस्य ग्रहणादिकशब्दयोगे पञ्चमीविधानादेवाऽञ्चूत्तरपदकयोगेऽपि पञ्चमीविधानसु-  
लभत्वेन सूत्रे पृथगञ्चूत्तरपदग्रहणमन्यर्थमित्यत आह—अऽञ्चूत्तरपदस्येति ॥

प्रभृतियोगे पञ्चमीति—प्रभृत्यर्थयोगेऽपि पञ्चमीति तदर्थः । अपादाने पञ्चमीति  
सूत्रस्थं भाष्यमेवाऽत्र प्रमाणम् । तत्र हि—( यतश्चाऽध्वकालनिर्माणं ततः पञ्चमी कार्तिक्या  
आग्रहायणी मास ) इति वार्तिकं प्रत्याख्यातुम् ( इदमत्र प्रयोक्तव्यं सन्न प्रयुज्यते कार्त्ति-  
क्याः प्रभृत्याग्रहायणीमास ) इत्युक्तम् । प्रभृतिशब्दाऽभावेऽपि तदर्थसत्तामात्रेण पञ्चमी-  
त्यर्थकेनाऽनेन भाष्येण प्रभृत्यर्थयोगे पञ्चमीति वचनं बोध्यते । अन्यथा प्रभृतिपदाऽभावाद्-  
क्तवार्तिकस्य पञ्चम्यर्थमावश्यकत्वेन तत्प्रत्याख्यानमसंगतं स्यात् । एवञ्च मेरुपृष्ठादारभ्य  
ध्रुवपर्यन्तं ग्रहनक्षत्रतारागणचित्रितोऽन्तरिक्षलोक इत्यत्र प्रभृत्यर्थकाऽऽरभ्यशब्दयोगेऽपि प-



ञमी । अवीचिमारम्येत्यत्राऽऽरम्येत्यस्य गृहीत्वेत्यर्थेन प्रभृत्यर्थकत्वाऽभावात् पञ्चमीत्यलम् ॥

ननु (अपपरिवहिरञ्चवः पञ्चम्या) अत्र सूत्रे परस्परसाहचर्यादपपर्योर्वर्जनार्थयोः कर्म-  
प्रवचनीयसंज्ञकयोरेव ग्रहणात्तद्योगे (पञ्चम्यपाङ्परिमिरि)ति पञ्चमीविधानेन (लक्षणप्रतिप-  
दोक्त) परिभाषयाऽऽपपरिनिमित्तकसुबन्तस्यैव ग्रहणेन च पञ्चम्यैव समासस्य सिद्धत्वात् अ-  
पपरिसाहचर्यादुक्तपरिभाषया चाऽञ्चूत्तरपदेनाऽपि अन्यारादिति विहितपञ्चम्यैव समासस्य  
सिद्धत्वाच्च पूर्वोक्तसूत्रस्थं पञ्चमीग्रहणं व्यर्थं सत् बहिःशब्दस्य पञ्चम्यन्तेन समासविधान-  
द्वारा बहिःशब्दयोगेऽपि पञ्चमी भवतीति ज्ञापयतीत्याह-अपपरिवहिरिति समास-  
विधानाज्ज्ञापकाद्विहित्येने पञ्चमीति । पञ्चम्यन्तेन समासविधानाज्ज्ञापकादिति त-  
दर्थः । ज्ञापकसिद्धस्याऽऽसर्वत्रिकत्वात्क्वचिद्बहिःशब्दयोगे षष्ठ्यपि । तेन मणिवन्धादाक-  
निष्ठं करस्य करभो बहिरिति सिद्धमिति दिक् ॥

ननु 'पृथग्विनानाने'ति सूत्रेण विकल्पेन तृतीयाविधानात्तदभावपक्षे 'एनपा द्वितीया' इति  
प्रकृता द्वितीयैव स्यात् । अस्या वैकल्पित्वे पञ्चम्यपि, अस्याश्च नित्यत्वाद्भिक्तित्रयसमा-  
वेशो न स्यादिति तदर्थमन्यतरस्यां ग्रहणस्य समुच्चयार्थकत्वमावश्यकमित्याह-अन्यतर-  
स्यां ग्रहणं समुच्चयार्थमिति ।

शेखरकृतस्तु-अत्र सूत्रेऽन्यतरस्यां ग्रहणस्य न द्वितीयासमुच्चयार्थकत्वम्, फलाऽभा-  
वात् । न च द्वितीयासमुच्चयार्थकत्वे ।

विना वार्तं विना वर्षं केनेमौ पातितौ द्रुमौ ।

इत्यत्र द्वितीया भवतीति वाच्यम् । ऋतेशब्दयोग इव ततोऽन्यत्राऽपि दृश्यते इत्यनेनैव  
तत्र द्वितीयासिद्धेः । अत्र सूत्रे द्वितीयाया असम्बन्धादेव भाष्यकृता नोक्तो द्वितीयासमुच्चयः ।  
यद्यत्र द्वितीयासम्बन्धः स्यात्तदा 'करणे च स्तोकाल्पपङ्क्त्यतिपयस्ये'ति सूत्रेऽपि पञ्चमी-  
समुच्चयार्थमप्रकृताऽन्यतरस्यां ग्रहणस्य सम्बन्धाऽऽवश्यकत्वात्तत्राऽपि द्वितीयासमुच्चयः स्या-  
दिति तन्नाहः । (पञ्चम्या अधिकारे द्वितीयापष्टीविषये प्रतिपेधो वक्तव्यः) दक्षिणेन ग्रामं  
दक्षिणतो ग्रामस्येति) भाष्यात् (पष्ठ्यतसर्थप्रत्ययेने)त्यतः प्राक् (एनपा द्वितीये)ति सूत्र-  
मिति सूचितम् । अन्यथा सूत्रपाठकमत्यागे न्यायप्राप्तपष्ठ्याः पूर्वनिपाताऽकरणे च न कि-  
मपि बीजम् । एवञ्चान्यतरस्यां ग्रहणस्य नैव द्वितीयासमुच्चयार्थकत्वमित्याहु रित्यलम् ॥

इति पञ्चमी ।

## अथ सम्बन्धकारकप्रकरणम्

षष्ठी शेषे । अत्र सूत्रे शेषपदेन कर्मादिभ्यो येऽन्येऽर्थाः स शेष इति भाष्यकृतोक्तत्वा-  
त्कारकप्रातिपदिकार्थभिन्नस्य स्वत्वादेर्ग्रहणम् । स च शेषः स्वत्वत्वादिरूपेण सम्बन्धत्वेन  
रूपेण च षष्ठीवाच्यः । राज्ञः पुरुषोऽस्तीत्येतद्वाक्यजन्यशाब्दबोधाऽनन्तरं पुरुषो राजस्व-  
त्ववाच्यवेति सन्देहो न भवतीति यथा विशेषरूपेण कल्प्यते तथा राजसम्बन्धी न वेति च  
सन्देहाऽनुत्पत्त्या सामान्येन सम्बन्धत्वेन रूपेण च शेषस्य षष्ठीवाच्यता कल्प्यते इति  
भावः । राजनिरूपितस्वत्ववदभिन्नपुरुषकर्तृकसत्तेति बोधः ॥



रुजाऽर्थानामिति । रुजा व्याधिर्यौ येपान्ते रुजाथोस्तेषां तथोक्तानाम् । धातो-  
र्भाववचनत्वस्याऽव्यभिचारेण सामर्थ्याद्वचन इति कर्तरि ल्युट्प्रकृत्यर्थोऽविवक्षितस्तदाह—  
भावकर्तृकाणामिति ॥

हिंसायां किम्, धानापेक्षणमिति । ( जासिनिग्रहणे )ति सूत्रे हिंसाग्रहणाऽभावे  
प्रत्युदाहरणभूतोक्तप्रयोगे उक्तसूत्रेण पष्ठ्याऽप्राप्त्या (प्रतिपदविधाना पष्ठी न सऽस्यते) इति  
समासनिषेधेन धानायाः पेपणमित्यसमस्तप्रयोगाऽपत्तिः । तद्ग्रहणसत्त्वे तु पिष्ठातोरत्र  
हिंसार्थकत्वाऽभावाद्नेन पष्ठ्यप्राप्त्या कर्तृकर्मणोरिति पष्ठ्या समासे तदुपपत्तिरिति भावः ॥

ननु गामस्य तदहःसभायां दीव्येयुरित्यत्र नित्यं पष्ठीप्राप्तौ विकल्पार्थं 'द्वितीया ब्राह्मणे'  
इति सूत्रमिति भाष्यात् 'दिवस्तदर्थस्येत्यत्र न शेषपदसम्बन्ध इत्याशयेन तिङन्तमु-  
दाहरति-शतस्य दीव्यतीति । यदि 'दिवस्तदर्थस्येत्येतत्सूत्रस्याऽपि शेषपदसम्बन्धेन  
समासनिवृत्तिफलकत्वं स्यात्तदा यत्र समासस्य प्राप्तिरसम्भावना तादृशं कृदन्तमेवोदाहरेत् ।  
तथाऽकरणेन ज्ञायते नाऽत्र शेषपदसम्बन्ध इति भावः ॥

ननु 'दिवस्तदर्थस्येत्येतत्सूत्रेण व्यवधानाच्छेषपदाऽसम्बन्धेनाऽधिकरणकारक एव  
पष्ठीविधानस्य समुचितत्वेन शेषग्रहणं व्यर्थमित्याशयेनाशङ्कते-शेषे किमिति । समाधत्ते-  
द्विरहन्वध्ययनमिति । शेषपदाऽसम्बन्धेऽधिकरणं पष्ठीविधानात्प्रत्युदाहरणभूतोक्तप्रयोगे  
पष्ठ्यापत्तिरिति तद्व्यावृत्त्यर्थं वृत्त्यादिप्रामाण्यात् 'अधीगर्थदयेशामि'ति सूत्रे कर्मादीना-  
मविवक्षा शेष इति भाष्ये कर्मादीनामित्यत्र बहुवचनेनात्रापि शेषपदसम्बन्धबोधनाच्च  
मण्डूकप्लुत्या शेषपदसम्बन्ध आवश्यक एवेति समाधानुराशयः । वस्तुतस्तु उक्तभाष्ये  
बहुवचनेन नाऽत्र सूत्रे शेषपदसम्बन्धलाभः । कर्माश्रयपष्ठीविषये सूत्रोपात्तसकर्मकाणामकर्म-  
कवद्वचनमिति वार्त्तिकं प्रत्याख्यातुं शेष इति वचते इति भाष्यकृतोक्ते परेण शेषश्च क  
इति पृष्टे कर्मादीनामविवक्षा शेष इति सिद्धान्तिना स्मारितत्वात् । सिद्धान्तिभाष्यकारेण  
शेषपदार्थः स्मारितः । नैतावता कृतोर्थेत्यत्र शेषपदसम्बन्ध इति लभ्यते । (१) किञ्चित्त-  
न्नाप्यबलेन दिवस्तदर्थस्येत्यत्र शेषपदसम्बन्धो लभ्यते । (२) अन्यथा वार्त्तिकरीत्या भावे  
द्वष्टस्य शतस्य दिव्यत इति प्रयोगस्याऽसिद्धिरापद्येत । (३) अत एव (अधीगर्थादयः प्रेष्यब्रु-  
पर्यन्ताः कर्माश्रयपदेनोच्यन्ते) इति कैयटेन वार्त्तिकव्याख्यायामुक्तम् । (४) एवञ्च शेषपदस-  
म्बन्धेनोक्तवार्त्तिकप्रत्याख्यानवदेतत्सूत्रद्वयप्रत्याख्याने एव भाष्यकर्तुंस्तात्पर्यम् । नचैवं  
(५) 'द्वितीया ब्राह्मणे' इत्येतत्सूत्रस्थं भाष्यं विरुद्धीति वाच्यम् । (६) वार्त्तिकरी-

( १ ) प्राचीनव्याख्यायान्दोषमप्याह—किञ्चेति ।

( २ ) 'दिवस्तदर्थस्येत्येतत्सूत्रे शेषपदाऽसम्बन्धे इत्यर्थः ।

( ३ ) दिव इति सूत्रे शेषपदसम्बन्धादेवेत्यर्थः । अस्य मूलोक्तकैयटोक्तसूत्रभाष्यपाठ-  
च्छेषपदसम्बन्धलाभ इति । ( ४ ) दिव इति सूत्रे शेषपदसम्बन्धे सतीत्यर्थः ।

( ५ ) ननु द्वितीया ब्राह्मणे इत्यत्र भाष्ये गामस्य तदहः सभायामित्यादौ शेषपदास-  
म्बन्धेन दिव इति सूत्रप्राप्तपष्ठीबाधनार्थमेतस्य सूत्रस्योक्तत्वादस्य का गतिरित्याह—द्विती-  
या ब्राह्मण इति ।

( ६ ) वार्त्तिककृता हि नोक्ता शेषपदानुवृत्तिः किन्तु तेनाऽकर्मकवद्भाव एवोक्त इति भावः ।



त्योक्तमाप्यस्य सत्त्वादिति तत्त्वम् । (१) किञ्च यदा कर्मणो विवक्षा, न तदा षष्ठी, स्म-  
राम्यहं मातरमित्युक्तमभाष्ये । भवन्नये यदा कर्मादिविवक्षा भवति । न भवति तदा षष्ठी-  
ति वदेत् । (२) एवञ्च 'शोऽविदर्थस्य करणे' इत्यत्राऽपि न शेषपदसम्बन्ध इति बोद्धव्यम् ।  
युवञ्च नाऽज्ञानार्थकजानातियोगे कदाऽपि नृतीया । (३) शतं दीव्यतीत्यादि च सिद्धयति ।  
शोऽविदर्थस्येत्यत्र शेषपदसम्बन्धाऽभावेऽनेनैव व्यवधानात्कथमुपपत्तिरधीगर्थेत्यत्र भाष्यो-  
क्तस्य शेषपदसम्बन्धस्येति नाशङ्क्यम् । मण्डूकाऽनुवृत्त्या शेषपदसम्बन्धस्य तत्र सुलभ-  
त्वादित्यलमतिविस्तरेण ॥

कर्तृकर्मणोः कृति । नाऽत्र सूत्रे शेषपदस्य सम्बन्धः । तथा सति 'षष्ठी शेषे'  
इत्यनेनैवाऽत्राऽपि षष्ठ्याः सिद्धौ सूत्रमेतद्वैयर्थ्यमापद्येत । नचैतत्सूत्रस्य शोऽविदर्थस्येति  
सूत्रवत्समासनिवृत्तिफलकत्वेन चरितार्थत्वसम्भवे कथं वैयर्थ्यमिति वाच्यम् । ( कृद्योगा  
षष्ठी समस्यते ) इत्यनेन तत्र समासस्येष्टत्वादुक्तफलकत्वाऽभावेन वैयर्थ्यस्य स्पष्टत्वात् ।  
सूत्रघटककृतिरित्यस्य करोतेर्भावे किञ्चुत्पत्तौ कृद्योगे कर्तरि कर्मणि च षष्ठीति सूत्रार्थो  
निष्पन्नः । कर्तरि षष्ठ्युदाहरणम् । कृष्णस्य कृतिः । कृतिरिति भावे क्तिन्, करणं कृतिः ।  
कर्मषष्ठ्युदाहरणञ्च, जगतः कर्ता कृष्णः । अत्र कर्तृसाहचर्याद्भेदसम्बन्धेनाऽन्वयिन एव  
कर्मणो ग्रहणात्स्तोकं पाक इत्यादौ न क्रियाविशेषणीभूतस्तोकादिपदात्पठ्यते । (४) अन्य-  
था व्यपदेशिवद्भावेन फलस्य स्वाश्रयत्वात्कर्मत्वेन तत्राऽन्वितस्य स्तोकादेरपि कर्मत्वात्त-  
स्मादुद्धारैव षष्ठ्यापत्तिरिति बोध्यम् । (५) किञ्चस्तोकम्पाचक इत्यादौ न क्रियावि-  
शेषणेन स्तोकादिना समानाऽधिकरणसमासो नाऽपि सुप्सुपेत्यनेन सः । स्तोकादेर्धात्वर्थे-  
ऽन्वयात्सुबन्तार्थविशेष्येण पाककर्त्राऽन्वयाऽभावेन सामर्थ्यविरहात् । ननु स्तोकं पाक इ-  
त्यत्रैव समासाऽभावप्रदर्शनस्य समुचितत्वे स्तोकं पाचक इति प्रयोगाऽन्तरे तत्प्रदर्शनं  
निष्फलमिति वाच्यम् । 'तृजकाम्यां कर्तरी'ति सूत्रोदाहरणविषये ओदनस्य पाचक इत्यत्र  
षष्ठीवत्स्तोकम्पाचक इत्यत्राऽपि सा स्यादिति सन्देहव्यावृत्त्ये प्रयोगान्तरे तत्प्रदर्शन-  
स्य साफल्यत्वात् । (६) नचैवं द्वितीयाश्रितेत्यादेः वैयर्थ्याऽपत्तिः कष्टं श्रित इत्यत्र सुब-  
न्तार्थविशेष्येण श्रवणकर्त्रा कष्टमित्यस्याऽनन्वयेनाऽसामर्थ्यादिति वाच्यम् । तस्याऽऽरम्भ-  
सामर्थ्याद्वयवद्वारकसामर्थ्येऽपि प्रवृत्त्या सार्थक्यत्वात् । (७) द्वितीयाप्रकरणोक्तपरेतुम-  
तीत्या सामर्थ्यस्य सत्त्वाच्च ।

- ( १ ) सिद्धान्तलोकेनन्यायेनाह—किञ्चेति । ( २ ) पूर्वोक्तव्यवस्थासिद्धौ चेत्यर्थः ।  
( ३ ) दिवस्तदर्थस्येति सूत्रे पूर्वोक्तरीत्या शेषपदसम्बन्धे सति यदा सम्बन्धित्वेन  
विवक्षा तदा षष्ठी, यदा कर्मत्वशक्तिमत्त्वेन सा तदा द्वितीयेति रूपद्वयसिद्धिरिति भावः ।  
( ४ ) अमेदेनान्वयिनः कर्मणो ग्रहणे सतीत्यर्थः ।  
( ५ ) अत्र विशेषमाह—किञ्चेति ।  
( ६ ) सामर्थ्याऽभावेन समासशब्देऽप्रवृत्ते सतीत्यर्थः ।  
( ७ ) प्राप्तोदकेत्यत्र वृत्तिविग्रहयोः समानार्थकत्वार्थं प्राप्तिकर्तृदककर्मैति बोधस्वीकार-  
वत्कष्टेति कर्मणो द्वितीयान्तार्थस्य कर्तर्यन्वयेन कष्टकर्मकाऽभिज्ञाश्रयणकर्तृत्यर्थकल्पने सुब-  
न्तार्थविशेष्येणाऽप्यन्वयेन सामर्थ्यमस्तीति भावः ।



सुबन्तार्थविशेष्येणाऽनन्वयेन समासाऽभावादेव, दाहणं यथा भवति तथाऽध्यापक इत्यर्थकस्य दाहणाऽध्यापक इत्यस्य सिद्धये मलोपवचनमारब्धं 'पूजनात्पूजितमिति सूत्रे भाष्ये । असामर्थ्येऽपि समासाऽभ्युपगमे तु समासेनैवाक्तप्रयोगोपपत्तौ भाष्यकृतकृतस्य मलोपवचनस्य स्पष्टमेव वैयर्थ्यं स्यात् । उक्तसूत्रस्थभाष्यमेव क्रियाविशेषणान्न पठ्यन्त्याऽपि प्रमाणं बोद्धव्यम् । अन्यथा 'तृजकाम्यां कर्तरि' तिनिषेधसामर्थ्यादवयवद्वारकसामर्थ्येऽपि पष्ठोऽसमासस्य प्रवृत्त्या समासेनैवाक्तप्रयोगोपपत्तौ मलोपवचनस्य स्पष्टैव वैयर्थ्यापत्तिरिति । नच विभाषाऽधिकारेण पष्ठोऽसमासस्य वैकल्पिकत्वात्तदभावापक्षे दाहणाऽऽध्यापक इत्यस्योपपत्तये मलोपवचनस्य चरितार्थत्वे कथं वैयर्थ्यमिति वाच्यम् । तथा सति वाक्ये मलोपश्च वक्तव्य इत्येव वचनस्य कर्तृसुचितत्वात् । वैयधिकरण्येन समासाऽप्राप्तिविषयकत्वादेव क्रियाविशेषणे दाहणादौ विशेष्येणाऽनन्वयात्समासाऽप्राप्त्या मलोपविधानमिति कैयटेनोक्तम् । न च विशेष्येणाऽनन्वयेऽप्यवयवद्वारकसामर्थ्यमादाय सुप्सुपेति वा मयूरव्यसंकेति वा समासेनोक्तप्रयोगोपपत्तौ तदर्थं कृतस्य मलोपवचनस्य सर्वथा वैयर्थ्याऽपत्त्या क्रियाविशेषणात्पण्यभावे समासाऽभावे च न तद्विनिगमकं भवितुमर्हतीति वाच्यम् । उक्तसमासविधायकशास्त्रद्वयस्याऽसार्वत्रिकत्वेन पूर्वोक्तयुक्त्या पष्ठ्यभावात्तत्समासस्याऽप्यभावेन चोक्तप्रयोगाऽनुपपत्त्या तदर्थमुक्तवचनस्याऽऽवश्यकत्वेनोक्तविषये विनिगमकत्वस्याऽक्षतेरित्यलम् ॥

ननु कर्तृकर्मभ्यां क्रियाऽऽक्षेपात्तद्वाचिनो धातोरेव सत्त्वात्तेभ्यस्तिङ्कृतो विधानेऽपि तिङ्योगे 'न लोके'ति निषेधेन पष्ठ्यभावे कृद्योगे एव पठ्यतीति कृद्ग्रहणं व्यर्थम् । न च देवदत्तेन शत्योऽथ इत्यादौ तद्धितयोगेऽश्वरूपकर्मणि पठ्योऽव्यावृत्त्यर्थं कृद्ग्रहणमावश्यकमिति वाच्यम् । कारकाऽन्वययोग्यताऽवच्छेदकरूपेण साध्यत्वेनोपस्थितक्रियानिरूपितकर्मण्येवाऽनेन पठ्यतीति नियमेन तद्धितात्तेन रूपेण क्रियोपस्थित्यभावाद्दश्वस्य तादृशक्रियानिरूपितकर्मत्वाऽभावेन तत्र पठ्यप्राप्तेः । नच कृद्ग्रहणमुत्तरसूत्रेऽनुवृत्त्याऽव्ययपदेन कृदव्ययस्यैव ग्रहणार्थमिति वाच्यम् । अव्ययार्थस्य ये कर्तृकर्मणीति व्याख्यानेन कृदव्ययस्यैव तत्र ग्रहणात् । नच 'उभयप्रासावित्यत्रान्यपदार्थसम्पादनद्वारा बहुव्रीह्युपपत्त्यर्थं कृद्ग्रहणमिति वाच्यम् । 'एकाचो द्वे' इत्यादाविवाऽन्यपदार्थस्याऽशब्देत्वेऽपि व्याख्यानात्तदुपपत्तेः । न च भेदिका देवदत्तस्य यज्ञदत्तस्य काष्ठानामित्यादौ (१) गौणे णिच्प्रकृत्यर्थकर्तरि पष्ठ्यर्थं करोतीति कृदिति कर्तृपरं कृद्ग्रहणमिति वाच्यम् । गौणे णिच्प्रकृत्यर्थकर्तरि तृतीयावद्यत्नमन्तरैव पठ्या अप्युपपत्तेः । एवञ्च कृद्ग्रहणमव्ययार्थमेवेत्याशयेनाऽऽशङ्कते—कृतिकिमिति ।

समाधत्ते—(२) तद्धिते माभूत्कृतपूर्वोक्तमिति—अयम्भावः—उक्तीत्या प्रयो-

( १ ) अप्रधाने ।

( २ ) तद्धिते माभूदिति । तद्धितान्तनिष्ठा या शक्तिः सा च बोधजनकत्वप्रकारतानिरूपितकृतपूर्वात्वावच्छिन्नभगवदिच्छीयविशेष्यतारूपा तस्या यो ग्रहः [ ज्ञानं ] स च तादृशविशेष्यताख्यविषयताप्रकारककृतपूर्वोपदत्तावच्छिन्नविषयतावत्कृतपूर्वोपदम्भवित्वाकारकस्तन्मात्रप्रयोज्योपस्थितिः । पूर्वकालिककृतिकर्तृत्वावच्छिन्नरूपा तद्विषयिका क्रियाकृतिक्रिया तस्याः कर्तरि कर्मणि च षष्ठी माभूदिति तदर्थः ।



जनाऽन्यथोपपत्त्या व्यर्थीभूतं कृद्ग्रहणं ज्ञापयति, कृदन्तशक्तिग्रहप्रयोज्योपस्थितिविषयक्रियायाः कर्तरि कर्मणि पठ्यी यथा स्यात्, तद्धितान्तशक्तिग्रहमात्रप्रयोज्योपस्थितिविषयक्रियायाः कर्तरि कर्मणि माभूदिति ।

तथा च कृतपूर्वाकटमित्यत्र कटस्य तद्धितान्तशक्तिग्रहमात्रप्रयोज्योपस्थितिविषयक्रियायाः कर्मत्वान्न पठ्यी । ईदृगवृत्तिघटकतयैव सकर्मकधातुप्रकृतिकभावत्तान्तस्य कृतेत्यस्य प्रयोगेण कृदन्तशक्त्या क्रियोपस्थित्यभावात् । न च निष्ठान्तत्वात् 'न लोकेति' निषेधेनैव तत्र पठ्यभावेनैतत्कृद्ग्रहणकृतनियमफलं युक्तमिति वाच्यम् । निष्ठान्तमात्रवृत्तिशक्तिग्रहप्रयोज्योपस्थितिविषयक्रियानिरूपितकर्मण्येव तेन पठ्यनिषेधात् । न च कृद्ग्रहणकृतनियमेन कृतपूर्वाकटमित्यत्रेव तण्डुलानां पाचकतद्वात् । न च कृद्ग्रहणकृतनियमेन कृतपूर्वाकटमित्यत्रेव तण्डुलानां पाचकतरेतितद्धितान्तनिष्ठशक्तिग्रहप्रयोज्योपस्थितिविषयक्रियानिरूपितकर्मत्वसत्त्वादिति वाच्यम् । पाचकादेः पृथक्प्रयोगेण पाचकपदनिष्ठशक्तिग्रहप्रयोज्योपस्थितिविषयत्वस्य निर्वोधेन पठ्युपपत्तेः । कृधातोः कर्मणोऽविवक्षया भावे क्ते कृतमिति ततः पूर्वशब्दस्य तत्समभिव्याहारे कृतं पूर्वमिति विग्रहे 'सुष्ठुपे-तिसमासे 'पूर्वादिनिः' 'सपूर्वाच्चेति' इति, ततः कर्मयोगविवक्षया कृतपूर्वाकटमिति सिद्धयति । अस्यैवंरीत्या साधुत्वे एतत्सूत्रस्थं भाष्यमैव मानम् । न च प्राक्कर्मणोऽन्वयाऽविवक्षामपि कृतेत्यस्य कर्मणि साकांक्षत्वेन सापेक्षत्वादसामर्थ्येन वृत्तिर्न स्यादिति वाच्यम् । वृत्तेः पूर्वं कर्मान्वयाऽभावेनाऽसाकांक्षत्वात् । न च 'ननुसके भावे क्तः' इत्यनेन सकर्मकभ्योऽपि धातुभ्यो भावे क्तप्रत्ययसिद्धौ कर्मणोऽविवक्षया भावे क्तसाधनयत्नो व्यर्थ इति वाच्यम् । उक्तसूत्रेणाऽप्यकर्मकेभ्य एव क्तविधानादित्यलम् ॥

उभयप्राप्तौ कर्मणि—पूर्वसूत्रेणैव सिद्धौ नियमार्थमिदं सूत्रम् । उभयोः प्राप्त्यर्थस्मिन्निति बहुव्रीहिः । अस्याश्रणादेकनिसिक्तत्वाभावेनौदनस्य पाकः, ब्राह्मणानाञ्च प्रादुर्भाव इत्यादौ विभिन्नक्रियाकर्तृकर्मणोः पठ्यीप्राप्तौ नायं नियमः प्रवर्तते । प्राप्त्यपदेनोभयोः प्रयोगे सत्येवास्य निषेध इति बोध्यम् ॥

न्तोप्रत्यययोरकारयोर्नायं नियम इति—'स्त्रियां क्तिन्' इत्यधिकारविहितयोरकारयोः प्रयोगे कर्मण्येव पठ्यी न तु कर्तरीतिनियमो न प्रवर्तते किन्तु कर्तर्यपि पठ्यी भवत्येव । नचैवं 'सुट् तिथोः' इति सूत्रे सुटा सीयुटो न बाध इति वृत्तिदुक्तमनुपपन्नमिति वाच्यम् । कर्तुः कर्णत्वविवक्षया तदुपपत्तेः ॥

शेषे विभाषा—उक्तसूत्रकृतनियमस्यास्य विकल्प इत्येके । इत्येतल्लब्धमर्थस्यष्टप्रतिपत्त्यर्थमाह—केचिद्विशेषेण विभाषामिच्छन्तीति—अकारभिनन्कृन्मात्रे इति तदर्थः ॥

चतुर्थी चाशिषि—आशीर्विषयक्रियाऽन्वय्यर्थकात्प्रातिपदिकात्तद्द्वारके आशुष्यादियोगे चतुर्थीपठ्यावित्यर्थः । क्रियाद्वारकसम्बन्धस्वीकारादेव एतदर्थकचतुर्थ्यन्तानां सुखहितादिभिर्न समासः । देवदत्ताय सुखं भूयादित्यादौ देवदत्तायेत्यस्य सुखादेर्भूयादित्येतच्छब्दबोध्यक्रियायामन्वयेन परस्परमसामर्थ्यात् ।

इति पठ्यी ।



## अथाधिकरणकारकप्रकरणम् ।

आधारोऽधिकरणम्—‘कारके’ इत्यधिकारात्क्रियाजनकेऽस्य प्रवृत्तिः । आधार-  
श्चोपस्थितत्वात्क्रियाया एव, तत्राऽऽधारपदेन न साक्षात्क्रियाऽऽधारस्य ग्रहणं; किन्तु पर-  
म्परया तदाधारस्य पराम्भ्यां कर्तृकर्मसंज्ञाम्भ्यां बाधात् । परम्परा च व्याख्यानात् कर्तृकर्म-  
द्वारेभ्येत्याह—कर्तृकर्मद्वारेति—उक्तञ्च हरिणा—

कर्तृकर्मव्यवहितामसाक्षाद्वारयत्क्रियाम् ।

उपकुर्वत्क्रियासिद्धौ शास्त्रेऽधिकरणं स्मृतम् ॥ इति ॥

न च कालस्य साक्षात्क्रियाधारत्वसम्भवे कथं परम्पराऽऽधारस्य ग्रहणमिति वा-  
च्यम् । परम्पराऽऽधारग्रहणस्यैवाऽनुभवसिद्धत्वात् । तस्य साक्षात्क्रियाऽऽधारत्वेऽप्याधा-  
रपदे स्वरितत्वप्रतिज्ञया परम्पराऽऽधारस्य ग्रहणम् । किञ्च कालस्य साक्षात्तदाधारत्वे का-  
लः पचति भूतानीतिवत्कर्तृत्वमेव स्यात् । परम्पराऽऽधारग्रहणे सिद्धे ( यस्य यद्द्वारा-  
कारकत्वं तस्य तद्द्वारैव क्रियान्वयः ) इति व्युत्पत्त्याऽस्याऽऽधारस्य कर्तृकर्मद्वारैव क्रि-  
याऽन्वयः । (१) अत एव, अक्षशौण्ड इत्यादौ समासः । यथा कटे शेते चैत्र इतिवाक्या-  
त्कटाऽधिकरणकचैत्रकर्तृकं शयनमिति बोधस्तथाऽक्षाधिकरणकशौण्डकर्तृका भवनक्रियेतिबो-  
धात्साक्षादेव सप्तम्यन्तस्य शौण्डादिभिः सामर्थ्येन समाससंज्ञासिद्धिरिति भावः ।

यत्तु कैयटेनोक्तम्—अक्षेषु शौण्ड इत्यत्राऽऽसक्तपदाऽध्याहारेणाऽसत्क्रियाद्वा-  
रा सामर्थ्यात्समास इति तत्र हृदयग्राहि, भाष्यकृता तस्याऽर्थस्याऽनुक्तत्वाद् यत्र च क्रि-  
यावाचकपदञ्च श्रूयते तत्राऽपि तदन्वययोग्यक्रियावाचकपदाऽध्याहारेण क्रियाऽऽधारत्व-  
स्योपपादनीयत्वान्मूले वृक्षः कपिसंयोगीत्यादावस्ति क्रियामध्याहृत्य तस्याः स्वकर्तृकपि-  
संयोगिवृक्षद्वारा मूलवृत्तितया मूलस्याऽऽधारत्वं बोध्यमिति दिक् ॥

औपश्लेषिकवैपयिकाऽभिव्यापकभेदादाधारस्त्रिधा । उप-समीपे श्लेष उपश्लेषस्तत्कृत-  
औपश्लेषिकः । यन्मासेऽतिक्रान्ते दीयते तस्य मास औपश्लेषिकमधिकरणमिति ‘तत्र च  
दीयते’ इति सूत्रभाष्योक्तेः । अत एव, ‘इको यणचो’त्यत्राऽचीत्यौपश्लेषिकाऽऽधारे सप्त-  
मी । कटे आस्ते, स्थण्डिले शेते इत्याद्युदाहरणम् । कटाधिकरणिकैककर्तृकाऽऽसनक्रिया ।  
स्थण्डिलाऽधिकरणिकैककर्तृका शयनक्रियेति बोधः । विषयकृतो वैपयिकः, अप्रासिपूर्वक-  
प्राप्तिरूपसंयोगसमवायाऽतिरिक्तसम्बन्धेन यदधिकरणं तद्वैपयिकमधिकरणं मिति फलितम् ।  
मोक्षे इच्छाऽस्ति इत्याद्युदाहरणम् । स्थालयधिकरणकर्तृवृत्तिविक्लित्यनुकूलव्यापारः ।  
मोक्षविषयकेच्छाकर्तृकसत्तेति बोधः । यत्र सर्वाऽवयवावच्छेदेनाऽभिव्यासिस्तदभिव्याप-  
कमधिकरणम् । तिलेषु तैलं, दध्नि सर्पिः, सर्वस्मिन्नात्मास्तीत्याद्युदाहरणम् । तिलव्या-  
पकाऽधिकरणकतैलकर्तृकसत्ता । दधिव्यापकाऽधिकरणकसर्पिःकर्तृकसत्ता । सर्वव्यापका-  
ऽधिकरणकाऽऽत्मकर्तृकसत्तेत्येवं रीत्या बोधः । एतान्येव मुख्याधिकरणोदाहरणानि । पू-  
र्वोक्तानि तु गौणाधिकरणस्येति बोध्यम् । अधिकरणत्वशक्तिमानधिकरणविभक्त्यर्थः ॥

कृतस्येन्विषयस्य कर्मण्युपसंख्यानम्—इत्प्रकृतेः क्तान्तस्य कर्मणि सप्तमीति

( १ ) उक्तनियमस्वीकारादेवेत्यर्थः ।

४ फ० म०



तदर्थः । तेनाऽधीती व्याकरणे इत्यत्र सप्तमी । कृतपूर्वोक्तमित्यत्र न सप्तमी कान्तत्वेन-  
कृतित्वाऽभावात् । अत्र न क्तः किन्तु भावे, अन्यथा क्तप्रत्ययेन कर्मण उक्तत्वात्तत्र सप्त-  
म्यनापत्तेः । अधिपूर्वकादिषा भावे क्ते तत् 'इष्टादिभ्यश्चे'ति कर्तरीनौ गुणभूतक्रिया  
सम्बध्यमानव्याकरणरूपकर्मणि सप्तम्योक्तप्रयोगोपपत्तिरिति बोध्यम् । अत्र कर्मपदेन का-  
लाऽतिरिक्तस्यैव ग्रहणान्मासमधीतीत्यादौ न मासशब्दात्सप्तमीत्यलम् ॥

साधुसाधुप्रयोगे च—वार्तिकमिदं शेषपष्ठ्यपवादभूतं बोध्यम् । ननु 'साधु-  
निपुणाभ्यामित्येव सिद्धेऽत्र साधुग्रहणं व्यर्थमिति चेन्न । अर्चाऽविवक्षणे तत्त्वकथनमात्रेऽपि  
साधुभृत्यो राज्ञ इत्यादौ सप्तम्यर्थन्तस्याऽऽवश्यकत्वात् । नचोक्तसूत्र एवं साधुग्रहणं  
मास्त्विति वाच्यम् । अर्चाविवक्षणे प्रतिप्रयोगे सप्तमीनिवृत्त्यर्थन्तस्याऽऽवश्यकत्वात् ॥

निमित्तात्कर्मयोगे—प्रत्यासत्त्या स्वाऽन्वधिक्रियाकर्मणा योगे सति निमित्तवा-  
चकात्प्रातिपदिकात्सप्तमीत्यर्थः ।

चर्मणि द्वीपिनं हन्ति दन्तयोर्हन्ति कुञ्जरम् ।

केशेषु चमरीं हन्ति सीम्नि पुष्कलको हतः ।

द्वीपिचर्मणोरण्डकोपमृगयोश्च समवायसम्बन्धः । दन्तकुञ्जरयोः केशचर्मणौश्च संयोग-  
सम्बन्धः । देवदत्तकर्तृवृत्तिचर्मैहेतुकद्वीपिनिष्ठप्राणवियोगाऽनुकूलव्यापार इत्यादिक्रमेण  
बोधः । नचाऽनेन निमित्तवाचकात्सप्तमीविधानात्मुक्ताफलाय करिणं रघुवीर हन्तीति रघु-  
वंशप्रयोगोऽनुपपन्नः, निमित्तवाचकान्मुक्ताफलशब्दात्सप्तम्या दुर्वारत्वादिति वाच्यम् ।  
मुक्ताफलं लब्धमित्यर्थे 'क्रियार्थोपपदस्य च कर्मणि स्थानिनः' इति चतुर्थ्या एव प्राप्तेरिति ॥

यस्य च भावेन भावलक्षणम्—भावः क्रिया सा लक्ष्यते येन तद्भावलक्षणम् ।  
यस्येत्यत्र वृत्तित्वं पष्ठ्यर्थः । भावेनेत्यत्र प्रयोज्यत्वं तृतीयाऽर्थः । तथा च यद्वृत्तिक्रि-  
याप्रयोज्यक्रियान्तरं लक्ष्यते ततोऽर्थाज्ज्ञापकक्रियाश्रयवाचकात्प्रातिपदिकात्सप्तमीत्यर्थः ।  
तेन गोषु दुह्यमानासु गत इत्यत्र द्वाभ्यां गोषु दुह्यमानपदाभ्यां सप्तमीसिद्धिः । ज्ञापक-  
क्रियाश्रयवाचकः कर्ता कर्म च, तत्र ब्राह्मणेष्वधीयानेषु गत इतिकर्तृयुदाहरणम् । कर्मणि  
तु प्रागेवोदाहृतम् । अत्र काचित्क्रिया स्वाऽऽधारकालेनाऽन्यां क्रियां बोधयति, यथा  
प्रकृते, काचित् स्वाऽऽधारकालाऽव्यवहितपूर्वकालेन गोषु दुग्धास्वित्यादौ । एतत्सूत्र-  
विहितसप्तम्या ज्ञापकत्वमर्थः । इदं सूत्रं स्वप्रवृत्तौ शब्दबोध्यमेव लक्ष्यलक्षणभावमपेक्षते  
न तु तस्य भूयोऽव्यवदर्शनम् । ननु सूत्रेण ज्ञापकक्रियावाचकात्सप्तमीविधानेन राहूपरागे-  
स्नायादित्यत्र ज्ञापकक्रियावाचकपदाऽभावात्सप्तमी न स्यादिति चेन्न । तत्र राहूपराग-  
पदेन तदाश्रयकालस्य ग्रहणेनाधिकरणसप्तम्या एव प्राप्तेः । विवाहे नान्दी मुखं कुर्व्या-  
दित्यत्र विवाहपदेन तत्प्राक्कालस्य ग्रहणादधिकरणसप्तम्येवेति दिक् ॥

अर्हाणां कर्तृत्वेऽनर्हाणामकर्तृत्वे तद्वैपरीत्ये च—यस्यां क्रियायां ये उचिता-  
स्तेषां कर्तृत्वे विवक्षिते, तथा यस्यां क्रियायां येषां कर्तृत्वस्य अनौचित्यं तेषां अकर्तृत्व-  
विवक्षणे तथा तद्वैपरीत्ये येषां कर्तृत्वस्यौचित्यन्तेषामकर्तृत्वे येषान्तदनुचितन्तेषां कर्तृत्वे  
विवक्षिते सप्तमी वाच्येति वार्तिकार्थः । एषामुदाहरणानां मूले एव स्पष्टतया नात्र  
लिखितानि ॥



पृष्ठी चानादरे—अनादर इति विषयसप्तमी । यस्य च भावेनेत्याद्यनुवर्तते । तथा च, अनादरस्य गम्यमानत्वे सति यत्क्रियाप्रयोज्यक्रियान्तरं लक्ष्यते ततः पृष्ठी सप्तमी चेत्यर्थस्तत्फलितमाह—अनादराधिक्य इति । लक्ष्यलक्षणभावोऽत्र पष्ठ्यर्थः । प्रपूर्वकस्य ब्रजतेरनादरविशिष्टं प्रब्रजनमर्थः । तत्र पृष्ठा तात्पर्यं ग्राहयति । प्रत्यासत्त्या पुत्रादिविषयकाऽनादर एव गृह्यते इति भावः ॥

यतश्च निर्धारणम्—ननु यस्मात्समुदायान्निर्धारणं पृथक्करणं तादृशसमुदायघटकावृत्तिधर्मवत्त्वबोधनम् यत्र, तत्र तादृशसमुदायवाचकात्प्रातिपदिकात्पृष्ठीसप्तम्यौ स्त इत्यर्थेन शब्दस्य समुदायवाचकत्वाऽभावान्नराणां क्षत्रियः शूर इत्यादौ पष्ठ्युपपत्तिर्न स्यादित्यत आह—जातिगुणक्रियासंज्ञादिभिरिति । विशिष्टस्येत्यध्याहारः तथा च, जातिगुणक्रियाविशिष्टस्यैकदेशस्य यतः स्वघटितसमुदायात्स्वेतरसमुदायघटकावृत्तिधर्मकरणं पृथक्करणं तद्वाचकात्प्रातिपदिकात्पृष्ठीसप्तम्यावित्यर्थो निर्गलितः । सूत्रे यत इत्यास्याऽभावे यस्य जात्यादिविशिष्टस्य स्वेतरावृत्तिधर्मवत्त्वबोधनं तत एव पष्ठ्यापत्तिः । क्षत्रियत्वजातिविशिष्टस्य क्षत्रियस्य स्वेतरब्राह्मणाद्यवृत्तिशूरत्वधर्मबोधनमिति क्षत्रियशब्दादेव तदापत्तिः तद्व्यावृत्त्यर्थं यत इत्यावश्यकमिति भावः । ननु क्षत्रियशब्दात्प्रथमाया एव प्राप्तौ तस्मादुक्तापत्तेरसम्भवेन कथं यत इत्यस्याऽसत्त्वे ततस्तदापत्तिप्रदर्शनं युक्तमिति वाच्यम् । पष्ठ्यपवादत्ववत्प्रथमाऽपवादत्वस्याऽपि सम्भवात् । स्वघटितसमुदायावधिकस्वेतरसमुदायघटकावृत्ति धर्मकरणकं पृथक्करणरूपनिर्धारणविषयत्वरूपोऽवयवाऽवयविभावरूपश्च सम्बन्धो विभक्त्यर्थः । नृणां नृपु वा द्विजः श्रेष्ठ इत्याद्युदाहरणानि । नृसमुदायावधिकद्विजेतरनरावृत्तिश्रेष्ठत्वकरणकपृथक्करणरूपनिर्धारणविषयो द्विजः श्रेष्ठ इत्येवं रीत्या बोधः । निर्धारणविषये उद्भूताऽवयवभेदविवक्षया बहुवचनमेव न तु तिरोहिताऽवयवभेदविवक्षयैकवचनं 'कारके' इत्यत्र भाष्ये कारकेष्विति ब्रूयादित्युक्त्या तस्याऽसाधुत्वबोधनात् । नचैवं 'मिदचोऽन्त्यात्परः' इत्यत्रैकवचनं निर्धारणेऽसङ्गतमिति वाच्यम् । तत्र सौत्रत्वादेकवचनोपपत्तेः । नचैवमपि द्वन्द्वः सामासिकस्य चेति गीतावाक्यस्य का गतिरिति वाच्यम् । समाससमूहमध्ये समूहेऽर्थे 'अचित्ते'ति ठक् एव तत्र गतित्वादिति दिक् ॥

पञ्चमी विभक्ते—अत्र यतश्च निर्धारणमित्यनुवर्तते । विभागश्चात्र भेदः । तत्र निर्धारणे सर्वत्र यथा कथञ्चिद्भेदस्य सत्त्वाद्विभक्तग्रहणसामर्थ्येन यत्र भेद एव तत्रैवाऽस्य प्रवृत्तिर्ननु केनाऽप्युपात्तरूपेण भेदसत्त्वे, इति नियमादाह—यत्र निर्धार्यमाणस्य भेद एवेति । निर्धारणविषयत्वरूपोऽत्र पञ्चम्यर्थः । माथुराः पाटलिपुत्रकेभ्य आढयतरा इत्यतः पाटलिपुत्रकाऽवधिकनिर्धारणविषया माथुरा आढयतरा इति बोधः । एवञ्च पूर्वोक्तनिर्धारणनिरूपकवाचकस्य तदाश्रयवाचकस्य उक्तनिर्धारणप्रयोजकधर्मवाचकस्य च यत्रोपादानमुच्चारितेन शब्देन प्रतीतिस्तत्रैवैतत्सूत्रविहितपञ्चम्यन्तस्य साधुत्वम् । ननु पुरुषोत्तम इत्यत्र पुरुषाणामुत्तम इत्यर्थप्रतीत्या 'यतश्च निर्धारणमित्यनेन पृष्ठीविधानात् 'न निर्धारणे' इति समासनिषेधः स्यादिति चेन्न । सम्बन्धसामान्ये पष्ठ्या समासोपपत्तेरित्यलम् ॥

नक्षत्रे च लुपि—लुप्शब्दस्याऽभावबोधकत्वात्तत्र नक्षत्रवाचकस्य वृत्तिर्नस्यादिति



लुपशब्देन लुप्संज्ञया लुप्तप्रत्ययार्थो लक्ष्यते तदाह—नक्षत्रे प्रकृत्यर्थे यो लुप्संज्ञये-  
त्यादि—मूलेनाऽऽवाहयेदेवीमिति । नक्षत्रवाचकान्मूलशब्दात् 'नक्षत्रेण युक्तः कालः'  
इत्यनेनाऽण् तस्य 'लुवविशेषे' इति लुप् । मूलनक्षत्रयुक्तचन्द्रकालाऽधिकरणदेवीकर्मक-  
वाहनमिति बोधः । 'सप्तम्यधिकरणे चे'त्यतो मण्डूकप्लुत्याऽनुवृत्तस्याऽधिकरणस्याऽग्रहणे-  
ऽस्य सूत्रस्य सर्वविभक्त्यपवादत्वेनेतराऽनपेक्षत्वरूपाऽन्तरङ्गत्वात्प्रातिपदिकार्थ एव पष्टी-  
सप्तम्योर्विधानेन अद्य पुण्य इति प्रयोगो न सिद्ध्येदिति तदर्थन्तदावश्यकमिति । नक्षत्र  
इत्यस्याऽसत्त्वे पञ्चालेषु तिष्ठन्ति अत्र पञ्चालशब्दादुभयविभक्त्यापत्तिरतस्तत् । तत्र  
'जनपदे लुवि'ति लुप् ॥

सप्तमीपञ्चम्यौ कारकमध्ये—'कालाऽध्वनोरत्यन्तसंयोगे' इत्यस्मात्कालाऽध्व-  
नोरित्यनयोरनुवृत्तिः । तौ च पञ्चम्या विपरिणम्येते । कारकशब्दोऽत्र शक्तिपरः । मध्य-  
शब्दस्याऽध्वध्विद्वयसापेक्षत्वाद्विवचनान्तेन कारकशब्देन समासः, कारकयोर्मध्ये इति  
विग्रहः । शक्तिद्वयस्य शक्तित्वेनैव बोधो न तु द्वित्वेन । ननु कर्तृरूपकारकस्यैकत्वाद्भेद-  
निबन्धनमध्यव्यपदेशो न स्यादिति चेन्न । कर्तृत्वादिशक्तेरेव कारकरूपत्वात्तस्याश्च काल-  
भेदेन भेदादुक्तव्यपदेशोपपत्तेरित्याह—शक्तिद्वयमध्ये यौ कालाऽध्वानावित्यादि—  
अवध्यवधिमतोः साजात्यनियमात्कालाऽध्वनोः कारकमध्येऽसम्भवाच्छक्तिशब्देन शक्त्या-  
श्रयकालग्रहणं बोध्यम् । पष्ठ्या बाधकोऽयं योगः स्वाऽनन्तरकालवृत्तित्वादिकं विभक्त्यर्थः ।

यस्य चेश्वरवचनमित्यत्र प्रमाणाऽभावाल्लक्ष्याऽनुरोधेन व्याख्यानाच्च निरूपितत्वस्य  
वृत्तित्वस्य वा पष्ठ्यर्थत्वेन यन्निरूपितेश्वरत्वं गम्यते यन्निष्ठेश्वरत्वं च गम्यते ततः सप्त-  
मीत्यर्थ इत्याह—स्वस्वामिभ्यां पर्यायेण सप्तमीति—क्रमेणोदाहरणम् । अधि भुवि  
रामः, अधिरामे भूः । इत्यधिकरणकारकप्रकरणम् ॥

इति कारकप्रकरणम् ।

## अथाव्ययीभावसमासप्रकरणम् ।

ननु कारकान्तेन] लुप्संज्ञोद्देश्यसम्बन्धिन्याः संज्ञायास्तत्प्रयुक्तकार्यस्य च निरूपणा-  
ऽनन्तरं प्रसङ्गतस्समासनिरूपणमारभते—समर्थः पदविधिरिति—विधीयते इति विधिः  
कर्मसाधनः । तस्य पष्ठ्यन्तेन पदशब्देन समासः । पदस्य विधिः पदविधिरिति । समर्थ-  
पदस्य समर्थाश्रितोऽर्थः । तथा च, पदसम्बन्धोविधिः समर्थाश्रितो भवतीत्यर्थः । साम-  
र्थ्यं द्विविधम्—व्यपेक्षारूपम्, एकार्थीभावरूपञ्च अत्रैकार्थीभावरूपमेव सामर्थ्यं न तु  
व्यपेक्षारूपं व्याख्यानात् समासादिवृत्तिषु तस्याऽसम्भवाच्च । एकार्थीभावश्च ( संसृष्टार्थं  
समर्थमिति भाष्यात् विशेष्यविशेषणभावाऽवगाह्येकोपस्थितिजनकत्वरूपः ।

शाब्दिदनये—समुदायशक्त्यङ्गीकारादस्ति कृत्तद्वितैकशेषसमाससनाद्यन्तधातुरूप-  
पञ्चवृत्तिष्वेकार्थीभावरूपसामर्थ्यम् । अत एव राजपुरुष इत्यादिसमासे न पदार्थैकदेशे रात्रि-  
ऋद्धादिविशेषणाऽन्वयः ( पदार्थः पदार्थेनान्वेति न तु पदार्थैकदेशेने )ति व्युत्पत्तेः ।  
एतत्फलितार्थकथनमेव ( सविशेषणानां वृत्तिर्न वृत्तस्य विशेषणयोगे ने )ति बोध्यम् ।  
नचोक्तरीत्या पदार्थैकदेशे विशेषणान्वयस्याऽभावप्रतिपादनादेवदत्तस्य गुरुकुलम्, ऋद्ध-



स्य राजमातङ्गा इत्यादेः प्रयोगस्याऽप्रामाण्यापत्तिरिति वाच्यम् । गमकत्वात्तत्र विशेष-  
पणाऽन्वयस्य युक्ततया तस्य प्रामाण्योपपत्तेः । न च महादेव इत्यत्राऽऽत्वं न स्यात्समासे  
समुदाये शक्त्या तस्यैवाऽर्थवत्त्वेन तदेकदेशस्याऽनर्थकत्वेन सूत्राप्राप्तेरिति वाच्यम् । सूत्रा-  
ऽऽरम्भसामर्थ्याद्भूतपूर्वगतेराश्रयणाच्च सूत्रप्रवृत्तेरित्यलम् ।

वैयाकरणैः—समासे समुदाये एव शक्तिः स्वीक्रियते नत्ववयसः; तथाहि—रथन्तरं,  
ससर्पणः, शुश्रूषेत्यादाववयवार्थप्रतीत्यभावात्समासादिपञ्चसु विशिष्ट एव शक्तिः । अत एव  
व्यपेक्षापक्षस्योद्भावनं कृत्वा ( अथाऽस्मिन् व्यपेक्षारूपसामर्थ्यं योऽसावेकार्थीभावकृतो  
विशेषः स वक्तव्य ) इत्युक्तम्भाष्ये । अत एव च धवखदिरौ । निष्कौशाम्बिः । गोरथः ।  
घृतघटः । गुडधानाः । केशचूडः । सुवर्णालङ्कारः । द्विदशाः । ससर्पणः इत्यादौ साहि-  
त्य-क्रान्त-युक्त-पूर्ण-मिश्र-संघात-विकर-सुचप्रत्ययलोप-वीप्साद्यथा न वचनरूपेण  
वाच्या भवन्ति । अन्यथा तत्तदर्थं वचनं कर्तव्यमेव ।

यत्तु तार्किकमीमांसकादयः—राजपुरुष इत्यादौ राजपदादेः सम्बन्धिनी लक्षण-  
यैव राजसम्बन्धवदभिन्नः पुरुष इति बोधः स्यादेव समासे न स्वीकार्या शक्तिः । अत  
एव राज्ञः पदार्थैकदेशत्वेन तत्र ऋद्धादिविशेषणाऽन्वयो न ( पदार्थः पदार्थेनान्वेति ) इत्युक्तः  
( सविशेषणानां वृत्तिर्न ) त्युक्तेश्च । धवखदिरादित्यादौ न साहित्याद्यर्थप्रत्यायकवचनक-  
र्तव्यतापत्तिः लक्षणयैवोक्तार्थत्वात् ( उक्तार्थानामि ) ति न्यायेन तदप्रयोगात् । लक्षणया  
राजसम्बन्धमिन्न इति बोधनेच्छायां समासस्य, राजसम्बन्धवानिति बोधनेच्छायां वि-  
ग्रहस्य च प्रयोगनियमसम्भवे 'विभाषे'ति सूत्रस्याऽपि नाऽऽवश्यकत्वम् । न चोक्तस्थ-  
लेपूक्तप्रकारेण विशिष्टशक्त्यनभ्युपगमेऽप्यवयवशक्त्यैव निर्वाहेऽपि पङ्कजशब्दात्पङ्कजनिकर्तृ-  
रुपाथलाभार्थं समुदायशक्तिरावश्यकैति वाच्यम् । उक्तार्थस्ययोगादेव लाभादित्याद्याहुः ।

तत्र, विशिष्टशक्त्यनङ्गीकारे विशिष्टस्याऽर्थवत्त्वाऽभावेन प्रातिपदिकत्वाऽनापत्तेः । अत  
एव अर्थवत्सूत्रभाष्ये अर्थवदिति किम् । अर्थवतां समुदायोऽनर्थकः, दश दाडिमानि पड-  
पूपाः, कुण्डमजाजिनमिति प्रत्युदाहृतम् । एवञ्च त्वन्मते राजपुरुषपदयोः प्रत्येकमर्थवत्त्वे-  
ऽपि समुदायस्य तत्त्वाऽभावात्प्रातिपदिकत्वं न स्यात् । नचोत्तरसूत्रे समासग्रहणात्सुल-  
भैव संज्ञेति वाच्यम् । समासग्रहणस्य नियमार्थत्वस्य भाष्यकृतैवोक्तत्वात् । अन्यथा  
सिद्धिं विना नियमत्वाऽसम्भवात् । समासग्रहणस्य नियमार्थत्वादेव राज्ञः पुरुषः, देव-  
दत्तः पचतोत्यादिवाक्यस्य मूलकेनोपदंशमित्यादेश्च न प्रातिपदिकसंज्ञा । किञ्च विशि-  
ष्टशक्त्यस्वीकारे शक्यसम्बन्धरूपलक्षणाया अप्यसम्भवाह्लाक्षणिकार्थवत्त्वस्याऽप्यभावेन  
सर्वथा प्रातिपदिकत्वाऽभावस्य निश्चितत्वेन स्वाद्यनुत्पत्तौ ( अपदं न प्रयुज्यते ) ति भा-  
ष्यात्समास्तप्रयोगविलयाऽपत्तिरित्यलम् ॥

ननु पूर्वं भूत इति विग्रहे 'सुपा' इत्यनेन समासे समासत्वात्प्रातिपदिकसंज्ञायाम्  
'सुपो धातुप्रातिपदिकयोरित्यनेन प्रातिपदिकाऽवयवस्य सुपो लुकि पूर्वभूत इत्यत्रोभयोः  
पूर्वभूतशब्दयोस्तसमाससंज्ञाविधायकशास्त्रघटकप्रथमान्यपदबोध्यत्वादुपसर्जनसंज्ञाप्राप्तौ  
द्वयोस्तस्यां सत्यां पर्यायेण पूर्वप्रयोगापत्त्या निर्देशोपपत्तौ निर्देशादित्यादिमूलोक्तस्याऽसङ्ग-  
त्यापत्तिरिति चेन्न । उपसर्जनेतिमहासंज्ञाकरणसामर्थ्याच्छास्त्रीयोपसर्जनत्वसमानाऽधिकर



णलौकिकोपसर्जनत्ववत् एव पूर्वनिपात इति कल्पनेन प्रकृते भवनक्रियाविशेषणत्वेन पूर्व-  
शब्दस्यैवोपसर्जनसंज्ञया पूर्वप्रयोगप्राप्तौ निदृशोऽपपत्त्या तदर्थंमूलोक्तस्याऽऽवश्यकत्वेन  
तत्संगतेरित्याह—भूतपूर्वं चरडिति निदृशंशब्दतशब्दस्यैव पूर्वनिपात इति—

ननु निपातेनाऽधिनाऽधिकरणरूपार्थस्योक्तत्वेन ( उक्तार्थानामप्रयोगः ) इति न्या-  
येन तदर्थकसप्तम्या अभावेन समासाऽभावादधिहरीति प्रयोगो न स्यादित्याह—नि-  
पातेनाऽभिहितेऽप्यधिकरणे वचनसामर्थ्यात्सप्तमीति । उक्तीत्या सप्तम्या अभा-  
वेन समासाऽप्राप्त्या विभक्त्यर्थे समाससंज्ञाविधायकवचनस्यासंगतिरिति तदनुरोधादुक्ते-  
ऽप्यधिकरणरूपार्थे सप्तम्या समास इति भावः । न च तिङ्कृतद्धितेतिपरिगणनादधिक्त-  
त्वेऽपि सप्तमी स्यादेव वचनसामर्थ्यात्सप्तम्याः कल्पनं न युक्तमिति वाच्यम् । तस्य  
भाष्ये प्रत्याख्यातत्वात् । नचाऽन्यसुबन्तेनाऽपि समासेऽधिहरीति प्रयोगसिद्धिस्त्यादेव  
वचनसामर्थ्यादिति प्रयासो न विशेषफलजनक इति वाच्यम् । प्रत्यासत्या यद्विभक्त्यर्थ-  
वाचकाऽन्येन सुबन्तस्य समासस्तद्विभक्त्यर्थवाचकसुबन्तस्यैव ग्रहणेनाऽन्यविभक्त्यर्थवा-  
चकसुबन्तेन समासस्याऽनिष्टत्वादिति दिक् ॥

ननु समया ग्राममित्यादौ आराद्वनादित्यादौ च समासो दुर्नार इति पूर्वपक्षं समाध-  
त्ते—आराद्वनादित्यत्र तु नाऽव्ययीभाव इति । यद्युक्तस्थलेषु समासः स्यात्तदा  
(अमितः) इति वार्तिकेन 'अन्यारादि'ति सूत्रेण च द्वितीयापञ्चम्योर्विधानस्य सर्वथा वैय-  
र्थ्यं स्यादिति ताभ्यां तयोर्विधानसामर्थ्येन तदभावकल्पनमिति भावः । न च मध्यार्थ-  
कसमयाशब्दयोगे दूरार्थकाऽऽराच्छब्दयोगे च द्वितीयापञ्चम्योश्चरितार्थ्येन सामर्थ्यात्समा-  
साऽभावकल्पनमयुक्तमिति वाच्यम् । 'दूरान्तिकार्थैरि'त्यनेन पृष्ठीपञ्चम्योः प्राप्तौ प-  
ष्ठपवादतया पञ्चम्या विधानेनाऽन्तिकार्थकाऽऽराच्छब्दयोगे पष्ठपवादत्वेन पञ्चमीविधान-  
स्य निरवकाशतया तत्सामर्थ्यादव्ययीभावाऽभावकल्पनस्य युक्तत्वात् । द्वितीयाविधान-  
सामर्थ्यादव्ययीभावाऽभावकल्पनं तु न युक्तमुक्तस्थले द्वितीयाविधानस्य चरितार्थत्वात् ॥

दुर्यवनमिति—ननु अर्थाऽभावाऽर्थकस्याऽपि दुरः सत्त्वादार्थाऽभावेन वात्र समास-  
सिद्धौ व्युद्ध्यर्थं समासविधानं विफलमिति चेन्न । येन समस्यते तदीयाऽर्थाभावे समासा-  
ऽभ्युपगमेन प्रकृते यवनक्रद्धेरेवाभावसत्त्वेन यवनानामभावाऽभावात् तत्र समासाऽसि-  
द्धयर्थं व्युद्ध्यर्थं समासविधानस्य साफल्यत् ॥

निर्मन्त्रिकमिति—मक्षिकाणामभाव इति विग्रहः । संसर्गाऽभावेऽर्थं समासो नत्व-  
न्योन्याभावेऽपि । नचाऽत्र किं विनिगमकमिति वाच्यम् । अर्थग्रहणसामर्थ्यात्समस्यमा-  
नपदजन्यप्रतीतिविशेषविस्फाऽभावस्यैव ग्रहणेनाऽन्योन्याभावस्य तु प्रतियोगिताऽऽवच्छेद-  
केनैव विरोधेन तस्य च प्रकारत्वेऽपि विशेष्यत्वाऽभावेनाऽस्यैव तत्र गमकत्वात् ॥

अतिहिममिति—हिमस्याऽत्यय इति विग्रहः । अत्ययाऽर्थेऽव्ययीभावः । परञ्चास्य  
सूत्रे ग्रहणं विफलमर्थाभावेनैव गतार्थत्वात् । अभावश्चात्र संसर्गाऽभाव एव, नत्वन्यो-  
ऽन्याऽभावः । अन्यथा घटः पटो नेत्यत्रऽतिप्रसङ्गः स्यात् ॥

शब्दप्रादुर्भाव—इत्यस्य शब्दविषयप्रकाशार्थेनाऽव्ययेन समास इत्यर्थः । अस्यो-  
दाहरणम्—इतिहरीति । अत्र हरिशब्दस्य स्वस्वरूपपरस्वं, तादृशपष्ठयन्तहरिशब्देन शब्दप्र-  
काशार्थकस्येतिशब्दस्य समासः ॥



अनुविष्णु—विष्णोः पश्चादिति विग्रहः । अत्र अचः परस्मिन्निति सूत्रस्थात्  
( ततः पश्चात्त्रंस्यते ध्वंस्यते चे )ति भाष्यप्रयोगात् । अनेकमन्यपदार्थे इति सूत्रस्थ-  
( सर्वपश्चादि ) ति भाष्यप्रयोगाच्च न पश्चाच्छब्दस्य समासः; किन्तु तदर्थकाऽनुशब्द-  
स्यैव एतद्भाष्यप्रयोगादेतत्सूत्रे तत्तदर्थबोधकपदघटकतया गृहीताऽव्ययेन तत्तदर्थेन नायं  
समासः । अत एव 'यथाऽसादृश्ये' इतिसूत्रस्थभाष्ये सादृश्यसम्पत्तीति प्राप्नोतीत्युक्तम् ।  
यथाशब्देन तूत्तरसूत्रारम्भसामर्थ्यात्समासो भवत्येवेत्यलम् । नचास्य समासे का क्षति-  
रिति वाच्यम् । तथासति तस्य पूर्वनिपातापत्तेः ।

ननु अविग्रहो नित्यसमासोऽव्यपदविग्रहो वेति नित्यसमासलक्षणसत्त्वे वाक्यं दुर्लभ-  
मित्यत आह—प्रतिशब्दस्य वीप्सायामित्यादि । इति प्राञ्चः । वस्तुतस्तु—प्रति-  
स्थानमित्यादौ पत्वाऽभावसम्पादनेन चरितार्थत्वात्सामर्थ्यविरहेण तत्सामर्थ्याद्वाक्यस्या-  
ऽसाधुत्वमिति, (अर्थमर्थम्प्रतिप्रत्यर्थमिति)ति सरूपसूत्रस्थभाष्यप्रयोगाद्यदा द्विवचनं तदा  
प्रतिशब्दस्य वृत्तित्वाऽभावेन समासेन वीप्साया उक्तत्वान्न द्विवचनमित्यलम् ॥

ननु समृद्धिसम्पत्त्योः पर्यायत्वादन्यतरग्रहणं न कार्यमित्याशङ्क्य समाधत्ते—ऋद्धे-  
राधिक्यं समृद्धिरिति ।

यथाऽसादृश्ये—असादृश्य इति छेदः, असादृश्येऽर्थे विद्यमानो यथाशब्दः समर्थेन  
सुबन्तेन सह समस्यते इति तदर्थः । यथा हरिस्तथा हर इत्यत्र न समासः, यथाशब्दस्य  
सादृश्यार्थकत्वेनासादृश्येऽविद्यमानत्वात् । तत्र हरेरुपमानत्वस्य यथाशब्दो द्योतकः । ननु  
यथाहरिरित्यत्र यथाशब्दस्याऽसादृश्यार्थकत्वाऽभावेन समासाऽभावः समुचित एव, तथा-  
हरिरित्यत्र तथाशब्दस्य सादृश्यार्थकत्वात्पूर्वसूत्रेण समासो दुर्वार इति चेन्न । सदृश  
इत्युक्त्या नियमतः प्रतियोग्याकांक्षादर्शनात्सादृश्यप्रतियोगिवाचकसमर्थसुबन्तेनैव तद्बो-  
धकाऽव्ययस्य समास इति कल्पनेनोक्तपत्तेस्तत्राऽयोगात् । यथाशब्दः समर्थसुबन्तेन सह  
समस्यते सादृश्ये द्योत्ये नेति, 'यथाऽसादृश्ये' इत्यस्याऽर्थः । यथाशक्ति, यथाबलमित्या-  
द्यस्योदाहरणम् । अत एव असादृश्ये इति किमर्थं यथा देवदत्तस्तथा यज्ञदत्त इत्युक्तं;  
न तु सूत्रमेव किमर्थमित्युक्तम् । ननु यथार्थत्वेनैव सिद्धौ सूत्रमिदमव्यर्थमिति चेन्न ।  
सूत्रगृहीताऽव्ययेन तेनाऽसमासेन सूत्रस्याऽवश्यकत्वात् । सूत्रगृहीताऽव्ययेन तेनऽसमा-  
सेन सूत्रस्यापि ज्ञापकत्वात् । न च प्रकारवचने विहितेन थालप्रत्ययेन निष्पन्नस्य यथा  
शब्दस्य सर्वथा सादृश्यद्योतकत्वात्सूत्रोदाहरणाऽसम्भवेन सूत्रं व्यर्थमिति वाच्यम् । अ-  
व्युत्पन्नस्य वीप्सायोग्यतापदार्थानवृत्तिबोधकस्यैव यथाशब्दस्याऽत्र सूत्रे ग्रहणेनोक्त-  
युक्त्योपपन्नस्य तस्याऽग्रहणादुदाहरणसम्भवेन सूत्रस्याऽवश्यकत्वात् । उदाहरणे यथा-  
शक्ति, यथाबलमित्यादावुक्तार्थक एव यथा शब्द इति तत्र समासार्थं सूत्रमावश्यकमेवेति  
बोध्यम् । न च यथाशब्दस्य व्यञ्जनयोपमानत्वप्रतिपादकत्वमिति निखिलाऽभियुक्तो-  
क्त्या यद्विशेषवान् हरिस्तद्विशेषवान् हर इत्युक्तबोधाऽनन्तरं व्यञ्जनयोपस्थापितार्थस्य  
शाब्दबोधविषयत्वं भवत्येवेति, उपमानदेवदत्ताऽभिन्न उपमेयो यज्ञदत्त इति बोधः, साधा-  
रणधर्मस्तु गृहीतविशेषधर्म एव ।



(१) साधयन्ती सखि सुभगं क्षणे क्षणे दूनासि मम कृते ।

सद्भावस्नेहकरणीयसदृशं तावद्विरचितन्त्वया ॥

इति लक्षणासूलव्यञ्जनास्थल इव लक्ष्यार्थव्यङ्ग्यार्थयोरुभयोः शब्दजन्यबोधविषयत्वं सुवचम् । उपमानोपमेययोरभेदान्वयस्य सत्त्वादेव तयोः समानविभक्तिकत्वम् । एवञ्च पूर्वपदार्थत्वेनाऽप्रसक्त्या सूत्रेऽसादृश्य इति व्यर्थमिति वाच्यम् । सूत्रे प्रकारार्थकस्यैव यथाशब्दस्य ग्रहणेन तत्सामर्थ्याद्द्विसुनि व्याकरणमित्यादौ पूर्वपदार्थाऽप्राधान्येऽपि समासवत्तत्राऽपि समासस्य निर्वाधेनाऽसादृश्ये इत्यस्याऽऽवश्यकत्वात् । कृतेऽसादृश्यग्रहणे तु प्रकारवचनभिन्नस्याऽव्युत्पन्नस्यैव यथाशब्दस्याऽत्र सूत्रे ग्रहणेनोदाहरणसिद्धौ न कोऽपि बाधक इति । नचोदाहरणभूतयथाशक्ति, यथावलमित्यादौ प्रकारार्थकथालन्तस्यैव यथाशब्दस्य ग्रहणमस्तु, तादृशस्य यथाशब्दस्य सादृश्येऽपि वृत्तेर्दर्शनात्सादृश्यसम्पत्तीत्यनेनैव समासः स्यात् पूर्वसूत्रे ( अव्ययं विभक्ती ) त्यादौ यथाग्रहणमस्तु सूत्रमिदञ्च मास्त्विति वाच्यम् । 'यथाऽसादृश्ये' इत्येतत्सूत्रारम्भसामर्थ्यात्सादृश्ये पदार्थानतिवृत्तिबोधकस्य यथाशब्दस्याऽप्रयोगेण सादृश्यसम्पत्तीत्यनेन समासाऽप्राप्त्या तदर्थमस्य सूत्रस्याऽऽवश्यकत्वात् । अव्युत्पन्नप्रकारार्थकयथाशब्दसत्त्वे इदमेव सूत्रं मानं बोध्यमित्यलम् ॥

विभाषा—अधिकारसूत्रमिदम् । ननु एकार्थीभावे समासस्य व्यपेक्षायां वाक्यस्य च सिद्धौ सूत्रमिदं व्यर्थम् । नचैकार्थीभाव एव समासविकल्पार्थमिदमावश्यकमिति वाच्यम् । नह्येकार्थीभावे संज्ञाया अभाव इत्यर्थकस्य ( न च संज्ञाया भावाऽभावाविच्छेते ) इति भाष्यस्य विशेषदुर्वारतया एकार्थीभाव एव वैकल्पिकसमासस्याऽनिष्टत्वात् । एवमेकार्थीभावाभावेन समासाऽप्राप्त्या समासनिषेधसूत्राणि ( नित्यं क्रीडाजीविकयोरि ) त्यक्तमित्यग्रहणञ्च नावश्यकानीति चेन्न । लक्षणैकचक्षुष्कान् प्रति क्वैकार्थीभावो नित्यः कपाक्षिकः क्व नाऽस्तीत्यर्थबोधनार्थं विभाषेति सूत्रस्याऽऽवश्यकत्वात् ॥

एतत्सामर्थ्यात्प्राचीनानां नित्यसमासत्वमिति—अयम्भावः—प्रागेव विभाषाधिकारस्य कर्तुमुचितत्वादत्रैतत्करणसामर्थ्यादितः पूर्वेषां नित्यत्वमेवेत्यवगम्यते । नचैव ( सुप्पुपे ) त्यस्याऽपीतः पूर्वत्वान्नित्यत्वाऽपत्तिरिति वाच्यम् । तथा सत्यनेनैव सिद्धेऽव्ययं विभक्तित्यादिना समासविधानस्य वैयर्थ्यापत्तेः । नचाऽव्ययमित्यादिना समासविधानेऽव्ययस्य समासशास्त्रप्रथमानिर्दिष्टस्योपसर्जनसंज्ञाविधायकेन ( प्रथमानिर्दिष्टमिति ) शास्त्रेणाऽव्ययस्य नियमेनोपसर्जनसंज्ञाविधानाऽनुपपत्त्याऽधिहरीत्यादावध्यादेरपि परप्रयोगाऽपत्तिरिति वाच्यम् । समासव्याप्यसंज्ञाविधायके प्रथमानिर्दिष्टमुपसर्जनमिति प्रथमानिर्दिष्टमित्यस्यार्थकरणेनाऽध्यादेः परप्रयोगाऽपत्त्यभावादव्ययमित्यस्य वैयर्थ्येन तत्सामर्थ्यात्सुप्पुपेत्यस्य न नित्यत्वमिति दिक् ॥

इत्यव्ययीभावसमासप्रकरणम् ।

(१) अत्र नायकसमीपे प्रेषिता या दूती सा तन्नायकोपभोगेन निवृत्तेच्छा भूत्वा पुनर्नयिकासमीपे आगत्य स नाऽऽयातीत्युक्ता विरता तत उपभोगचिन्हेन तं वृत्तान्तं ज्ञात्वा तां दूतीम् प्रति नायिकाया उक्तिरियम् । मम प्राणप्रियं रमयन्त्या त्वया शत्रुत्वमाचरितमिति लक्ष्यते



## अथ तत्पुरुषसमासप्रकरणम् ।

ननु (तत्पुरुष) इत्यधिकारसूत्राऽनन्तरं (संख्यापूर्वो द्विगुश्चे)तिसूत्रकरणाच्चकारवलेन द्विगुतत्पुरुषयोःसमावेशः स्यात् । न च चकारस्योक्तसंज्ञाद्वयपर्यायार्थत्वेन समुच्चयार्थत्वाऽभावात् कथमुभयोः समावेशः स्यादिति वाच्यम् । (संख्यापूर्वो द्विगुरिति) योगं विभज्य पूर्वेण (तद्धितार्थोत्तरपदसमाहारे चे)त्यत्रोक्तस्य संख्यापूर्वस्य तत्पुरुषसंज्ञाविधानसामर्थ्यादेव पर्यायत्वसिद्धौ चकारस्य संज्ञाद्वयसमावेशार्थत्वाक्षतेः । एवञ्च द्विगुश्चेति सूत्रमनावश्यकमेवेत्याह—इदं सूत्रं त्यक्तुं शक्यमिति । द्विगुश्चेति सूत्रमित्यर्थः ।

ननु द्विगोस्तत्पुरुषत्वे किम्फलमित्यत आह—समासान्तः प्रयोजनं पञ्चराजमिति । पञ्चानां राज्ञां समाहार इति विग्रहे (राजाहः सखिभ्यष्टच्) इति टच् । न च (अकारान्तोत्तरपदो द्विगुः स्त्रियामिष्टः) इत्यनेन टजन्तोत्तरपदस्य द्विगोः पञ्चराजस्य स्त्रीत्वबोधनेन टित्वान्डीप् दुर्वार इति वाच्यम् । टचः समासस्यैवाऽन्ताऽवयवत्वं न उत्तरपदस्येति उत्तरपदस्याऽकारान्तत्वाऽभावादुक्तवार्त्तिकेन स्त्रीत्वाऽबोधनेन ङीपोऽप्राप्तेः । न च समासार्थं यदुत्तरपदं तदन्तस्यैव समासान्तत्वमित्यर्थेके समासार्थोत्तरपदान्ताः समासान्ता इति पक्षे द्विगोरकारान्तोत्तरपदत्वेन स्त्रीत्वादुक्तदोषस्तदवस्थ एवेति वाच्यम् । अत्र पक्षे पात्रादित्वान्तेत्यनेनैव दोषोद्धारवादित्यलम् । पञ्चराजीति काशिकायामुदाहृतं तन्न युक्तमिति हरदत्तः । केचित्तु पात्रादित्वान्डीबभावकल्पने विनिगमकाऽभावात्काशिकोक्तोदाहरणं युक्तमेवेत्याहु रिति दिक् ॥

द्वितीया श्रितातीतपतितेति—द्वितीयायाः प्रत्ययत्वेन प्रत्ययग्रहणपरिभाषया तदन्तविधिः । श्रितादीनां सुबन्तत्वाऽसम्भवेन स्वप्रकृतिके लक्षणा । तथा च द्वितीयान्तं श्रितादिप्रकृतिकैरित्यर्थः सम्पन्नः । न च सम्बोधने श्रितादीनां सुबन्तत्वासम्भवेन तेषां स्वप्रकृतिके लक्षणा नाऽवश्यकेति वाच्यम् । (येन विधिरिति) सूत्रस्थभाष्यप्रामाण्येन सम्बुद्धिस्त्रीलिङ्गप्रथमान्तमिन्नेऽपि समासस्येष्टत्वेन श्रितादीनां लक्षणाया आवश्यकत्वात् । श्रितादीनां समर्थविशेषणत्वात्प्रासस्य तदन्तविधेः (समासप्रत्ययविधौ प्रतिषेधः) इत्यनेन निषेधात्कष्टं परमश्रित इत्यादौ न समासापत्तिः । तदन्तविधौ तु श्रिताद्यन्तसमर्थप्रकृतिकैरित्यर्थं तत्रोक्तापत्तिर्दुर्वारैवेति दिक् ॥

स्वयं केन—ननु अत्र सूत्रे आत्मनेत्यर्थकस्य स्वयमित्यव्यस्य कर्त्तृत्वनिष्ठविशेष्यतानिरूपितबोधजनकत्वेन कर्मत्वविशेष्यकबोधजनकत्वाऽभावाच्च द्वितीयायाः सम्बन्धः, किन्तु तृतीयाया एवेत्याह—द्वितीया तु नेह सम्बध्यते; अयोग्यत्वादिति—असम्भवादिति तदर्थः । कस्य प्रत्ययत्वात्प्रत्ययग्रहणपरिभाषया तदन्तविधौ स्वयमित्यव्ययं कान्तप्रकृतिकसमर्थसुबन्तेन सह समस्यते इति सूत्रस्यार्थः । स्वायंकृतिरित्युदाहरणम् । समासे स्वयंकृतशब्दादिनि आद्यचो वृद्धौ रूपं सिद्धयतीति समासस्योक्तप्रयोगोपपत्तिरैकैश्वर्यमपि फलबोध्यम् । तदभावे तु कृत इत्यस्यैव पष्ठयन्तत्वेन तत् एवोक्तप्रत्यये ऋकारस्य वृद्धौ रपरत्वे स्वयंकार्तिरित्यापत्तिरिति दिक् ॥

खट्वा क्षेपे—द्वितीया श्रितेत्यतो द्वितीयायाः स्वयं केनेत्यतः केनेत्यस्य चानुवृत्तिः, तयोश्च प्रत्ययत्वात्प्रत्ययग्रहणपरिभाषया तदन्तविधिः । क्षेपो निन्दा । खट्वा



शब्दस्य स्वप्रकृतिके लक्षणा, तथा च—खट्वाप्रकृतिकं द्वितीयान्तं कान्तप्रकृतिकसमर्थं-  
सुबन्तेन सह समस्यते सति निन्दाया गम्यमानत्वे इति सूत्रार्थः । खट्वाखट्वा इत्युदा-  
रणम् । खट्वामाखट्वा इति विग्रहः । स जालम् इत्युच्यते । असमीक्ष्यकारीति तदर्थः ।

जालमोऽसमीक्ष्यकारी स्यात्कुण्ठो मन्दः क्रियासु यः ।

इत्यमरोक्तेः—समाप्तवेदव्रतेन पुरुषेण खलु खट्वाऽऽरोढव्या ब्रह्मचारिणैव भूमौ  
शयितव्यम् । अनेनैव खट्वाऽऽरूढ्यते चेदयमेव जालम् इत्युच्यते । अस्य शब्दस्य रूढत्वा-  
द्वृत्तेऽपि खट्वाऽऽरोहणे निन्दितानुष्ठानपरस्य सर्वस्याऽपि खट्वाखट्वात्वं बोध्यम् । अतः  
पवाह—नित्यसमासोऽयमिति—वाक्येन निन्दाऽप्रतितेरिति भावः ॥

तृतीयान्तं तत्कृतार्थेन गुणवचनेन—सौत्रत्वात्तत्कृतेति लुप्ततृतीयान्तम् ।  
तृतीयान्तपरामर्शितच्छब्देन तृतीयान्तार्थो लक्ष्यते । गुणवचनस्य शब्दत्वात् तृतीयान्ता-  
र्थकृतेत्यस्याऽर्थद्वारा गुणवचनविशेषणत्वं तृतीयान्तार्थकृतो यो गुणस्तद्वचनेनेति, एतत्फल-  
तार्थमाह—तृतीयान्तं तृतीयान्तार्थकृतगुणवचनेनेत्यादि—ननु गुणवचनेनेत्यत्र  
वचनग्रहणं व्यर्थं गुणशब्दस्य धर्ममात्रपरत्वेन तेन समासाऽस्मभ्येन तद्वाचिन एव ग्रहणा-  
दिति चेन्न । गुणमुक्तवानिति व्युत्पत्त्या गुणवाचित्वविशिष्टद्रव्यवाचिन एव ग्रहणार्थं  
वचनग्रहणस्य सार्थकत्वात् । तेन घृतेन पाठवसित्यादौ न समासः । तत्र गुणशब्दस्य धर्म-  
मात्रपरत्वादेव खण्डशब्दस्य क्रियावचनत्वेऽपि न कोऽपि दोषः । अस्य सूत्रस्य कृत-  
व्यर्थद्वाराकसामर्थ्यं एव प्रवृत्तिर्न तु साक्षात्परम्पराऽन्वये । अन्यथोत्तरसूत्रेण निपुणशब्द-  
शब्दाभ्यां समासविधानं व्यर्थं स्यात् । न च सदृशशब्दस्याऽप्युक्तार्थे ज्ञापकत्वसम्भ-  
क्त्यमुभयोरेवोपादानमिति वाच्यम् । सदृशशब्दस्याऽनावश्यकत्वस्य प्रदिपादयिष्य-  
माणत्वात् । गुणवचनेनेत्यत्र गुणशब्दस्य तत्कृतेत्येतत्सापेक्षत्वेऽपि सौत्रत्वात्समासो बोध्यः ।  
सूत्रे तत्कृतेत्यस्याऽनुपादानेऽक्षणा काण इत्यत्राऽपि समासापत्तिः, तदुपादाने तु अक्ष-  
णाणत्वस्याऽक्षणात्किन्तु कर्मादिनैव तत्करणत्वात्काणशब्दस्य तृतीयान्तार्थकृतगुणवचनत्वा-  
ऽभावाऽन्नोक्ताऽऽपत्तिः । गुणवचनेनेत्यस्याऽभावे गोसम्बन्धिदध्यादिभोजने देवदत्तादेर्व-  
त्वात्तृतीयान्तार्थकृतत्वेन गोभिर्वपावानित्यादौ समासाऽऽपत्तिः । तत्सत्त्वे तु देवदत्ता-  
गुणवचनत्वाऽभावान्नोक्तापत्तिरिति दिक् ॥

पूर्वसदृशसमोनार्थकलह—ननु (तु ल्यार्थैरनुलोपमान्यां तृतीयाऽन्यतरस्यामि)त-  
नेन सःशब्दयोगे पष्ठ्या अपि विधानात्सदृशशब्देन पष्ठीसमाससिद्धावन्न सूत्रे सदृ-  
शग्रहणं व्यर्थम् । नचोक्तसूत्रविहितपष्ठ्याः प्रतिपदविधानपष्ठीत्वात् (प्रतिपदविधाना एव  
न समस्यते) इति निषेधवचनस्य जागरूकत्वादुक्तसमासाऽप्राप्त्या समासार्थन्तत्र सदृश-  
ग्रहणमावश्यकमिति वाच्यम् । उक्तसूत्रपष्ठ्या न प्रतिपदविधानत्वमित्यस्य प्रतिपादयि-  
माणत्वात् । न च (तत्पुरुषे तुल्यार्थतृतीया) इत्यनेन पूर्वपदप्रकृतिस्वरसिद्ध्यर्थं सदृश-  
ग्रहणमस्त्विति वाच्यम् । ( सदृशप्रतिरूपयोः सादृश्ये ) इत्यनेनैवोक्तस्वरसिद्धेः । तत्र  
दास्याः सदृश इत्यादौ पष्ठ्या अलुकि पूर्वपदप्रकृतिस्वरार्थं सदृशग्रहणमावश्यकम् । न  
मनसा सदृश इत्यत्र समासार्थमस्तु सदृशग्रहणमिति वाच्यम् । तस्य संज्ञात्वाऽभावे  
तदर्थमपि तस्याऽनावश्यकत्वात् । एवञ्च प्रयोजनाऽभावाद्व्यर्थमेव सदृशग्रहणमिति चेन्न  
भोजनेन सादृश्यवानित्यर्थं भोजनसदृश इत्यत्र समासार्थन्तस्याऽऽवश्यकत्वात् । न च



अत्रापि हेतोः शेषत्वविवक्षया पृथीत्यनेनैव समाससिद्धावेतदर्थमपि तदनावश्यकमेवेति वाच्यम् । उक्तरीत्या समासोपपत्तादुक्तस्वरसिद्धापत्तेः । न च सदृशप्रतिरूपयोः सादृश्ये इत्यनेनैव स्वरसिद्धिरिति वाच्यम् । तत्र सादृश्यग्रहणेन तस्योपमानबोधकपूर्वपदके पुनः प्रवृत्तेः ।

वस्तुतस्तु—भोजनेन कृतः सदृश इत्यर्थे (तृतीया तत्कृतार्थेनेति) (तत्पुरुषे तुल्या-र्थे)ति सूत्राभ्यां समासस्वरसिद्ध्युपपादने तु व्यर्थमेव सदृशग्रहणमिति ध्वनितं प्रकृतसूत्र-स्थकैयटे इत्यलमतिविस्तरेण ॥

मिश्रग्रहणे सोपसर्गस्याऽपि ग्रहणमिति—पणवन्धेनैकार्थ्यं सन्धिस्तस्मिन् गम्यमाने सति अनुपसर्गतृतीयान्तात्परं इत्युत्तरपदमन्तोदात्तमित्यर्थके 'मिश्रं चाऽनुप-सर्गमसन्धावि' ति सूत्रे (समासप्रत्ययविधौ प्रतिषेधः) इत्यनेन तदन्तविधिप्रतिषेधात्सो-पसर्गेण समासाऽप्राप्त्याऽनुपसर्गेणैव समाससिद्धौ व्यावर्त्याऽभावाद्द्वयर्थमनुपसर्गग्रहणमु-क्तमर्थं ज्ञापयतीति भावः ॥

ननु (कर्तृकरणे कृते)त्यस्य कर्तृकरणयोरर्थयोर्विहिततृतीयान्तस्य बहुलं समास इत्यर्थे प्रत्ययग्रहणपरिभाषया निर्विशिष्टमिन्नस्य कृदन्तत्वाऽभावेन नखनिमिन्न इत्यत्र समासो न स्यादत आह—कृद्ग्रहणे गतिकारकपूर्वस्यापि गूहणमिति—यत्र गतिकारकस-मभिव्याहृतं कृदन्तं तत्र गतिकारकसमभिव्याहृतस्यैव कृदन्तस्य ग्रहणमपिशब्दात्तदसम-भिव्याहृते कृदन्ते केवलस्याऽपि तस्य ग्रहणमिति तदर्थः । तथा च—अवतरणदलोकोदाह-रणे नीरूपगतिविशिष्टस्य मिन्नस्य कृदन्तत्वात्समाससिद्धिः सर्वमनवद्यमिति भावः ॥

बहुलग्रहणं सर्वोपाधिव्यभिचारार्थमिति—बहूनर्थान् लातीति बहुलमिति बहुलपदस्यार्थात् कर्तृकरणयोर्विहितस्यापि क्वचिन्न समासः क्वचिद्विभक्त्यन्तरस्याऽपि स-मासः । दात्रेण लूनवान्, दात्रेण छिन्नवान्, हस्तेन कुर्वन्नित्यादीन्याद्यस्योदाहरणानि । पादहारकः, गलेचोपक इत्यादि द्वितीयस्य । ह्रियते इति हारकः, बाहुलकात्कर्मणि ण्वुल् पादाभ्यां हारकः पादहारकः । पादाभ्यामित्युपादानपञ्चम्यन्तस्य समासः । चोपयतीति चोपकः, हेतुमण्यन्ताच्चुप मन्दायां गतावित्यस्मात्कर्मणि ण्वुल् । गले चोपको गलेचो-पकः, (अमूर्धमस्तकादि)ति सप्तम्या अलुक् ॥

ननु सूत्रे सुपेत्यधिकारात्तिङन्तेन समासाऽनतिप्रसक्त्या कर्तृत्वकरणत्वयोः क्रिया-निरूपित्वेन कर्त्राद्याक्षिसक्रियाबोधककृदन्तेनैव समासलाभेन व्यावर्त्याऽभावात्कृद्ग्रहणं व्यर्थ-मित्याशयेनाऽऽशङ्कते—कृतेति किमिति ।

समाधत्ते—काष्ठैः पचतितरामिति—कर्तृत्वकरणत्वयोः क्रियानिरूपितत्वात्तद्वा-चकमुबन्तस्य तद्धितान्तघटितस्याऽपि सम्भवात्तेनाऽपि समासे प्रत्युदाहरणभूतोक्तप्रयोगे समासाऽप्युत्तिर्द्वारैवेति तद्वारणाय कृद्ग्रहणमावश्यकमिति भावः । कृदन्तेनैव समासो यथास्यान्नं सुबन्तेनेत्यर्थे कृद्ग्रहणं प्रत्युदाहरणे शानजन्तादिभिरिव बहुलग्रहणात्समास-चारणं शक्यमिति केचिदित्यलम् ॥

चतुर्थी तदर्थार्थबलिहितसुखरक्षितैः—अत्र तदर्थपदं तस्मै इदं तदर्थमित्यर्थकं तच्छब्देन सन्निष्कृष्टत्वाच्चतुर्थ्यां परामर्शः । तस्याश्च प्रत्ययत्वात्प्रत्ययग्रहणपरिभाषया तद-



न्तविधौ चतुर्थ्यन्तमिति सामर्थ्यात्तेन तदर्थोऽलक्षते तस्मात्तादर्थ्यं चतुर्थीत्यभिप्रेत्याह—  
चतुर्थ्यन्तार्थाय यत्तद्वाचिनेत्यादि—चतुर्थ्यन्तवाच्ययूपायं यद्वादि तद्वाचकत्वेन  
चतुर्थ्यन्तस्य वा समास इत्यर्थः । यूपायं दार्वित्यादीन्मुदाहरणानि ।

ननु सूत्रे तदर्थपदेन प्रकृतिविकृतिभावातिरिक्तग्रहणे तेनैव बलिरक्षितशब्दाभ्यामी  
समाससिद्धौ याम्यां समासार्थं कृतमुक्तशब्दद्वयग्रहणं व्यर्थं सज्ज्ञापयति तर्थापदेन प्रकृति-  
विकृतिभावस्यैव ग्रहणमित्याशयेनाह—तदर्थेन प्रकृतिविकृतिभाव एव गृह्यते  
बलिरक्षितग्रहणाज्ज्ञापकादिति—न च हितसुखशब्दयोरपि ज्ञापकत्वसम्भवेन शब्द-  
चतुष्टयस्यैव ज्ञापकत्वप्रतिपादनस्य युक्तत्वाद्वयोरैव तत्त्वप्रदर्शनमयुक्तमिति वाच्यम् । हि-  
तसुखशब्दयोगे । (चतुर्थी चाशिष्यायुष्यमद्रभद्रकुशलसुखार्थहितैरि)त्यनेनाऽतादर्थ्यं  
चतुर्थीसम्भवात् उक्तशब्दद्वयेनाऽन्योपकाराऽजननेन तद्योगे तादर्थ्यचतुर्थ्या असम्भवाच्चो-  
क्तशब्दद्वयस्य ज्ञापकत्वाऽसम्भवात् । न च समासत आशिषोऽप्रतीत्या (चतुर्थी चाशिषी)  
ति विहितचतुर्थ्यन्तस्य समासाऽस्वीकाराद्बलिरक्षितग्रहणवद्वितसुखशब्दयोरपि ज्ञापकत्वं  
सम्भवतीति वाच्यम् । ब्राह्मणहितं, गोहितं गोसुखमित्यादिलक्ष्यदर्शनादतादर्थ्यचतुर्थ्य-  
न्तस्यापि समासाङ्गीकारात्तदर्थन्तयोरावश्यकत्वात्सामर्थ्यविरहेण ज्ञापकत्वाऽसम्भवा-  
दित्यलम् ॥

ननु बलिरक्षितग्रहणज्ञापकज्ञापितस्य प्रकृतिविकृतिभावस्य तदर्थपदेन ग्रहणमिति  
मस्य रन्धनाय स्थालीत्यत्र समासवारणमेव फलं तत्र षष्ठीसमासस्य दुर्वारत्वान्निर-  
व्यर्थं एव । न च सति षष्ठीसमासे समासस्वरः, तादर्थ्यचतुर्थ्यां तु नियमेन समास-  
णात्पूर्वपदप्रकृतिस्वर इति स्वरे विशेष इति वाच्यम् (चतुर्थी तदर्थे) इत्येतद्विहितत्वं  
दप्रकृतिस्वरस्यापि प्रकृतिविकृतिभाव एषेष्टत्वादुक्तस्वराऽप्राप्त्या स्वरेऽविशेषादुक्त-  
सस्याऽनिवार्यत्वेन नियमत्रैयर्थ्यस्य तादर्थ्यस्यादिति चेन्न । रन्धनाय स्थालीत्यत्र शब्द-  
क्तिस्वभावात्तदर्थत्वेनैव भावेन सम्बन्धत्वेनाऽभानात् षष्ठ्यभावेन तत्समासाऽप्राप्त्या स-  
तादर्थ्यचतुर्थ्यां प्राप्तं तत् समासनिवृत्त्यर्थमुक्तनियमस्याऽऽवश्यकत्वेन सार्थक्यात् । एतत्  
प्रकृतसूत्रस्य भाष्ये स्पष्टम् । तत्र हि—(चतुर्थी तदर्थमात्रेण चेत्सर्वप्रसङ्गोऽविशेषात् । सर्व-  
चतुर्थ्यन्तस्य तदर्थमात्रेण सह प्रसङ्गो भवति । अनेनाऽपि प्राप्नोति, रन्धनाय स्थाली  
अवहननायोल्लुखलमिति । अत्राऽनेनाऽपि प्राप्नोतीत्युक्त्वा कथमप्येषु समासो न भव-  
त्युक्तम् । उक्तञ्च कैयटेन नाऽनभिधानाद्रन्धनस्थाल्यादयः षष्ठीसमासाः भवन्तीति । न  
क्तुक्त्या चतुर्थीषष्ठीसमासवारणेऽपि रन्धनार्था स्थाली रन्धनस्थालीति मध्यमपदलो-  
समासो बाधकाऽभावात्स्यादेवेति वाच्यम् । अनभिधानादुक्तसमासस्याऽप्यप्राप्तेरिति हि-

अश्वघासादयस्तु षष्ठीसमासा इति—तदर्थपदेन प्रकृतिविकृतिभावग्रह-  
त्समासाप्राप्त्याऽत्रापि घासादीनामुपकारकत्वेन तादर्थ्यचतुर्थ्यां सत्यां न समासः; हि  
वाक्यमेव । सम्बन्धत्वेन भावे तु षष्ठीसमासो भवत्येवेति भावः ॥

अर्थेन नित्यसमासो विशेष्यलिङ्गता चेति वक्तव्यमिति—अनेन वार्ति-  
कार्यद्वयं विधीयते । एवमर्थशब्देन चतुर्थ्यन्तस्य नित्यसमासत्वं द्वितीयं विशेष्यगत-  
त्वञ्च एतदसत्त्वे विभाषाऽधिकारेण समासस्य पाक्षिकत्वात्समासाऽभावपक्षे वाक्यस्याऽ-



ष्टापत्तौ द्विजायार्थ इति प्रयोगः स्यात् । ‘अर्थरैविभवा अपीत्यमरोक्त्याऽर्थशब्दस्य नित्य-  
पुस्त्यात् (परवलिङ्गं द्वन्द्वतत्पुरुषयोरिति) त्यनेन सर्वत्र पुँलिङ्गस्यैव प्रयोगात् द्विजायां यवागुः  
द्विजार्थे’ पय इत्यादयः प्रयोगा न स्युः ।

वस्तुतस्तु—अनेन विशेष्यलिङ्गतैव विधेया, समासनित्यस्वरूपद्वितीयविधेयस्य  
तु चतुर्थ्यां तादर्थ्यस्योक्तत्वादर्थशब्देन विग्रहाऽप्रसक्त्या न्यायसिद्धत्वात् । गुरोरिदं गुर्व-  
र्थमित्यादाविव लिङ्गस्यापि लोक्तः सिद्धत्वे तु स्पष्टार्थमेवैतद्वार्त्तिकमित्यवसेयमिति दिक् ॥

पञ्चमी भयेन । पञ्चम्यन्तं भयशब्दप्रकृतिकसमर्थसुबन्तेन समस्यते इत्यर्थः । अत्र  
सूत्रे विनिगसकाऽभावात्सूत्रेणैव वृकभीत इत्यादौ समाससिद्धौ (भयभीतभीतिभीभिरिति  
वाच्यम्) इत्येतद्वार्त्तिकाऽऽरम्भाच्च न भयेत्यर्थग्रहणं किन्तु स्वरूपस्यैव । तेन न वृका-  
ज्जास इत्यादौ समासाऽऽपत्तिरूपो दोषः । वार्त्तिके उपलक्षणत्वाभिन्नितं तु गुप्सयोरपि ग्रहणं  
बोध्यम् । न च सूत्रे भयेत्यर्थाग्रहणे स्वरूपस्य ग्रहणाद् भोगोपरत इत्यादौ समासो न  
स्यादिति वाच्यम् । बहुलग्रहणात्क्वचिद्विभक्त्यन्तरस्यापि कृता समास इत्यस्य पूर्वमे-  
वाभिहितत्वेन तत्र समासोपपत्तेः । सुप्सुपेति मयूरव्यंसकादित्वाद्वा तदुपपत्तेश्च ॥

प्रतिपदविधाना पष्ठी न समस्यत इति वाच्यम् । पदं पदं प्रति विहिता  
प्रतिपदविधाना कारकविशेषोपादानेन विहितेत्यर्थः । ‘पष्ठी शेषे’ इत्येतद्विहितपञ्च्यति-  
रिक्ता सर्वाऽपि पष्ठी प्रतिपदविधानेत्युच्यते सा न समस्यत इति तदर्थः । ननु (न नि-  
र्धारणे) इत्यनेन निर्धारणविहितपष्ठ्याः समासो निषिध्यते, वार्त्तिकेनापि प्रतिपदविधान-  
पष्ठ्याः समासनिषेधः क्रियते । एवञ्च शेषपष्ठ्यतिरिकायाः सर्वस्या अपि पष्ठ्याः प्रतिपद-  
विधानत्वाद्वात्तिकेनैवोक्तसूत्रप्रयोजनस्य गतार्थत्वात्सूत्रं व्यर्थमिति चेन्न । (यतश्च निर्धार-  
णमिति) त्यनेन पष्ठ्या अविधानेन सप्तम्या एव विधानादनया तस्या बाधाऽभावात्, तत्प्र-  
तिप्रसवात्तत्र सम्बन्धसामान्य एव पष्ठ्या विधानात्तस्याश्चाऽप्रतिपदविधित्वाद्वात्तिकेनाऽग-  
तार्थतया सूत्रस्य सार्थक्यात् । यत्तु (ज्ञोऽविदर्थस्य करणे) इत्यादि (कृत्वोऽर्थप्रयोगे का-  
लेऽधिकरणे) इत्येतेषु सूत्रेषु शेषपदसम्बन्धात्तैः शेष एव पष्ठीविधानात्तत्र च (शेषे पष्ठी)-  
त्येव सिद्धावुक्तसूत्रसमुदायसामर्थ्यात्तत्तत्सूत्रविहितपष्ठ्याः समासाभावकल्पनेन वार्त्तिकस्य  
सिद्धत्वान्नापूर्वन्तदिति; तन्न । उक्तसूत्राणां तत्तदातुयोगे उपात्तकारकाणां शेषत्वाऽभाव-  
ज्ञापनद्वारा वार्त्तिकज्ञापकत्वे विनिगमकत्वाऽभावात् । वार्त्तिकस्यापूर्वत्वादेव नेदं भाष्ये  
प्रत्याख्यातम्, अत एव च प्रतिपदविधानेतिपूर्वपक्षोद्घाटने शेषलक्षणाऽतिरिक्ता सर्वा प्रतिप-  
दविधाना, ‘कर्तृकर्मणोः कृती’ ति कृद्योगेति च तत्रोक्तम् । तत्र शेषलक्षणेत्यस्य शेषमात्र-  
लक्षणेत्यर्थ इति दिक् ॥

ननु ब्राह्मणस्य ये दन्तास्ते शुक्ला इत्यर्थाद्ब्राह्मणशब्दस्य दन्तैरेवाऽन्वयात्तेनैव साम-  
र्थ्येन शुक्लशब्देनाऽसामर्थ्यात् (सविशेषणानां वृत्तिर्न वृत्तस्य च विशेषणयोगो ने)ति निषे-  
धाच्च ब्राह्मणस्य शुक्ला इत्यत्र समासो न स्यादत आह—यदा प्रकरणादिना दन्ता इति  
विशेष्यं ज्ञातं तदेदमुदाहरणमिति । अधुना शुक्लशब्दस्यैव विशेष्यसमर्पकत्वमिति  
न समासप्राप्तिरिति भावः ॥

अनित्योऽयं गुणेन निषेध इति । गुणवाचकशब्देन पष्ठ्यन्तस्य समासनिषेधो-



सर्वत्रिकेत्यर्थः । पूरणार्थेन च पष्ठ्यन्तस्य समासनिषेधोऽपि तथेत्यपि बोध्यम् । अत्र प्रमाणं ('तद्विशिष्यं संज्ञाप्रमाणत्वात्') इत्यादिनिर्देश एव, तथाहि, गुणेन पूरणार्थेन च समासनिषेधस्य नित्यत्वे तस्य अशिष्यमित्यत्र समासनिषेधेन निर्देशाऽसङ्गतिरिति स एव व्यर्थोभूतो ज्ञापयति, अनित्योऽयमित्यादि । पूरणार्थेन समासनिषेधस्य नित्यत्वे 'लोपेन वेत्पादपूरणमिति निर्देशः प्रमाणम् । तथाहि, पूरणार्थेन समासनिषेधस्य नित्यत्वे पादस्य पूरणमिति समासाऽनापत्त्या निर्देशासङ्गतिरिति स एवोक्तार्थं ज्ञापयतीति भावः । तेन कुम्भपूरणभव उच्छिष्ट इत्यादौ समाससिद्धिः ।

शेखरकृतस्तु—पूरणार्थेन समासनिषेधाऽनित्यत्वस्य नोक्तोदाहरणे समाससिद्धिः फलम् । कुम्भसम्बन्धी पूर्णं उच्छिष्टसम्बन्धी पष्ठ इति मध्यमपदलोपिसमासस्य सिद्धत्वात् । अत एव गुणेन समासनिषेधाऽनित्यत्वम्भाष्ये नोक्तम् । (१) अन्यत्राऽस्याऽनभिधानम् । (२) अत एव, सर्वश्येत् इत्यादौ गुणेन न समास इति सन्दिह्य (गुणात्तरेणतरलोपश्चेति) वचनमारब्धं सर्वगुणेति सूत्रे भाष्ये (३) । संख्याशब्दानां (४) भावशब्दत्वाद्योजनशतादौ क्रोशशतादौ गोविंशतिरित्यादौ च नाथ निषेध इति । तथा च पंक्तिर्विशतीति सूत्रभाष्यम् (ते एते विंशत्यादयः शब्दाः समुदाये सन्तो भाववचना भवन्तीति (विंशत्यादिषु भाववचनेष्विति च, यस्तु तत्र (५) एषां गुणवचनत्वव्यवहारोऽपि स तु (६) तत्सादृश्यात् । (७) अन्यथा गावो धनमित्युपक्रमस्य धनमेको गुणः, अपत्यमेको गुणः इत्यपि भाष्योक्ते-श्चैत्रधनं चैत्राऽपत्यादीनीत्यादि न स्यादित्याहुः ॥

पूर्वोत्तरसाहचर्येण कृद्व्ययस्यैव ग्रहणमिति—पूर्वपरयोः सत्त्वययोः कृतोः सान्निध्यादव्ययपदेन कृद्व्ययस्य ग्रहणादेव (सर्वपश्चादि) तिभाष्यप्रयोग उपपन्नः । अन्यथा कृदकृतसाधारणस्याऽव्ययस्याव्ययपदेन ग्रहणेन पश्चाच्छब्दस्याव्ययत्वेन तद्योगे समासनिषेधापत्ताबुक्तभाष्यप्रयोगो नोपपद्येत । प्रकृतसूत्रस्थभाष्येऽपि अकृदव्ययैरुच्चैरादिशब्दैः सामर्थ्याभावान्नसमास इत्यभिधाय कृदव्ययमेवोदाहृतम् । एतेन सति सामर्थ्येऽन्याव्ययैः समासत्वेष्टत्वमवगम्यते ।

नागेशास्तु—द्विजस्य कुर्वन्कृत्वेत्यादौ सूत्रेण कारकपष्ठ्या समासनिषेधात् कटाक्षपक्ष्या शेषपष्ठ्यां तु असामर्थ्यात्समासप्राप्तिरेव नेति सन्दिह्य द्विजस्य द्विषन् पुरा सू-

( १ ) नन्वेवं काककाष्ण्यमित्याद्यपि स्यादत आह—अन्यत्रेति । भाष्यादाबनुक्तत्वान्नान्यत्रोक्तसमास इति भावः ।

( २ ) अस्य निषेधस्याऽनित्यत्वाऽभावादेवेत्यर्थः ।

( ३ ) अस्य निषेधस्याऽनित्यत्वाऽभावाद्गोविंशतिरित्यादिसिद्धिर्न स्यादत आह—संख्याशब्दानामिति ।

( ४ ) भावप्रवृत्तिनिमित्तकत्वादित्यर्थः । यथा 'तस्यभाव' इत्यत्र भावशब्दस्य धर्म-प्रत्ययत्वं तथैवाऽत्रापि तस्य तत्त्वमिति भावः ।

( ५ ) विंशत्यादीनामित्यर्थः ।

( ६ ) गुणसादृश्यादित्यर्थः ।

( ७ ) गुणबोधकत्वस्यैव स्वीकार इत्यर्थः ।



व्यस्योदेतोरित्यादौ ( द्विपः शतुर्वा वचनन्तोऽनुक्तसुनोरप्रतिषेधः ) इति कारकपट्टीसत्त्वात्-  
त्रोदाहृतम्भाष्ये. तस्मादीदृशे विषये ज्ञेयत्वविवक्षणस्य तादर्थ्यस्य सम्बन्धत्वविवक्षणस्य  
चाऽभाव एव पाणिनितात्पर्यनिर्णयायैव भाष्यकृतप्रवृत्तेरिति वदन्ति ॥

समानाधिकरणे समासनिषेधोदाहरणं—तत्क्षकस्य सर्पस्येति—अत्र परत्वात्प्रा-  
प्तसमानाधिकरणसमासं बाधित्वा प्राप्तस्य पट्टीसमासस्य निषेधः । नच पृथगन्तयोः स-  
मासेऽर्थाऽभेदात्प्रधानस्याऽपूर्वनिपात इत्येतन्निरूपणप्रस्तावे येन सुवन्तेन समासस्तन्निरू-  
पितसम्बन्धार्थकस्यैव पृथगन्तस्य ग्रहणमित्युक्त्या प्रकृते तादृशपृथग्भावात्समासाऽप्रा-  
प्त्या निषेधो विफल एवेति वाच्यम् । भाष्यप्रामाण्याच्चत्र व्यधिकरणपृथगन्तयोः समा-  
सस्तत्र तादृश्या पृथग्या ग्रहणेन समानाधिकरणपृथगन्तयोः समासे उक्तनियमाऽभावात्स-  
मासप्राप्त्या निषेधस्य साफल्यत् । अत्र प्रकृतसूत्रस्थसमानाधिकरणग्रहणमेव मानमिति  
सूत्रकृतात्तात्पर्यम् । नचाऽत्रासामर्थ्यादेव समासाऽप्राप्त्या निषेधो व्यर्थ एवेति वाच्यम् ।  
कटोऽपि कर्म भोष्मादयोऽपीति पक्षे परस्परान्वय एवेति सामर्थ्यस्य सत्त्वान्निषेधस्य सा-  
र्थक्यात् । क्रियान्वयनियमश्च न साक्षादेव; किन्तु यद्द्वारा कारकत्वं तद्द्वारकोऽपीत्यु-  
क्तम् । नच समानाधिकरणाऽधिकारे समानमध्यमवीराश्चेति पाठात् तस्य समानाधिक-  
रणाधिकारस्थले समासविषयत्वाऽभावेऽप्यन्यत्राप्रवृत्तौ प्रमाणाऽभावेन समानाधिकरणसम-  
मर्थवदित्यसामर्थ्यात्समासाऽप्राप्त्या निषेधो व्यर्थ इति वाच्यम् । अधात्वभिहितमित्यु-  
क्त्या धातुत्तरप्रत्ययेन कर्माभिधाने यजुषः पीयमानत्येत्याद्यर्थे निषेधस्य सार्थक्यात् । इदं  
भाष्ये स्पष्टम् । ननु तत्क्षकस्य सर्पस्येत्यत्र विशेषणतावच्छेदकतत्क्षकत्वस्य सर्पत्वात्मक-  
विशेष्यतावच्छेदकाऽव्यभिचारान्न विशेषणसमासप्राप्तिरिति चेन्न । कैलासाद्रित्यादौ  
समासानापत्या 'विशेषणं विशेष्येण बहुलमि'त्यत्र विशेषणविशेष्योभयोपादानेन विशेष-  
णत्वविशेष्यत्वाऽवच्छेदकधर्मद्वयस्य परस्परव्यभिचारे एव विशेषणसमासप्राप्तिरिति निय-  
माभावेन तत्रोक्तसमासस्य दुर्बारत्वात् । एवं च पट्टीसमासनिषेधेऽप्युक्तसमासः स्यादेवं-  
तिनिषेधो विफल एवेत्याशङ्क्य समाधत्ते—विशेषणसमासस्त्विह बहुलग्रहणान्नेति ।  
उक्तस्थले विशेषणसमासेऽपि फले विशेषणभावादिति भावः । समानाधिकरणे समासनि-  
षेधस्य फलान्तरमप्याह—गोर्धेनोरित्यादि—विभक्त्यन्तरे चरितार्थस्य पोटायुवतीत्यादेः  
परत्वाद्वाधकस्य पट्टीसमासस्याप्यनेन वाध इति भावः । अन्यथा तत्र हि पट्टीसमासे  
सति गुणप्रवृत्तिनिमित्तकत्वाद्प्रधानत्वेन प्रथमानिर्दिष्टत्वेन च धेनोः पूर्वनिपातः विशेषण-  
समासे तु गोरिति भेदः । तत्रादिपदेन भोज्यस्योष्णस्येत्यादेः संग्रहो बोध्यः । ये तु नो-  
पसर्गसंज्ञाया अन्वर्थत्वमङ्गीकुर्वन्ति तेषां मते पट्टीसमासे पूर्वनिपातनियम इति तद्वारणाय  
निषेधः, विशेषणसमासस्तु स्यादेवेति कैयट इति प्राञ्चः ।

नागेशास्तु, ( प्रथमानिर्दिष्टमि ) तिसूत्रस्थभाष्योक्तरीत्या ( पट्टी ) इति सूत्रे येन  
सुवन्तेन समासस्तदर्थनिरूपितसम्बन्धार्थकपृथग्या ग्रहणात्प्रकृते समासाऽप्राप्त्या निषेधस्या-  
ऽनावश्यकत्वेन समानाधिकरणग्रहणं व्यर्थमेव, ध्वनितञ्चेदम्भाष्ये । तथाहि भाष्यं स-  
मानाधिकरणे किमुदाहरणम्, एकदेव्याह, राज्ञः पादलिपुत्रकस्य, प्रष्टाऽह नैतदस्ति, अ-  
सामर्थ्यादत्र न भविष्यति । येन सुवन्तेन समासस्तदर्थनिरूपितपृथगन्तेनाऽसामर्थ्यस्य

LIBRARY

Jangamawadi Math, Varanasi



‘उदाहरणवाच्येकदेश्याह—कथमसामर्थ्यं प्रष्टेकदेश्याह, समानाधिकरणमसमर्थवदिति । उदाहरणवाच्येकदेश्याह, अधात्वमिहितमिति तच्छेषात्सर्पिपः पीयमानस्येत्युदाहरणमित्युपसर्जनसंज्ञासूत्रस्थभाष्यैकवाक्यत्वेनाऽस्यैवं व्याख्यानमेव युक्तमिति वदन्ति ।

राजपूजितमित्यादौ भूते कान्तेनेति—न च (तक्रकौडिन्य)न्यायेन वर्त्तमानार्थ-कत्तेन भूतार्थकत्तस्य बाधान्मूलोकमयुक्तमिति वाच्यम् । भूतार्थकत्तस्याऽवश्यं प्राप्ता वर्त्तमानार्थकत्तस्याऽनारम्भात् । भूतत्ववर्त्तमानत्वयोर्युगपद्विवक्षाया असम्भवात् । दधिदानस्याऽवश्यं प्राप्तौ तक्रदानारम्भाद्युक्त एव तक्रदानेन दधिदानबाधः; प्रकृते तथा नास्तीति भावः ।

केचिच्च—उक्तन्यायेन वर्त्तमानार्थकत्तेन भूतार्थकत्तस्य बाधप्राप्तावन्यथा समाधत्ते—तथा हि—यद्युक्तन्यायेनोक्तार्थकप्रत्ययेनोक्तार्थकप्रत्ययस्य बाधः स्यात्तदा ‘तेनैक् दिक्’ इत्यनेन पृथिविधानादुपज्ञातशब्दस्य तेनेति तृतीयया योगो न स्यादित्युक्तनिर्देशाद्वर्त्तमानत्तेन न भूतकत्तस्य बाध इति ज्ञायते । नचैवमप्युक्तनिर्देशस्य ज्ञानार्थेणैव ज्ञापकत्वमस्त्विति वाच्यम् ।

“पूजितो यः सुरासुरैः ।”

इति प्रयोगाऽनुरोधेन सामान्यविषयकज्ञापकत्वस्यैवौचित्यात्, केचिच्च कारकपञ्च्या एव समासनिषेधकमिदं सूत्रं शेषपञ्च्या स्यादेव समास इत्याहु रित्यन्यत् ॥

ननु भृञ्स्त्वृचि निष्पन्नस्य भर्तृशब्दस्य तृजन्तत्वेन ‘तृजकाभ्यां कर्तरी’ति निषेधेन पृथीसमासाभावे भर्तृशब्दस्य याजकादिगणे पाठेन समासस्येष्टत्वाद्वज्रस्य भर्त्तृत्युदाहरणमयुक्तमित्यत आह—पत्यर्थभर्तृशब्दस्य तु याजकादित्वात्समास इति । प्रसिद्धत्वेन पत्यर्थभर्तृशब्दस्यैव याजकादिणे पाठादन्यार्थकस्य तस्याऽग्रहणाद्वज्रस्य भर्त्तृत्यत्र भर्तृशब्दस्य धारणकर्त्रर्थकत्वेन नोक्तसूत्रेण समासाऽऽपत्तिरिति युक्तमेवोदाहरणम् । नच याजकादिषु भर्तृशब्दस्याऽर्थविशेषविशिष्टत्वेनाऽपाठात्सामान्यतस्तत्स्य तत्र पाठेनोदाहरणेऽप्यनेन समासस्याऽवश्यम्भावितयाऽयुक्तमेवोदाहरणप्रदर्शनमिति वाच्यम् । रुढेर्वशीयस्त्वात्पतिपर्यायस्यैव भर्तृशब्दस्य ग्रहणेनोदाहरणप्रदर्शनस्य युक्तत्वात् । तृजकाभ्यामित्यत्र तृत्साहचर्येण कर्त्रर्थकस्यैवाकस्य ग्रहणेन कर्तृग्रहणमनावश्यकमिति नाशङ्क्यम्, तथा सति उत्तरसूत्रे भावार्थकस्यैवाकः सम्भवादर्थान्निकराऽनुरोधेन प्रकृतसूत्रेऽपि भावार्थकस्यैव ग्रहणमिति शङ्कानिरासाय कर्तृग्रहणस्यावश्यकत्वादिति भावः ॥

ननु ( तृजकाभ्यामि )तिनिषेधस्य जागरूकत्वात् त्रिभुवनविधातुरितिसमस्तप्रयोगो नैवोपपद्येत्याशयेनाऽऽशङ्कते—कथं तर्हि घटानां निर्मातुरित्यादि । समाधत्ते—शेषपञ्च्या समास इति । प्रत्यासत्त्या कारकपञ्च्या एवाऽनेन समासनिषेध इति भावः ।

न्यासकारास्तु—विधातृशब्दस्य तृजन्तत्वादेनानिषेधात्पृथीति सूत्रेण समासादुक्तप्रयोगोपपत्तिः । न च तृजयोगे (नलोकाव्ययनिष्ठाखलर्थतृनामि)ति सूत्रेण पृथीनिषेधात्तत्समासाऽप्राप्त्या पुनस्तदवस्थ एवोक्तदोष इति वाच्यम् । त्रकाभ्यामित्येव वक्तव्ये तृचः सानुबन्धस्य ग्रहणसामर्थ्यादुक्तनिषेधानित्यत्वज्ञापनेनोक्तदोषोद्धारादिति वदन्ति ।



यत्तु (जनिकर्तुः) (तत्प्रयोजको हेतुश्चे)तिनिर्देशाभ्यां (तृजकाभ्यां कर्तरौ)तिसमास-  
निषेधाऽनित्यत्वादुक्तप्रयोगोपपत्तिरित्याहुः केचित्, तन्न । शेषपट्टीसमासेनैवोक्तनिर्देश-  
द्वयोपपत्तौ सामर्थ्यविरहादुक्तसमासनिषेधाऽनित्यत्वज्ञापनस्यासम्भवादिति दिक् ॥

पूर्वापराधरोत्तरमेकेति—नन्वेकदेशशब्दस्याऽवयवे रुढत्वात्तस्य कर्मधारयत्वे-  
ऽपि तस्मात्त्वर्थीयः । ( न कर्मधारयान्मत्वर्थीयः ) इति निषेधात्कथं कर्मधारयान्मत्व-  
र्थीय इति वाच्यम् । कृष्णसर्पवानित्यत्रेवोक्तनिषेधस्य रुढेष्वेव प्रवृत्तेः । न च ( एकगोप-  
वादि)त्यनेन ठञ् दुर्वार इति वाच्यम् । एतन्निर्देशादेवेनेः प्रवृत्तेरित्याह—अवयविना  
सहेत्यादि ।

ननु ऊर्ध्वकाय इतिवत् (समुदाये हि प्रवृत्ताः शब्दा अवयवे प्रवर्तन्ते) इति न्यायात्  
पूर्वकाय इत्यादिप्रयोगाणां कर्मधारयसमासेनैव सिद्धौ सूत्रमिदं व्यर्थमित्यत आह—पट्टी-  
समासापवाद् इति । अयम्भावः—सूत्रसत्त्वे तेन समासे पूर्वशब्दस्य पूर्वप्रयोगे पूर्व-  
काय इत्युपपद्यते । सूत्राऽभावे पट्टीसमासे तु पष्ठयन्तस्य कायशब्दस्य पूर्वप्रयोगे काय-  
पूर्वं इत्यनिष्टप्रयोग आपद्येतेति तन्निवृत्त्यर्थं सूत्रमावश्यकमिति भावः । उक्तप्रयोगे पूर्वका-  
यस्येति विग्रहः । नच (अन्यारादि)ति सूत्रे दिशि दृष्टः शब्दो दिक्शब्द इति व्याख्या-  
नेन सम्प्रति दिग्वृत्त्यभाववतामपि योगे पञ्चमीविधानात्पठ्या दुर्लभतयोक्तविग्रहो दुर्लभ  
इति वाच्यम् । ( तस्य परमाग्रेऽदितमि)तिनिर्देशेनाऽवयवाधिकदिक्शब्दयोगे पञ्चम्यभा-  
वज्ञापनात्पष्ठ्युत्पत्तौ बाधकाऽभावेनोक्तविग्रहस्य सुलभत्वात् । सूत्रे एकदेशिनेत्यस्याऽभावे  
पूर्वं नामेः कायस्येत्यत्राऽपि समासापत्तिरिति तद्व्यावृत्त्यर्थं तदुपात्तम् । नामेयः पूर्वा  
भागः स कायस्याऽवयव इत्यर्थः । नामेरित्यस्य दिग्योगलक्षणपञ्चम्यन्तत्वाद्न पूर्वस्य  
भागस्य नाभिरवधिः, नन्वेकदेशिनीति न नाम्न्या सह समासः । कायशब्देन तु पूर्वकायो  
नामेरिति समासः स्यादेवेत्यलम् ।

ननु पूर्वपरेति सूत्रे पूर्वादीनामुपादानादेतेषामेकदेशानां समासः स्यादन्येषां न स्या-  
त्तथा मध्यान्हः, सायाह्न इत्यादिप्रयोगो नैवोपपद्येतेत्याशङ्क्याह—सर्वोऽप्येकदेशोऽ-  
न्हा समस्यत इति । पूर्वादिभिन्नशब्दस्याप्याहन्शब्देन समास इति तदर्थः । अत्रा-  
ऽर्थं (संख्याविषयपूर्वस्ये) ति सूत्रमेव ज्ञापकं बोध्यम् । तथाहि—उक्तज्ञापनाऽभावेऽन्ह-  
स्य सायपूर्वत्वाऽभावेन सूत्राऽप्राप्त्या व्यर्थन्तदुक्तार्थं ज्ञापयतीति भावः । नच मध्यान्ह  
इत्यादेरूर्ध्वकाय इति वत्कर्मधारयेणैव निर्वाहान्ज्ञापकत्वाश्रयणं व्यर्थमिति वाच्यम् ।  
( अहःसर्वैकदेशे ) त्यादिविहितसमासान्तस्य ( अन्होऽन्ह एतेभ्य ) इत्यन्हादेशस्य  
चैकदेशिसमासं विनाऽनुपपत्त्या ज्ञापकाश्रयणस्य सार्थक्यात् ॥

ननु उक्तज्ञापकादुक्तार्थज्ञापनेन मध्यान्ह इत्याद्युपपत्तावपि मध्यरात्र इति नोपपन्नमि-  
त्यत आह—केचित्तु सर्व एकदेशः कालेन समस्यते नत्वहैवेति । संख्यावि-  
सायेति ज्ञापकस्य सामान्यापेक्षत्वेन सर्वस्याप्येकदेशस्य कालवाचकशब्देन समास इत्यर्थ-  
ज्ञापनेनोभयत्र निर्वाह इति भावः । नचैवं दिनमध्यो रात्रिमध्य इति नोपपद्येतेति वा-  
च्यम् । ज्ञापकसिद्धस्याऽसार्वत्रिकत्वादिति भावः ॥

अर्द्धं नपुंसकम् । ननु ग्रामार्द्धं नगरार्द्धं इति भाष्यप्रयोगात्खण्डवाचकार्द्धशब्द-



स्य नित्यक्लीवत्वाभावात्समांशवाचकोक्तशब्दस्य नित्यक्लीवत्वेन तस्यैवाऽत्र ग्रहणम् । प्रमाणञ्चात्र प्रकृतसूत्रस्थं नपुंसकग्रहणमेव । तथाहि—(पूर्वापराधरोत्तरमेकदेशिनैकाधिकरणे) इत्यत्रैवार्द्धशब्दस्य पाठात्समासोपपत्तौ पृथगर्द्धमिति योगविभागेन निर्देशान्नपुंसकत्वे लब्धे पुनर्नपुंसकग्रहणं फलाऽभावाद्बुद्ध्यर्थं सत् ज्ञापयति—‘नित्यक्लीवार्द्धशब्द एवेह गृह्यत’ इत्याह—नित्यं क्लीवे स इति ।

केचित्तु—नपुंसकग्रहणस्य नोक्तार्थं ज्ञापकत्वमङ्गीकुर्वन्ति; किन्तु अर्द्धमिति निर्देशादेव नपुंसकत्वलाभे पुनस्तद्ग्रहणस्य सूत्रनिर्देशे लिङ्गाविवक्षार्थमेव । नच तस्य समांशवाचकनित्यक्लीवग्रहणार्थत्वेन सामर्थ्यविरहादुक्तार्थज्ञापकत्वं न सम्भवतीति वाच्यम् । एवो ह्रस्वविधाने अर्द्धैकारौकारयोर्विधानमाशङ्क्य ( नैव लोके नैव वेदे अर्द्ध एकारोऽर्द्ध ओकारोऽस्तीति ( एवोह् ) ( एच, इगि ) तिसूत्रस्थभाष्यप्रयोगात्समांशवाचिनोऽत्यर्द्धशब्दस्य नित्यक्लीवत्वाऽभावात् । तथा च नित्यनपुंसकोऽर्द्धशब्द एकत्वविशिष्टेनाऽवयविना समस्यते इत्यर्थः ।

ननु पिप्पल्या नियमेन पठ्यन्तत्वात् (एकविभक्ति चापूर्वनिपाते) इत्यनेनोपसर्जनत्वे (गोत्रियोरिति) ह्रस्वत्वे अर्द्धपिप्पलि इति ह्रस्वान्तप्रयोगापत्तिरित्यत आह—एकविभक्तावषष्ठ्यन्तवचनमिति । एकविभक्तिपदघटितसूत्रे यदेकविभक्तिपदन्तदपठ्यन्तबोधकमित्यर्थः । तेन पिप्पलीशब्दस्याऽनुपसर्जनत्वाच्चोक्तापत्तिरिति बोध्यम् ॥

ननु (एकविभक्तावषष्ठ्यन्तवचनमिति) न्युपगमे पञ्चानां खट्वानां समाहार इति विग्रहे खट्वाशब्दस्य पठ्यन्तत्वादुपसर्जनसंज्ञाप्रतिषेधेन ह्रस्वत्वाप्रवृत्तावदन्तत्वाऽभावेन (द्विगोरिति) क्षीपोऽप्रवृत्त्या पञ्चखट्वीति न स्यादित्याशङ्क्य समाधत्ते—एकदेशिसमागविषयकोऽयमुपसर्जनसंज्ञानिषेध इति । (अपथं नपुंसकमिति) त्येतत्सूत्रे पञ्चखट्वीति भाष्यप्रयोगादेकविभक्तावित्यस्य सङ्कोचादेतल्लभ्यते इति भावः । अर्द्धं पिप्पल्या इति विग्रहे, अर्द्धपिप्पलीति । परवल्लिङ्गत्वात्कीत्वम् । अनेन द्रव्यैक्य एव समासो विधीयते तेनाऽर्द्धपिप्पलीनामित्यत्र न समासो; द्रव्यस्य बहुत्वात् । उक्तनियमाऽभावे तु समासे अर्द्धपिप्पलीत्येवेति दिक् ॥

द्वितीयतृतीयचतुर्थतुष्ट्याणि । ननु वृत्तिकारेण यदुक्तमस्य षष्ठीसमासापवादत्वन्तदयुक्तमिति ध्वनयन्नाह—अन्यतरस्यां ग्रहणसामर्थ्यात्पूरणगुण इति निषेधं बाधित्वेत्यादि । नच द्वितीयशब्दस्य भागार्थकाऽन्यप्रत्ययान्तत्वात्पूरणार्थकप्रत्ययान्तभिन्नत्वेन निषेधाऽप्राप्त्या पूरणगुणेति निषेधं बाधित्वेति मूलोक्तमनुपपन्नमिति वाच्यम् । भागार्थकान्यप्रत्ययान्तस्याऽपि स्वार्थिकत्वेन पूरणार्थकत्वान्मूलोपपत्तेः । स्पष्टञ्चेदम्भाष्ये । तत्र हि—अन्यतरस्यां ग्रहणस्य पक्षे षष्ठीसमासमुक्त्या कृतेऽन्यन्यरस्यां ग्रहणे षष्ठीसमासो न प्राप्नोति किंकारणम् । पूरणगुणेति निषेधात् । नैतत्पूरणान्तम् । अना एतत्पञ्चसन्नम् । व्यवहितं, स्वरभेदं प्राप्त इति यावत् । एतदपि पूरणान्तमेव । पूरणन्नामाऽर्थस्तमाह तीयशब्दः । अतः पूरणं योऽसौ पूरणान्तात्स्वार्थं भागेऽनू सोऽपि पूरणमेव । पूरणमन्नामाऽर्थ इत्यस्य पूणाऽभिन्नो योऽर्थस्तस्य प्रतिपादनमतः स्वार्थिकत्वाच्चदन्तेनाऽऽग्रस्त्येवेत्यर्थः । पूरणशब्दे पूरयति स्वघटितसमुदायविक्षेपे विवक्षितसंख्याप्रकारकप्रतीति



जनयतीति व्युत्पत्त्या बाहुलकात्कर्तरि ल्युट् ॥

उपमानानि सामान्यवचनैः—उपमीयते वस्त्वन्तरं सादृश्येन परिच्छिद्यते येन तदुपमानम् । उपमानोपमेयसाधारणधर्मविशिष्टोपमेयवचनं सामान्यवचनम् । तथाच-  
उपमानबोधकानि सुवन्तानि उपमानोपमेयोभयसाधारणधर्मविशिष्टरूपसामान्यवचनैः सम-  
र्थसुवन्तैः सह समस्यन्ते इति सूत्रस्यार्थः । घनश्याम इत्याद्युदाहरणम् । इति प्राञ्चः ।

शेखरकृतस्तु, स्वसमिध्याहृतनिष्ठसुपमानत्वमिवशब्दद्योत्यम् । इवशब्दसमीपोच्चारितघनादिपदार्थगतं यदुपमानत्वं सादृश्येन वस्त्वन्तरपरिच्छेदकत्वं तदिवशब्देन द्योत्यते इति तदर्थः । साधारणधर्मसम्बन्धस्योपमानोपमेययोर्वोधे तात्पर्यग्राहकता च । एवंच उपमानोपमेययोरभेदान्ब्रवीदेव तयोः समानविभक्तिकत्वनिग्रहः । समासे तत्कार्यस्य समासशक्तिबलाद्बोधः । उपमानत्वेनोपमानबोधकेत्यर्थास्वीकारे ससम्बन्धिकत्वात्सामान्यवचनैरित्येव उपमानेन समासलाभे उपमानग्रहणं स्पष्टमेव व्यर्थम् । एवमुत्तरसूत्रे उपमितमित्युपमानत्वेन बोधकमित्यर्थकम् । एवमेव भाष्यस्वरस इत्याहुः । तत्र हि यत्र किञ्चित्समानङ्गश्चिन्तितोपमानोपमेये भवत इत्युक्त्वा, उपमानं, हि नाम, अनिज्ञातज्ञानार्थमुपादीयते तत्समीपे यन्नात्यन्ताय मिमीते तदुपमानमेव, भुक्त्वा शङ्खी श्यामेति सूत्रोदाहरणमित्युक्तम् । समानाधिकरणेनेति वर्तत इत्युक्तम् । तेन स्पष्टमेवोपमानोपमेययोरभेदान्वयो लभ्यत इति ॥

ननु घन इव श्याम इति विग्रहे घनश्यामशब्दयोरेकार्थवृत्तित्वरूपसमानाधिकरणत्वाऽभावात्समासो न स्यादत आह—इह पूर्वपदन्तत्सदृशे लाक्षणिकमिति—अत एव मृगाव चपला मृगचपलेत्यादौ पुंवद्भावः सिद्ध्यति । तत्र सन्निधानादुत्तरपदोपस्थापितमृगत्वचपलत्वद्वारकस्यैव सादृश्यस्यैव ग्रहणमिति । न चैवं कथमुपमानपरत्वमितिवाच्यम् । भूतपूर्वगत्या शक्यार्थमादाय तत्परत्वोपपत्तेः ॥

ननु घनश्याम इत्याद्युदाहरणसिद्धयर्थमेव ( उपमानानि सामान्यवचनैरिति सूत्रं तस्य विशेषणसमासेनैव सिद्धौ सूत्रं व्यर्थमेवेति चेन्न । सति विशेषणसमासे कुब्जखङ्गः खङ्गकुब्जः इति वदघनश्यामशब्दयोः पर्यायतया पूर्वनिपातापत्तेः । तस्मात्पूर्वनिपाताय सूत्रमावश्यकमित्याह—पूर्वनिपातनियमार्थं सूत्रमिति । 'तुल्यार्थतृतीयासप्त्युपमानाव्यय' इति सूत्रे प्रतिपदोक्तस्यैवास्य ग्रहणेन ग्रहणार्थमपि सूत्रस्याऽऽवश्यकत्वम् । अत एव, पुरुषव्याघ्र इत्याद्युदाहरणम् । उपमानशूरव्याघ्राऽभिन्नः शूर इति बोधः ( एवंमयूरव्यसकादयश्चे ) त्यनेन समासेनोपमानस्वरप्रवृत्तिरिति तत्त्वमिति ॥

उपमितं व्याघ्रादिभिः । उपमेयसुपमितम् । भूतकालो नाऽन्नविवक्ष्यते । उपमेयस्य सन्बन्धिशब्दत्वात्तेनोपमेयस्याऽऽक्षेपात्, उपमानभूतैर्व्याघ्रादिभिः सहोपमेयं समस्यते सति साधारणधर्मस्याऽप्रयोग इत्यर्थः । ननु उपमेयस्योपमानपरिच्छेद्यत्वादुपमानोपमेयोः सममिध्याहारे उपमानस्य विशेषणत्वमेवेति तस्य विशेषणं विशेष्येणेति सूत्रेणैव पूर्वनिपातसिद्धौ विशेष्यस्य पूर्वनिपातार्थमिदं सूत्रमित्याह—विशेष्यस्य पूर्वनिपातार्थं सूत्रमिति । उपमितमित्येतत्पदस्वास्त्येनोपमितस्योपमानेन सह नित्यसाक्षात्क्षत्वेन च व्याघ्रादीनामुपमानत्वे एव उपमानोपमेयोः समानलिंगत्वे सत्येव चेतत्सूत्रप्रवृत्तिः । अतः



नच (परवर्लिङ्गम् द्वन्द्वतत्पुरुषयोरिति सूत्रे (द्वन्द्वैकदेशिनोरिति न्यासं कृत्वा तत्पुरुषग्रहणं प्रत्याख्यातं भाष्ये । अन्यथा—

भाष्याब्धिः क्वातिगम्भीरः काहं मन्दमतिस्ततः ।

छात्राणामुपहास्यत्वं यास्यामि पिशुनात्मनाम् ।

इति कैयटश्लोके भाष्याब्धिरित्यत्र दृश्यमानपरवर्लिङ्गसिद्धयर्थं तत्पुरुषग्रहणस्यावश्यकत्वात्प्रत्याख्यानासङ्गतिः । उक्तप्रयोगे सत्यपि सामान्यधर्मप्रयोगे लिङ्गभेदे च ( म-यूरख्यसकाश्यश्चेत्यनेन समासो बोध्यः । न च तत्र विशेषणसमास एवेति वाच्यम् । तथा सति उपमानस्य विशेषणत्वेन पूर्वनिपातापत्तेः ।

ननु सूत्रे सामान्याऽप्रयोगे इत्यस्यासत्त्वे पुरुषो व्याघ्र इव शूर इत्यत्र सामान्यधर्मस्य शूरत्वस्य सति प्रयोगे समासापत्तिरस्तदुपात्तम् । न च शूरसापेक्षत्वेनाऽसामर्थ्यात्समासाऽप्राप्त्या प्रत्युदाहरणासङ्गतिरिति वाच्यम् । प्रधानस्य पुरुषस्य सापेक्षत्वेऽपि सामर्थ्याऽभावाभावात् । विशेषणरूपोपमानस्य नित्यसापेक्षत्वेऽपि तत्सापेक्षत्वस्य न दोषावहत्वमिति बोध्यम् । उपमानत्वञ्च साधारणधर्मवत्त्वेन परिच्छेदकत्वम् । परिच्छेदकत्वञ्च साधारणधर्मवत्त्वेन ज्ञानविषयीभूतस्यैवेति । नच नित्यसापेक्षत्वस्य दोषाऽऽधायकत्वाऽभावाद्दिशेषणस्योपमानस्य नित्यसापेक्षत्वदुपमेयस्यापि नित्यसापेक्षत्वेनैव समाससंज्ञासिद्धौ प्रत्युदाहणे समासार्थं उपमानं नित्यसापेक्षमिति तत्सापेक्षत्वं न दोष इत्यस्यैव ज्ञापकत्वमित्युक्तमिति वाच्यम् । यद्यपि उपमेयत्वस्य साधारणधर्मवत्त्वेन परिच्छेद्यत्वमेव; तथापि उपमेयस्य साधारणधर्मवत्त्वं विधेयमेवेत्युपमेयस्य नित्यसापेक्षत्वाभावादिति दिक् ॥

विशेषणं विशेष्येण बहुलम्—ननु विशिष्यते येन तद्विशेषणम्, अन्यस्माद्व्यावर्तकमित्यर्थः । कर्तुः करणत्वविवक्षायां विपूर्वकाच्छिपेः ल्युटि रूपमित्याह—भेदकं समानाधिकरणेनेति—विशेषणविशेष्ययोरुभयोः सम्बन्धिविशिष्टत्वादन्यतरोपादानेनैवाऽऽक्षेपस्य सम्भवादुभयोपादानं स्पष्टार्थमिति कैयटः । यत्तु समस्तपदद्वयजन्यबोधप्रकारस्य विशेषणविशेष्यधर्मद्वयस्य यत्र परस्परव्यभिचारस्तत्रैव समासो नान्यत्रैतदर्थमुभयोपादानमिति; तन्न । कैलासाद्रिः भावपदार्थः, तर्कविद्येतिप्रयोगाणामसङ्गत्यापत्तेः ।

युवाखलतिपलितवलिनजरतीभिः—ननु 'विशेषणं विशेष्येण बहुलम्' त्यनेनैव समाससिद्धौ प्रयोजनाऽभावाद्व्यर्थमेवैतत्सूत्रमित्यत आह—पूर्वनिपातनियमार्थं सूत्रमिति—पूर्वसूत्रेण समासे युवतिशब्दस्य पूर्वप्रयोगानियमोऽनेन समासे तत्कशब्दस्यैव पूर्वप्रयोग इति तदर्थमेव सूत्रमिति भावः ।

ननु सूत्रे पुल्लिङ्गयुवनशब्दस्यैवोपादानात्तस्य खलतीजरतीशब्दाभ्यां सामानाधिकरण्याभावेन समासाऽप्राप्त्या युवखलती युवजरतीत्यादि न स्यादित्याशंकां समाधत्ते—लिङ्गाविशिष्टपरिभाषया युवतिशब्दोऽपि समस्यते इति—( प्रातिपदिकग्रहणे लिङ्गविशिष्टस्यापि ग्रहणमिति परिभाषास्वरूपम् । प्रातिपदिकस्य ग्रहणे लिङ्गबोधकप्रत्ययविशिष्टस्य अपिशब्दात्केवलस्याऽपि ग्रहणम्बोध्यमिति तदर्थः । तथाचोक्तपरिभाषया सूत्रोपात्तयुवच्छब्देन युवतिशब्दस्यापि ग्रहणात्तस्याश्च खलत्यादिसमानाधिकरणत्वादुक्तप्र-



योगोपपत्तौ न किमपि बाधकमिति भावः ।

ननु सूत्रे समानाधिकरणाधिकारेण एकार्थबोधकत्वरूपसामानाधिकरण्याऽभावाद्युव-  
जरतीति प्रयोगो न स्यादित्यत आह—युवत्यामेव जरतीधर्मोपलम्भेनेत्यादि—  
बोधकालीनेच्छाजन्यज्ञानस्यारोपरूपत्वाज्जरतीत्वस्य युवत्यामारोपाद्युवत्या अपि जरति-  
सामानाधिकरण्येन समासे उक्तप्रयोगोपपत्तिः । जरत्यां तु न युवतीत्वधर्मोप-; तथा सति  
युवतीशब्दस्य विशेषणत्वेन विशेषणसमासेऽपि नियमतो युवतीशब्दस्य पूर्वनिपातसिद्धौ  
पूर्वनिपाताय कृतस्य सूत्रस्य वैयर्थ्यापत्तेरिति भावः ।

कुमारःश्रमणादिभिः—ननु सूत्रे कुमारशब्दस्य पाठात्तस्य श्रमणादिभिः सामाना-  
धिकरण्याऽभावात्कुमारी श्रमणा कुमारश्रमणेति प्रयोगो न स्यादिति चेन्न । लिङ्गविशिष्ट-  
परिभाषया कुमारशब्देन कुमारीशब्दस्य ग्रहणात्तस्य च श्रमणादिशब्देन सामानाधिकरण-  
त्वात्समासे उक्तप्रयोगोपपत्तेः । एतदेव कुमारग्रहणमुक्तपरिभाषाज्ञापकमिति बोध्य-  
मित्यलम् ।

ननु निर्मेक्षिकमित्यादावव्ययीभावस्य चारिताध्यादविघ्नमित्यत्र विघ्नानामभाव  
इति विग्रहे परत्वात्तत्पुरुषः स्यादित्याह—अर्थाऽभावेऽव्ययीभावेन सहायं विक-  
रूपत इति—पूर्वपदार्थप्राधान्येऽव्ययीभावः, उत्तरपदार्थप्राधान्ये तत्पुरुष इत्यादिरीत्ये-  
ति भावः । न्यायसिद्धे प्रमाणमप्याह—रत्नोद्गागमलध्वसन्देहाः प्रयोजनमिति ।  
अद्रुतायामसंहितमिति—असन्देह इत्यस्य सन्देहाऽभावो [ निश्चय ] इत्यर्थः । प्रमा-  
णभूतमुपन्यस्तं द्वितीयं वार्त्तिकं संहितासूत्रस्यमिति बोध्यम् । द्रुताभिन्नायां मध्याविल-  
म्बितवृत्तौ संहिताऽभाव इत्यर्थः । अव्ययीभावे कृते, द्वन्द्वे परवल्लिङ्गेनोपपन्नस्य असन्देहा  
इति पुंलिङ्गप्रयोगस्याऽनुपपत्तिः । द्वितीये द्रुतायामिति स्त्रीलिङ्गप्रयोगाऽनुपपत्तिश्च ।  
उक्तभाष्यवार्त्तिकप्रयोगेण नञ्तत्पुरुषसमासस्याव्ययीभावेन वैकल्पिकत्वज्ञापनादनुपलब्धि-  
रविवाद इत्याद्युपपन्नमिति भावः । न चाऽविद्यामाना विघ्ना यस्मिन्निति बहुव्रीहिणा अ-  
विघ्नं कर्मेत्याद्युपपत्तावव्ययीभावस्योदाहरणमिदं किमर्थमिति वाच्यम् । उत्तरे कर्मण्यवि-  
भ्रमस्त्वित्यादेरव्ययीभावं विनाऽनुपपत्तेरिति प्राञ्चः ।

शेखरकृतस्तु—भाष्ये उत्तरपदस्य धर्मपरत्वान्नञ्तत्पुरुषोऽन्यपदार्थप्रधानः, न वि-  
च्यते ब्राह्मणं यस्मिन् सोऽब्राह्मणः इति, । नच बहुव्रीहेरन्यपदार्थप्रधानत्वस्य प्रसिद्धत्वा-  
न्नञ्तत्पुरुषस्याऽन्यपदार्थप्रधानत्वे बहुव्रीहैवैवैयर्थ्यमिति वाच्यम् । उत्तरपदस्य धर्मिपरत्वे  
बहुव्रीहेश्चारिताध्यात् । उत्तरपदस्य धर्मिपरत्वे बहुव्रीहिसमासाऽऽश्रयणादेव 'अनेकमन्यप-  
दार्थं' इत्येतत्सूत्रस्य (नजोऽस्त्यर्थानामुत्तरपदलोपश्चे)ति वार्त्तिकं सङ्गच्छते । न च बहु-  
व्रीहेरन्यपदार्थप्रधानत्वेऽस्य इत्यादौ सर्वनामकार्यं न स्यादिति वाच्यम् । 'एतत्तदोऽसुलोपो  
ऽकोरनञ्समासे हलि' इत्येतज्ज्ञापकात्तत्र सर्वनामकार्योपपत्तेः । नोक्तार्थं सम्पूर्णसूत्रस्य ज्ञा-  
पकत्वम् ; किन्तु तदेकभूतस्याऽनञ्समास इत्यस्यैव तत्त्वमिति बोध्यम्, तथाहि यदि अस  
इत्यादौ सर्वनामकार्यं न स्यात्तदा 'हल्ङ्याब्भ्य' इत्यनेन सुलोपस्य दुर्वारत्त्वादनञ्समा-  
सग्रहणं व्यर्थमेव स्यादिति भावः । तत्र भाष्ये नञ्तत्पुरुषस्यान्यपदार्थप्रधानत्वपक्षे अव-  
र्था हेमन्त इत्यादौ विशेष्यतल्लिङ्गवचनापत्तिर्दोष उक्तः । नच 'लिङ्गमशिष्यं' लोकाश्रयत्वा-



दि' त्यनेन लिङ्गदोषपरिहारसम्भवात्तदपत्तिप्रदर्शनमयुक्तमिति वाच्यम् । उक्तयुक्त्या लिङ्गदोषे परिहृतेऽपि वचनदोषापत्तेस्तादवस्थ्यात् ।

नन्तत्पुरुषस्याऽन्यपदार्थप्रधानत्वपक्षेऽवर्षा हेमन्त इत्यादौ वचनदोषस्य दुर्वारत्वात्तद्व्यावृत्त्यर्थन्नन्तत्पुरुषस्य पूर्वपदार्थप्रधानत्वमेवास्तु । अत्रापि पक्षेऽस इत्यादौ पूर्ववत्सर्वनामकार्योपपत्तिः । न चाऽवर्षा हेमन्त इत्यत्र पूर्वपदस्य नञोऽव्ययत्वात्तदर्थप्रधानस्य नन्तत्पुरुषस्य लिङ्गसंख्याभ्यां योगाऽभावात्तस्य पूर्वपदार्थप्रधानत्वाऽभ्युपगमेन कथन्तत्रत्यदोषपरिहार इति वाच्यम् । शब्दशक्तिस्वभावाद्वाक्ये नञोऽसत्त्वभूतार्थाऽभिधायित्वेऽपि समासे सत्त्वभूतार्थाऽभिधायित्वेन लिङ्गसंख्यान्यसम्भवात् । यद्वा गुणवाचकशब्दानामाश्रयगतलिङ्गादिवत्समासार्थप्रतियोगित्वेन यद्द्रव्यं श्रितस्तद्द्रव्यस्थलिङ्गादिसमासस्य भविष्यति ।

अभावरूपसमासार्थस्य प्रतियोगित्वेन वर्षारूपद्रव्याश्रयणादेतद्गतलिङ्गादिसमासस्य सुलभमेवेतिभावः । समासार्थनाऽभावेन प्रतियोगिनोऽपि स्वज्ञानायाऽऽश्रयणादभावस्याऽपि प्रतियोग्याश्रयतया नोक्तदोषाऽवकाशः । नञ्वदितसमासघटकेन वर्षाशब्देनाऽभावस्योपस्थित्या वर्षाशब्दरूपाश्रयस्यैव ग्रहणमुचितम् । प्रतियोगिन आश्रयत्वाकल्पने अवर्षा हेमन्त इत्यादौ विशेष्यभूतहेमन्तगतलिङ्गवचनापत्तिदोषदूषितादन्यपदार्थप्रधानो नञ् तत्पुरुष इतिपक्षादङ्गीकृतेऽपि पूर्वपदार्थप्रधानत्वपक्षे विशेष्यगतलिङ्गवचनाऽपत्तिरूपदोषस्यातदवस्थत्वेन अस्तु तर्हि पूर्वपदार्थप्रधान इति भाष्याऽसङ्गतिः । पूर्वपदार्थप्रधानत्वपक्षस्य निर्दोषत्वादेतत्समकक्षया [ अथवा पुनरस्तत्तरपदार्थ प्रधान ] इति भाष्यकृदुक्तेरसङ्गतिश्च । प्रतियोगिन आश्रयत्वाकल्पयितृतीत्या पूर्वपदार्थप्रधानत्वपक्षे दोषस्य स्थितत्वादस्तु तर्ह्युत्तरपदार्थप्रधान इति वक्तुमुचितम् । उक्तपक्षद्वयेऽपि 'अनेकमन्यपदार्थ' इति सूत्रेऽनेकमित्यत्र वक्ष्यमाणैकवचनार्थसिद्धिं मनसि निधाय नन्तत्पुरुषस्योत्तरपदार्थप्रधानत्वं सिद्धान्तितम्भाष्यकृता । उत्सर्गतस्तत्पुरुषस्योत्तरपदार्थप्रधानत्वम्भवति । अत्र नन्तत्पुरुषस्य पूर्वपदार्थप्रधानत्वपक्षेऽस्याऽव्ययीभावाऽपवादत्वेनाऽव्ययीभावस्य बाधनात्, नञाव्ययीभावाऽभावोऽवश्यं स्वीकर्तव्यः । अन्यथा नन्तत्पुरुषस्य पूर्वपदार्थप्रधानत्वपक्षेऽव्ययीभावापवादत्वं स्यात् । अतोऽत्यन्ताऽभावार्थकस्य नञः क्रियादिप्रतियोगिकाऽभावबोधकत्वात्तरपदार्थेनाऽनन्वयादसामर्थ्यादमक्षिकमित्यादौ नाऽव्ययीभावः । न संदेह इत्यादौ संदेहस्य गुणरूपत्वान्नञः सन्देहाऽभावबोधकत्वम्भवत्येव, इत्यभिप्रायेण 'प्रसज्यायं क्रियागुणौ ततः प्रतिषेधप्रतीतिरिति भाष्ये उक्तम् । असन्देह इत्यादौ चाऽऽरोपितः संदेह इति भेदेनाऽऽरोपज्ञानाऽसन्देहाऽत्यन्ताऽभावप्रतीतिर्भवतीत्याद्याहु-रितिदिक् ॥

तत्रोपपदं सप्तमीस्थम्—इदमधिकारसूत्रम् । अस्याऽधिकारत्वादेव, अमेव तुल्यविधानमित्यादि प्राचां व्यवहारोपपत्तिः । येन सूत्रेणाऽमो विधानं तेन यस्योपपदसंज्ञाविधानमिति तदर्थत् । ननु एकस्य सूत्रस्योभयविधायकत्वञ्च सम्भवतीति चेन्न । 'कर्मण्यणि' त्यादौ कर्मणीत्यादेः सौत्र्याः प्रथमार्थं सप्तम्याः सत्त्वाद्धातोरणं भवति, कर्म चोपपदसंज्ञमितितदर्थदेकस्याऽप्युभयविधायकत्वदर्शनात् । अत्र सूत्रे सप्तमीपदस्य तन्तप-



स्त्वम्, तत्स्थं तद्वाच्यमित्याह—सप्तम्यन्ते पदे कर्मणीत्यादौ वाच्यत्वेन स्थितमित्यादि । उपपदमिति महासंज्ञया तत्रेत्यत्र प्रथमार्थे सप्तमीबलेन च लब्धार्थमाह—नद्याचकं पदमिति—अत्र पदमित्यनेन विभक्त्यन्तस्य ग्रहणे स्तम्बेरमः, कर्णेजपः, इत्यत्र स्तम्बकर्णयोरुपपदत्वाऽनुपत्तिस्तयोरविभक्त्यन्तत्वादिति वाच्यम् । ‘स्तम्बकर्णयो रमिजपोरित्यत्र सुपोत्यधिकारेण स्तम्बकर्णयोस्वप्रकृतिकसुबन्ते लक्षणाया तयोर्विभक्त्यन्तत्वेन तत्त्वोपपत्तेः । तत्र लक्षणाया अनङ्गीकारे उपपदमिति महासंज्ञया लब्धस्योपपदसंज्ञकसुबन्तस्यासत्त्वात् स्तम्बेरमः, कर्णेजप इत्यत्र समासानापत्तिः । सूत्रे स्तम्बकर्णयोरिति सप्तम्याः प्रथमार्थत्वाद्रमिजपोरनन्तरमच प्रत्ययो भवति स्तम्बकर्णौ चोपपदसंज्ञकौ भवत इत्यर्थापत्त्या यच्च सुबन्तं न तत्सप्तम्यन्तपदस्थं यच्च सप्तम्यन्तपदस्थं न तत्सुबन्तमिति सूत्रार्थाऽनुपपत्त्या समासाऽनापत्तिरित्यर्थः । ननु स्तम्बेरमः, कर्णेजप इत्यत्र सूत्रे स्तम्बकर्णयोरुपादानसामर्थ्यात्तयोः सुबन्तत्वाऽभावेऽपि उपपदसंज्ञायाः सुलभत्वात्संज्ञायाः सुलभत्वात्समासोपपत्तौ तत्र तदनुपपत्तिप्रदर्शनं न युक्तियुक्तमिति चेन्न । उक्तयुक्तयोक्तस्थलीयसमासाऽऽपत्तिपरिहारेऽपि समाससंज्ञाविधायकशास्त्रे ‘उपपदमिति’ इति सूत्रे प्रथमान्तसुबन्तसुग्रहणस्याऽनुवर्तनात्प्रथमान्तस्यैवोपपदसंज्ञकसुबन्तस्योक्तसूत्रेण समासविधानेन ‘सुप्यजातावि’ इति णिन्यन्ते राज्ञः दर्शात्यादौ समासाऽनापत्तेर्दुर्वारत्वात् । तत्र प्रथमान्तं सुबन्तमेवोपपदं समस्यते इत्यर्थस्तु सुपीतिसप्तम्याः प्रथमार्थत्वाद्वोध्यः । तथा च राजानं पश्यति तच्छीलेतिविग्रहपरोक्तप्रयोगे दुर्वारमेवोक्तदूषणमिति । नचोपपदमिति सूत्रस्याऽऽवृत्त्याऽर्थद्वयकरणात्प्रथमान्तसुबन्तोपपदस्याऽन्यविभक्त्यन्तसुबन्तोपपदस्य च समासे न कुत्राऽऽप्यापत्तिरिति वाच्यम् । गौरवादर्थद्वयकरणस्य कर्तुमशक्यत्वात् । उपपदमिति महासंज्ञाविरोधाच्च । स्तम्बकर्णेति प्रातिपदिकयोः पदत्वाऽभावेन तयोरुक्तसंज्ञाङ्गीकारे स्पष्ट एव महासंज्ञाविरोध इति भावः । एतेन पदस्थैवोपपदसंज्ञा भवतीत्यर्थादायातमिति ज्ञेयम् । ‘सुप्यजातौ णिनिस्ताच्छीलये’ ‘सुपिस्थः’ इत्येतत्प्रभृतिविषये सप्तम्यन्तपदवाच्यत्वरूपतत्स्थत्वमादाय सुप्यजातावित्यादाबुक्तरीत्योपपदत्वोपपादनेऽपि ‘विभाषाग्रे प्रथमे’ त्यादौ सुपीत्यस्याऽनधिकारादप्रेषणशब्दादीनां कथमुपपदत्वमिति वाच्यम् । उक्तस्थले तदनधिकारेऽपि महासंज्ञाबलेनाऽप्रादिशब्दानां तत्प्रकृतिकसुबन्ते लक्षणाया तत्त्वोपपत्तेः ॥

महासंज्ञाकरणसामर्थ्येन विभक्त्यन्तस्यैवोपपदसंज्ञास्वीकारादेव, अतिङ्ग्रहणादेतद्योगद्वये सुपसुपेति निवृत्तमित्युक्तमुपपदमिति सूत्रे भाष्ये । उप—समीपे उच्चरितं पदमुपपदम् । सामीप्यञ्च सप्तम्यन्तपदघटितसूत्रविषेयप्रत्ययप्रकृत्यर्थेऽन्वयित्वमेव नत्वाऽनुपूर्व्यव्यवधानम् । ‘कर्मण्यण्’ इति सूत्रे उद्भ्रप्रणायमितिभाष्योदाहरणात् । ‘आतोऽनुपसर्गे कः’ इत्यत्राऽनुपसर्गग्रहणाच्च । नच आनुपूर्व्यव्यवधानरूपसामीप्यस्याऽनाऽऽश्रयणे ‘गुरुं नमस्कारोतीत्यादावण् दुर्वार’ इति वाच्यम् । भवन्तं शृणोतीत्यादाविबोक्तस्थलेऽनभिधानादणोऽप्रवृत्तेः । नन्वेतत्सूत्रस्याऽधिकारसुरत्वेऽत्र ‘तत्र, ग्रहणं व्यर्थमधिकारेणैव प्रकृतधात्वधिकारविषयतायाः सिद्धत्वादित्यत आह—तस्मिंश्च सत्येवेति—उपपदे सत्येवेत्यर्थः । अयम्भावः—तत्रग्रहणाऽभावे ‘धः कर्मणि ङ्ङ्’ इत्यादौ यथा कर्मण्यभिधेये ङ्ङ्



प्रत्ययो भवतीत्यर्थो भवति; तथैव 'कर्मण्यणि' त्यादौ कर्मण्यभिधेयेऽण् प्रत्यय इत्यर्थं कर्तर्यण्प्रत्ययाऽनापत्तिः । किञ्च ससम्यन्तनिर्देशस्योपपदसंज्ञार्थत्वेन चारितार्थ्यात्केवलादपि धातोः कर्तर्यण्प्रत्ययसम्भवः । कृते तु तस्मिन् कुम्भाद्युपपदस्य प्रत्ययोत्पत्तिहेतुभूतत्वेन केवलानुक्तप्रत्ययापत्तिशङ्काकलङ्कोदयावसरो नैवास्तीति । अनेन च सूत्रेण प्रत्ययविशेषस्य पदसंज्ञासन्नियोगशिष्टत्वं बोधयति । यस्य प्रत्ययविधायकशास्त्रस्य ससम्यन्तपदैकवाक्यता वा भवति तेन शास्त्रेण प्रत्ययविशेषस्य ससम्यन्तपदस्योपपदसंज्ञायाश्च युगपद्विधानम्भवति यस्य तु प्रत्ययविधायकशास्त्रस्य नोक्तरूपत्वं तस्य केवलप्रत्ययमात्रविधायकत्वमेव । यथा तच्चतव्यानीयर इत्यादिशास्त्राणां केवलप्रत्ययविधायकत्वमेवेति तदाशयः । प्रत्ययविशेषरूपपदसंज्ञासन्नियोगशिष्टत्वाऽनङ्गीकारे त्वन्वाच्यशिष्टत्वापत्तिः । अयम्भावः—कर्मण्यणित्यादौ यस्मिन्प्रयोगे कर्मणो विधीयमानाऽण्प्रत्ययप्रकृत्यर्थाऽन्वयित्वन्तत्रप्रयोगे कर्मण उपपदसंज्ञाऽपि भवति । धातोरण्प्रत्ययस्तूपपदाऽभावेऽपि भवतीति सम्भाव्येत । नच सूत्रे कर्मणीति ससम्यन्तपदसत्त्वात्कथन्तदभावे प्रत्ययसम्भव इति वाच्यम् । कर्मणीतिससम्यन्तपदोच्चारणस्य यत्र तादृशस्य समीपोच्चारितत्वन्योपपदसंज्ञाविधायकत्वेन चारितार्थ्यात् । अत्र सूत्रस्य प्रथमार्थसप्तम्यामेव प्रवृत्त्या 'भुवो भावे' इत्यादौ भावेऽर्थं भुवः क्यवित्यर्थाभावे इति अधिकरणसप्तम्यां न प्रवृत्तिरिति बोध्यम् । उपदेशेऽजनुनासिक इदि, ति सूत्रे प्रवृत्त्युपयोग्यानुनासिकत्वव(१)लक्ष्यानुशेषेनैव काचित्सप्तमी प्रथमार्थे काचित्स्वार्थाऽधिकरण एवेति व्यवस्थाऽनुमेयेत्यलं पल्लवितेन ॥

उपपदमतिङ्—सूत्रे सुबन्तस्याऽसत्त्वादुपपदेतिमहासंज्ञाबलात्तल्लाभस्तथा च उपपदस्य सुबन्तस्य समर्थेन नित्यं समास इत्यर्थः । सुबन्तस्योपपदसंज्ञास्वीकारादेव 'राजनि युधि कृजः' इत्यत्र राजनीति सप्तम्याः प्रथमार्थत्वकल्पनात्सुबन्तस्यैव क्वनिष्प्रत्ययविधानसमकालिकोपपदसंज्ञास्वीकारेण राजानं योधितवतीति राजयुष्मेत्यादौ नलोपो जातः ।

सूत्रेऽतिङितिपदे न तिङ् यस्मिन्निति बहुव्रीहिणा तिङन्ताघटित उपपदसमास इत्यर्थे ण्वुल्विधायकसूत्रस्थायाः क्रियार्थायां क्रियायामिति सप्तम्याः प्रथमार्थत्वेन एधानाहारको व्रजतीत्यत्र व्रजतीत्यस्य विभक्त्यन्तस्योपपदत्वेऽपि तिङन्तत्वान्न समासः ।

नच तस्योपपदसंज्ञाविधाने किम्फलमिति वाच्यम् । तदुच्चारण एव प्रत्ययोत्पत्तौरेव फलत्वात् । एवञ्च तिङन्तस्य नोपपदसमास इति फलितमित्याह—अतिङन्तश्चायं समास इति—कथमपि तिङन्ताघटितः समाससंज्ञकः समुदाय इत्यर्थः । कुम्भ अस् कार इत्यलौकिकं प्रक्रियावाक्यमिति । समासप्रवृत्तियोग्यं लोके प्रयोगार्हमित्यर्थः । ननु [अन्तरङ्गानपि विधीन्वहिरङ्गो लुगबाधते ] इतिन्यायबलेन 'सुपो धातुप्रातिपदिकयोरि' त्येतत्सूत्रविहितलुका 'लशक्वतद्धिते' 'तस्य लोपः' इति सूत्रद्वयविहितयोः डङ्कारस्येत्संज्ञालोपोर्बाधेन कुम्भ इस् इत्येवं प्रदर्शनस्य युक्तत्वादुक्तवाक्यप्रदर्शनं न युक्तमिति चेन्न । इत्सं-

( १ ) लक्ष्याऽनुशेषेनैवेति । ब्रह्मभूयमित्येतच्छब्दजन्यशाब्दबोधे धात्वर्थभवनस्यैव विशेष्यत्वेन भानस्याऽनुभवसिद्धत्वाद्भाव इति सप्तम्या न प्रथमार्थत्वम् । भव्यम्प्रभव्यमित्यादौ क्यपोऽदर्शनात् 'अनुपसर्गे सुपि' इत्यनयोस्तु प्रथमार्थत्वमेवेति कल्पनवल्लक्ष्यानुशेषेन कल्पनीयमिति भावः ॥



ज्ञालोपयोर्बाधाऽबाधयोः फले विज्ञेयाऽभावेनोक्तन्यायाऽप्रवृत्तेः । अत्र 'कर्तृकर्मणोः कृति' इत्यनेन कृद्योगलक्षणा पट्टी । नचाऽन्तरङ्गपरिभाषया द्वितीयाया दुर्वारत्वात्कथं पट्टीति वाच्यम् ।

(प्रकल्प्य चापवादविपर्ययं तत उत्सर्गः प्रवर्त्तते) इति न्यायेन पट्टया एव प्राप्तेः । नचोक्तसूत्रेण पट्टीविधानात्पट्टीसमासस्यैव सुलभत्वेन तं विहायोपपदसमासः कथमिति वाच्यम् । विभक्त्युत्पत्तेः पूर्वमेवाऽन्तरङ्गत्वादुत्तरपदे उपपदसमासप्रवृत्तेः । नच कृद्योगलक्षणपट्टयाः कारकपट्टीत्वेनाऽन्तरंगत्वात्पट्टीसमासस्याऽपि विभक्त्युत्पत्तेः पूर्वं प्रवृत्तौ कुतो नाऽप्यमेव समास इति वाच्यम् । सत्येवमस्य समासस्यैवेष्टत्वात् । नच पट्टीसमासस्य नित्यत्वादेतत्कृतस्य तत्पुरुषसंज्ञाप्रयुक्तैकार्थीभावरूपसामर्थ्यस्याऽनपगमेनोक्तसमासप्रवृत्तेः । एकस्या एव संज्ञाया उभाभ्यामपि प्रवृत्त्याऽविरोधेन युगपदेवोभाभ्यां सेति भाष्ये स्पष्टमत्र सूत्रे । (१) एवञ्च 'द्वितीयाश्रिते'त्यादिसूत्रविहितसमासोऽप्युत्तरपदे सुबुत्पत्तेः प्रागेवेति बोध्यम् । (२) अतएव परिभाषायां कारकेतिसामान्यत एवोक्तम् । भाष्यकृता च न कारकांशे प्रमाणसुपन्यस्तम् । नच प्रकृतसूत्रस्य भाष्यात्परिभाषा न कर्तव्येत्यवगमेन परिभाषाघटककारकांशे नोपन्यस्तं भाष्यकृता प्रमाणमित्युक्तिर्न संगतिमाप्नोतीति वाच्यम् । प्रकृतसूत्रस्य भाष्यस्य विशिष्टायाः परिभाषाया अकर्तव्यपरत्वेनादोषात् । उक्तभाष्यस्यैतत्परत्वादेव परिभाषाप्रत्याख्यानोत्तरमपि गतिकारकेति समासवचनादित्युक्तम् । तेन कारकांशो वाचनिक इति लभ्यत इति ॥

ननु सूत्रेऽतिङ्पदसत्त्वात्तिङन्तस्य समासाऽभावबोधनं तत्सुपाधिकारणैव सिद्धबन्धार्थं तद्ग्रहणमित्याशयेनाशङ्कते—अतिङ्कमिति । समाधत्ते—मा भवान् भूदिति । कारको व्रजतीत्यादिभाष्योक्तस्याऽप्युपलक्षणमिदमिति बोध्यम् । अत्र समासाऽभावं सूचयितुमेव मध्ये भवानिति प्रयुक्तम् । अयम्भावः—अतिङ्ग्रहणाऽसत्त्वे तिङन्तेन समासापत्तिः, 'माङि लुङि'ति सप्तमीनिर्देशेन माङ उपपदत्वात् । नच सुपाधिकारस्य प्रागेवोक्तत्वात्सुबन्तस्यैव समासेन तिङन्तस्य समासाऽभावाद्बन्धमेव तदिति वाच्यम् । तस्य चक्ष्यमाणपरिभाषाज्ञापनेन साफलयात् । तथाहि—माङ उपपदत्वे तादृशमहासंज्ञाकरणबलात् कर्तुं देवदत्तो घटं ग्रामं व्रजतीति प्रयोगवत् 'ऐऔच्' 'तद्धितार्थे'ति सूत्रद्वयस्य भाष्याद्द्वित्रिपदव्यवधाने प्रयोगाऽभावबोधनेन माङि लुङिति सप्तम्याः प्रथमार्थत्वाऽभावात्तस्योपपदत्वे मानाऽभावेन तस्योपपदत्वे फलाऽभावेन चोक्तप्रत्युदाहरणभूतोक्तप्रयोगे समासापत्यभावाद्भाववर्त्याऽभावेन व्यर्थमतिङ्ग्रहणं ज्ञापयति नात्र सत्रे सुपेत्यस्यानुवृत्तिः 'कुगति प्रादयः' इत्यत्राऽपि न तदनुवृत्तिः । तत्र 'कुप्रादयः' 'गतिः' इति योगं विभज्य कुप्रादयः सुबन्ताः सुबन्तेन, समस्यन्ते, गतिश्च सुबन्तोऽतिङन्तेन समस्यत इत्यर्थः । तथा च सिद्धेया परिभाषा ( गतिकारकोपपदानां कृद्धिः सह समासवचनं प्राक्पुबुत्पत्तेः )

( १ ) गतिकारकेति परिभाषायां कारकशब्दमात्रस्योपादानात्कारकविभक्त्यन्तस्य कृद्धिः समासविधायकशास्त्राणां कृदन्तात्सुबुत्पत्तेः प्राक् प्रवृत्तिरित्यस्य सिद्धौ चेत्यर्थः ।

( २ ) परिभाषायाः कारकसामान्यविषयत्वादेवेत्यर्थः ।



इति । उक्तयुक्त्या गत्युपपदयोर्लाभः कारकांशस्य तु 'कर्तृकरणे कृता बहुलमि'ति सूत्र-  
स्थबहुलग्रहणास्लाभः ।

परिभाषाफलं प्रदर्शयन् गतिमुदाहरति—व्याघ्रीति । अत्र व्याडो ब्रह्मन्नेन गति-  
समासः । अस्य समासस्य सुबन्तस्याऽपेक्षणे तु छुत्पत्यर्थं संख्याऽपेक्षणात्ततः पूर्वमेव  
लिङ्गयोगात्तन्निमित्तकप्रत्ययष्टावेव स्यान्न ङीप् । अविभक्त्यन्तस्य ब्रह्मन्मात्रस्य जाति-  
वाचकत्वाऽभावेन च ङीप् न स्यादिति भावः । नच परिभाषाघटकांशत्रयस्य मध्ये गत्यं-  
शोदाहरणस्योपपदत्वेन सिद्धत्वाच्चार्थ एव स इति वाच्यम् । आङ उपपदत्वेन तस्य ब्रह्म-  
न्नेन समासेऽपि पश्चाद्विशब्देन समासार्थं गत्यंशस्याऽवश्यकत्वात् । आङः 'घ्रः संज्ञाया-  
मि'त्यनेनाङ्पूर्वकात् प्राधातोः कप्रत्ययविधानादाङ उपपदत्वं न विशब्दस्येति भावः ।

कारकमुदाहरति—अश्वक्रीतीति । अत्राश्वेन क्रीतेति विग्रहे 'कर्तृकरणे कृता बहुल-  
मि'त्यनेन समासः । 'क्रीतात्करणपूर्वादि'ति ङिप् । सुबन्तेन सति समासे पूर्वोक्तयुक्त्या  
टाप्यदन्तत्वाभावात्प्राप्तिरिति भावः । उपपदमुदाहरति—कच्छपीति । कच्छेन पीब-  
तीति विग्रहे 'छपी'ति योगविभागात्कः । अत्राऽपि सुबन्तेन समासे व्याघ्रीत्यत्रेव ङीप्  
न स्यादिति भावः । कच्छेन साधनेन पीबतीत्यर्थं कच्छस्य कारकत्वादस्यैवोदाहरणमिदं  
नोपपदस्य; तथा च मापवापिणीत्यस्योदाहरणम् । अत्र मापोपपदाद्विधातोः 'सुप्यजाता-  
वि'ति णिनिः । ततो मापोपपदस्य कृदन्तेन समासे 'प्रातिपदिकान्तनुम्विभक्तिषु चे'ति  
सूत्रेण पूर्वपदस्थनिमित्तात्परस्य समासप्रातिपदिकान्तनकारस्य णत्वसिद्धिः, सुबन्तेन समासे  
तु अन्तरंगत्वान्नान्तलक्षणङीपो दुर्वारतया ततो वापिनीशब्देन समासे गर्गभगिनीत्यत्रेव ण-  
त्वानापत्तिरित्येके । कच्छेत्यस्य कारकत्वाऽभावाद्युक्तमेवोदाहरणमुपपदस्येत्यन्ये इति दिक् ।

अहृष्टखोरेव । अह्रीन इति । द्वे अहनी भृतः क्रतुरिति विग्रहे 'तद्धितार्थोत्त-  
रपदसमाहारे चे'त्यनेन तद्धितार्थे द्विगौ 'तमधीष्ट' इत्यधिकारे द्विगोर्वैत्यनुवर्त्तते 'रात्र्यहः  
सम्बत्सराच्चे'त्यनेन खे तस्मिन् 'अहृष्टखोरेवे'त्यनेन टिलोपे खस्येनादेशे चोक्तरूपसिद्धिः ।  
ननु खस्य टिलोपमात्रफलकत्वाऽभ्युपगमे तत्र तद्धितार्थं द्विगौ विहितेन टचैव टिलोपसि-  
द्धौ खग्रहणं व्यर्थमिति चेन्न । समासान्तविधेरनित्यत्वेन टचोऽप्रवृत्त्या खग्रहणस्य सार्थ-  
क्यात् । समासान्तविधेरनित्यत्वादेव द्विगोर्वैत्यनुवर्त्तमाने रात्र्यहःसम्बत्सराच्चेत्यस्य  
चारितार्थ्यम् । नच 'अहृष्टखो'रित्यनेन खे परे टिलोपविधानसामर्थ्यादेव समासान्तवि-  
धेष्टचोऽप्रवृत्तौ तस्याऽनित्यत्वपर्यन्तानुधावनं खपुष्पग्रहणवन्निष्फलमिति वाच्यम् । अहीन  
इत्यत्र खे टिलोपविधानेन अहृष्टखोरित्यस्य सार्थक्यात्सामर्थ्याऽभावेन समासान्ताऽभावा-  
ऽसाधकत्वेनोक्तविधेरनित्यत्वमन्तरा टचो दुर्वारतयोक्तविधेरनित्यत्वपर्यन्तानुधावनस्य सा-  
फल्यात् । नच टचि को दोष इति वाच्यम् । 'अहोऽह एतेभ्यः' इत्यनेन अहीन  
इत्यस्याऽह्नादेशेनाऽसिद्ध्यापत्तेः । नच प्रमाणाऽभावात्समासान्तविधेरनित्यत्वं न स्यादि-  
ति वाच्यम् । अश्वादिगणे राजञ्छब्दपाठस्यैव तत्र प्रमाणत्वात् । तथाहि—प्रतेरंश्वादय-  
स्तत्पुरुषे' इत्यनेनाऽन्तोदात्तार्थमश्वादिगणे राजञ्छब्दपाठः स चायं समासान्तविधेरनि-  
त्यत्वे सत्येव सफलः, अन्यथा टचैवान्तोदात्तत्वसिद्धौ तदर्थं कृतस्याश्वादिगणे राजञ्छ-  
ब्दपाठस्य वैयर्थ्यापत्तेरित्यलम् ।



स्त्रियामदन्तत्वाद्दृष्टाग्रिति । ननु 'रात्राऽन्हाहाः पुंसि' इत्यनेन रात्रिशब्दान्ता-  
ऽहन्शब्दान्ततत्पुरुषयोः पुंस्त्वविधानात्प्राकृतेऽहन्शब्दान्ततत्पुरुषस्य पुंस्त्वबोधनात्स्त्री-  
त्वस्य दुर्लभतया स्त्रियामित्याद्युक्तिर्न सम्यगिति चेन्न । सर्वमहः सर्वाह इत्यत्र पुंस्त्ववि-  
धानेन सफलस्योक्तवचनस्य लुप्ततद्धितेऽप्रवृत्तेः । न च प्रमाणाऽभावात्कथमिह तदप्रवृ-  
त्तिरिति वाच्यम् । 'लुपि युक्तवद्भवनमित्यस्यैव तत्र प्रमाणात्वात् । तथाहि—लुप्तप्रत्य-  
येष्वपि प्राकृतलिङ्गाऽनुशासनप्रवृत्त्यभ्युपगमे स्पष्टमेव तद्वैयर्थ्यं स्यात् । लुप्तप्रत्यये प्राकृ-  
तलिङ्गाऽनुशासनाऽप्रवृत्तैरेव लवणः सूपः, लवणा यवागूरित्यादौ क्लीबत्वं न । न च द्वयो-  
रहोर्भवेति विग्रहे 'कालाट्ठजि'त्यनेन विहितस्य ठजो 'द्विगोर्लुगनपत्ये' इत्यनेन लुकि  
'राजाहः सखिभ्यः' इति टचि टिलोपेऽह्लादेशे च निष्पन्नस्य अह्लाशब्दस्य ठजन्तत्वेन 'टि-  
द्धाऽणजि' तिङोपो दुर्वारतया टावित्युक्तिर्न समीचीनेति वाच्यम् । अनुपसर्जनीभूतस्य  
ठजो योऽकास्तदन्तप्रातिपदिकान्डीव्विधायकसूत्रार्थं वर्णाश्रयत्वेन ( वर्णाश्रये नास्ति प्र-  
त्ययलक्षणमिति ) ति निषेधात्प्रत्ययलक्षणाप्रवृत्त्या ठजोऽसत्त्वेन ङीपोऽप्रवृत्तेः । नचैवं परि-  
हारेऽपि टच्प्रत्ययस्य टित्वान्ङीप् स्यादेवेति वाच्यम् । टचः समासान्तत्वात्तद्धितार्थम्प्र-  
ति तस्योपसर्जनत्वेन तदप्रवृत्तेः । अत एव आपिशलिना प्रोक्तमधीयाना ब्राह्मणी आ-  
पिशलेत्युदाहृतम्भाष्ये । नच ( संख्या पूर्वा द्विगुरि ) त्यनेन द्विगुसमासे ( द्विगोरि ) त्यनेन  
ङीप् दुर्वार एवेति वाच्यम् । उक्तङीव्विधायकस्य 'अपरिमाणविस्ताऽचिते'ति निषेधेन  
तदप्रवृत्तेः । अतोऽत्र टाव एव युक्तत्वात्तथैवोदाहृतमित्यलं पल्लवितेन ।

दीर्घान्ही प्रावृडिति । दीर्घानि अहानि यस्यामिति विग्रहे 'अहोऽन्हः एतेभ्यः'  
इत्यनेनाऽन्हादेशे ( क्षुम्नादिपु चे ) ति णत्वनिषेधे रूपं सिद्धयति ।

यत्तु प्राचा । उक्तप्रयोगे णत्वाऽभावोऽदन्ताह्लादेशाऽभ्युपगमेनोपपादितः स तदाया-  
सो मुधैव, 'प्रातिपदिकान्तनुम्बिमक्तिषु चे'त्यनेन प्रासगत्वव्यावृत्त्यर्थं तस्य क्षुम्नादिगणे  
पाठस्यावश्यकत्वेन तदुपपत्तेरिति भावः ।

ननु ( लक्षणप्रतिपदोक्तयोः प्रतिपदोक्तस्यैव ग्रहणमिति परिभाषया ] 'सन्महत्परमो-  
त्तमोत्कृष्टाः पूज्यमानैः' इत्येतत्सूत्रविहितप्रतिपदोक्तसमासस्यैवाऽत्र ग्रहणं स्यात्तथा च  
तत्र यदुत्तरपदं तस्मिन्नेव परे आत्वविधानं नान्यस्मिन्निति व्यर्थं समानाधिकारग्रहणमिति  
चेन्न । तस्य सामर्थ्यादुक्तपरिभाषाऽप्रवृत्तिकल्पनेन साफलयात् । एवञ्च महाबाहुरित्यत्र  
नाऽऽत्वानुपपत्तिः । उक्तप्रयोगे महान्तौ बाहू यस्येति बहुव्रीहिः ॥

ननु आन्महत् इत्यनेन महच्छब्दस्यात्वविधानादुत्तरसूत्रे द्यष्टनोरेव ग्रहणाच्च सर्वथा-  
ऽप्राप्त्या एकादशेत्यत्राऽऽत्वं न स्यादत आह—आदिति योगविभागादात्वमिति ।  
योगविभागस्य भाष्याऽनारूढत्वमित्यत आह—प्रागेकादशभ्य इति निर्दूदंशाद्धेति ।

ननु अर्द्धनावमित्याद्यर्थं लोकाश्रयत्वालिलङ्गस्येत्यस्यावश्यकत्वाद्देनैव लिङ्गोपपत्तौ  
लिङ्गविधायकप्रकरणमनावश्यकमिति चेत्तस्यम् । जात्याख्यायामित्यादिसूत्रसमूहविष्टा-  
यत्तेरिति ध्वनयन्प्राकृताऽनुपयुक्तान्यपि तानि व्याचष्टे—जान्याख्यायामित्यादि । जातेः  
प्राधान्येनाऽऽख्यायामित्यर्थः । भावप्रत्ययमन्तरा प्राधान्येन जातिबोधे गवादिशब्दानां  
साधुत्वे इदमेव सूत्रं मानमिति बोध्यम् । तस्याऽविशेष्यत्वे बाह्यार्थाऽन्वयो व्यक्तिवदित-



परम्परया बोध्यः । तत्र जातेरेकत्वेनैकवचनं प्राप्नोतीत्यस्यारम्भः । अत्रैकत्वञ्च बहुवचनार्थः । एकस्मिन्नर्थे वर्तमानः शब्दो बहुनामर्थानां वचनं बोधको भवतीत्यर्थादर्थान्तिदेशोऽयमित्याह—एकोऽप्यर्थो बहुवद्भवतीत्यादि । तदुक्तस्माध्ये—( यावद्ब्रूयादेकोऽर्थो बहुवद्भवतीति तावदेकस्मिन्बहुवचनमिती ) ति । एकत्वेऽर्थे बहुत्वप्रयुक्तस्य कार्यस्थान्तिदेशात्कार्यान्तिदेश एवेति बोध्यम् । जातौ संख्यान्वये एकवचनस्य व्यक्तौ संख्याऽन्वये बहुवचनस्य सिद्धत्वाद्नावश्यकत्वेन भाष्ये प्रत्याख्यातमेतत्सूत्रम् । एवञ्च यथोत्तरं मुनीनां प्रामाण्यात्सूत्रोक्तार्थोऽसाधुत्वमेव प्रयोगाणामिति बोध्यम् ।

सविशेषणस्य प्रतिषेध इति । मुख्यार्थे बहुवचननिषेधार्थमिदं वार्त्तिकम् । यदा तु अस्मच्छब्दस्य स्वघटिते उद्भूताऽवयवभेदे समुदाये लक्षणा तदा बहुवचनं भवत्येव, तेन 'त्वं राजा वयमप्युपासितगुरुप्रज्ञाभिमानोज्ञताः' ।

इत्यादि सिद्धम् । गार्ग्योऽहं ब्रवीमीत्यादावर्थं निषेधः । उत्तमपुरुषाऽनुरोधेनाऽत्राहमित्यस्य स्वविशेष्यत्वादित्यलम् ॥

ननु 'सभाराजाऽमनुष्यपूर्वं' त्यत्र सभेत्येको योगः, राजाऽमनुष्यपूर्वत्यपरो योगः, तत्र सभान्तस्तत्पुरुषो नपुंसकं स्यादित्यर्थकेन सभेतियोगेनैव स्त्रीसभमित्यत्र नपुंसकत्वे सिद्धे 'अशाले'ति सूत्रं व्यर्थमित्यभिप्रायेणाशङ्कते—अशाला किमिति । समाधत्ते—धर्मसमेति । धर्मशालेत्यर्थः । अयमभिप्रायः—इनसभम्, ईश्वरसभमित्यत्रापि पूर्वयोगेनैव नपुंसकत्वोपपत्तौ व्यर्थः सन्नुत्तरयोगो ज्ञापयति स्त्रीत्वेतरलिङ्गविशिष्टप्राणिवाचकपूर्वपदकस्य सभान्तस्य तत्पुरुषस्य नपुंसकत्वञ्चेत्तर्हि राजाऽमनुष्यपूर्वपदकस्यैव स्यादेवञ्च स्त्रीत्वेतरलिङ्गविशिष्टप्राणिवाचकपूर्वपदकेतरत्वेन पूर्वयोगेऽसंकोचे कृते स्त्रीत्वेतरलिङ्गविशिष्टप्राणिवाचकपूर्वपदकेतरत्वाऽभावेन इनसभमीश्वरसभमित्यत्र नपुंसकत्वार्थमुत्तरयोगस्यावश्यकत्वेन स्त्रीसभमित्यत्रैव धर्मसभेत्यत्राऽपि नपुंसकत्वापत्तिरिति तदर्थमशालेति सूत्रमावश्यकमेवेति दिक् ॥

इति तत्पुरुषः ॥

## अथ बहुव्रीहिसमासप्रकरणम् ।

शेषो बहुव्रीहिः । असर्वोपयोगार्थकाच्छिपेः कर्मणि घञा निष्पन्नस्य सूत्रघटकशेषपदस्योपयुक्तादन्यपरत्वेन यस्य पदस्याऽर्थस्य वा पूर्वोपयोगस्तस्य पूर्वमप्रसिद्धिमभिधाय भाष्यकृता सिद्धान्तितं त्रिकतः शेष इत्येतन्मूलकव्याख्यानात् शेष इत्यस्य प्रथमान्तत्वाच्च । तेन प्रथमान्ताऽपेक्षेपस्यैव ग्रहणमिति बोध्यम् । पदतः शेषस्य ग्रहणे सामान्यतो विशेषतो वा यस्य पदस्योपयोगस्तदन्याऽप्रसिद्धिः, 'सुप्सुपे' त्यत्र सामान्यतः, द्वितीयाश्रिते' त्यादौ विशेषत उपयोगः । अर्थोऽपि पूर्वपदार्थप्रधानत्वेऽन्यपदार्थप्रधानत्वे चाऽव्ययीभावः । उत्तरपदार्थप्रधानत्वे तत्पुरुषः प्रसिद्ध एव, अतो यस्य त्रिकस्य विशिष्यसमासो नोक्तः स शेष इति विवक्षितमितिभावः । सशेषः प्रथमान्तमिति । ननूक्तप्रकारेण प्रथमान्तस्य बहुव्रीहिरिति सिद्धम्, तत्कथं, ( प्रादयो गताद्यर्थं प्रथमया ) इति



तत्पुरुषसमासप्रकरणस्थवार्त्तिकेन प्रगत आचार्य इत्यादौ प्रथमान्तस्य तत्पुरुषसमासविधानादिति चेन्न । उक्तवार्त्तिकेन प्रथमान्तेन प्रादीनामुक्तसमासविधानेऽपि प्रथमान्तस्योक्तसमासविधानादिति भावः । नच कण्ठे काल इत्यादौ व्यधिकरणपदस्यापि बहुव्रीहिदर्शनात्प्रथमान्तस्यैवोक्तसमास इत्ययुक्तमिति वाच्यम् । तत्र तत्र ज्ञापकसाध्यबहुव्रीहौर्दृष्टत्वात् ।

अनेकमन्यपदार्थे । अन्यस्य समस्यमानपदातिरिक्तस्य पदस्यार्थोऽन्यपदार्थस्तत्र विद्यमानस्याऽनेकप्रथमान्तस्य वा समासः; स च बहुव्रीहिसंज्ञक इत्यर्थः । अन्यपदार्थ इत्यत्राऽन्यपदं भेदविशिष्टार्थकं ततश्च भेदस्य प्रतियोगिनि साकाङ्क्षत्वाच्चेपपदोपस्थितस्य प्रतियोगित्वेन तत्राऽन्वयाद्द्वितीयान्ताद्यर्थ इति लब्धम् । तथा च—स्वनिष्ठप्रतियोगितातिरूपितभेदविशिष्टार्थकपदार्थं विद्यमानस्याऽनेकप्रथमान्तस्य समास इति फलितार्थः ॥

अप्रथमाविभक्त्यर्थे बहुव्रीहिरिति । 'अनेकमन्यपदार्थे' इत्यनेकप्रथमान्तस्य समासविधानात्तत्राऽन्यपदार्थपदेन प्रथमान्तार्थातिरिक्तस्यैव ग्रहणं युक्तमित्येतत्फलितन्तदिति भावः ॥

समानाधिकरणानामिति च फलितमिति । समानाधिकरणत्वञ्च, एकार्थबोधजनकत्वम् । अनेकप्रथमान्तस्थले अभेदाऽन्वयप्रयोजक्रीभूतसमानविभक्त्यन्तविशेष्यविशेषणवाचकपदसत्त्वादर्थैव समानाधिकरणत्वोपपत्तिरिति तदाशयः । अनेकप्रथमान्तस्य समासविधानादेकप्रथमान्तस्य तदभाव इत्याह—प्रथमार्थे तु नेति । सूत्रे प्रथमान्तमित्यस्य फलमाह—पञ्चभिर्भुक्तमस्येति ।

प्रादिभ्यो धातुजस्येति । प्रादिभ्यः परं यद्धातुजं पदं तदन्तस्य पदान्तरेण समासः पूर्वपदान्तर्गतस्योत्तरपदस्य धातुजस्य वा लोप इत्यर्थः । प्रपञ्च इत्युदाहरणम् ॥

नञोऽस्त्यर्थानामिति । नञः परं यदस्त्यर्थवाचि पदं तदन्तस्य पदान्तरेण बहुव्रीहिः, अस्त्यर्थवाचिनाम्पदान्मा लोप इत्यर्थः । अविद्यमानः पुत्रोऽपुत्र इत्युदाहरणम् । तत्राऽस्त्यर्थानामित्यस्याऽसत्त्वे अनुपनीतपुत्र इत्यत्रापि समासोत्तरपदलोपोरापत्तिरस्तत् । नञोऽसत्त्वे निर्विद्यमानपुत्र इत्यत्राप्युक्तापत्तिः । नन्विह सुपेत्यस्याऽसम्बन्धेऽपि सुवित्यस्य सम्बन्धादस्तीत्यस्य तिङन्तत्वेन समासो न स्यादत आह—अस्तीति विभक्तिप्रतिरूपकमव्ययमिति ।

अत्र केचित्—चित्रा जरती गौर्यस्येति विग्रहे सूत्रेऽनेकेतिपदसत्त्वेन त्रिपदबहुव्रीहिः तत्र सूत्रेणोत्तरपदे पुंवत्त्वविधानादुत्तरपदशब्दस्य समासस्य चरमावयवे रूढत्वेनोत्तरपदस्य मध्यमपदेन व्यवधानात्प्रथमस्य न पुंवद्भावः । गोरूपोत्तरपदे जरतीत्यस्य द्वितीयस्यापि न सः । पूर्वपदशब्दस्य प्रथमावयवे रूढत्वेन तस्य पूर्वपदत्वाऽभावात् तथा चचित्राजरतीगुः । जरतीचित्रागुर्वा । दीर्घातन्वीजंघः । तन्वीदीर्घाजंघ इत्येवेत्याहुः ।

वस्तुतस्तु—यथा द्वन्द्वसमासप्रकरणस्थे 'आनङ् क्रतो द्वन्द्वे' अत्र सूत्रे ( होतृपो-नृनेप्योद्गातार ) इति समर्थसूत्रस्थभाष्यप्रयोगान्न पूर्वपदाल्लेपः । अत एव भाष्यकृदुदाहृतस्य तृतीयस्यानङः सङ्गतिः । अन्यथा पूर्वपदशब्दस्य प्रथमावयवे रूढत्वात्तत्र तृतीयस्य पूर्वपदत्वाऽभावात्तदसङ्गतिः । तथैवाऽत्रापि पूर्वपदाल्लेपाऽऽभावेनोपान्त्यस्य पुंवत्त्वं स्यादेवेति चित्राजरद्वगुरित्येव प्रयोगः । अत्र सूत्रे पूर्वपदसम्बन्धाऽभावादेव, चित्राजरत्यू



गावौ यस्येति द्वन्द्वगमं ऽपि बहुव्रीहौ चित्राजरद्गुरिति भाष्यं सङ्गच्छते । ननु तत्र पूर्वपदे पुंवत्वेन कुतो न टाब्जिवृत्तिरिति चेन्न । द्वन्द्वान्तर्गतस्य जरच्छब्दस्योत्तरपदत्वेऽपि समानाधिकरणत्वाऽभावेन तदनिवृत्तेः । नचैवमपि द्वन्द्वात्मकपूर्वपदस्य समानाधिकरणोत्तरपदपरत्वेन सति पुंवद्भावे तदवस्थ एवोक्तदोष इति वाच्यम् । स्त्रीप्रत्ययप्रकृतिभूतयोर्द्वन्द्वान्तर्गतचित्राजरच्छब्दयोरेकैकस्य भाषितपुंस्कत्वेऽपि द्वन्द्वात्मकपूर्वपदस्य भाषितपुंस्कत्वाऽभावेनादोषादिति भावः । कर्मधारयपूर्वपदे तु पूर्वपदान्तर्गतोत्तरपदाश्रयणेन प्रथमस्योत्तरपदाश्रयणेन द्वितीयस्य च पुंवत्वे जरच्चित्रगुः । कर्मधारयोत्तरपदे तु जरति चासौ गौश्चेति विग्रहे 'गोरतद्धित' इति टच टित्वान्ङीपि जरद्गवी, अस्य चित्राशब्देन बहुव्रीहौ चित्राजरद्गवी यस्येतिविग्रहे 'नघृतश्चेति वक्ष्यमाणसूत्रेण कपि चित्रजरद्गवीक इति प्रयोगः । सूत्रे भाषितपुंस्कादित्यस्याऽसत्त्वे गङ्गाभाष्यं इत्यत्र भाष्यारूपोत्तरपदपरत्वेन पुंवद्भावापत्तिः । न च गङ्गाशब्दस्य नित्यस्त्रीत्वान्नोक्तापत्तिरिति वाच्यम् । सूत्रेण स्त्रीरूपार्थकबोधकस्य शब्दस्य पुंस्त्वरूपार्थातिदेशकरणसमाध्यात्स्त्रीत्वरूपार्थबोधकत्वेऽपि गङ्गाशब्दस्योक्तापत्तेर्दुर्वारत्वादिति भावः ॥

वृद्धिनिमित्तस्य च तद्धितस्येति—ननु वृद्धिशब्देन विहिता या वृद्धिरित्यर्थः लाभः कथमिति चेन्न । व्याख्यानेन तल्लाभात् । तथाहि—यः सकलाया वृद्धेर्निमित्तं यस्त्रयाणामाकारैकारौकागणां निमित्तमिति भाष्यप्रामाण्याद् वृद्धिशब्दस्यावृत्तिः । तथा च सुकर एवोक्तार्थलाभः ॥ वृद्धिम्प्रति वृद्धिशब्देन फलोपधानाभावादिह पुंवदिति । वृद्धिशब्देन ताम्प्रतिस्वरूपयोग्यस्वीकारे तु सौधनीभार्य इत्यत्र वृद्धिशब्देन विहिताया वृद्धेरौकाररूपाया हेतुभूततद्धितस्वरूपयोग्यत्वं वैयाकरणभार्येत्यत्रापि तद्धितस्याऽणः सत्त्वान्निपेधापत्तिः । फलोपहितस्वीकारे तु नापत्तिः ।

तथाहि—फलोपहितस्वरूपयोग्यभेदेन द्विविधं निमित्तम् । तत्राऽऽद्यं कार्यव्यवहितपूर्वकालावच्छेदेन कार्याधिकरणवृत्तित्वे सति कार्यसमानाधिकरणास्त्यन्ताऽभावीयप्रतियोगिताऽनवच्छेदकधर्मवत्स्वरूपम् । अन्त्यञ्च सत्यन्तविशेषणरहितम् । तथा च वृद्धिरूपकार्यसमानाधिकरणे उक्तप्रयोगोऽणः सत्त्वादणतिरिक्ताऽभावीयप्रतियोगिताऽनवच्छेदकाऽणत्वधर्मवत्ताया उभयत्र सत्त्वेऽपि वृद्धिरूपकार्याव्यवहितपूर्वकालावच्छेदेनोक्तरूपकार्याधिकरणे सौधनीत्यादिप्रयोगे वैयाकरणधृत्कस्याऽणोऽसत्त्वान्नापत्तिः । अत्र प्रवाहणस्य परस्य वृद्धिर्न पूर्वस्य तु वेत्यर्थेकं 'प्रवाहणस्ये' तिसूत्रे प्रवाहणेयोभार्य इत्यत्र वृद्धिनिमित्तस्य चेति पुंवत्त्वनिपेधो न प्राप्नोति माभूदेवं जातेरिति भविष्यतीति भाष्योक्तेरेवाऽत्र प्रमाणत्वं बोध्यम् । तावद्भार्य इत्यत्रत्यदोषव्यावृत्तये वृद्धेर्निमित्तं यस्मिन्नित्यर्थाश्रयणपरभाष्यादुक्तप्रयोगे वृद्धिनिपेध इष्ट एवेति शेखरकृदिति दिक् ॥

ननु 'ओरोदि' त्येव लाघवात् सूत्रमस्तु गुणग्रहणघटितसूत्रकरणे संज्ञापूर्वकविधित्वेन गौरवाद्धेयम् । नच गुणग्रहणाघटितसूत्रकरणेऽपि भस्य तद्धिते इत्येवंरूपसंज्ञापूर्वकत्वस्य सत्त्वाद्गौरवाद्धेयमित्युक्तमिति चेन्न । यत्र संज्ञापदं विधेयसमर्पकं तत्त्वैव संज्ञापूर्वकविधित्वात्प्रकृते भस्य तद्धिते इति सत्त्वेऽपि संज्ञारूपविधेयसमर्पकपदत्वाऽभावेनादोषादिति चेन्न । गुणग्रहणस्य सामर्थ्यात् [ संज्ञापूर्वको विधिरनित्यः ] इत्यर्थज्ञापनेन साफ-



ख्यात् । तेन स्वायम्भुवमित्यादिसिद्धिः । [ ओरोदि ] तिन्यासे ओदित्यत्र तकारस्योच्चारणार्थत्वात्तत्पत्वे फलाऽभावात् 'तपरस्तत्कालस्ये' त्यस्य प्रवृत्तिः । किञ्च 'ओरो' इत्येवास्त्विति भावः ॥

पूर्वपदात्संज्ञायामगः—ननु सूत्रेऽग इत्यस्य सत्त्वाद्गकारव्यवधाने पूर्वपदस्थ-निमित्तात्परस्य नस्य णत्वन्नेत्यर्थे ऋगयनमिति पृथीतत्पुरुषे णत्वञ्च भवतीत्याशयेनोदाहर-ति—अगः किम् । ऋगयनमिति ।

वस्तुतस्तु—नागग्रहणस्योक्तस्थलीयणत्वापत्तिनिवृत्तिः फलम् । तस्य 'अण्ग नादिभ्यः' इति सूत्रे ऋगयनशब्दपाठसामर्थ्यान्निपातेनैव निवृत्तिरिति व्यर्थमेव तदिति भाष्ये स्पष्टमित्याह—अण्गयनादिभ्य इत्यादि ॥

उपसर्गाद्बहुलम्—नन्वस्य सूत्रस्याऽष्टाऽध्याध्यामपठितत्वात्कुत उपलब्धिरिति नाशङ्क्यम् । 'उपसर्गादनोत्परः' इत्यत्राऽनोत्पर इति परित्यज्य तत्स्थाने बहुलग्रहणं सं-योज्य भाष्यकृतैव पठितत्वात् । सत्यस्मिन् नसो नस्योपसर्गस्थनिमित्तात्परस्य बहुलं ण-त्वमित्यर्थे प्रणोनयेत्यत्राऽध्यासिवारणं प्रश्नः पूरेत्यादावतिव्यासिवारणञ्च फलमि-त्यलम् ॥

ननु उक्तसूत्रे [ वेर्षो वक्तव्यः ] [ ख्यश्चे ] ति वार्तिकद्वयस्य सत्त्वात्ताभ्यां ग्रन्थ-योरन्यतरस्य विधानाद्विनसेत्यस्योपपत्तयसम्भवादुक्तप्रयोगवदितस्य भट्टिपद्यस्य कथमुपप-त्तिरित्याशयेनाशङ्कते—कथं तर्हि विनसा हृतवान्धवेति भट्टिरिति । समाधत्ते—विगतयेति । एवञ्च विनसेति 'पदद्वयस्य' सूत्रेण नसादेशेन तृतीयान्तमिति न कश्चिदोप-इति भावः ॥

इनः स्त्रियाम् । इनः प्रत्ययत्वेन ( प्रत्ययग्रहण ) परिभाषया तदन्तविधौ स्त्रियां विद्यमानादिन्नन्तबहुव्रीहेः कवित्यर्थः । तथाच उक्तपरिभाषया दण्डिद्वित्रित्यस्यैवेन्नन्तत्वा-द्बहुदण्डिद्वित्रित्यस्य तत्त्वाऽभावात्कप् न स्यादित्यत आह—अनिनस्मन्ग्रहणान्यर्थव-ताच्चाऽनर्थकेन च तदन्तविधिं प्रयोजयन्तीति ॥

इति बहुव्रीहिः ॥

## अथ द्वन्द्वसमासप्रकरणम् ।

चार्थं द्वन्द्वः । 'अनेकमन्यपदार्थे' इत्यतोऽनेकमित्यस्यानुवृत्त्या चस्याऽर्थं विद्यमा-नानामनेकप्रथमान्तानां द्वन्द्वसमासो भवतीत्यर्थः । उक्तसूत्रादनुवृत्तस्याऽनेकमित्यस्य खग वागृहपदं होतृपोतृनेष्टोद्गाता इत्यादौ यथायथं समासान्तस्याऽनङ्ग मध्येऽप्रवृत्ति-रन्ते एव प्रवृत्तिश्च फलम्बोध्यम् ।

अत्र केचित् । चैत्रेण मैत्रेण च कृतमिति वाक्येऽवयवकर्तृत्वस्यैव प्रतीत्या चैत्रमै-त्राभ्यां कृतमिति समासे समुदायकर्तृत्वस्यैव प्रतीत्या चैत्रेण मैत्रेण च कृतमिति वाक्यस्य समाससमानार्थकत्वाऽभावेन चैत्रेण मैत्रेणेत्यस्य चैत्रमैत्राभ्यामिति समुदायसाधुत्वप्रयो-जकवाक्यत्वाऽभावात्प्रथमान्तानामेव द्वन्द्वो ननु परिनिष्ठितविभक्त्यन्तानामिति । वाक्यस्य समुदायसाधुत्वप्रयोजकत्वाऽभावादेव ( यदग्नये च प्रजापतये चे ) त्यादौ व्यस्ते



प्रत्येकं देवतात्वप्रतीतिः । अग्नीषोमाभ्यामित्यादौ समुदाये देवतात्वप्रतीतिरिति व्यवस्था सिद्ध्यति । वाक्यस्याऽपि समुदायसाधुत्वप्रयोजकत्वे तु समास इव वाक्येऽपि समुदाये देवतात्वप्रतीतिरेव स्यात् । अत एव ( डिसम्बुद्धयोस्तुत्तरपदे ) इति वार्तिके सम्बुद्धिप्रहणमिहाऽनावश्यकं राजवृन्दारकेत्यादौ सम्बुद्धयन्तानां समासः, इह तावत्समाससम्प्रानाथकेन वाक्येन भवितव्यम् । यश्चेद्दार्थो वाक्येन गम्यते नासौ कदाचित्समासेन गम्यते अवयवसम्बोधनं वाक्येन गम्यते समुदायसम्बोधनं समासेनेति 'न डिसम्बुद्धयोरिति सूत्रे भाष्ये उक्तम् । सम्बोधनविभक्त्यन्तस्य सम्मुखीभावफलकत्वात्प्रत्येकमेव सम्मुखीभावप्रतीत्या क्रियाऽन्वयेऽभावेन परस्परमसामर्थ्यमिति तदाशयः । यदा समानाऽधिकाराग्न्येऽपि न समासस्तदा व्यधिकरणानां छतरां न द्वन्द्व इति परिनिष्ठितविभक्त्या समासेऽपि राजपुरोहिताविति द्वन्द्वोदाहरणम् । एवञ्च व्यधिकरणतृतीयाऽद्यन्तानामपि क्रियादाशेषाऽन्वयेन क्रियाजनकत्वरूपकारकत्वस्य प्रत्येकमेव बोधान्न वाक्यसमासयोस्तुल्यार्थत्वमित्यलम् ॥

मिलितानामन्वय इतरेतरयोग इति । परस्परऽपेक्षाणामुद्भूताऽवयवभेदसमूह-रूपाणामेकस्मिन्धर्मावच्छिन्नेनाऽन्वय इति तदर्थः । तेन नीधातोः संयोगजनकव्यापाराऽनुवृत्त्यापारवाचकत्वेन द्विकर्मकत्वेऽपि अजां ग्रामं नयतीत्यादौ नाऽपि चकारप्रयोगो नाऽपि समास एकधर्मावच्छिन्नेऽन्वयाभावात् । ( १ ) अत एवाऽन्नाऽनेकचकारप्रयोगः । यत्र मिलितानामन्वयस्तत्रेतरयोगस्तादृशसमूहश्चार्थः इत्यन्वयः । समूहे उद्भूताऽवयवभेदवच्च, अवयवगतसंख्यारोपवत्त्वं प्रत्यवयवं समूहरूपत्वाऽऽरोपो वा । समूह इति । अनुद्भूताऽवयवभेदः समूह इत्यर्थः । तत्रेतरयोगे उद्भूताऽवयवभेदसमूहस्य प्रतीत्या प्रवृत्तिधर्मरूपमेव प्रवृत्तिनिमित्तम् । समाहारे तु अतिरिक्तत्वेनैव समूहत्वमानात्पमूहत्वं प्रवृत्तिनिमित्तमिति विशेषः । ईश्वरं गुह्यं भजस्वेत्यादौ न समास असा-मर्थ्यादिति । अनेक सुवन्तानां चार्थं वृत्त्यभावेनैकार्थीभावरूपसामर्थ्याऽभावादित्यर्थः । समुच्चयस्थले च समभिध्याहृतस्यैकस्य सुवन्तस्य चार्थं वृत्तावपि अपरस्य चार्थं वृत्त्यभावः । अन्वाचये तु उभयोरपि चार्थं वृत्त्यभाव इति भावः ॥

ननु उद्भूताऽवयवभेदविवक्षणे इतरेतरयोगद्वन्द्वे द्विवचनबहुवचनस्य, अनुद्भूताऽवयवभेदविवक्षणे समाहारद्वन्द्वे समुदायगतैकत्वादेकवचनस्य चोपपत्तावेकवद्भावविधायकप्रकरणमन्तरापीति व्यर्थमेतत्प्रकरणम् । इतरेतरयोगद्वन्द्वे नेष्ट एकवद्भावो लक्ष्यानुरोधादिति चेन्न । प्राण्यङ्गादीनां समाहार एव नेतरेतरयोग इति नियमार्थत्वेन सार्थक्यात् । तथा च नैतेभ्यो बहुवचनद्विवचनापत्तिरुद्भूताऽवयवभेदविवक्षयेति बोध्यम् । ( तिष्यपुनर्वस्वो-र्नेक्षत्रद्वन्द्वे ) इति विपरीतनियमो नाऽऽशङ्कनीयः । तथा हि एकवचनस्य द्विवचनाऽभावो बहुवचनप्रहणप्रयोजनम् । विपरीतनियमे तु प्राण्यङ्गाद्यतिरिक्तस्य समाहारत्वाऽभावादेकवचनाऽनुत्पत्त्या बहुवचनस्यैव द्विवचनसिद्धौ पुनर्बहुवचनप्रहणं व्यर्थमेव स्यादित्यभिप्रायेणाशङ्क्य समाधानमाह—समाहारस्यैकत्वादेकत्वे सिद्धे नियमार्थं प्रकरणमिति । नियमस्तूपरिष्टादुक्त एवेति बोध्यमित्यलम् ॥

( १ ) अत एव परस्परऽपेक्षासत्त्वादेवेत्यर्थः ।



ननु, विभाषा वृक्षशृगे' तिसूत्रेऽप्राणिनो ग्रहणं व्यर्थमिति चेन्न । तस्य 'जातिरप्राणिनामिति सूत्रप्रासन्नित्यद्वन्द्वस्य विकल्पविधानेन सार्थक्यादित्याह—विभाषावृक्ष इति सूत्र इति ।

ननु विभाषा वृक्षशृगेति सूत्रे पशुग्रहणाऽभावे हस्त्यश्वादिनां सेनाङ्गत्वेन 'द्वन्द्वश्वप्राणित्तर्यसेनाङ्गानामित्यनेन नित्यद्वन्द्वो दुर्वारः स्यादित्यत आह—हस्त्यश्वादिषु सेनाङ्गत्वाच्चित्ये प्राप्ते पशुग्रहणं विकल्पार्थमिति ॥

ननु उद्भूतावयवभेदविवक्षाऽनुद्भूतावयवभेदविवक्षाम्यां रूढपतम् रूढपताः शुक्लकम् शुक्लका इत्यत्र (चार्थे द्वन्द्वः) इत्यनेनैव द्वन्द्वसिद्धौ विभाषावृक्षशृगेतिसूत्रे मृगशकुनिग्रहणं व्यर्थमिति चेन्न । तस्य नियमार्थत्वेन सार्थक्यात्, सचेत्थं नियमः—मृगाणां मृगैरेव द्वन्द्वः, शकुनीनां तैरेवेति ! अन्यैस्तु सहेतरेतरयोग एवेत्याह—मृगाणां मृगैरेवेत्यादि ।

अश्ववडवग्रहणं तु पक्षे नपुंसकत्वार्थमिति । अश्ववडवयोः पशुत्वाद् विकल्पसिद्धौ तयोर्ग्रहणं प्रतिपद्विधानार्थम् । तथा च—अश्ववडवमित्येकवद्भावपक्षे 'पूर्ववदश्ववडवौ' इत्येतत्सूत्रं बाधित्वा 'स नपुंसकमि' त्येव भवतीति भावः ॥

ननु 'विप्रतिषिद्धं चानधिकरणवाची'ति सूत्रं व्यर्थम्, उद्भूतावयवभेदविवक्षया हतरेतरयोगद्वन्द्वे द्विवचनादेः, अनुद्भूतावयवभेदविवक्षया समाहारद्वन्द्वे एकवचनस्य च वचनमन्तराऽप्युपपत्तेरिति चेन्न । विरुद्धार्थानां द्वन्द्वस्यैकवद्भावश्चेद्द्रव्यवाचिनामेवेति नियमार्थत्वेन तस्य सार्थक्यादित्याह—वैकल्पिकः समाहार इत्यादि । निमग्नश्च शीतोष्णे उदके स्त इत्यत्र द्रव्यवाचित्वादितरेतरयोग एवेति भावः ॥

विप्रतिषिद्धं किमिति । एतदग्रहणे अद्रव्यवाचिनामेवद्वन्द्व एकवद्वेति सामान्यतो नियमेऽविरुद्धार्थयोर्द्रव्यवाचिनोरेकवद्भावविधानान्नन्दकपाञ्चजन्यावित्येव स्यान्नतु नन्दकपाञ्चजन्यमित्यतस्तद्ग्रहणमित्याशयेनाह—इह पाक्षिकः समाहारद्वन्द्वो भवत्येवेति । अनधिकरणवाचीत्यस्याग्रहणे शीतोष्णे उदके स्त इत्यत्र पाक्षिकसमाहारद्वन्द्वस्यऽनिष्टस्यापत्तिरिति भावः ।

ननु 'आनङ् क्रतो द्वन्द्वे' इत्यस्य लक्ष्याऽनुरोधेन ऋदन्तानां द्वन्द्वे ऋदन्तस्य पूर्वस्याऽऽनङ् स्याद्वदन्त उत्तरपद इत्यर्थस्वीकारे पिता त्रावित्यन्नाऽऽनङ् न स्यादन्तानां द्वन्द्वाऽभावाद्वदन्तोत्तरपदपरत्वाऽभावाच्चेत्याशंक्य समाधत्ते—पुत्रेऽन्यतरस्यामित्यत इति । उक्तसूत्रात्पुत्र इत्यस्य मण्डूकमुत्पत्त्याऽनुवर्त्तनेन वाक्यभेदाश्रयणेन ऋदन्तानां द्वन्द्वे ऋदन्तस्य पूर्वस्याऽऽनङ् ऋदन्ते उत्तरपदे ऋदन्तस्य पूर्वस्याऽऽनङ् पुत्रशब्दे इति द्विधार्थकरणान्नोक्तस्थलीया काचिदनुपपत्तिरिति दिक् ।

ननु 'आनङ् क्रतो द्वन्द्वे' इत्यतो द्वन्द्वपदानुवृत्त्यैव सिद्धौ पुनः 'देवता द्वन्द्वेचे'त्यत्र द्वन्द्वग्रहणमव्यर्थमित्यत आह—पुनर्द्वन्द्वग्रहणं प्रसिद्धसाहचर्यस्य परिग्रहार्थमिति । येषां सहचरणं प्रसिद्धन्तेषामेव द्वन्द्वे आनङ् उत्तरपदे इत्येतदर्थद्वन्द्वग्रहणम् ; तेन ब्रह्मा च प्रजापतिश्चेति विग्रहे ब्रह्मप्रजापतीत्यादावानङ् न । एतयोरेकहविर्भागित्वेन सहचरणं न दृष्टं श्रुतञ्चेति भावः ॥

इति द्वन्द्वः ॥



## अथैकशेषसमासप्रकरणम् ।

ननु एकशेषस्य द्वन्द्वापवादसङ्गत्यर्थमेतदुत्तरमेकशेषारम्भं प्रदर्शयति—अथैकशेष इति । नचाऽपवादस्याऽपि सङ्गतित्वे,

सप्रसङ्ग उपोद्घातो हेतुतावसरस्तथा ।

निर्वाहकैकार्थत्वे, षोढा सङ्गतिरिष्यते ॥

इत्यनेन षोढात्वकथनस्य विरुद्धत्वमिति वाच्यम् । अपवादइत्यनेनाऽपि अपवाद्या-  
ऽपवादकभावरूपप्रसङ्गनिर्वाहकसम्बन्धस्य सूचनेनाऽविरोधात् ॥

वृद्धो यूना तल्लक्षणश्चेदिति । अत्र सूत्रे वृद्धपदेन अपत्यमन्तर्हितं वृद्धमिति  
पूर्वाचार्यपरिभाषितस्य पाणिन्युक्तगोत्राऽपरपर्यायस्य ग्रहणम् । न च वृद्धपदेनेदृशस्य  
ग्रहणे किं प्रमाणमिति वाच्यम् । कृत्रिमेन यूना साहचर्यस्यैव चात्र प्रमाणत्वादित्यत  
एवाह सूत्रे—गोत्रं शिष्यत इति । गोत्रयुवप्रत्ययमात्रेति । अत्र प्रत्ययपदस्य प्रतीति-  
परत्वाद्गोत्रयुवत्वप्रतीतिमात्रेत्यर्थः । तेन गर्गाश्च गार्ग्यायणाश्च गर्गा इत्यस्य सिद्धिः ।  
एवमशब्दार्थो मात्रं, तेन प्रत्ययार्थकृत्स्नादेः प्रकृत्यर्थस्य च प्रतीतेर्व्यवच्छेदादाह—कृत्स्नमि-  
ति । एतदेव विकारलभ्यन्तत्कृत एव विशेषश्चेन्नतु तत्कृतारिक्त इत्यर्थः । सूत्रे तल्ल-  
क्षणः किमित्यस्य तल्लक्षण एव किमित्यर्थः । प्रत्युदाहरति—भागवित्तिभागवित्ति-  
काविति । भागवित्स्य गोत्राऽपत्यं भागवित्तिः । अस्मादपत्येऽर्थे इञ् यूनि अर्थे 'वृद्धा-  
इवक् सौवीरेषु बहुलमि'ति कुत्साया ठकि, तस्य कादेशे द्वितीयस्य सिद्धिः अत्र कुत्सासौ-  
वीरत्वयोरधिकयोरपेक्षणाद्युवत्वमात्रकृतवैरूप्याऽभावाच्चैकशेष इति बोध्यम् । कृत्स्नं कि-  
मिति । एवकारेण प्रकृत्यर्थस्यापि व्यावृत्तिः किमर्थेति प्रश्नः । उत्तरयति—गर्गावात्स्या-  
यनाविति । अत्र प्रकृत्यंशे वैरूप्यं न गोत्रादिकृतमिति नैकशेषः । तल्लक्षणविशेष इत्येव  
सामर्थ्यात्तल्लक्षण एवेति लाभे स्पष्टार्थमेवकारग्रहणमिति बोध्यम् ॥

नपुंसकमनपुंसकेनैकवच्चेति । नन्वानन्तर्यार्थकवचशब्दबलाच्च सूत्रघटकस्या-  
ऽन्यस्यामित्यस्यैकवच्चेत्यनेनैव सम्बन्धो नत्वेकशेषेणेत्यत आह—तच्चौकवच्चेति । अन-  
पुंसकेनेति किमिति । एतद्ग्रहणाभावे नपुंसकेनापि द्वन्द्वे एकशेषापत्तिः । शुक्लश्च,  
शुक्लश्च, शुक्ले इति । ननु 'नपुंसकमनपुंसकेनैकवच्चास्याऽन्यतरस्यामि'त्येवं सूत्र-  
करणेऽपि यत्राऽनेनैकशेषस्तत्रैकवद्भावो भविष्यतीति प्रकृतसूत्रेऽस्य ग्रहणं व्यर्थमिति  
चेन्न । अनपुंसकेन सहोक्तौ नपुंसकस्यैकशेषस्तस्यैकवद्भाव इति बोधनार्थन्तस्याऽऽव-  
श्यकत्वेन सार्थक्यात् । तेन नाऽन्यसूत्राणां समाहारद्वन्द्वविषये प्रवृत्तिरिति बोध्यम् ।  
ननु 'सरूपाणामि'ति सूत्रस्य तर्हि समाहारविवक्षायांमप्राप्त्याऽपवादोऽभावाद्घट-  
वमिति समाहारविवक्षायान्द्वन्द्वः प्राप्नोतीति चेन्न । अनभिधानाद्घटवमिति द्वन्द्वा-  
ऽप्राप्तेः । एकशेषविषये घटवमिति द्वन्द्वव्यावृत्त्यर्थमनभिधानस्याऽऽवश्यकत्वाद्वन्द्व-  
मात्रस्यैकशेषविषयेऽनभिधानमाश्रित्यैकशब्दस्याऽनेकार्थत्वाच्चाश्रित्य प्रत्याख्यातमेकशेष-  
प्रकरणमभाष्ये । एकशब्दस्यानेकार्थत्वाऽभावे एकशेषाऽऽरम्भेऽपि गार्ग्यावित्यतो गार्ग्या-  
यणस्य बोधो न स्यात्तस्य तदर्थकत्वाऽभावात् । शुक्लश्च शुक्ला च शुक्लश्चेति विग्रहे शु-



ह्यानीत्येतत्सुत्रोदाहरणम् । तत्रविग्रहवाक्ये पदपदोपादानं शुक्लादिपदानां गुणे पुंस्त्वा-  
द्गुणपरत्वबोधनायेत्यलम् ॥

श्वशुरः श्वश्रूवा । ननु पितृशब्देन मातापित्रोः श्वसुरशब्देन श्वश्रूश्वशुरयोर्लक्षण-  
या बोधसम्भवादिदं पिता मात्रेति च सूत्रद्वयं व्यर्थम् । नच यथा सरूपाणामित्यादिसू-  
त्रसमूहस्य द्वन्द्वव्यावृत्त्यर्थमावश्यकत्वं तथैतत्सूत्रद्वयमपि द्वन्द्वनिवृत्त्यर्थमावश्यकमिति  
वाच्यम् । पक्षे द्वन्द्वस्यापोष्टापत्तेः । एवञ्च तदवस्थैवोक्तसूत्रद्वयस्य वैयर्थ्यशङ्केति चेन्न ।  
पितृश्वशुरशब्दयोरिव मातृश्वश्रूशब्दयोः केवलयोर्द्वन्द्वविषये प्रयोगव्यावृत्तये सूत्रद्वयस्या-  
वश्यकत्वात् । नच द्वन्द्वविषये तादृशप्रयोगस्याऽनभिधानादेव वारणसम्भवादनारम्भणीय-  
मेव सूत्रद्वयमिति वाच्यम् । अनभिधानाऽऽश्रयणेन प्रत्याख्यानस्याऽनौचित्यादि-  
ति भावः ॥

त्यदादीनि सर्वैर्नित्यम् । अत्र सूत्रे द्विपर्यन्तानामिति नियमो न प्रवर्तते; अहञ्च  
भवांश्च आवामिति भाष्योदाहरणात् । उक्तनियमप्रवृत्तौ तु अस्मच्छब्दस्य द्विपर्यन्ताना-  
मित्येतन्मध्येऽसत्त्वात्तस्यैकशेषापानापत्त्या भाष्योदाहरणाऽसङ्गतिरिति भावः ।

इत्येकशेषसमासः ॥

## अथ सर्वसमासशेषप्रकरणम् ।

वृत्तिनिरूपणप्रस्तावादाह—रुचद्वितसम।सैकशेषसनाद्यन्तधातुरूपाः पञ्च  
वृत्तय इति । परार्थाऽभिधानं वृत्तिरिति । परशब्देन परपदार्थो गृह्यते । अर्थशब्देन स्व-  
स्यार्थो गृह्यते, परेण पदार्थेन युक्तो यः स्वस्याऽर्थः स परार्थस्तस्य योऽभिधान्योप-  
स्थितिस्तत्करणत्वमिति तदर्थः । इतरपदार्थान्वितस्वार्थविषयकाऽभिधान्योपस्थितिजन-  
कत्वमिति फलितोऽर्थः ।

यद्वा परेण प्रधानशब्देन शब्दान्तरार्थस्याऽभिधानं विशेषणत्वेन ग्रहणं तत्कर-  
णमित्यर्थः । यत्रत्यप्रधानपदेनेतरविशेषणकस्वार्थस्यैवोपस्थितिस्तत्करणमिति यावत् ।

यद्वा परेणऽप्रधानशब्देनाऽन्यशब्दार्थस्य विशेष्यत्वेन ग्रहणमित्यर्थः । वृत्तिरिति  
शेषः । साचाऽवयवशक्तिसहकृतसमुदायशक्तिसाध्या अवयवशक्तिर्लोकसिद्धा । शास्त्रकल्पि-  
ता च समुदायशक्तिरिति । तद्धितादिप्रत्यये समुदायस्य वृत्त्याश्रयत्वादेपामौपचारिको वृ-  
त्तित्वव्यवहारः प्राचाम् । सा च वृत्तिः समर्थःपदविधिरिति परिभाषा लभ्या, तत्र  
समासतद्धितयोः पदोद्देश्यकविधित्वस्य स्पष्टत्वान्मानान्तरसिद्धैकार्थीभावस्य सत्त्वाच्च  
स्पष्टैव परिभाषाप्रवृत्तिः । उपपदनिमित्तकानां कृतामपि स्पष्टमेव पदविधित्वम् । तत्सा-  
हचर्येणाऽन्यत्रापि पदविधित्वं बोध्यम् । अत एव पाचकादीनां क्रियाकारकभावसम्बन्ध-  
प्रवृत्तिनिमित्तकत्वमूलकः क्रियाशब्दत्वव्यवहारः । एकशेषेऽपि द्वन्द्वस्याऽनुवर्तनादेतद्विषये  
एकशेषविधानादेकार्थीभावस्याऽऽवश्यकत्वम् ।

वस्तुतस्तु—परार्थाऽन्वितस्वार्थोपस्थापकत्वाऽभावादेकशेषस्य वृत्तित्वे मानाऽभा-  
वः । शिष्टपदेन स्ववृत्त्यैव तत्तत्समूहार्थोपस्थानस्य भाष्ये स्पष्टप्रतिपादनात् । एकशेषस्य  
वृत्तित्वाऽभावादेव 'समर्थः पदविधिर' त्यस्याऽधिकारत्वपक्षे नोक्त एकशेषसङ्ग्रहो



भाष्ये इत्यवसेयम् । सनादिषु क्यजादेः सुबन्ताद्विधानेन स्पष्टमेव पदविधित्वमिति । स्वभावत एव वृत्त्यवृत्योः सिद्धत्वाद्वाचनं न कार्यमिति तत्प्रत्याख्यानपरमाज्यप्रमा-  
ण्यात्सुलभ एवैकार्थीभावः सतीति बोध्यम् । प्रातिपदिकप्रकृतिकणिचाप्येकार्थीभावः  
सुषट् एवेति । वाक्यमिति । तव तत्समासघटकपदानान्तत्तत्समासप्रवृत्तियोग्यविभक्त-  
यन्तानां पृथक्प्रयोगरूपमित्यर्थः । संज्ञाविषयसमासे वाक्येन संज्ञाऽनवगमेऽपि वृत्तिव-  
ट्कपदज्ञापनायासमस्यमानपदार्थबोधकवाक्यप्रयोगो भवत्येव । नित्यसमासव्यवहारस्तु  
तस्य वाक्यस्य वृत्तिसमानार्थत्वाऽभावाद्गौणो बोध्यः । अविग्रह इति । लौकिक-  
विग्रहरहित इत्यर्थः । नित्याऽधिकारीयसमासे समासघटकपदानां व्यपेक्षाया अभावेन लो-  
किकवाक्याऽभावात् । एवञ्च विग्रहप्रदर्शनफलम्बोध्यम् । अश्चपदेति । समस्यमानया-  
चत्पदाघटित इत्यर्थः । समासविभाजकोपाधिगणनाया आवश्यकत्वादाह—सुपां सुपा  
तिङा नाम्नेत्यादि । अथ तिङामित्यतः प्राक्सर्वत्र तिङामित्यस्य सम्बन्धः । अत्र  
सुपां तिङेत्यनेनैव तिङा सुबन्तेनेत्यस्य लाभात्समासस्य पञ्चविधत्वमेव युक्तम् । उभयत्रा-  
पि सुसिद्धव्यतिवृत्तत्वाऽविशिष्टत्वादित्यलम् ।

इति सर्वसमासोपः ।।

## अथ समासान्तप्रकरणम् ।

ऋक्पूरब्धूरिति—अ अनक्षे इतिष्ठेऽः, अ इति लुसविभक्तिकसौत्रो निर्देश  
इति भावः ।।

ननु सुष्ठु आपो यस्मिन्निति विग्रहे अपृशब्दान्तत्वेन 'ऋक्पूरब्धूरि' त्यनेन समा-  
सान्तोऽप्रत्ययः स्यादिति चेन्न 'न पूजनादि, ति तन्निषेधात् । तथा च 'द्वयन्तर-  
पसर्गोभ्योऽप ईदिति नेत्वापत्तिरित्याशयेनाह—कृतसमासान्तग्रहणान्नेह सुबिति ।।

कृष्णोदकपाण्डुर' ख्यापूर्वाया भूमेरजिष्यते । 'संख्याया नदीगोदावरीभ्यां चे'ति  
वार्तिद्वयन्नाऽपूर्वं किन्तु 'अच् प्रत्यन्ववपूर्वात्सामलोम्नः' इत्यत्राऽजितियोगविभागात्  
सिद्धमेव, एवञ्च योगविभागेनैव सिद्धत्वाद्वातिकद्वयं नारम्भणीयमिति केचित् । केचिच्च  
भाष्ये योगविभागस्यादर्शनादुक्तवार्तिकद्वयोदाहरणानां पृषोदरादित्वात्सिद्धिरित्याहुः ।

इति समासान्ताः ।

## अथाऽलुक्समासप्रकरणम् ।

अलुगुत्तरपदे—पदे इत्येव सिद्धे उत्तरग्रहणसामर्थ्यादुत्तरपदशब्दस्य समासच-  
रमावयवे स्वरत्वम् । तथा च समासचरमावयवे परे पञ्चम्यादीनामलुगिति तत्तत्सूत्राणामर्थः ।  
'पञ्चम्याः स्तोकादिभ्यः' इत्यादेरारम्भान्नार्थं विधिः किन्त्वधिकार एवेत्याह—अलु-  
गधिकारः प्रागानङ्, उत्तरपदाधिकारस्त्वाऽऽपादपरिसमाप्तेरिति ।

पूरण इति वक्तव्यम् । पूरणप्रत्ययान्ते उत्तरपदे आत्मञ्छब्दप्रकृतिकतृतीयाया  
अलुगिति तदर्थः । ननु उत्तरपदाधिकारे प्रत्ययग्रहणे न तदन्तग्रहणमित्यस्य 'हृदयस्य



ह्रस्वेत्यत्र लेखग्रहणज्ञापितस्य सत्त्वात्तदन्तविध्यभावात्पूरणप्रत्ययान्त इत्यर्थो न स्यादिति चेन्न । आत्मनशब्दात्पूरणे प्रत्ययासम्भवेन तदन्तग्रहणस्याऽऽवश्यकत्वादुक्तार्थस्य सुलभत्वात् । एतदुदाहरणे हेताविति प्रकृत्यादिभ्य इति तृतीया, छप्सुपेति समासः ॥

ननु प्रकृतिविद्धतिभावस्य विरेहेण रन्धनाय स्थाली इत्यत्रेव, 'आत्मनेपदम्' 'आत्मनेभापे'त्यत्र समासो न स्यादित्यत आह—चतुर्थीतियोगविभागात्समास इति । अलुग्विधानसामर्थ्यादपीह समासः सुवच इत्यपि बोध्यम् ॥

गवियुधिस्थिरः—ष्टा धातोः 'अजिरशिशिर' इत्यौणादिकसूत्रेण किरचि स्थिरशब्दो निष्पन्नः । अत्र सात्पदाद्योरित्यनेन निषेधे प्राप्ते एतदारम्भः, अनेन पत्वे गविष्ठिरो युधिष्ठिर इति सिद्ध्यति । ननु लुक् बाधित्वादन्तरङ्गत्वाच्चाऽऽदेशे 'हलदन्तात्सप्तम्याः संज्ञायामि' त्यनेनैवाऽलुक् सिद्ध्यतीति किमर्थं सूत्रमिदमिति चेन्न । (अन्तरङ्गानपि विधीन्बहिरङ्गो लुगबाधते) इति; न्यायेनाऽवादेशात्पूर्वं लुक्प्राप्त्या हलदन्तादित्यस्याऽप्राप्त्याऽस्यावश्यकत्वादित्याशयेनाह—अत्र गवीति वचनादेवाऽलुगिति ॥

इत्यलुक्समासः ।

## अथ समासाश्रयविधिप्रकरणम् ।

घरूपकल्पचेलङ्ब्रुवगोत्रेति—घरूपकल्पप्रत्ययेषु परेषु चेलडादिषु चोत्तरपदेषु भाषितपुंस्काद्धिहितस्य घञन्तस्याऽनेकाचो ह्रस्व इत्यर्थः । ननु धादीनां प्रत्ययत्वात्प्रत्ययग्रहणपरिभाषया तदन्तविधिर्दुर्वार इति चेन्न । लेखग्रहणेनोत्तरपदाधिकारे क्वचित्प्रत्ययग्रहणे तदन्तविध्यभावज्ञापनात् । इत्थं हि ज्ञापनप्रकारः—यदि प्रत्ययग्रहणे तदन्तग्रहणं स्यात्तदाऽणः प्रत्ययत्वात्तदन्तविधावणन्तरूपोत्तरपदे ह्रदादेश इत्यर्थं लेखशब्देऽप्यादेशस्य सौलभ्येन लेखग्रहणस्य वैयर्थ्यं स्पष्टमेव । न च घञन्तलेखशब्दस्य प्रयोगघटकत्वं यत्र तत्राऽप्यादेशार्थं लेखग्रहणस्याऽऽवश्यकतया कथं तद्वैयर्थ्याज्जावनमिति वाच्यम्, लेखग्रहणस्योक्तार्थज्ञापकत्ववर्णनपरभाष्यप्रामाण्याद् घञन्तलेखशब्दोत्तरपदकपूर्वपदस्य प्रयोगस्याऽनभिधानादिति भावः ॥

हृदयस्य ह्रस्वेत्येति—अत्र सूत्रेऽणन्तस्यैव लेखशब्दस्य ग्रहणं ननु घञन्तस्य, अण्प्रत्ययसाहचर्यात्, अत एव घञन्तरूपोत्तरपदे हृदयलेख इत्येव रूपं नत्वस्मिन् ह्रदादेशः । नन्वणन्तलेखशब्दग्रहणेऽण्ग्रहणेनैव सिद्धे लेखग्रहणं व्यर्थमिति चेन्न । उत्तरपदाधिकारे तदन्तविधिर्नास्तीति ज्ञापनेन तस्य सार्थक्यात् । ज्ञापनप्रकारश्च प्रागेवोक्त इति भावः ॥

इको ह्रस्वोऽङ्यो गालवस्य—ननु सूत्रे गालवग्रहणं विकल्पेन ह्रस्वविधानार्थमेव तिष्ठति तच्चेत्पूर्वसूत्रात् 'एकहलादौ पूरयितव्येऽन्यतरस्यामि'त्यस्मादन्यतरस्यामित्यनुवृत्त्यव सिद्धमिति निष्फलमेव तद्ग्रहणमित्यत आह—गालवग्रहणं पूजार्थमिति ।

सम्प्रसारणस्य—उत्तरपदे सम्प्रसारणस्य दीर्घ इत्यर्थः । ननु कौमुदगन्धीपुत्र इत्यत्र 'इको ह्रस्वोऽङ्यो गालवस्ये' ति ह्रस्वो दुर्वारः । नच कृते ह्रस्वे दीर्घविधानं व्यर्थं



स्यादिति वाच्यम् । तस्य ह्रस्वस्य वैकल्पिकत्वेन पक्षे सावकाशत्वात् । एवञ्च ह्रस्वाप-  
त्तिस्तदवस्थैवेत्यत आह—व्यवस्थिविभाषया ह्रस्वो नेति । इति प्राञ्चः ।

शेखरकृतस्तु—ग्रामणिकुलमित्यत्र ह्रस्वस्याऽवकाशः, ह्रस्वस्य वैकल्पिकत्वादेतद-  
भावे कौमुदगन्धीपुत्र इत्यत्र सम्प्रसारणस्य सावकाशस्ततो ह्रस्वप्रसङ्गे उभयप्राप्तौ परत्वा-  
त्सम्प्रसारणदीर्घत्वमेवेति भाष्ये स्पष्टमित्याहुः ।

ननु व्यङ्ग्यः प्रत्ययत्वेन प्रत्ययग्रहणपरिभाषया तदादिपदोपस्थितौ पूर्वपदरूपविशेष्या-  
न्तरसद्भावात्तदादिविशेष्यकतदन्तविध्यभावे पूर्वपदविशेष्यकतदन्तविधौ तदादेर्भेदसम्बन्धेन  
तदन्तेऽन्वये तदाद्यभिन्नं यत्प्यङ्गन्तं पूर्वपदं तस्य सम्प्रसारणमिति सम्प्रसारणविधाकस्य  
व्यङ्ग्यः सम्प्रसारणं पुत्रपत्योरित्यस्याऽर्थे परमकारीपगन्धेत्यस्य प्यङ्गन्तपूर्वपदत्वस्य सत्त्वे  
ऽपि यस्मात् व्यङ्ग्यं विहितस्तदादित्वाऽभावात्सम्प्रसारणं न स्यादित्यत आह—स्त्रीप्रत्य-  
ये चानुपसर्जने नेति । कोऽर्थेस्तावदस्याः परिभाषाया इति पूर्वपक्षे प्रक्रान्तेऽत्र श्री-  
मद्गुरवः । लक्ष्येऽनुपसर्जनस्त्रीप्रत्ययस्य सद्भावेऽपि तत्र तदादेरप्रसङ्गेन उत्सर्गापवादयोः  
समानदेशत्वभङ्गेन च अनुपसर्जने स्त्रीप्रत्यये न तदादिविधिरिति न तावदेतदर्थः । सम्प्र-  
सारणविधायकशास्त्रघटकप्यङ्गपदस्याऽनुपसर्जनपरमकारीपगन्ध्याघटकप्यङ्गबोधकत्वात्तदादि-  
नियमाऽभावे प्यङ्गन्तपूर्वपदस्य सम्प्रसारणमित्यर्थेऽतिकारीपगन्ध्या पुत्र इत्यत्राऽपि स-  
म्प्रसारणस्य दुर्वारत्वेन, उक्तसूत्रघटकस्य प्यङ्गपदस्योपसर्जनस्याऽपि बोधकत्वान्निषेधा-  
ऽप्रवृत्त्या तदादिनियमेन परमकारीपगन्धीपुत्र इत्यत्राऽपि सम्प्रसारणाऽप्रसङ्गेन च, प्रत्यय-  
ग्रहणपरिभाषाऽपवादत्वाद्वाऽपि ग्रहणपदसम्बन्धेनाऽनुपसर्जनस्त्रीप्रत्ययबोधके तत्पदघटि-  
तशास्त्रे तदादिविधिनैत्यर्थोऽपि नेति चेदुच्यते—व्यङ्ग्यः सम्प्रसारणमिति सूत्रे प्यङ्गपदे  
आवृत्तिः, एकं प्यङ्गपदमनुपसर्जनबोधकमपरमुपसर्जनबोधकम् । तत्राऽनुपसर्जनबोधके त-  
दादिनियमोऽनया वार्यते, ततश्चाऽनुपसर्जनप्यङ्गन्तपूर्वपदस्य ह्रस्व इत्यर्थे परमकारीपग-  
न्धीपुत्र इत्यत्र भवति सम्प्रसारणम् । उपसर्जनप्यङ्गन्ततात्पर्यके प्यङ्गपदे तदादिनियमा-  
दुपसर्जनप्यङ्गन्ततदादिपूर्वपदस्य ह्रस्व इत्यर्थेऽतिकारीपगन्ध्या पुत्र इत्यत्र पूर्वपदस्य त-  
दादित्वाऽभावादुपसर्जनवाक्यस्य प्यङ्ग उपसर्जनत्वादनुपसर्जनवाक्यस्याऽप्रसङ्गाच्च ना-  
ऽतिप्रसङ्ग इत्याहुरित्यलम् ॥

समानस्य छन्दस्यमूर्धप्रभृत्युदकैषु—उत्तरपदे समानस्य स आदेशः छन्दसि  
मूर्धादिरूपोत्तरपदे परे नाऽसाविति तदर्थः । ननु उत्तरपदशब्दस्य समासचरमावयवे रूढ-  
त्वात्पक्षादिशब्दानां समासचरमाऽवयवत्वाऽभावेन तद्रूपोत्तरपदे चादेशाऽप्राप्त्या सपक्षः  
साधर्म्यमित्यादि न स्यादित्यत आह—समानस्येतियोगो विभज्यते इति । अत्र  
योगविभागो भाष्ये नोपलभ्यत इत्यस्वेराह—अथवा सहशब्दः सदृशवचनोऽप्य-  
स्तीति । तथा च सहशब्देन समासे 'वोपसर्जनस्ये'ति सादेश इति भावः ।

ननु 'पुरगामिश्रकासिध्रके'ति दीर्घनिर्देशेनाऽसंज्ञायां दीर्घाऽभावात्संज्ञायामेव णत्व-  
मित्यस्य फलितत्वात् 'पूर्वपदात्संज्ञायामित्यनेनैव णत्वसिद्धौ पुनः कृतदीर्घस्य पुरगादि-  
पक्षकस्य णत्वार्थनिर्देशो व्यर्थ इत्यत आह—तेषां कृतदीर्घाणां णत्वविधौ निर्देशो  
नियमार्थ इति । तथाचार्य नियमः—कृतदीर्घेभ्यः पुरगादिभ्य एव परस्य वनशब्दघट-



कनकारस्य णत्वं नाऽन्येभ्य इति, नचैभ्यो वनस्यैव णत्वं नाऽन्यस्येति विपरीतनियमः कुतो नेति वाच्यम् । वनाऽतिरिक्तोत्तरपदे पुरगादीनां दीर्घान्तत्वाऽसम्भवेन विपरीतनियमाऽप्राप्तेरिति भावः ।

ननु अग्रेशब्दस्याऽसंज्ञात्वात् 'पूर्वपदात्संज्ञायामग' इत्यस्याप्राप्त्या णत्वार्थमस्य ग्रहणमावश्यकमेवेत्यत आह—अग्रेशब्दस्य तु विध्यर्थ इति । निदूदश इति शेषः । नच गकारव्यवधानेन 'पूर्वपदात्संज्ञायाम'मित्यस्याऽप्राप्त्या पुरगाशब्दग्रहणस्याऽपि विध्यर्थत्वसम्भवात्तस्य नियमार्थत्वोक्तिर्न युक्तेति वाच्यम् । अग इत्यस्य पञ्चम्यन्तत्वाऽभ्युपगमेन गान्तात्पूर्वपदात्परस्य नस्य णत्वं नेति व्याख्यानेन पुरगाशब्दस्याऽकारान्तत्वेनाऽग इति निषेधाऽप्राप्त्या पूर्वसूत्रेणैव सिद्धत्वसम्भवान्नियमार्थत्वोक्त्युक्तत्वात् । अत एव अग इत्यस्य ऋगयनमित्येकमेवोदाहरणं दत्तमित्यलम् ॥

ननु वनस्याऽग्रे इति विग्रहेऽग्रेवणशब्दस्याऽधिकरणशक्तिप्रधानत्वात्प्रथमा न स्यादिति चेन्न । 'अमितः सोर्योऽस्तभूतः प्रातिपदिकार्थः सम्पन्न' इति भाष्येण प्रथमापत्तेरित्याशयेनाह—प्रातिपदिकार्थमात्रे प्रथमेति ।

ननु पानशब्दस्य क्रियावाचकत्वात्क्षीरशब्देन तस्य समानाऽधिकरणत्वाऽभावेन क्षीरं पानं येनामित्युपपन्नमित्यत आह—कर्मणि ल्युडिति । 'कृत्यल्युटो बहुलमि'त्यत्र बहुलग्रहणादिति भावः । पीयते इति पानमिति विग्रहः । कर्मणि ल्युटा निष्पन्नस्य पानशब्दस्य द्रव्यवाचित्वेन क्षीरशब्देन सामानाऽधिकरण्यान्नानुपपत्तिरिति ।

ननु मापान्वपतस्तच्छीलौ पुरुषौ मापवापिणावित्यादौ ( उत्तरपदत्वे चापदादिविधौ प्रतिषेधः ) इति निषेधस्य जागरूकत्वाद्वापिन्नित्यस्योत्तरपदरूपप्रातिपदिकत्वाऽभावेन पूर्वपदेनोत्तरपदस्याक्षेपात्पूर्वपदस्थनिमित्तात्परस्योत्तरपदरूपप्रातिपदिकान्तस्थनकारस्य णत्वमिति, णत्वविधायकस्य 'प्रातिपदिकान्तनुम्बिभक्तिषु चेत्यस्याऽर्थे' णत्वं न स्यादिति चेन्न । उत्तरपदशब्दस्य समासचरमाऽवयवे रूढत्वेन वापिन्नित्यस्य समासचरमाऽवयवत्वेनोत्तरपदत्वाऽक्षततया णत्वसिद्धेरिति भावः ॥

ननु पूर्वपदस्थनिमित्तात्परस्य प्रातिपदिकान्तस्थनकारस्य णत्वमित्यर्थे गर्गभगिनीत्यत्र त्वं दुर्वारम् ; नकारस्य भगिन्निति प्रातिपदिकान्तस्थत्वादित्याशङ्क्य समाधानवार्त्तिकमवतारयति—उत्तरपदं यत्प्रातिपदिकं तदन्तस्यैव णत्वमिति । उत्तरपदरूपप्रातिपदिकान्तनकारस्यैव णत्वसम्भवातीत्यर्थः । तथा चोत्तरपदशब्दस्य समासचरमाऽवयवे रूढत्वेनैहोत्तरपदं भगिनीशब्दो न तु भगिन्निति तस्य प्रातिपदिकत्वेऽप्युत्तरपदत्वाऽभावान्न णत्वाऽपत्तिरिति भाव इत्येतदभिप्रायेणैव मूले गर्गाणां भगिनीति विग्रहो दर्शित इति । उक्तवार्त्तिके ज्ञापकं घटयति—अत एव नुमग्रहणं कृतमिति । पूर्वपदाक्षिसोत्तरपदेन प्रातिपदिकस्य विशेषणादेवेति हेत्वर्थः । अन्यथाऽङ्गस्य नुम्बिधानादस्याङ्गस्यैव भागत्वादुत्तरपदस्य तत्त्वाऽभावान्नुम उदाहरणे ब्रीहिवापाणीत्यादौ प्रातिपदिकान्तेत्येव णत्वोपपत्तौ प्रयोजनाऽन्यथोपपत्त्या नुमग्रहणं व्यर्थं सज्ज्ञापयति पूर्वोक्तवार्त्तिकमिति । वक्ष्यमाणप्रयोजनार्थेनुमग्रहणस्यावश्यकत्वेन ज्ञापकत्वेन ज्ञापकत्वाऽसम्भवात्तद्विघटयति—किञ्चेति । प्रहिरवन्नित्यादौ हिवेर्नुमो णत्वार्थमपीति । एवार्थकोऽत्राऽपि ।



णत्वार्थमेवेत्यर्थः । अयम्भावः—नुम उदाहरणे ब्रीहिवापाणीत्यादावङ्गस्य नुम्विधानात्-  
स्याङ्गभागत्वेन प्रातिपदिकान्तेतिणत्वप्राप्तिसम्भवः, प्रहिण्वञ्जित्यत्रत्यप्रहिणु इत्य-  
स्याऽप्रातिपदिकत्वेन तेन तदप्राप्त्या तदर्थं नुमग्रहणं कर्त्तव्यमेवेति ॥

पदव्यवायेऽपि । मापकुम्भववापेन । चतुरङ्गयोगेनेति । ननु मापकुम्भस्य वापः,  
चत्वार्यङ्गानि यस्य तेन योग इति विग्रहे उत्तरपदत्वे चाऽपदादिविधाविति प्रत्ययलक्षण-  
निषेधात्कुम्भाऽङ्गयोः पदत्वस्य दुर्लभत्वेन पदव्यवायेऽपीति निषेधाऽप्रवृत्त्या णत्वपत्ति-  
र्दुर्वारिति चेन्न । प्रत्यासत्त्या उत्तरपदस्य कार्यित्व एवोक्तनिषेधवार्त्तिकप्रवृत्तेः । अपदा-  
दिविधाविति पर्युदासेन पदान्तविधावेव तत्प्रवृत्तेश्च । नचैवमपि मापकुम्भस्येत्यादेर्वापा-  
दिनिरूपितकारकत्वाद्भक्तिकारकोपपदानामित्यनेन वापादिभ्यः सुबुत्पत्तेः प्राक् समासे  
तेषां पदत्वं दुर्लभमितिसप्तमीसमासेन व्याख्याने णत्वनिषेधाऽसिद्धिरिति वाच्यम् ।  
तस्या अनित्यत्वेनात्र सुबुत्पत्त्यनन्तरमेव समासेनादोषात् ।

यत्तु 'कुमति चे'ति सूत्रे भाष्ये मापकुम्भववापेनेत्यत्र पष्ठीतत्पुरुषोत्तरपदकपष्ठीतत्पुरुषे  
'कुमति चे'त्यनेन नित्यणत्वेन भवितव्यम् । पष्ठीतत्पुरुषे प्रातिपदिकान्तेति विभाषयेत्युक्तं  
तत् णत्वप्राप्तिनिरूपणमिति बोध्यम् ।

यत्तूक्तसूत्रस्य भाष्यादर्थं पदव्यवायेऽपीति निषेधः 'उपसर्गादसमासेऽपा'त्यादेरेव तेन  
प्रावन्द्धमित्याद्येवास्त्योदाहरणमिति तन्न, पदव्यवायेऽपीत्येतच्छेषभूतस्य ( अतद्धित )  
इति वार्त्तिकस्याऽऽर्द्रगोमयेणेत्यादिभाष्योक्तोदाहरणाऽसङ्गत्यापत्तेरित्यलम् ।

विष्किरः शकुनौ वा । वृत्तिकारमते विष्किरः शकुनौ विकिरोवेति सूत्रपाठ इति  
स्वमतेनाशङ्कते—वाचचनेनैव सुङ्गविकल्पे सिद्ध इति । तस्याऽपीति विकिरि-  
शब्दस्याऽपीत्यर्थः । भाष्यविरोधादिति । इत्थं हि भाष्यम्—'विष्किरः शकुनौ विकि-  
रो वेति वक्तव्यम्, न वक्तव्यम्, शकुनिवाच्ये वैकल्पिकः सुङ्ग तदतिरिक्ते नित्यम्, तत्तर्हि-  
वक्तव्यम्, न वक्तव्यम्, न वाचचनेन शकुनिरभिसम्बध्यते किन्तर्हि निपातनमभिसम्बध्यते  
शकुनिवाच्ये विष्किर इति वा निपातः, एतन्नाप्येण वृत्तिकारमताऽभिप्रेतसूत्रपाठस्य  
तच्छङ्कासमाधानयोश्च स्पष्ट एव विरोध इति भावः ॥

इति समासाश्रयविधिप्रकरणम् ।

## अथ तद्धितप्रकरणम् ।

अवसरसङ्गत्या तद्धितप्रकरणमारभते—समर्थानां प्रथमाद्धा । अत्र सूत्रे पदत्रयम् ।  
प्रत्येकं पदानां स्वरितत्वात्प्राग् दिश इत्येतदवधि यावदधिकारः । पदत्रये स्वरितत्वप्र-  
तिज्ञाप्रयोजनं तु कस्मिंश्चिन्निरुक्तमानेऽपि अपरस्य निवृत्त्यभावः । यथा प्राग्दिश इत्यत्र  
समर्थानां प्रथमादित्यनयोनिवृत्तिः, वेत्यस्याऽनुवृत्तिः । ननु समर्थानामिति व्यर्थम्, समर्थः  
पदविधिरित्यनेनैव गतार्थत्वात् । नच पदविधित्वाऽभावात् तेन गतार्थतेति वाच्यम् ।  
अकालतनेष्वित्यल्लुग्विधानसामर्थ्यात्सुबन्तात्तद्धितोत्पत्तेः सिद्धान्तितत्वात्तस्य पदविधि-  
त्वस्य सुलभत्वादित्यत आह—सामर्थ्यमिति । समर्थशब्दः शक्त्वर्यायः; शक्त्वञ्च—



अर्थप्रतिपादकत्वम् । तच्च परिनिष्ठितस्यैव सम्भवतीत्यत आह—कृतसन्धिकार्यमिति । नहि 'सु उत्थित' इत्यस्य कल्पनयाऽप्यर्थवत्त्वम् । सूत्रे समर्थानामिति निर्धारणे षष्ठीः समर्थानाम्मध्ये प्रथमादित्यर्थः । प्रथमत्वञ्च तत्तत्सूत्रेषु प्रथमोच्चारितशब्दप्रतिपाद्यत्वमेव । एवञ्चानेकसमर्थसम्भव एवाऽस्य सम्बन्ध इति ॥

तस्यापत्यम् । तस्येति न स्वरूपग्रहणं किन्तु पठ्यन्तमात्रोपलक्षणमित्यत आह—षष्ठ्यन्तादिति । पञ्चम्यर्थस्याऽध्याहारः । अथवा अनुकरणात्पञ्चम्याः सौत्रो लुगिति बोध्यम् ॥

ननु उपगु अ इति स्थितौ गुणादेशस्य पितृव्यादौ साऽवकाशत्वात् 'ओर्गुणः' इत्येतं बाधित्वा परत्वात् 'अचो ङ्णिति' इति वृद्धिप्रसङ्गः । गुणे च कृतेऽवादेशे च 'अत उपधायाः' इति वृद्धिप्रसङ्गश्च स्यादित्यत आह—आदिवृद्धिरन्त्योपधावृद्धौ बाधत इति । 'तद्धितेष्वचामादेः' इदं सूत्रमुक्तसूत्राभ्यां परमिति परत्वात्तयोरेन बाधः । अन्त्योपधावृद्धौ, गौः, पाचकः, इत्यादाववकाशः । आदिवृद्धेस्तु सौश्रुतः इत्यादाववकाशः । औपगवः, त्वाष्ट्रो जागत इत्यादावुभयप्राप्तौ परत्वादादिवृद्धिरेवेति भावः । नचादिवृद्ध्या परत्वादन्त्योपधावृद्धयोर्बाधेऽपि ( पुनः प्रसङ्गविज्ञानात्सिद्धम् ) इति न्यायेन पुनः कुतो न ते इति वाच्यम् । अत्र लक्ष्याऽनुरोधात् ( सङ्गृह्यतो विप्रतिपेधेन यद्बाधितं तद्बाधितमेवेत्यस्यैवाऽऽश्रयणात् । अनुशक्तिकादिगणे पुष्करसच्छब्दपाठस्योक्तार्थं ज्ञापकत्वं बोध्यम् । तथाहि—पुष्करसच्छब्दात्पौष्करसादिरित्यस्य सिद्ध्यर्थमनुशक्तिकादिपूक्तशब्दपाठः । आद्युपधावृद्धिम्यामुक्तप्रयोगसिद्धावुक्तगणे उक्तशब्दपाठो व्यर्थीभूतो ज्ञापयति, आदिवृद्धिरिति । तथा च, आदिवृद्धयोपधावृद्धेर्बाधादुक्तप्रयोगाऽसिद्धया तदर्थमुक्तगणे तत्पाठस्याऽऽवश्यकत्वेन स्वांशे चारितार्थ्यं जातम् । न च पुष्करसदा चरतीत्यर्थं ठकि पौष्करसादिक इत्येतत्प्रयोगसिद्ध्यर्थमनुशक्तिकादिपूक्तशब्दपाठस्याऽऽवश्यकत्वम् । न चोपधावृद्धयैवोक्तप्रयोगसिद्धौ तत्र पाठो व्यर्थ एवेति वाच्यम् । उपधावृद्धेर्जिणित्येव विधानादिति वाच्यम् । पुष्करसच्छब्दाद्वोऽनभिधानात् । उक्तज्ञापकेन सत्यपि सम्भवे बाधनं भवतीत्यवश्यमाश्रयणीयम्भवतीति बोध्यम् । ननूक्तज्ञापनेऽपि जांगत इत्यादावुपधावृद्धेर्बाधोऽस्तु, औपगव इत्यत्रादिवृद्धिप्रवृत्त्यवसरे उपधावृद्धयप्राप्त्या कथन्तद्बाध इति चेन्न । जागत इत्यादावुपधावृद्धिबाधस्य निर्णये जाते कुत्रचित्कालान्तरप्राप्ताया अप्युक्तवृद्धेर्बाधस्य समुचितत्वादिति भावः ।

ननु इदमर्थेऽपत्यसमूहविकारादीनामन्तर्भावादपत्येऽपि 'तस्येदमिति सूत्रेणाऽणः सिद्धौ किमर्थं 'तस्याऽपत्यमिति सूत्रम् । नचास्य 'अत इज्' इत्याद्यर्थमावश्यकमिति वाच्यम् । तस्य तदर्थकत्वेनाऽऽवश्यकत्वेऽपि तत्रैव पाठस्य युक्ततया योगविभागस्य नैरर्थक्यादित्याशङ्क्य समाधत्ते—तस्येदमित्यपत्येऽपि बाधनार्थं कृतम्भवेदिति । तस्येदमित्येतद्बाधकस्य 'वृद्धाच्छः' इति सूत्रस्य बाधनार्थं तस्याऽपत्यमिति पृथक्कृतमिति तद्भावः । ननु अपत्यचतुर्थीपर्यन्तेभ्योऽन्योऽर्थः शेष इति स्वीकारेण तस्येदमित्येतत्सूत्रविहितस्याऽणः 'वृद्धाच्छः' इत्येतद्विहितस्य छस्य च शैषिकत्वादपत्यार्थं प्रवृत्त्यभावात्कथन्तद्बाधनार्थत्वं योगविभागस्येत्यत आह—उत्सर्गः शेष एवाऽसौ वृद्धाऽन्यस्य



प्रयोजनमिति । उक्ततत्तत्प्रकृत्यर्थान्विताऽपत्याद्यर्थस्यैवोक्तत्वादुपगवादेस्तद्विज्ञत्वेन शेष-  
त्वात्तन्नापवादप्रवृत्तिरस्येवेति । तस्यापत्यमिति योगविभागे तु उपगवपत्यत्वस्याऽनेनो-  
क्तत्वाच्छेषत्वाऽभावेनाऽपवादस्य प्रसङ्ग एव नास्तीति अपवादाऽप्रवृत्तिरूपोऽपवादः । ननु  
उपगवादेरवृद्धत्वेन वृद्धाद्विहितस्य छस्य स्वत एव प्रसङ्गो नास्तीत्याशङ्क्यामाह—  
वृद्धाऽन्यस्य प्रयोजनमिति । भान्वादिबृद्धप्रातिपदिकेभ्यः छाऽभावः प्रयोजन-  
मिति भावः ॥

ननु अन्तरङ्गत्वात्सन्धौ कृतायामेव प्रत्ययोत्पत्तिरिति व्यर्थं समर्थानाम्प्रथमाद्वेति  
सूत्रस्थं समर्थग्रहणमित्याशयेनाऽशङ्कते—कृतसन्धेः किमिति । समाधत्ते—अकृतव्यू-  
हपरिभाषया सावुत्थितिर्भाभूदिति । अयम्भावः—तदसत्त्वे कृतसन्धिकार्याचक्षित-  
प्रत्यय इत्यर्थाऽभावादुक्तपरिभाषया वृद्धौ सत्यामन्तरङ्गदीर्घस्य निमित्तविनाशसम्भावा-  
त्पूर्वमेतदप्रवृत्त्याऽनिष्टाऽपत्तिरिति तदावश्यकं तस्मिन्सति कृतसन्धेस्तद्विज्ञोत्पत्त्या सुतरा-  
मिष्टसिद्धिरिति । समर्थग्रहणेन ज्ञापितेयम्परिभाषेति हरदत्तप्रभृतयः । लोकतः सि-  
द्धेति केचित् ॥

ननु 'तस्यापत्यमित्यत्र निर्दिष्टस्य पदद्वयस्य मध्ये प्राथमिकस्यैव प्रकृतिसमर्थकत्वे-  
नाऽपत्यस्याऽतत्त्वात्प्रकृत्याकाङ्क्षायाम्प्राथमिकस्यैव ग्रहणेन प्रथमादिति व्यर्थमित्याश-  
येनाऽशङ्कते—प्रथमात्किमिति । समाधत्ते—अपत्यवाचकादिति । अयम्भावः,  
प्रथमादित्यस्याऽसत्त्वे यथा तस्याऽपत्यमित्यादिसूत्रविहितप्रत्ययस्य पष्ठ्यन्तादभ्युपगति-  
स्तथैवाऽपत्यवाचकदेवदत्तादिशब्दात्प्रत्ययः स्यादिति शङ्का स्यादिति तद्व्यावृत्त्यर्थं प्रथ-  
मादित्यावश्यकमिति । ननु यद्यपि उपगोरपत्यमिति विग्रहवाक्येऽपत्यवाचकस्य देवद-  
त्तादेरप्राथम्यात् ततः प्रत्ययापत्तिस्तथापि अपत्यमुपगोरिति वाक्ये तस्य प्राथम्येनोक्ता-  
पत्तिस्तदवस्थैवेति चेन्न । पूर्वसूत्रादनुवृत्तस्य समर्थोदित्यस्य सामर्थ्यान्नित्यतत्त्वादत्र लक्ष-  
णापेक्षस्यैव प्राथम्यस्य ग्रहणाद्विग्रहवाक्यापेक्षस्य तस्याऽनियतत्वाद्ग्रहणेनाऽदोषात् ।  
षष्ठ्यर्थे मा भूदिति । इन्द्रो देवताऽस्य हविष इति विग्रहे ऐन्द्रं हविरिति प्रथमान्ता-  
त्प्रत्ययोत्पत्तिवत्, उपगुरपत्यमस्य देवदत्तस्येति विग्रहे औपगवो देवदत्त इति भवतु परं  
देवदत्तोऽपत्यमस्योपगोरिति विग्रहे देवदत्तिरुपगुरिति माभूदित्यर्थः ।

ननु तद्वित्तस्याऽपवादत्वान्नित्यं समासबाधकत्वम् । न च तद्वित्तस्य विकल्पतया पक्षे  
समासस्याऽपि सम्भवाद्बाधकत्वकथनं न युक्तमिति वाच्यम् । 'पारे मध्ये पष्ठ्या वा'  
इत्यत्रत्यवाग्रहणज्ञापितस्य यत्रोत्सर्गापवादौ महाविभाषा विकल्पते तन्नाऽपवादविनि-  
र्मुक्तोत्सर्गस्याऽप्रवृत्तिरित्यस्य सत्त्वात्पक्षे समासाऽप्राप्तेरित्याह—दैवयज्ञि इति सूत्रा-  
दन्यतरस्यां ग्रहणानुवृत्तेः समासोऽपीति ॥

अपत्यं पौत्रप्रभृतिगोत्रम् । ननु पौत्रादेरपत्यत्वाऽव्यभिचारादपत्यग्रहणमन्तरा-  
ऽप्यपत्यरूपपौत्रादेर्गोत्रसंज्ञा स्यादेवेति व्यर्थमपत्यग्रहणमित्यत आह—अपत्यत्वेन वि-  
चक्षितमिति । पौत्रादीनामपत्यत्वेन विवक्षायामेव गोत्रसंज्ञा स्यात्पौत्रत्वादिना विव-  
क्षायां सा माभूदित्यर्थमपत्यग्रहणम् । तेन औपगव इत्यादावप्यणो गोत्रसंज्ञासिद्धिः ।  
अणोऽपत्यत्वमेव शक्यतावच्छेदकत्वनु पौत्रत्वादिकम् । इतरथा गोत्राऽधिकारस्थयन्नाद्य-



र्थस्यैव गोत्रसंज्ञा स्यान्नत्वण इति । नचाऽपत्याऽधिकारे गोत्रयुवसंज्ञाकरणसामर्थ्यादप-  
त्यस्य लाभात्तेनैवोक्तप्रयोजनसिद्धौ प्रयोजनाऽभावाद्व्यर्थमपत्यग्रहणमिति वाच्यम् । 'ते  
तद्राजाः' इत्येतत्सूत्रघटकतत्पदेन 'जनपदात् क्षत्रियादञ्' इत्येतत्सूत्रविहिताऽजादीनामेव  
ग्रहणेन गोत्रयुवसंज्ञाप्रकरणेन व्यवधानादंजादेः पूर्वप्रत्ययानामग्रहणेनाऽपत्याधिकारपाठ-  
सामर्थ्यस्योपक्षीणतयाऽपत्यस्याऽस्मन्मन्थशङ्काव्यावृत्त्यर्थं पुनरपत्यग्रहणस्याऽऽवश्यकत्वा-  
दिति भावः ॥

ननु 'एकस्मिन् गोत्रे' इदं सूत्रमर्थम् । नच तत्राऽनेकप्रत्ययव्यावृत्त्यर्थमावश्यकं  
सूत्रमिति वाच्यम् । युगपदेकस्मिन् गोत्रेऽनेकप्रत्ययानामप्रसक्तंरित्याशङ्क्य सूत्रारम्भफलं  
प्रदर्शयति—गोत्रे स्वैकोनसंख्यानां प्रत्ययानां परम्परेति । स्वयं गोत्रन्तदपेक्षया  
एकोनसंख्यानां प्रत्ययानां तृतीये द्वयोः चतुर्थे त्रयाणां, पञ्चमे चतुर्णां परम्परा प्रसज्यत  
इति तदर्थः । तथा हि—उपगुशब्दात्तृतीये वाच्ये द्वयोरणिजोः प्रत्ययोरपत्तिः । तस्मा-  
देवोक्तशब्दात्पञ्चमे वाच्ये चतुर्णामणिज्फगिनां प्रत्ययानाम्परम्परेति । नच 'यस्येति चे'ति  
सूत्रेणाऽणाऽदेलौपेनाऽविद्यमानत्वादणिजादीनाम्प्रत्ययानां परम्परेत्युक्तेः कथं सङ्गतिरिति  
वाच्यम् । अणन्तादिभुत्पत्तिः । इजन्तात्फक् उत्पत्तिरित्युत्पत्तिमात्राऽभिप्रायेण प्रत्यय-  
परम्परेत्युक्तेः सुसंगतेः ।

यद्वा स्वद्वयूनसंख्येभ्योऽनिष्टोत्पत्तिः प्रसज्यते । स्वं गोत्रन्तदपेक्षया द्व्यू-  
नसंख्येभ्यः प्रकृतिभूतेभ्यः प्रातिपदिकेभ्योऽनिष्टप्रत्ययोत्पत्तिरित्यर्थः । अत्र पक्षे उपगो-  
स्तृतीये वाच्ये एकास्मादौपगवादिजनिष्टः प्राप्नोति चतुर्थे व्याभ्यां, पञ्चमे त्रिभ्य इत्या-  
दीतिभावः । अत्राऽनिष्टोत्पत्तिमात्रं न त्विष्टाऽसिद्धिरित्यर्थः । अत्र पक्षे उपगुशब्दादने-  
ष्टसिद्धावपि औपगवादिजनिष्टवृत्त्यर्थं नियमार्थमिदं सूत्रम् । ननु नियमार्थकस्य सूत्रस्यार-  
म्भेऽपि गोत्रे एकस्यैव प्रत्ययस्य करणान्त्रियमेनाऽवाधादनन्तराऽपत्यप्रत्ययान्ताद्गोत्रे प्रत्ययो  
दुर्वारः । नच गोत्रपदेन लक्षणयाऽपत्यसमुदायः सच परमप्रकृतेरेवेति वाच्यम् । अपत्यमि-  
त्यनुवृत्त्यैव सिद्धौ गोत्रग्रहणवैयर्थ्यापत्तेरिति चेन्न । गोत्रग्रहणस्य भाष्यकृता प्रत्याख्यात-  
त्वेनोक्तप्रत्ययस्येष्टापत्तेः ।

यद्वा गोत्रे बोध्ये एक एव शब्दः प्रत्ययः प्रकृतिर्नत्वनेकशब्द इत्यर्थः । यदि प्रत्यया-  
न्तात्प्रत्ययः स्यात्तर्हि नैकशब्दः प्रत्ययप्रकृतिः स्यादिति,

यद्वा एकशब्दः प्रथमवाची प्रथमः शब्दो गोत्रे प्रत्ययमुत्पादयतीत्यर्थः । प्रथमत्वञ्च  
सर्वमूलत्वमित्येतत्सर्वं स्पष्टभाष्ये । अपत्यं पितुरेव स्यादिति—तथाच—

आत्मजस्तनयः सूनुः सुतः पुत्रः स्त्रियान्त्वमी ।

आहुर्दुहितरं सर्वेऽपत्यं तोकं तयोः समे ॥ इत्यमरः ।

मुख्यपक्षमाह—ततः प्राचामपीतिचेति—पित्रपेक्षया प्राचां पितामहप्रपितामहा-  
दीनामपीति तदर्थः । 'पङ्क्तिर्विशति' इत्यत्र भाष्ये न पतन्त्यनेनेत्यपत्यमिति व्युत्पत्तेः  
प्रदर्शनाद्वाहुलात्करणे यदा निष्पन्नस्याऽपत्यशब्दस्य क्रियानिमित्तत्वन्नतु पुत्रपर्यायत्वम् ।  
यस्य यन्निमित्तमपतनं तस्य तदपत्यमितिफलितम् । पितामहादीनामपतने पौत्रादेरपि  
हेतुत्वेन तेषामपत्यत्वम्भवति ॥ मतभेदेन तद्धान्यै इति—प्रथमपक्षे प्रत्ययमालाव्या-



वृत्तये, द्वितीये स्वच्छ नसंख्येभ्योऽनिष्टोत्पत्तिनिवृत्तये इत्यर्थः । सूत्रमेतत्तथोत्तरमिति-  
स्पष्टमित्यलम् ।

नियमार्थमिदं सूत्रमिति । अयम्भावः—अनन्तराऽपत्ये मुख्यः सम्बन्धेऽप्रवृत्त्या  
प्रथमपक्षे तत्तत्पितृवाचकादेव प्रत्ययः स्यान्न तु मूलभूतात्, तथा च—औपगवाऽपत्येनोप-  
गोर्दुल्यसम्बन्धाऽसद्भावादिहाऽप्राप्त्या तदर्थं सूत्रस्याऽऽवश्यकत्वेन विध्यर्थत्वन्नियमार्थ-  
त्वाऽभावेनौपगवशब्दात्प्रत्ययो दुर्वार इति चेन्न । गोत्रे बोध्ये क्रमतोऽनेकप्रत्ययो दुर्वार  
एवाऽपत्यप्रत्यय इति सूत्रस्यार्थं औपगवशब्दस्यापत्यप्रत्ययान्तत्वे पुनस्ततोऽपत्यप्रत्य-  
यानुपपत्त्याऽगत्या परम्परासम्बन्धस्वीकारादुपगोरेव प्रत्ययोत्पत्त्यौपगवात्तदनुत्पत्तेरिति ।

इत्यपत्याधिकारः ॥

## अथ चातुरर्थिकप्रकरणम् ।

ननु (वामदेवाद्युज्ज्यावि)त्येवमस्तु सूत्रम्, वामदेवशब्दादुक्तसूत्रेणोक्तप्रत्ययविधानेन  
(यस्येति चे) तिलोपेनैव वामदेव्यमिति सिद्धे सूत्रे ड्यड्ययोर्द्वित्करणमव्यर्थमिति चेन्न । डि-  
त्करणाभावे 'ययतोश्चातदर्थे' इत्यत्रत्ययङ्गयामुक्तसूत्रविहितयोर्ययतोर्ग्रहणापत्त्या ययतो-  
श्चेति सूत्रेण नञः परस्योत्तरपदस्यान्तोदात्तत्वमित्यर्थकेनोक्तस्वरस्य वामदेव्यशब्दे दुर्वार-  
तया तद्व्यावृत्तिपुरस्सरमव्ययपूर्वपदस्वरार्थं द्वित्करणस्यावश्यकत्वात् । नच सत्यपि द्वित्वे  
कुतो नोक्तस्वरविधायकसूत्रप्रवृत्तिरिति वाच्यम् । एतद्द्वित्करणसामर्थ्याज्ज्ञापिताभ्यां(नि-  
रनुबन्धग्रहणे न साऽनुबन्धकस्य) (तदनुबन्धकग्रहणेनास्तदनुबन्धकस्ये)ति परिभाषाभ्या-  
न्तद्वप्रवृत्तेरित्येवाह—

सिद्धे यस्येति लोपेन किमर्थं ययतौ डितौ ।

ग्रहणं मा तदर्थं भूद्धामदेव्यस्य नञ्स्वरे ॥ इति ।

( पूरणगुणसुहितार्थसदव्ययतव्यसमानाधिकरणेन ) इत्यत्र तव्यग्रहणेन तव्यतोऽग्रहण-  
मिति पूर्वपरिभाषाफलम् । अङ्ग चङोऽग्रहणमिति द्वितीयपरिभाषायाः फलमवोध्यम् ।

ननु बाह्यो रथ इतिवत् छात्रो रथ इत्यपि स्यात् छात्रैः परिवृतो रथ इत्यर्थं प्रकृतसू-  
त्रेणाऽणप्रत्ययविधानादित्याशङ्का समाधत्ते—समन्ताद्वेष्टितः परिवृत उच्यते । तेनेह  
न । छात्रैः परिवृतो रथ इति । अयम्भावः—रथाच्छादनाय वस्त्रकम्बलादिभिरेव सम-  
न्तात् (सर्व) वेष्टनसम्भवान्न तु छात्रादिभिरिति न ततोऽणप्रत्यय इति ॥

ननु पाण्डुकम्बलशब्दान्मत्वर्थीयेनप्रत्ययविधानात्पाण्डुकम्बलीति सिद्धौ सूत्रमिदं व्य-  
र्थमिति चेन्न । सूत्राभावे पाण्डुकम्बलेन परिवृत इत्यर्थेऽणप्रत्ययस्याऽपि दुर्वारतया तन्नि-  
वृत्त्यर्थं सूत्रस्यावश्यकत्वादित्याह—मत्वर्थीयेनैव सिद्धे वचनमणो निवृत्त्यर्थमिति ।

कौमारोऽपूर्ववचने । ननु निर्देशोऽयमनुपपन्नः, अपूर्ववचने कौमारो निपात्यते  
इत्यर्थं कौमारोत्तरविभक्तिसकारस्य स्त्वयत्वयलोपेषु कौमार अपूर्ववचने इत्यस्यैव सिद्धिः,  
सन्धेः प्रसक्तेरत आह—कौमार इत्यविभक्तिको निर्देश इति—तथा च सन्धौ बाधका-  
भावाच्चिर्देश उपपन्न इति भावः ॥



ननु सूत्रेऽपूर्ववचन इत्यस्य भावप्रधाननिर्देशत्वादित्याह—अपूर्वत्वे निपातनमिति । स्त्रिया एवापूर्वत्वमिष्यते न पुरुषस्य, पुरुषस्तु अपूर्वभार्यो भवतु मा वेति नाग्रहः ॥

इसुसुक्तान्तात्कः । ननु इसुसुक्तात्क इत्येव सूत्रकरणेऽप्यधिकृताङ्गविशेषणत्वादेव तदन्तविधिना तान्तादित्यर्थलाभः स्यादेवेत्यन्तग्रहणं व्यर्थं सन्ज्ञापयति प्रत्ययोपदेशकाले यस्तान्तस्तस्मात्परस्य यस्य कादेशो यथा स्यादिति । ज्ञापनफलं तु माथितिक इत्यत्र अस्यैकादेशे यस्येति लोपे च तान्तत्वेऽपि कादेशाऽभावरूपम् । स्पष्टञ्चेदं 'अस्यैक' इति सूत्रे कैयटे । केचित्तु इकःस्थाने कादेशस्य सन्निपातपरिभाषयैव वारणसम्भवादन्तग्रहणं हेयमेवेत्याहुः ॥

ननु इसुसुगिति सूत्रे सामान्यत इसुसोर्ग्रहणे आशिषघटकस्येसोऽपि ग्रहणात्ततः परस्यापि यस्य कादेशापत्त्या आशिषिक इति प्रयोगो न सिद्ध्येदत आह—इसुसोः प्रतिपदोक्तयोर्ग्रहणान्नेहेति । (लक्षणप्रतिपदोक्तयोः प्रतिपदोक्तस्यैव ग्रहणमिति परिभाषया प्रतिपदोक्तयोरेवेसुसोर्ग्रहणादाशिषघटकस्येसोऽतथात्वान्नोक्तदोषावकाश इति भावः ।

मतोश्च बह्वज्ज्ञात्—ननु मतोर्बह्व इत्येव सूत्रकरणेऽपि वैयधिकरण्यसम्बन्धेन बह्वचो विहितो यो मतुप् तदन्तादनित्यर्थे नैवेष्टिसिद्धाविहाङ्गग्रहणं व्यर्थमित्याशङ्कां समाधत्ते—अङ्गग्रहणं बह्वजिति तद्विशेषणं यथा स्यान्मत्वन्तविशेषणं माभूदिति । सम्भवति सामानाधिकरण्ये वैयधिकरण्यमन्याप्यमित्यभियुक्तोक्त्या सत्यङ्गग्रहणेन बह्वजित्यङ्गविशेषणमेव ननु मत्वन्तविशेषणम् । असत्यङ्गग्रहणे तु मत्वन्तविशेषणमेव स्यादेवञ्च आहिमतमित्यादावना दुर्वारत्वं स्यादिति भावः ।

ननु द्रलोपसूत्रालोपपदानुवर्तनाल्लोपसिद्धाविह लुग्रहणं व्यर्थमिति शङ्कां निराकरोति—लुग्रहणं सर्वलोपार्थमिति ।

इति चातुरर्थिकप्रकरणम् ।

इति मैथिलवंशोद्भवस्य ठक्कुरोपनामकश्रीकनकलालशर्मणः कृतौ  
फक्किकारत्नमञ्जूषायां तद्धितप्रकरणं सम्पूर्णम् ॥



श्रीदुर्गामाधवगणेशाः ।

# फक्किकारत्नमञ्जूषा ।

## उत्तरार्द्धम् ।

भव्यप्रदा निखिलभक्तजनस्य नित्यम्  
देवासुर-प्रभृति-सेवितपादपद्मा ॥  
संग्रामशत्रुहतिपूरितदेवकृत्या  
दुर्गाभिकाऽष्ट विपुलं कुशलं विधत्ताम् ॥ १ ॥

## अथ तिङन्ते भ्वादिप्रकरणम् ।

ग्रन्थादौ ग्रन्थमध्ये ग्रन्थान्ते च मंगलमाचरणीयमिति शिष्टोक्त्या ग्रन्थमध्येऽपि मङ्गलकरणस्यावश्यकत्वाद् ग्रन्थमध्ये कृतस्य मङ्गलस्य शिष्यजनानामानुपङ्गिकमङ्गलार्थमुप-  
निवद्धः—(१) श्रौत्रार्हन्तीति—श्रोत्रियस्य भाव इत्यर्थे श्रोत्रियशब्दात् ( हायनान्तयुवा-  
दिभ्योऽणि)ति सूत्रे (श्रोत्रियस्य यलोपश्चे)ति वार्तिकेन अणि यकारस्य लोपे, (यस्येति  
चे) त्यनेनेकारलोपे श्रौत्रमिति सिद्धयति । श्रोत्रियत्वमिति तदर्थः । अर्हतो भाव इत्यर्थे  
(गुणवचनब्राह्मणादिभ्यः कर्मणिचे)ति सूत्रे 'अर्हतो नुम्वे'त्युक्त्या ष्यञि नुमि च घित्वा-  
न्वीपि (हलस्तद्धितस्ये)ति यलोपे आर्हन्तीति सिद्धयति । योग्येति तदर्थः । श्रौत्रं च  
आर्हन्ती च श्रौत्रार्हन्ती ताम्भ्यां वित्तैः श्रौत्रार्हन्तीचणैः । ( तेन वित्त ) इत्यनेन चणपि  
सिद्धिः । श्रोत्रियत्वयोग्यत्वाभ्यां प्रसिद्धैरित्यर्थः । किञ्च गुण्यः प्रशस्तगुणयुक्तैरित्यर्थः ।  
[रूपादाहृतप्रशंसोर्यवि]ति सूत्रेऽन्येभ्योऽपि दृश्यते इत्युक्त्या गुण्या ब्राह्मणा इत्यस्य भा-  
ष्यादाबुदाहरणत्वेन तत्सिद्धिः । महान्तश्च ते ऋषयः महर्षयस्तैस्तथोक्तैः ।

अहर्दिवमिति—प्रत्यहमित्यर्थः । [अचतुरविचतुर] इत्यादिना निपातनात्सिद्धिः ।

तोष्ट्रय्यमान इति—स्तौतेर्यङन्ताच्छानचि रूपम् । अगुणोऽपीत्यत्रापिशब्देनाऽऽ-  
पाततो(२)विरोधं द्योतयति । वस्तुतस्तु स्तुतिप्रयोजकीभूतानन्तकल्याणगुणानां श्रुति-

( १ ) श्रौत्रार्हन्तीचणैर्गुण्यैर्महर्षिभिरहर्दिवम् ।

तोष्ट्रय्यमानोऽप्यगुणो विभुर्विजयतेतराम् ॥ १ ॥

इति श्लोकस्वरूपम् । यं गुणहीनं सगुणं च विभुं वेदाध्ययनकर्तृत्व-योग्यताविशिष्टः  
सत्त्वादिगुणशालयश्च महर्षयः प्रतिक्षणमतिशयेन स्तुवन्ति स विभुर्व्यापकः परमेश्वरः स-  
र्वोत्कृष्टत्वेन वर्तत इति तदर्थः ।

( २ ) एकस्मिन्नगुणत्वसगुणत्वयोः स्थित्यसम्भवेन स्तुतिविषयस्याऽगुणस्य विभोरपि  
शब्दबलात्सगुणात्वाऽऽपादनाद्विरोधः ।



स्मृतिसिद्धत्वेऽपि विषदादिवद्भावहारिकत्वात्तदभावस्य पारमार्थिकत्वेन न विरोधः । विजयतेतरामिति-वीतिपृथक् पदम् । [तिङ्ङचे]ति तरप्याम्, ननु विजयते इत्यस्या-  
ऽतिङन्तत्वेनाऽप्रातिपदिकत्वेन च तरप् न स्यात्; नच [सह सुपे]त्यत्र सहेति योगविभागेन  
विशब्दस्य तिङन्तेन समासे प्रातिपदिकत्वस्य सुखभत्वेन तरपोऽपि सौलभ्यमेवेतिवाच्यम् ।  
तिङन्तोत्तरपदसमासस्यापि छन्दस्येव विधानाद्, किञ्च विजयत इत्यस्य प्रातिपदित्वाङ्गी-  
कारे सौरूपत्तिः, लिङ्गसर्वनामताऽभ्युपगमे नपुंसकत्वात्सोल्लङ्घ्यपि [ह्रस्वो नपुंसके] इति  
ह्रस्वापत्तेः । नच जयत इत्यस्य तिङन्तत्वेऽपि तस्य विपदसापेक्षत्वेनाऽसामर्थ्यात्समासा-  
प्राप्त्या कथं तरविति वाच्यम् । उपसर्गाणां (१)द्योतकत्वेनोक्तशङ्कानुदयेन तदुपपत्तेः ।  
नियमेन स्वार्थसाक्षात्क्षेतरार्थवाचकशब्दभिन्नार्थवाचकशब्दस्यापेक्षा हि सामर्थ्याऽभावप्रयो-  
जिका सेह नास्ति उपसर्गाणां द्योतकत्वात् । तरवन्तार्थं प्रति तिङन्तार्थस्य प्राधान्येन  
(प्रधान)न्यायेन प्रधानस्य सापेक्षत्वेऽपि वृत्तिर्भवत्येवेति भावः । (२)पूर्वार्धे इति—ननु  
पूर्वार्धेऽपि तृतीयाऽध्यायस्य किञ्चिन् [स्पृशोऽनुदके किञ्] इत्यनेन व्युत्पादनाच्चतुर्थपञ्च-  
माध्यायवर्त्तिन इत्येतावन्मात्रप्रतिपादनमसङ्गतमिव प्रतिभातीति चेन्न । यत्र ते प्राधान्येन  
कथिता इति तदभिप्रायेण प्रसङ्गात्तृतीयाध्यायस्थप्रत्ययकथनेनाऽप्यक्षतेः । ननु उणादिप्र-  
त्ययानां तृतीयाध्यायगोचरत्वाऽभावेन तृतीयाध्यायगोचराः प्रत्ययाः कथ्यन्ते इति ग्रन्थ-  
कर्तुः प्रतिज्ञा नानन्दोत्पादिनीति चेन्न । [उणादयो बहुलमि]ति सूत्रस्य बाधितत्वेन  
तेषामपि तृतीयाध्यायगोचरत्वाक्षतेरिति संक्षेपः ॥

वर्त्तमाने लट्—ननु वर्त्तमानत्वस्य शब्दप्रयोगाधिकरणक्षणावृत्तित्वरूपत्वेन क्रिया-  
याश्च पूर्वापरीभूताऽवयवसमुदायरूपत्वेनावयवानाञ्चाशुविनाशित्वात्तादृशसमुदायस्य निरु-  
क्तवर्त्तमानत्वस्य स्थिरसम्बन्धिनोऽनुपपन्नाद्वर्त्तमानक्रियावृत्तेर्धातोर्द्विरित्यर्थः सर्वथाऽसम्भवीति  
चेन्न । वर्त्तमानकालक्रियावृत्तेर्धातोर्द्विरित्यर्थं तात्पर्यात् । नच प्रारब्धापरिसमाप्तत्वघटितस्यैव  
कालगतस्यापि वर्त्तमानत्वस्य विवक्षायामपि पूर्वोक्तानुपपत्तेस्तादवस्थयमेवेति वाच्यम् ।  
बौद्धपूर्वापरीभूताऽवयवसमुदायाऽधिकरणस्य जन्यकालस्य सम्भवात् । वर्त्तमाने लङित्या-  
दिसूत्रविहितलकाराणां वाचकत्वद्योतकत्वयोर्बहुविवादाध्यसितत्वम् । तत्र तेषाम्बहुत्वेन  
तत्र शक्तौ गौरवात्प्रकृतावेव शक्तिकल्पना ज्यायसी, ते च द्योतका एवेति तत्त्वम् । वर्त्त-  
मानकालत्वञ्च प्रयोगोच्चारणाधिकरणत्वे सति प्रारब्धाऽऽपरिसमाप्तक्रियोपलक्षितत्वम् ।  
ह्यस्तनीम्प्रारब्धाऽऽपरिसमाप्तिक्रियामादायाऽतिव्यासिध्यावृत्त्यर्थमुक्तविशेषणम्, भूतभ-  
विष्यद्भिन्नत्वं वा तत्त्वम् ॥

( १ ) द्योतकत्वेनेति । द्योतकत्वं नाम स्वसमभिव्याहृतपदनिष्ठवृत्त्युद्बोधकत्वम् ।  
समन्वयो यथा, अनुभूयते सुखं साक्षात्क्रियते गुरुरित्यादौ स्वम् अनु साक्षादिति च तत्सम-  
भिव्याहृतपदं भूकृपदं तच्चिष्टवृत्तेरुद्बोधकत्वं द्योतकत्वमनुसाक्षादित्यनयोरस्तीति तयोस्त-  
त्वम् । एवं प्रकृते विजयते इत्यत्रापि वीत्युपसर्गस्य द्योतकत्वं बोध्यमिति भावः ।

( २ ) पूर्वार्धे कथितास्तुर्यपञ्चमाध्यायवर्त्तिनः ।

प्रत्यया अथ कथ्यन्ते तृतीयाऽध्यायगोचराः ॥

इति श्लोकाकारः । चतुर्थपञ्चमाध्यायस्थप्रत्ययाभिधानोत्तरतृतीयाध्यायस्थप्रत्ययाभिधानं  
करोमीत्यर्थः ।



लः कर्मणि च भावे—ननु लाववात् लकाराणां कृतावेव (१) शक्तिरभ्युपेया; न तु कर्तरि, तत्र तदभ्युपगमे गौरवस्य प्रतिभासमानत्वात् प्रथमान्तपदेनैव कर्तुर्लोभाच्च । प्रकृत्यर्थप्रत्ययार्थयोः सहायत्वे प्रत्ययार्थस्यैव प्राधान्यादाख्यातायें धात्वर्थस्य विशेषणत्वम् । आख्यातायें च प्रथमान्तार्थस्य विशेषणत्वम् । अनुकूलत्वमाश्रयत्वञ्च सम्बन्धः । तथा च चैत्रः पचतीत्यादौ विविलित्यनुकूलव्यापाराऽनुकूलकृतिमांश्चैत्र इति बोधः । स्थो गच्छतीत्यादौ स्थस्याचेतनत्वेन यत्नशून्यत्वादाख्यातस्य व्यापारे आश्रये वा (२) लक्षणेत्याहुस्तात्किंकाः ।

तनुच्छम् । युष्मदस्मदोर्लकारेण सति सामानाधिकरण्ये एव पुरुषव्यवस्थोपपत्त्या लकाराणां कृतौ शक्त्यभ्युपगमे कृत्याश्रयस्य कर्तृत्वेन लकारेण युष्मदस्मदोर्सामानाधिकरण्येन तदनुपपत्तेः । लस्थानिकादेशभूततिवादिभ्यः कृतिमात्रबोधवत्तत्स्थानिकादेशभूतत्वज्ञानजादीनामपि लदेशाऽविशेषेण तेभ्यः कृतिमात्रबोधापत्तेश्च । नचाऽऽश्रयाश्रयिभावेन कर्मणि सम्प्रदाने च कृतेरन्वयात्तेभ्यः कृतिमात्रबोध इष्ट एवेति वाच्यम् । (३) (नामार्थ-योरभेदातिरिक्तः सम्बन्धोऽव्युत्पन्नः) इति व्युत्पत्तेर्जागरूकत्वेनाऽऽश्रयाऽऽश्रयिभावेनान्वयाऽनुपपत्तेः । नच (फलमुखगौरवं न दोषोत्पादकमि)ति न्यायसङ्गावाच्छत्रादीनां कर्तरि शक्तिस्तिवादीनां कृतावेव सेति वाच्यम् । लाघवात्स्थानिन एव वाचकत्वं नत्वादेशानां तेषां बहुत्वेन गौरवमिति तव पक्षः । तथा च तिवादीनां शत्रादीनां च स्थानिस्मारकत्वेन लिपिस्थानीयत्वं बोधकत्वं तु लकारस्यैव तस्य च लकारस्य शत्राद्यन्ते कर्तरि शक्तत्वेन तिवादीनां कृतिमात्रं बोधकत्वाऽनुपपत्तेः । नच लकाराणामनेकार्थत्वेन न काचिदनुपपत्तिरिति वाच्यम् । (अन्यायश्चानेकार्थत्वमिति न्यायस्य जागरूकत्वात् ।

न च (लः कर्मणि) इति सूत्रे कर्तृकर्मपदयोर्भावप्रधानत्वेन कर्तृत्वं कृतिः कर्मत्वं फलं तयोः शक्तौ सूत्रस्वारस्यम् । कर्मप्रत्ययान्ते पच्यते ओदनो देवदत्तेनेत्यादौ देवदत्तनिष्ठकृतिजन्यव्यापारजन्यविविलित्तिमानोदन इति बोधः । 'कर्तरि कृदि' तिसूत्रे कर्तरीतिपदस्य धर्मिप्रधानतया शत्रादीनां कृत्याश्रये शक्तिरिति वाच्यम् । कर्तरि कृदिति सूत्रस्थकर्तृग्रहणस्यैव 'लः कर्मणीत्यत्र चकारेणाऽनुवृत्तत्वाद् भावप्रधानेऽस्वारस्यात् । (स्थान्यर्थोभिधानसमर्थस्यैवादेशत्वमिति न्यायेन शत्रादीनां स्थान्यर्थेन निराकांक्षत्वेनाऽऽकांक्षितविधानस्यैव ज्या-

( १ ) शक्तिरिति । ननु कस्तावच्छक्तिपदार्थ इति जिज्ञासायामुच्यते—वैयाकरणनये वाच्यवाचकभावात्मकसम्बन्ध एव शक्तिपदार्थः । उक्तं च नागेशेन मञ्जूषायाम्—तस्मात्पदपदार्थयोः सम्बन्धान्तरमेव शक्तिः वाच्यवाचकभावाऽपरपर्यायेति । सम्बन्धान्तरमित्यस्य वाच्यवाचकभावरूपसम्बन्ध इत्यर्थः । गदाधरमते तु अर्थनिरूपितपदनिष्ठसंकेतलक्षणोभ्यात्मकवृत्तिरेव शक्तिपदार्थः ।

( २ ) लक्षणेति । तार्किकमते—स्वशक्यसम्बन्धरूपो लक्षणापदार्थः । वैयाकरणनयेऽप्रसिद्धायाः शक्तेरेवाभ्युपगमात् लक्षणा नास्त्येव । तदुक्तं नागेशेन मञ्जूषायाम्—शक्तिर्द्विविधा प्रसिद्धाऽप्रसिद्धा चेति ।

( ३ ) नामार्थद्वयस्याऽभेदसम्बन्धेनैवान्वयो भवति ; न तु तदतिरिक्तसम्बन्धेन यथा नीलो घट इत्यादौ नीलघटयोः । नीलाऽमिन्नो घट इति बोधः ।



यस्त्वमिति न्यायेन कर्तरि कृदित्यनेन शक्तिग्रहाऽभावात् । न च नामार्थयोरभेदान्त्रयाऽनु-  
रोधेन शतृशानजादीनां कर्तरि शक्तौ न कोऽप्युक्तदोष इति वाच्यम् । पचति कल्पं पचति-  
रूपं देवदत्त इत्याद्यनुरोधेन तिङ्क्षपि कर्तुर्वाच्यत्वस्यैव समुचितत्वात् । किञ्च कृतेर्लकार-  
वाच्यत्वे रथो गच्छतीत्यादावाऽऽश्रये लक्षणाऽभ्युपगतौ गौरवापत्तिः । सिद्धान्ते कर्तरि  
प्रत्यये कर्तुरभिहितत्वं कर्मणि प्रत्यये तु तस्यैव तत्त्वम् । इदानीं कृतौ प्रत्यये तस्या एवा-  
ऽभिहितत्वेन कर्तुरनभिहितत्वादभिहितत्वाऽनभिहितत्वव्यवस्थोच्छेदापत्तिश्च । नच, अन-  
भिहितसंख्याके विभक्तिरिति (अनभिहिते) इत्यर्थकरणेन न दोष इति वाच्यम् । कृतद्धि-  
तसमासैः संख्याऽभिधानस्याऽप्रसिद्धत्वात् । किञ्च (स्थालीस्थे यत्ने पचिना कथ्यमाने  
स्थाली पचती)ति (कारके) इत्यधिकारसूत्रस्थभाष्यप्रयोगाद्व्यापारसामान्यस्य यत्नस्याऽपि  
धातोरेव लाभात् अनन्यलभ्यस्यैव शब्दार्थत्वेन कृतौ शक्तेस्त्वार्थाऽसम्भवादित्यलम् ॥

भू सत्तायाम् । धातुसूत्रमिदम् । सत्तायामर्थे भूशब्दः साधुरिति तदर्थः । ननु  
बहुनां सत्त्वात्तान्विहाय भूधातोरेव प्रथमोपादाने को हेतुरिति चेन्न । (१)(अशोकवाटिका)  
न्यायेन तस्यादावुपादानात् । वस्तुतस्तु भूशब्दस्य महान्याहतिरूपत्वेनाऽनायासमङ्ग-  
लार्थमादौ तदुपादानमिति बोध्यम् ॥

अतो दीर्घो यञि । (तुरुस्तुशम्यमः सार्वधातुके) इत्यतोऽनुवृत्तस्य सार्वधातुक-  
स्याऽभावे केशवः, अङ्गेत्यादौ दीर्घापत्तिः । केशवशब्दात् (केशाद्वोऽन्यतरस्यामि)ति वप्र-  
त्ययः । अङ्गशब्दात्पामादित्वान्नः । नच (शृङ्गवृन्दाभ्यामारकन्) (हृदयाच्चाबुलुन्यतर-  
स्यामि) त्युभयत्राऽकारोच्चारणसामर्थ्यात्तद्धिते दीर्घाऽप्रवृत्तिज्ञापनाच्च दोष इति वाच्यम् ।  
उक्तरीत्योक्तकल्पनापेक्षया कलससार्वधातुकसम्बन्धस्यैव ज्यायस्त्वमेवेति ज्ञापने तयोर्ज्ञा-  
पकत्वमिति तदाशयात् । नच सुपि चेति सूत्रस्य सार्वधातुकसम्बन्धाऽभावेऽधातुप्रत्यये यदि  
दीर्घस्तर्हि सुप्तेवेति नियमार्थत्वेनोक्तस्थलीयापत्त्यभावेन तदनुवृत्तिर्निष्फलैवेति वाच्यम् ।  
सुपि चेत्यस्याऽभावे यञ्वभ्यां युवभ्यामित्यादावतो दीर्घो यञीति दीर्घापत्तेर्दुर्वारत्वात्तन्नि-  
वृत्त्यर्थन्तस्यावश्यकत्वेन नियमत्वायोगादुक्तस्थले दोषस्य तादवस्थयात् । नच ( नलोपः  
सुबिति) सूत्रेण दीर्घे नलोपाऽसिद्ध्या न दोष इति वाच्यम् । यत्रादित्वमात्रस्य निमित्त-  
तावच्छेदकत्वेन तस्य सुप्त्वव्याप्यत्वाऽभावात्सुप्त्वतद्वाप्यधर्मावच्छिन्ननिमित्तकार्याऽप्रा-  
प्त्या नलोपः सुबिति सूत्राऽप्रवृत्तेरिति संक्षेपः ॥

ननु अत आदित्येव सिद्धे दीर्घग्रहणं व्यर्थमिति चेन्न । दीर्घ एव यथास्यादित्येव निय-  
मार्थत्वेन तस्य सार्थक्यात् । अत एव पचामीत्यादौ [अनन्त्यस्यापि प्रश्नाख्यानयोरिति  
प्लुतो नेति । नचाऽनन्त्यस्य पदस्य ढेरिति तत्सूत्रार्थं कथन्तत्र तत्प्राप्तिरिति वाक्यम् ।  
दीर्घग्रहणसामर्थ्यादनन्त्यविषय एव तत्सम्बन्धेन वाक्यद्वयोः कलससम्बन्धत्यागे बीजाऽभा-  
वात् । तेन वाक्यस्थानन्त्यस्य पदस्याचः प्लुतः स्यादनन्त्यपदस्य च ढेरिति तदर्थः । यत्तु  
आदिति कृतेऽपि तपरकरणसामर्थ्यात्प्लुताऽभावस्य सिद्धत्वेन व्यर्थमेव दीर्घग्रहणमिति के-

( १ ) अशोकरोपणवाटिकानिर्माणयोर्मध्ये लाघवाद्दशोर्निर्माणमेव प्राक् युक्तमिति  
तदभिप्रायः ।



चित्तज्ञ तथा सति करिष्यामीत्यत्रोदात्तस्य स्यशङ्कस्याऽऽन्तरतम्यात्प्राप्तस्याऽप्युदात्तत्व-  
स्य बाधापत्तेरित्यलम् ॥

परोक्षे लिट् । परोक्षत्वञ्च साक्षात्कृतमित्येतादृशविषयताशालिज्ञानाविषयत्वम् ।  
यद्विषयताशालिज्ञानानन्तरं साक्षात्कृतमित्याकारिका ज्ञाननिष्ठविषयताशालिनी विलक्षणा  
प्रतीतिर्भवति तादृशविषयतानिरूपकं यद् ज्ञानं तद्विषयत्वमित्यर्थः । तच्च ज्ञानमिन्द्रि-  
यत्वावच्छिन्नकरणताकं ज्ञानम् । तच्च सन्निकृष्टविषयकमेवेति सन्निकर्षाप्रयोज्यत्वं लब्ध-  
मिति परोक्षत्वं स्फुटमेवेति । ननु (क्रिया नामेयमत्यन्तापरिदृष्टा पूर्वापरीभूता न शक्या  
पिण्डीभूता निदर्शयितु) मिति भाष्यात्क्रियाया अतीन्द्रियत्वेन न परोक्षे इति व्यावर्तक-  
मिति—चेन्न । पिण्डीभूता ( समुदायभूता ) यास्तस्या निदर्शयितुमशक्यत्वेऽप्यवयवशः  
साक्षात्कृतमिति प्रतीतिविषयत्वसम्भवात् । अन्यथा पश्य मृगो धावतीत्यत्र धावनक्रि-  
याया दर्शनकर्मता न स्यादिति । व्यापाराऽऽविष्टानामपि साधनानामेवेह परोक्षत्वस्य वि-  
वक्षणात्रोक्तदोषः । अयं पपाचेत्यनुरोधेन व्यापारानाविष्टानामित्यपि वदन्ति केचित् ।  
स्वक्रियायाः स्वप्रत्यक्षत्वात् (१) व्यातेने किरणावलीमुदयनः । (२) चक्रे सुबन्धुः हस्तद्वयः  
प्रयोगा असंगता एव । व्यासङ्गादिना स्वक्रियायाः प्रत्यक्षत्वोपपादनेऽप्यनद्यतनातीतत्व-  
योरभावेन तदर्थकस्य लिटोऽप्यसम्भवादिति दिक् ॥

नित्यत्वाद्बुक् गुणवृद्धौ बाधत इति । गुणे वृद्धौ वा (अक्षः परस्मिन्नि) ति  
स्थानिवद्भावाद्भूशब्दत्वेन बुकः प्रवृत्त्या कृताकृतप्रसंगित्वेन नित्यत्वमिति भावः । ननु[श-  
ब्दान्तरस्य प्राप्नुवन्निधिरनित्यः] इति परिभाषया बुग्विधायकस्यानित्यसूचनान्नि-  
त्यत्वाद्बुगिति कथनं न सङ्गतिमाप्नोतीति चेन्न । लक्ष्यानुरोधेनाऽत्रोक्तपरिभाषाया अप्र-  
वृत्तेः । नच गुणवृद्धयोः कृतयोरपि [द्विवचनेऽचि] इत्यनेन स्थानिरूपातिदेशाद्बुकः प्रवृत्तौ  
बाधकाऽभावाऽन्मूलोक्तमसमञ्जसमिति वाच्यम् । प्रक्षालनाद्धि पङ्कज्येति न्यायेन स्थानिरू-  
पातिदेशपक्षानभ्युपगमेन द्वितीयायं बुकः प्राग्गुणवृद्धयोरप्राप्त्या मूलोक्तस्य सामञ्जस्यात् ॥

भवतेरः । प्रयोगे दृष्टानाम्भुवामनुकरणाद्भूशब्दात् (इवश्चित्तपौ धातुनिर्देशे) इति  
शित्तिरूपसिद्धिः । ननु शपः कर्त्रर्थे विधानेन शितपोऽकर्त्रर्थत्वात्तदप्राप्त्या रूपन्नोपपद्येतेति  
चेन्न । (उपसर्गात्सुनोती)त्यादिनिर्देशात् (लोपः पिवतेरिच्चे)ति निर्देशाच्च शितप्रत्यय-  
स्य कर्त्रर्थत्वाऽभावेऽपि विकरणप्रवृत्तेः सुलभत्वात् । शितपः कर्तृवाचकत्वाऽभावेऽपि भावक-

( १ ) वैशेषिकदर्शनस्य किरणावलीव्याख्यायामुदयनार्थाऽस्यार्थ इलोकः—

अर्थानां प्रविवेचनाय जगतामन्तस्तमः शान्तये  
सन्मार्गस्य विलोकनाय गतये लोकस्य यात्रार्थिनः ।

तत्तत्तामसभूतर्भातय इमां विद्यावतां प्रीतये  
व्यातेने किरणावलीमुदयनः सत्कर्तृतेजोमयीम् ॥

( २ ) सुबन्धुकविकृतवासवदत्तानामगद्यकाव्ये कवेरिदं पद्यम्—

सरस्वतीदत्तवरप्रसादश्चक्रे सुबन्धुः सुजनैकवन्धुः ।

प्रत्यक्षरदलेषमयप्रबन्धविन्यासवैदग्ध्यनिधिर्निबन्धम् ॥



संगोरपि प्रवृत्तिः । केचित्तु—स्तिपः शकारोच्चारणसामर्थ्याद्वक्तृग्रंथेऽपि शपि रूपसिद्धिः । नच शकारोच्चारणाऽभावे तिप आर्द्धधातुकत्वेन प्रकृते ऋवीतिरित्यत्र चेडापत्तेर्दुर्वारत्वात्तद्व्याच्युत्तर्यं शकारोच्चारणमावश्यकमिति वाच्यम् । शकाराऽभावे तिप आर्द्धधातुकत्वेऽपि (तितुत्रे) ति सूत्रेण निषेधाच्छकारोच्चारणस्यैतदव्यावर्तकत्वेन वैयर्थ्यस्य स्पष्टत्वात् एवञ्च शकारोच्चारणस्यैतदव्यावर्तकत्वेन वैयर्थ्यस्य स्पष्टत्वात् । एवञ्च शकारोच्चारणसामर्थ्यादेवात्र शपः प्रवृत्त्या रूपमिति वदन्ति ॥

अनद्यतने लुट्—अत्रानद्यतनत्वं नाम, अतीताया रात्रेः पञ्चाद्धनाऽगामिन्या रात्रेः पूर्वाद्धेन सहितो दिवसोऽद्यतनस्तद्भिन्नोऽनद्यतन इति ॥

ननु (पुगन्तलघूपधस्य चेत्यत्र सार्वधातुकार्द्धधातुकयोरित्यस्याङ्गविशेषणत्वे सार्वधातुकार्द्धधातुकाऽव्यवहितस्याङ्गस्येको गुणो भवतीत्यर्थकरणे भिनत्तीत्यत्रापि गुणापत्तिः । तयोरिको विशेषणत्वे तु भेत्तेत्यत्राऽपि गुणो न स्यात्तत्काररूपस्यैकवर्णस्य व्यवधानेन सार्वधातुकाव्यवहितत्वाऽभावदित्याशङ्क्य समाधत्ते—येन नाव्यवधानं तेन व्यवहितेऽपि भवतीति—यद्वर्णकर्तृकव्यवधानशून्यत्वं न सम्भवति तद्वर्णव्यवधानेऽपि भवतीति तदर्थः । तथाच सूत्रसार्थक्यायैकवर्णव्यवधाने प्रवृत्तावप्यनेकवर्णव्यवधानेऽप्रवृत्त्या भेत्तेत्यत्र गुणो जातः, भिनत्तीत्यादौ तदभावश्च । (दीधीवेवीढामि)त्यत्रत्येङ्ग्रहणस्यैवात्र ज्ञापकत्वम् । तथाहि अस्मिन्निषेधसूत्रे गुणाऽभावार्थमेवेदो ग्रहणम् । उक्तरीत्या गुणाऽभावोपपादनेन व्यर्थमेवेदो ग्रहणम्, ज्ञापिते तूक्ताथे सर्वे समञ्जसमिति दिक् ॥

ननु भवतादित्यनुपपन्नम्, तुहिस्थानिकादेशभूतस्य तातडो ङित्वेन तस्याऽनेकालत्वेऽपि आनडादादिव बाधकस्य (ङित्वे)त्यस्य सद्भावात्तेनाऽन्यस्थाने तातङ्प्रवृत्तेर्बोधनादिति चेन्न । अनन्यफलकङित्वे आनडादौ चरितार्थस्योक्तशास्त्रस्य गुणवृद्धिप्रतिषेधसम्प्रसारणादिफलकतातडङित्वे मन्द इव प्रवृत्तो(अनेकालि)त्यनेन परेण बाधात् । अनडादौ ङित्वस्याऽन्त्यादेशातिरिक्तफलनास्ति । नच सर्वादेशे गुणवृद्धिप्रतिषेधसम्प्रसारणाद्यर्थत्वम्, गुणवृद्धिप्रतिषेधसम्प्रसारणाद्यर्थत्वे सति सर्वादेशत्वमित्युभयोः परस्परापेक्षणादन्योन्याश्रय इति वाच्यम् । (परुरि)त्येतदनन्तरं (तिङ्गोस्तादाशिष्यन्यतरस्यामि)ति न्यासे इकारस्याऽनुवृत्त्यैव सिद्धौ ङित्वस्य सर्वादेशत्वविधानार्थत्वकल्पनयोक्तदोषाऽयोगादित्याशयेनाह—अनेकालत्वात्सर्वादेशः । यद्यपि ङित्वेत्यादि ॥

प्रवर्तनायां लिङ् इत्येव सुवचम् । चतुर्णां ग्रहणं प्रपञ्चार्थमिति । अत एव अस्ति प्रवर्तनारूपमनुरूपं चतुर्वर्षि ।

तत्रैव लिङ् विधातव्यः किं भेदस्य विवक्षया ॥

न्यायव्युत्पादनार्थं वा प्रपञ्चार्थमथापि वा

विध्यादीनामुपादानं चतुर्णामादितः कृतम्

इति भूषणग्रन्थः सङ्गच्छते । प्रवर्तनात्त्वञ्च, प्रवृत्तिजनकज्ञानविषयतावच्छेदकत्वम्, तच्चक्षेष्टसाधनत्वस्यास्तीति तदेवाऽर्थादिष्टसाधनत्वमेव विध्यर्थः ॥

ननु लिङो ङित्वात्तत्स्थानिकादेशे च स्थानिवद्भावेन ङित्वस्यानयनादचारितार्थ्ये (अवयवेऽचरितार्थो विधिः समुदायस्योपकारक)इति न्यायेन समुदाये तत्त्वादिष्टसिद्धौ पुनर्या



सुदो डित्वविधानं व्यर्थमित्याशङ्क्य समाधत्ते—डित्वोक्तेर्ज्ञायते कचिदनुबन्धकार्येपीत्यादि—अयम्भावः, डित्वविधानसामर्थ्यात् न ल्यपीति ज्ञापकज्ञापितस्य कचिदनुबन्धकार्येऽनन्विधाविति विषेधाप्रवृत्तिरूपस्य क्वाचित्कत्वबोधनेन डित्वोगित्वयोरनतिदेशेन वक्ष्यमाणेत्यत्र (दिदृष्टानि)ति डीप्सिद्धिः । ननु (डिच पिन्ने)ति भाष्यादुक्तज्ञापनासम्भवात्तत्रत्यदोपस्तदवस्थ एवेत्यरुचेराह—इतः ज्ञानचः शित्वमपीति—वक्ष्यमाणेत्यत्र स्फुटतयोपपादनादलमिहोपपादनेन ॥

ननु सामान्यशास्त्रस्य विशेषशास्त्रेण बाध इत्यभियुक्तोक्त्या सुदो विशेषविहतत्वेन (१) येन नाप्राप्तिन्यायेन सुदा यासुद्बाधः स्यादित्यत आह—सुटा यासुड् न बाध्यत इति । विषयभेदादिति—विषयभेदेन बाध्यबाधकभावाऽभावादत एव (असम्भव एवापवादत्वमिति वार्तिककृदुक्तिः सङ्गच्छते) । सत्यपि सम्भवे बाधनसम्भवति यथादधिदानात्प्राक् तदुत्तरम्बा तक्रदानेन दधिदानबाधः, अत एव तिसृणामित्यन्नाचिरादेशेन सुदो बाधः कुतो नेत्याशङ्क्य न तिसृचतस्रिति ज्ञापकेन न नुडिति समाहितम्, तथाच प्रकृते पूर्वप्रदर्शितदोपस्तदवस्थ एवेति वाच्यम् । यासुद् परस्मैपदेष्वित्यत्र विषयसप्तम्या अङ्गीकारात्परस्मैपदविषयतायामेव लिङो यासुद्विधानेन तदानीं सुदोऽप्राप्त्या बाध्यबाधकभावाऽभावात् अत एव लिङोयासुद् तकारयकारयोः सुडित्युक्तं दीक्षितेन । विषयभेदादित्यस्य प्राप्तिविषयभेदात्प्राप्तिक्षणभेदादित्यर्थः । वस्तुतस्तु (यासुद्विषये सीयुटः प्रतिषेधो वक्तव्य) इति वार्तिकेन प्रकृते बाध्यबाधकभावाऽभावकल्पनम् । यौगपद्यासम्भवरूपविप्रतिषेधाऽभावाच्च परत्वेन सुदा यासुद्बाध इत्याहुः केचित् ॥

ननु (लिङः सलोपोऽनन्त्यस्ये) त्यनेन सार्वधातुकलिङ्सम्बन्धिनोऽन्त्यमिन्नसकारस्य लोपविधानात्सुदो लिङ्स्थानिकादेशावयवत्वेन विधीयमानत्वेन तल्लोपेऽपि यासुटः सकारस्याऽतथात्वाल्लोपो न स्यादिति चेन्न । अवयवाऽवयवस्यापि समुदायप्रत्ययवयवत्वमित्याश्रयात्सुदोऽपि लिङ्भक्तत्वेन तदीयसकारलोपोपपत्तेः । नच (लक्ष्ये लक्षणं सङ्गदेव प्रवर्त्तते) इति न्यायस्य जागरूकत्वाद्यासुदसकारलोपो न स्यादिति वाच्यम् । लक्ष्यभेदेन तदुपपत्तेरित्याशयेनाह—सकारद्वयस्यापि निवृत्तिरिति ॥

ननु 'अतो येय' इत्यन्नानुवृत्तसार्वधातुकग्रहणाभावे चिकीर्ष्यादित्यन्नाद्धधातुकेऽपीयापत्तिः । नच (अतो लोप) इत्यनेनाकारलोपेऽतः परत्वाऽभावादेवेयं न स्यादिति वाच्यम् । (२) मध्येऽपवादस्यानेन पूर्वविधेरतो लोप इत्यस्य बाधात्तत्रोक्तापत्तेर्दुर्वारत्वादित्याह—सार्वधातुके किम्, चिकीर्ष्यादिति—अयम्भावः, चिकीर्ष्यादित्यत्रेयविधानेन चरितार्थस्यातो येन इत्यस्य (अतो दोषो यजि) इत्यनेन बाधाद्दीर्घस्यैव दुर्वारतया भवेदित्यत्रेयं न स्यादित्यतिव्याप्तिदोषपरिहाराय सार्वधातुकग्रहणमावश्यकमिति भावः ॥

ननु णत्वविधायकशास्त्रे संहिताधिकारात्संहिताविवक्षणे णत्वं तदविवक्षणे णत्वाऽ

( १ ) येन नाप्राप्ते यो विधिरारभ्यते स तस्य बाधको भवति—इति न्यायस्वरूपम् । यत्कर्तृवाक्यप्राप्तौ यस्य विधेरारम्भः स विधिस्तस्य (अवश्यप्राप्तस्य) बाधको भवतीत्यर्थः ।

( २ ) मध्येऽपवादाः पूर्वान्विधीन्बाधन्ते नोत्तरानिति न्यायस्वरूपम् ।



भाव इति विकल्परूपसिद्धौ विभाषाग्रहणं व्यर्थमिति चेन्न । असमस्तेष्वप्युपसर्गेषु संहिताया नित्यत्वज्ञापनेन चरितार्थत्वादित्याह—इहोपसर्गाणामसमस्तत्वेऽपि संहिता नित्येति ॥

तदुक्तम्—

संहितैकपदे नित्या नित्या धातुपसर्गयोः ।

नित्या समासे वाक्ये तु सा विवक्षामपेक्षते ॥

ननु ( इजादेश्च गुरुमतोऽनृच्छः ) इत्येतत्सूत्रविहिताऽऽमृष्टक्रमकारस्य हलत्वनेत्संज्ञा स्यादत आह—आमो मकारस्य नेत्वमिति—यद्यत्र मकारस्येत्संज्ञा स्यात्तदा आसुधातोः कास्वातोश्चाऽऽमृविधानं व्यर्थं स्यात्तत्रापीत्संज्ञा दुर्वारत्वादिति तत्सामर्थ्यादित्संज्ञाऽभावकल्पनेन न प्रकृतेऽपि काप्यापत्तिः । नच मित्त्वादन्त्यादचः परत्वसामर्थ्यादसंज्ञातविरोधिन्यायेन सवर्णदीर्घस्यैव बाधोऽस्तिवति वाच्यम्, सवर्णदीर्घबाधापेक्षया इत्संज्ञाबाधस्यैव समुचितत्वात् ॥

ननु ( कृञानुप्रयुज्यत ) इत्यतः कृजोऽनुवृत्त्यैव सिद्धे ( आम्प्रत्ययवत्कृजोऽनुप्रयोगस्ये ) त्यत्रत्यकृज्ग्रहणं फलाभावाद्बर्थं सज्ज्ञापयति भवत्यन्यस्याऽप्यनुप्रयोगः तेन ( कृन्वस्ति-योगे सम्पद्यकर्तरि च्विः ) इत्यत्र कृशब्दमादाय कृज्प्रत्याहाराश्रयणेन कृन्वस्तीनामनुप्रयोगलाभः । तेषां कृन्वस्तीनां क्रियासामान्यवाचकत्वेनाऽऽम्प्रकृतीनां क्रियाविशेषवाचित्वेन तदर्थयोरभेदान्वयः । सामान्यविशेषयोर्घटो नीलघट इत्यादौ विधेयांशेऽधिकावगाहिशाब्दबोधस्य नवीनैरभ्युपगमात् । नचोक्तरीत्या कृन्वस्तिलाभे सम्पदोपि प्रत्याहारान्तर्गतत्वेन लाभात्कुतो न प्रयोग इति वाच्यम् । तस्य तथात्वऽप्यनन्वितार्थत्वेनाऽप्रयोगात् । तथाच, एधांचक्रे इत्यादित एककर्तृकभूतानद्यतनपरोक्षकालिकवृद्धाभिन्नक्रियेति शाब्दबोधः ॥

ननु अङ्गेन प्रत्ययाक्षेपः किमर्थं इत्यभिप्रेत्याशङ्कते—प्रत्यये किमिति—उत्तरयति—चव्रश्चेति—अयम्भावः । प्रत्ययग्रहणाऽभावे ( उरदि ) त्यस्य परनिमित्तकत्वाऽभावात्स्था-निवत्त्वाऽभावेन ( न सम्प्रसारणे सम्प्रसारणमि ) तिनिषेधाऽप्रवृत्त्या सम्प्रसारणापत्तिः, सति प्रत्ययग्रहणे तु नेति । उरदत्वस्य परनिमित्तत्वसिद्ध्यर्थत्वादेव भगवता भाष्यकृताऽऽसप्तमसमासेरङ्गाधिकार उक्तः । आसप्तमसमाप्तेरङ्गाधिकारे भाष्यप्रामाण्यादङ्गसंज्ञायाः प्रत्ययनिमित्तत्वेन तद्द्वारा ( उरदि ) त्यस्य परनिमित्तत्वमिति भावः । नचाङ्गसंज्ञाद्वारा निमित्तत्वमित्यस्याङ्गसंज्ञाम्प्रति प्रत्ययस्य निमित्तत्वेनो रदत्वम्प्रति निमित्तत्वमित्यर्थो वाच्यः, सच न युक्तः, प्रत्ययस्य साक्षान्निमित्तत्वानुपपादनादिति वाच्यम् । प्रत्यय इत्यस्यावृत्त्योक्तार्थस्य युक्तत्वादिति ।

एकाच उपदेशोऽनुदात्तात्—ननु एकाजनुदात्तयोस्सत्त्वादुपदेशपदं काऽन्वेतीत्याशङ्क्यामाह—उपदेश इत्युभयान्वयीति—मध्ये पाठात् ( देहलीदीप ) न्यायेन [ काका-क्षिगोलक ] न्यायेन वोभाम्यां सम्बध्यत इत्यर्थः । नचानुदात्तपद एव सम्बन्धोऽस्तु एकाचिमास्त्वसाविति वाच्यम् । तथा सति पिपक्षति बिभत्सतीत्यादाविणिपेधाऽनापत्तेः । नचैकाचि पद एव सम्बन्धोऽस्तु मास्त्वनुदात्तपदे तत्सम्बन्ध इति वाच्यम् । सत्येवं कर्तुं हर्तु-



मिति तुमन्नन्ते इणिवेधाऽनापत्तेः । इत्युभयत्रोपदेशपदसम्बन्ध आवश्यक इति भावः ।  
 एकाचः किमिति—ननु एकाजग्रहणाऽभावे जघनितेत्यादौ यङ्लुगन्ते निषेधस्य दुर्वा-  
 रत्वेन व्यर्थमेव तदिति वाच्यम् । [स्थालीपुलाक] न्यायेन वक्ष्यमाणपरिभाषाज्ञापनेन तस्य  
 सार्थक्यात् । तदाह—(१) शितपाशपानुबन्धेनेत्यादि—नच [ इत्युः किती ] त्यत्रैका-  
 जग्रहणस्यानुवृत्त्यर्थत्वेन कथमुक्तार्थे ज्ञापकत्वमिति वाच्यम् । तथा सति लक्ष्यानुसारेणै-  
 वोक्तनिषेधज्ञापनादित्याहुर्वाचीनाः । नव्यास्तु, एकाजग्रहणमुत्तरार्थमित्युक्तवता भाष्य-  
 कृता [एकाच उपदेश] इत्यत्रैकाजग्रहणस्यानवश्यकत्वं बोधितम् । नचेह, किञ्चित् त्रपो इतीति  
 भाष्येणोत्तरार्थस्याप्यैकाजग्रहणस्येह करणं युक्तमिति वाच्यम् । भाष्यकृतैवाऽत्रैकाजग्रहणस्य  
 वैयर्थ्योपपादितत्वात् । नच हन्तिरूपोपदेशे वधादेशस्यैकाचत्वान्निषेधः स्यादेवेति वाच्यम् ।  
 साक्षादुपदेशसम्भवे परम्परोपदेशग्रहणे मानाभावेनादोषात् । नच शितपाशपेत्याद्युक्तज्ञापने  
 ज्ञापकभूतैकाजग्रहणस्योत्तरार्थतया ज्ञापकत्वाऽभावाज्ज्ञापनासम्भवेन कथं यङ्लुकि तत्का-  
 र्याप्रवृत्तिरिति वाच्यम् । यङ्लुकश्छान्दसत्वेन छन्दसि दृष्टस्यैवाऽनुविधानेन सर्वेष्टसि-  
 ष्द्वेरिति दिक् ॥

ननु अनयोः पूलयोः कटं कुर्वित्यादौ यथा उभयपूलनिर्मितकटपदोत्तराम् विभक्तिगतै-  
 कत्वविवक्षणं तथैवाऽव इत्यत्रङस्विभक्तिगतैकत्वस्य विवक्षणादेकत्वस्य संख्यात्वेन विशे-  
 षणतया लक्ष्यानुसारेण मत्वर्थलक्षणया एकाज्वतो ग्रहणेन च सिद्धे व्यर्थमेकग्रहणमिति चेन्न ।  
 तस्योपदेशत्वावच्छेदेनैकाचो ग्रहणमिति बोधनेन सार्थक्यात् । तेन नावधीदित्यादौ निषेधः  
 स्थान्युपदेशे एकाचत्वेऽप्यादेशोपदेशेऽऽनेकाचत्वात् । नच [अर्द्धं नपुंसकम्] [आङ्ङादेशका  
 संज्ञा] इतिसूत्रद्वयस्थनपुंसकग्रहणैकाजग्रहणाभ्यां ज्ञापितस्य [सूत्रे लिङ्गवचनमतन्त्रमि]त्यस्य  
 सत्त्वात्कथमुक्तप्रकारोपपत्तिरिति वाच्यम् । साक्षादुपदेशग्रहणेन चरितार्थत्वसम्भवे परम्परो-  
 पदेशाङ्गीकारे बीजाऽऽभावात् ॥

आदेशश्चेह वैरूप्यसम्पादक एव गृह्यते । शसिदद्योः प्रतिषेधवचना-  
 ज्ञापकादिति—अयम्भावः [अत एकहल्मध्येऽनादेशादेलिटि] इत्यत्राऽऽनादेशघटकाऽऽदे-  
 शपदेन विरूपत्वसम्पादकस्य ग्रहणम् । प्रमाणञ्चात्र शसिदद्योः प्रतिषेधवचनमेव, तथाहि,  
 तत्रोपदेशपदेनोक्तरूपाग्रहणे स्वरूपस्याऽऽप्यादेशस्य ग्रहणापत्त्या यस्याऽङ्गस्य लिङ्निमित्त-  
 आदेशो न भवतीत्युक्तसूत्रस्यार्थे शल्घातोर्दधधातोश्चापि लिङ्निमित्तस्याऽऽदेशस्य सत्त्वा-  
 देवाऽप्राप्त्या निषेधो व्यर्थः सन्नुक्तार्थं ज्ञापयतीति ॥

ननु उखधातोर्लिटि द्वित्वे हलादिः शेषे उत्तरखण्डाद्यवयवोकारस्य लघूपधगुणे उवङि-  
 (अतो गुणे) इतिपररूपे उवोलेति रूपसिद्धिः, अत्र पररूपात्प्राक् (इजादेशे)त्याम् कुतो ने-  
 त्याशङ्कां समाधत्ते—सन्निपातपरिभाषया [इजादेरि]त्याम्नेति—द्वयोः सम्बन्धस्तन्नि-  
 पातस्तल्लक्षणजायमानो विधिः स्वातिरिक्तसम्बन्धविधातकशास्त्रे निमित्तं न भवतीत्यर्थः ।  
 तथाच प्रकृतिप्रत्यययोः पूर्वापरीभावः सम्बन्धस्तल्लक्षणजायमानो लघूपधगुणविधिः स्वाति-  
 रिक्तलिट्परत्वसम्बन्धविधातके आमि न निमित्तम्, आमि सति लिट्परत्वव्याघातः स्प-

( १ ) शितपाशपाऽनुबन्धेन निर्दिष्टं यद्गुणेन च ।

यत्रैकाचग्रहणं चैव पञ्चैतानि न यङ्लुकि ॥



ए एव । इजादेरित्यत्र गुरुमानिति नित्ययोगे मनुषो विधानाच्चित्थं यो गुरुमानित्यर्थे एष  
बृद्धावित्यादावेवाऽऽम् न तु प्रकृते तत्प्रसक्तिरित्यन्ये ॥

ननु ऊखतुरित्यत्र पूर्वं कृते सवर्णदीर्घे तस्य पूर्वान्तवद्भावेनाऽभ्यासत्वेन (ह्रस्व) इत्यनेन  
कुतो न पुनर्ह्रस्व इत्यत आह—इह सवर्णदीर्घस्याऽभ्यासग्रहणेनेति—अयम्भा-  
वः । (वार्णादाङ्ग बलीयः) इत्यनया परिभाषयाऽन्तरङ्गमपि सवर्णदीर्घे बाधित्वा पूर्वं कृते  
ह्रस्वे ततो दीर्घे (लक्ष्ये लक्षण) न्यायेन न पुनर्ह्रस्वापत्तिः । न च पिष्टपेणवद्ध्रस्वस्य ह्रस्व-  
विधानस्य वैयर्थ्येन तच्छकोत्थापनं निर्मूलमेवेति वाच्यम् । पर्जन्यवलक्षणप्रवृत्तेः सिद्धान्त-  
सिद्धत्वेन फलाऽभावेऽप्यङ्गाऽवयवाऽभ्यासरूपस्थानिनि विधीयमानह्रस्वप्रवृत्तेरनिवार्यत्वात् ।  
नच स्योन इति भाष्यकृदुक्तोदाहरणादुक्तपरिभाषाऽनित्यत्वादप्रवृत्त्या द्वित्वनिमित्तको यो  
बहिरङ्गह्रस्वस्तदपेक्षयाऽन्तरङ्गसवर्णदीर्घस्यैव प्रवृत्त्या पुनरुक्तदोषस्तदवस्थ एवेति वाच्यम् ।  
(पत्वतुकोरसिद्ध) इत्येतद्वक्तुमग्रहणेनाऽन्तरङ्गपरिभाषाया अप्यनित्यत्वाद्वस्वस्यैव परत्वा-  
त्प्रवृत्तेरिति ग्रन्थकर्तुराशयः । नव्यास्तु, अभ्यासविकारे बाध्यबाधकभावाऽभावाद्ध्रस्वदी-  
र्घयोरेकदा प्राप्तौ (लक्ष्ये लक्षण) न्यायात् पुनर्ह्रस्व इत्याहुः । उक्तपरिभाषया ह्रस्वहला-  
दिशेषयोः समावेशे उक्तन्यायेन न पुनरसाविति केचित् ।

ननु कृष्टम् इत्येषां प्रकृत्याश्रयस्य (एकाच उपदेशस्तुदात्तादि)ति निषेधस्य प्राप्तत्वा-  
त् वृद्धृजोस्तु उदात्तत्वेन (श्र्युकः किति)तिप्रत्ययाश्रयस्य निषेधस्य प्राप्तत्वाच्च, ग्रहणं व्य-  
र्थम् । भारद्वाजनियमप्रापितेऽग्निपेधाय स्तुवद्वादीनां सार्थक्यमित्याह—क्रादीनां चतुर्णां  
ग्रहणं नियमार्थमिति—नियमाकारस्तु मूल एव स्फुटत्वाद्वा नोक्तः । अव्यवहितोत्तर-  
त्वसम्बन्धानवच्छिन्नधातुत्वावच्छिन्नप्रकारतानिरूपितविशेष्यताप्रयोजकप्रत्ययघटितशास्त्रत्वं  
प्रकृत्याश्रयत्वम् । यावानिति । नञ्वाशब्दान्यतरप्रापित इत्यर्थः । तेन पिधू इत्यस्य  
सिपेधित्येकमेव । यत्तु (अनन्तरस्य विधिर्वा भवति प्रतिपेधो वे)ति न्यायेन प्रक्रमाद्वा  
नञ्प्रापितस्यैव नियमस्तेनोक्तधातोरुभयमिति तत्र । (उपदेशोऽन्वत) इति सूत्रे नित्यानिट  
इत्यस्याङ्गिव्यावर्त्य इत्यर्थपरभाष्यासङ्गतिः । यदि च वाप्राप्तानियमो न स्यात्तदा  
तत्राऽप्यूदित्वप्रयुक्तविकल्पस्य सन्नावात्तदसङ्गतिः । मम तु क्रादिनियमेन नित्य इडिति  
भावः । नान्येभ्य इति—तेन बभूविषेत्यादेः सिद्धिः । नियमाकारे प्रकृत्याश्रयः  
प्रत्ययाश्रयः इत्युक्तन्तत्र विचार्यते । अस्तु नाम प्रकृत्याश्रयनिषेधस्य नियमः वृष्टग्रहणस्य  
ववर्थेत्यत्राप्राप्तनिषेधप्रापकत्वेन प्रत्ययाश्रयस्य नियमासम्भवात् । थलोऽकित्येन न तत्र  
प्रत्ययाश्रयनिषेधप्राप्तिः । वृज उदात्तत्वेन नापि प्रकृत्याश्रयनिषेधप्राप्तिः । न चैवमपि वृडो  
नियमार्थत्वमस्त्विति वाच्यम् । तस्य विशेषरूपेणाऽत्राग्रहणात् । यद्यपि विशेषरूपेण तत्र  
वृजोऽपि न ग्रहणं तथाप्यप्राप्तनिषेधप्राप्तिसफलत्वेन वृज एव ग्रहणम् । एवञ्च (श्र्युकः  
किति) इति निषेधो दुर्वार एवेति चेदुच्यते, (बभूयाततन्थे) ति सूत्रे छन्दसि ववर्थेति  
निपातनेन भाषायां वृजस्थल इटः स्वीकर्तव्यत्वाद्वृष्टग्रहणस्य थलविषयत्वाऽयोगेन वमादीनां  
च कित्वेन नियमस्य सुस्थत्वात् ॥

ननु संज्ञाशास्त्रस्य कार्यकालपक्षे न पृथग्वाक्यार्थबोधः किन्तु विधिवाक्येन सहैवेति  
सिद्धान्तः । तथा च (सन्वल्लघुनि) इति संज्ञाशास्त्रमेकाचो द्वेऽङ्गसंज्ञेति सहितमुपस्थितम् ।



ततश्च, अङ्गाभिन्नैकाचकर्मकं यद्विरुच्चारणं तत्र पूर्वोभ्याससंज्ञः स चाऽभ्यासः चङ्परकणि-  
परकलघुपरकः सन्वज्ञवतीत्यर्थ इति माधवमतम् । तदाह—(१)संज्ञायाः कार्यकाल-  
त्वादिति—अजजागरदित्यत्र सन्वज्ञावधारणाय वार्तिककृता (जागतैः प्रतिषेधो वक्तव्यः)  
इति वार्तिकमारब्धम्, भाष्यकृता तु तत्प्रत्याख्यातम् । माधवमते सन्वज्ञावत्य तत्राऽप्रा-  
प्त्या तदुभयमपि विरुद्धमित्याह । ऊर्णा दीर्घ इति—तेन और्णुनवदित्यस्य सिद्धिः ।  
नात्र सन्वज्ञावोपयोगो णौ कृतादेशस्य स्थानिवज्ञावेन निषेधेन वा नुशब्दद्वित्वे सत्यभ्या-  
सेऽवर्णाऽभावात् । अर्थापयताविति—अर्थमावष्ट इत्यर्थे णिच्यापुगागमे ततः च्लेश्चङि  
दीर्घे (सन्वत्) इतीत्वे च, आतीथपदिति सिद्धम् । चकास्तौ तूभयमिदमिति—चङ्परे  
णौ यत्कलघु इति व्याख्याने न स्यात् । चङ्परे णौ यदङ्गमिति व्याख्याने तु स्यात्, तेन अच-  
चकास्तु अचीचकासदिति रूपद्वयं सिद्धम् । ननु येनोभयार्थेनोक्त रूपद्वयसिद्धिस्तदर्थद्वयं  
कथं लभ्यत इत्याह—ऐर्विशेष्यं सन्निहितमिति—अत्र किम्प्रमाणमित्याकांक्षायामाह  
—इति व्याख्याविकल्पस्य कैयटेनैव वर्णनादिति—चङ्पर इत्यावर्त्य अग्लो-  
पविशेषणत्वेन योजितस्य फलमाह—शेरग्लोपेऽपि सम्बन्ध इति—श्रिष्टुपरतो-  
ऽग्लोपित्वासम्भवेनात्रापि चङ्पर इत्येतावतैव णाविति लभ्यत इत्यवसेयम् । अगिताम-  
पि सिद्धये इति—पचिकमिशकिप्रभृतीनामित्यर्थः । इत्संज्ञकानां लोपो न णिचं प्रतीक्षत  
इत्याशयः ॥

ननु अयधातोरात्मनेपदित्वात्तदज्ञानचो विधानस्यैव युक्तत्वाच्छतुप्रत्ययासम्भवेन  
(२)(उदयति विततोर्ध्वरश्मिरज्जावि)ति माघश्लोके उदयतीति प्रयोगोऽनुपपन्न इत्यत  
आह—इटकटिकटीत्यत्रेति । कटीत्यत्र इधातोः प्रश्लेषादयतिरूपस्य सम्भवेनोक्तकाव्यप्र-  
योग उपपन्नः । पक्षान्तरेणोपपत्तिप्रकारमाह—यद्वा[अनुदात्तेत्त्वलक्षणमात्मनेपदमनि-

( १ ) संज्ञाया कार्यकालत्वादङ्गं यत्र द्विरुच्यते ।

तत्रैव दीर्घः सन्वच्च नानेकाक्षिवति माघवः ॥ १ ॥

चकास्त्यर्थापयत्यूर्णोत्यादौ नाङ्गं द्विरुच्यते ।

किन्त्वस्यावयवः कश्चित्स्मादेकाक्षिवदं द्वयम् ॥ २ ॥

वस्तुतोऽङ्गस्यावयवो योऽभ्यास इति वर्णनात् ।

ऊर्णौ दीर्घोऽर्थापयतौ द्वयं स्यादिति मन्महे ॥ ३ ॥

चकास्तौ तूभयमिदं न स्यात्स्याच्च व्यवस्थया ।

ऐर्विशेष्यं सन्निहितं लघुनीत्यङ्गमेव वा ॥ ४ ॥

इति व्याख्याविकल्पस्य कैयटेनैव वर्णनात् ।

शेरग्लोपेऽपि सम्बन्धस्त्वगितामपि सिद्धये ॥ ५ ॥

इति व्याख्यातकारिकासंग्रहः ।

( २ ) उदयति विततोर्ध्वरश्मिरज्जाविहिमरुचौ हिमधाग्नि याति चास्तम् ।

बहति गिरिरथं विलम्बिघण्टाद्वयपरिवारितवारणेन्द्रलीलाम् ॥

इति श्लोकाकारः ।



त्यमि]ति अत्र ज्ञापकं चक्षिडो डित्करणम् । तथा हि, चक्षिडो डित्करणाऽभावेऽनुदात्तत्वादेवात्मनेपदसिद्धौ व्यर्थन्तदुक्तार्थं ज्ञापकम् । अस्य भाष्येऽष्टष्टत्वात्पूर्वप्रकारेणैवोपपाद्यः । तदस्वीकर्तृणान्न एव स इति भावः ॥

ननु प्यायधातोर्लिटि (लिटि धातोर्नभ्यासस्य) (लिङ्यङोश्चे)ति सूत्राभ्यां युगपद्वित्वपीभावयोः प्राप्तौ परत्वाद्वित्वं बाधित्वाप्यायः पीभावे (सङ्गृह्यतौ यद्वाधितं तद्वाधितमेव) इति न्यायेन पुनर्वित्वं न स्यादित्यत आह—पुनः प्रसङ्गविज्ञानात्पोशब्दस्य द्वित्वमित्ति—घटादिगणे येऽन्यविकरणा अनुद्यन्ते तेषां तत्तत्प्रयुक्ता एव विकरणाः । ये तु भ्वादिस्था एवानुद्यन्ते स्वतन्त्रा वा पठ्यन्ते तेषां शवेव । तेषु च येऽन्यत्राऽधीता इह पठ्यन्ते तेषामर्थनियमः । येतिवहैव पठ्यन्ते तेषामुपसर्गादिनाऽर्थान्तरपरत्वेपि मित्त्वमस्त्येवेति धातुवृत्त्यादिषु स्थितं तदेतत्तन्त्रनयननुदाहरति—विघटयतीति । ननु घटधातोर्मित्त्वे (कमलभवनोद्घाटनं) (१) प्रविघाटयितेत्यादयः प्रयोगा नोपपद्यन्त इति चेन्न । चौरादिकस्यामितो घट सघात इति धातोरुक्तरूपाऽभ्युपगमेनोपपत्तेः । नच भ्वादिस्थस्यैवोक्तधातोर्नार्थान्तरे मित्त्वार्थमनुवादादोपस्तदवस्थ एवेति वाच्यम् । अहेतौ स्वाथं णिचि ज्ञपादिपञ्चातिरिक्ताश्चुरादयो मितो नैत्यर्थक (नाऽन्ये मितोऽहेतावि)ति निषेधात् । अनुवादसामर्थ्येन मित्त्वबाधकल्पनापेक्षया स्वतन्त्रकल्पनस्यैव न्याय्यत्वात् । नच चुरादिपठितस्यैव घटधातोः पित्त्वार्थमिहानुवाद इति वाच्यम् । तथासति तत्रैव घटिपिति पठितं युक्तत्वात् । ण्यासश्चन्येति युचा एव प्राप्त्या पित्त्वे फले विशेषाऽभावाच्चेति भावः ॥

हलादिः शेषापवाद इति—यथास्थानिकहलादिः शेषापवाद इत्यर्थः । नचाऽभ्यासविकारे बाध्यबाधकभावाऽभावादिदमसंगतमेवञ्च वस्त्यैव सम्प्रसारणापत्तिरिति वाच्यम् । लिङ्यभ्यासस्योभयेपामित्यत्रोभयेषां ग्रहणसामर्थ्यात्सामान्यत एवाऽभ्यासलोपाभ्याससम्प्रसारणविषये तन्नायाऽप्रवृत्तिज्ञापनेनेहादोषात् । सम्प्रसारणं तदाश्रयञ्च कार्यं बलवदिति तूक्तसूत्रस्योभयग्रहणवैधर्ष्यापत्त्या तत्सूत्रभाष्य एव प्रत्याख्यातमिति तदुपन्यासः केषाञ्चिदयुक्त एवेति दिक् ॥

केचिद्घटादौ [अतस्मृद्वत्वर] इति सूत्रे दीर्घस्थाने ह्रस्वं पठन्ति तन्नोति भाधव इति । सूत्रे दीर्घान्तपाठस्यैव सर्वसम्मतत्वाद्घटादावपि दीर्घान्त एव सर्वैः पठ्यते । यद्ययं ह्रस्वान्तः स्यात्तदा दृढ इति धातुद्वयेन दद्रतुरिति रूपद्वयसिद्धौ (शृदृप्रां ह्रस्वो वे) ति वैकल्पिकह्रस्वविधायके दृग्रहणस्याऽऽनर्थक्यं स्यात् । न च विदारणेऽर्थे रूपद्वयसिद्ध्यर्थं तत्र दृग्रहणस्यावश्यकत्वेन कथं वैधर्ष्यमिति वाच्यम् । धातुनामनेकार्थत्वेन समीहितरूपोपपत्तेरिति तदाशयः ॥

श्रा पाके, श्रै इति कृतात्वस्य श्रा इत्यादादिकस्य च सामान्येनानुकरणम् ।

( १ ) किरतार्जुनीयकाव्ये २ सर्गे भारवेरयं श्लोकः—

अभियोग इमान्महीभुजो भवता तस्य कृतावधेः ।

प्रविघाटयिता ससुत्पतन् हरिदश्वः कमलाकरानिव ॥



[(१) लुग्विकरणालुग्विकरणयो रलुग्विकरणस्य] (२) लक्षणप्रतिपदोक्तयोः प्रतिपदोक्तस्यैव ग्रहणमिति परिभाषाभ्यामिति—(स्वरतिसूति) इत्यत्र सूडिति पठितेनापि रूपद्वयोपपत्तौ सूतिसूयत्योः पृथग्ग्रहणं व्यर्थं सत्पूर्वपरिभाषां ज्ञापयति । द्वितीया तु न्यायसिद्धा । यद्यप्युक्तपरिभाषाद्वयस्य परस्परविरोधादिहाप्रवृत्तावपीष्टसिद्धिस्तथापीहोभयोरविशेषात्प्रवृत्तिरपि युक्तैवेति भावः ॥

ननु निशामनशब्दस्य शम आलोचन इत्यस्मान्निष्पन्नत्वेन विचारार्थकत्वाद्दर्शनार्थकत्वं न स्यादित्यत आह—निशामनं चाक्षुषज्ञानमिति माधव इति—(अन्यमते ज्ञापनञ्च तदर्थः । ननूक्तशब्दस्यैतदर्थकत्वाभ्युपगन्तृणाम्मते (श्लाघन्हुङ् स्था) इत्यत्र ज्ञीप्स्यमानो बोधयितुमभिप्रेत इति वृत्तिग्रन्थे सङ्गतेऽपि मारणादिकञ्च तस्यार्थः । एवञ्च माधवमतेऽप्युक्तग्रन्थस्य सङ्गतिः । ननु ज्ञाधातोर्ज्ञप्धातोश्च गौ मित्वाद्घस्वेन भाव्यमित्याशङ्कते—कथं विज्ञापना भर्तृष्विति—समाधत्ते—माधवमते चाक्षुषज्ञाने मित्वाऽभावादिति । एवञ्च ज्ञाधातोर्बोधनेऽर्थे ज्ञापयति, ज्ञपेस्तु ज्ञपयतीति माधवमते रूपद्वयं बोध्यम् ॥ ननु अनुपसर्गस्यैव ज्वलदवैकल्पिकमित्वं सोपसर्गस्य तु नित्यमेव एवञ्च प्रज्वालयतीत्यनुपपन्नमित्याह—कथं तर्हि प्रज्वालयति उन्नामयतीति । उत्तरयति—घञन्तात्तत्करोतीति णाविति ।

ननु (नोदात्तोपदेश) इति प्रतिपेधात्क्रमेर्घञि क्रम इत्येवं ननु क्राम इति तथा च संक्रामयतीत्यनुपपन्नमित्याह—कथं संक्रामयतीति—समाधानमाह—‘मितां ह्रस्व’ इति सूत्रे—वाचित्तविराग इत्यतो वेत्यनुवर्त्य व्यवस्थितविभाषाश्रयणादितिवृत्तिरुदिति । एवञ्च क्वचित् गौ मितां ह्रस्व इत्यस्य न प्रवृत्तिरिति भावः । एतेन

इति जित्वा दिशो जिष्णुर्न्यवर्तत रथोद्धतम् ।

रजोविश्रामयन् राज्ञां धुर्यान् विश्रमयेति सः ॥

इति व्याख्यातम् । घञन्तात्क्रमशब्दात्प्रज्ञाद्यणि क्रामशब्दं स्वीकृत्य ततस्तत्करोतीति णावुक्तप्रयोगसिद्धिरिति केचित् ।

ननु (न कम्यमिचमामि) त्यनेन दर्शनार्थं शाम्यतेर्मित्त्वाभावविधानेन दर्शनातिरिक्तार्थं मित्त्वाद्ब्रह्ममाणप्रयोगानुपपत्तिरित्याह—कथं तर्हि (३) निशामय तदुत्पत्तिमिति—चौरादिकस्य शम आलोचने इत्यस्योक्तरूपम् । नचैवं रीत्योक्तप्रयोगनिष्पत्तावपि

( १ ) स्वरतिसूतीतिसूत्रे सूडिति वक्तव्ये सूतिसूयत्योः पृथङ्निर्देशो हि परिभाषायां कैयटमते ज्ञापकः । अस्याः कार्यं साहचर्यपरिभाषया सम्पाद्य भाष्ये नेयं पठिता ।

( २ ) लक्षणानुसन्धानपूर्वकं विलम्बोपस्थितिकं लक्षणिकम् । तत्तद्विभक्तिविशेषाद्यनुवादेन विहितः शीघ्रोपस्थितिकः प्रतिपदोक्तस्तयोर्मध्ये प्रतिपदोक्तस्यैव ग्रहणम् । विलम्बोपस्थितिकत्वशीघ्रोपस्थितिकत्वयोरेव परिभाषायां बीजत्वम् । भुवश्च महाव्याहृतेरित्यत्र महाव्याहृतिग्रहणादनित्या चेयम् ।

( ३ ) सावर्णिः सूर्यतनयो यो मनुः कथ्यतेऽष्टमः ।

निशामय तदुत्पत्तिं विस्तराद्गदतो मम ॥

अयं दुर्गासप्तशत्याः प्रथमश्लोकः ।



नार्थसङ्गतिरिति वाच्यम् । (१) शाम्यतिवद्धातूनामनेकार्थत्वात्तत्सङ्गतेरिति भावः ॥

ननु पै धातोर्लुङि अपासीदितोष्टरूपं न स्यात् ( घुमास्थे ) त्येतद्विहितेत्वापवादस्य 'एलिङी'त्येतत्त्वस्य 'गातिस्थे'ति सिञ्जलुक्श्च प्राप्तेरिति चेन्न । (लक्षणप्रतिपदोक्तयोः प्रतिपदोक्तस्यैव ग्रहणमिति परिभाषयाऽऽत्वनिष्पन्नस्य वा इत्यस्य लाक्षणिकत्वात्ततः प्रतिपदोक्तस्य तस्य तत्तत्सूत्रे ग्रहणबोधनेनाऽनुपपत्तेरभावादित्याह—घुमास्थेतीत्वं तदपवाद् एलिङीत्येतत्त्वमिति ।

आदादिकोऽयमिति हरदत्तः फले तु न भेद इति । ननु गाधातोर्लुङि तत्स्थाने आतामि शपि गा आतामिति स्थितौ ( वार्णादाङ्गं बलीयः ) इति परिभाषया वर्णनिमित्तककार्यादङ्गनिमित्तककार्यस्य बलवत्त्वबोधनेन 'आतो ङितः' इत्यस्य दीर्घात्प्रागेव प्रवृत्तौ फलभेदस्य स्पष्टत्वात्तन्मूलोक्तमयुक्तमिति वाच्यम् । स्योन इति भाष्योदाहरणानुक्तपरिभाषानित्यत्वेन फलभेदाभावेन मूलोक्तस्य युक्तत्वात् । नचोक्तधातोश्शानचि मुकि फलभेद इति वाच्यम् । वार्णशास्त्रीयस्थानितासमानाधिकरणस्थानिताकत्वरूपसमानकार्यित्वपवोक्तपरिभाषाप्रवृत्त्यभ्युपगमेनादोपादिति भावः ॥

ननु (नेर्गदे)ति सूत्रे मारूपस्य ग्रहणात्तस्मिन्नुत्तरपदे उपसर्गस्थनिमित्तात्परस्य नस्य णत्वविधानादिह शिद्विषये आत्वाप्राप्त्या मारूपत्वाऽभावेनाऽशिद्विषये आत्वेऽपि तस्य लाक्षणिकत्वादग्रहणेन च गामादाग्रहणेष्वविशेषेऽपि मीनातिमिनोतीत्यादिना कृतात्वंयोरपि ग्रहणापत्त्या तदन्तर्गताकारेण च सर्वथा णत्वस्य दुर्लभत्वात्प्रणिमयते इति न स्यादत आह—अत्र घुप्रकृतिमाङ्गिति पठित्वा ङितो माप्रकृतेरपि ग्रहणस्येष्टत्वादिति । घुश्च प्रकृतिश्च माङ्चेति द्वन्द्वे कस्य प्रकृतिरित्याकांक्षोदये सामीप्यात्पूर्वोत्तरयोरेवेति ( दाधा-ङि )ति सूत्रभाष्ये सिद्धान्तितत्वेन प्रणिदयत इत्यत्रेव तत्रापि णत्वं सुलभमिति दिक् ॥

पत्वपक्षे णत्वमिति । नन्विदमनुपपन्नं पत्वस्य पदद्वयापेक्षत्वाद्वहिरङ्गत्वेनासिद्धत्वादिति चेन्न । धातूपसर्गयोः कार्यमन्तरङ्गमित्यभियुक्तोक्त्या पत्वस्यान्तरङ्गत्वबोधनेन प्राक् प्रवृत्तेः । ( पूर्वं धातूपसर्गणे युज्यते पश्चात्साधनेने )ति भाष्यमपि तत्र मानम् । पूर्वं धातोः साधनेन योगः पश्चादुपसर्गणेति मतान्तरे तु नैव णत्वमित्यलम् ॥

ननु व्येजो लिटि णलि ( न व्यो लिटी )त्यात्वनिषेधे द्वित्वे परत्वाद्धलादिः शेष इत्यनेनाऽभ्यासाऽवयवकारस्य लोपे सम्प्रसारणाऽप्राप्त्या विव्यायेति रूपन्न स्यादत आह—परमपि हलादिः शेषं बाधित्वा यस्य सम्प्रसारणमिति—अत्र प्रमाणं ( लिङ्यभ्यासल्योभयेषामि )त्यत्रोभयग्रहणम् । वच्यादीनां प्रह्यादीनाञ्च ग्रहणार्थमेव सूत्रे तद्ग्रहणमनुवृत्त्यैव सिद्धे व्यर्थं तद्ग्रहणं ज्ञापयति परमपीति भावः ।

इति भ्वादयः ॥

( १ ) यथा शाम्यतेर्निशामयतीत्यादौ दर्शने प्रयोगस्तथा चौरादिकशमधातोरपि श्रवणे वृत्तिर्भविष्यतीत्यर्थः ॥



## अथ तिङन्तेऽदादिप्रकरणम् ।

प्रत्येरीयङ्—‘वञ्चिलुञ्च्युतश्चेति निर्देशात् ‘कमेर्णिङ्’ इति निर्देशाच्च इका निर्दिष्टस्तान्तोऽयं धातुर्नत्विकारान्तः । यत्तु ईयङोदीर्घोच्चारणान्तोऽयं धातुः, इदन्तत्वे हि सर्वर्णदीर्घणैव सिद्धेरियङमेव कुर्यादिति, तन्न, ‘एनेकाच’ इति याणापत्तौ सर्वर्णदीर्घस्य दुर्लभत्वात् । न च ऋतेर्यङ्विधौ (अकृत्सावै)ति दीर्घोपपत्तेरीयङ् विधानं तान्तत्वे लिङ्गं स्यादेवेति वाच्यम् । यङ्विधौ ‘सन्त्यङोरिति’ द्वित्वापत्तेरिति भावः ॥

ननु जघस् अतुसिति स्थितौ ‘गमहने’त्युपधालोपे तस्य ‘अचः परस्मिन्नि’ति स्था-  
निवत्त्वेन व्यवधानात् खर्पस्त्वाऽभावाच्चत्वाऽप्राप्त्या जक्षतुरिति न सिद्ध्येदत आह—  
गमहनेत्युपधालोपस्तस्य चर्विधि प्रतीति—‘न पदान्त’ सूत्रेण चत्वंप्रतिस्थानि-  
त्वनिषेधात्सर्वमुपपन्नमिति भावः ॥

ननु हन्तेर्लोठि मध्यमपुरुषैकवचने हौ तस्मिन् ‘हन्तेर्जः’ इत्यनेन हनो जादेशे ‘अतो-  
हे’ इति हेर्लुङ् तुवार इति शंकां सामाधरो-अभीयतया जस्यासिद्धत्वाद्ध्येर्न लुगि-  
ति । यत्तु सन्निपातपरिभाषयाऽपि हेर्लुङ्को व्यावृत्तिः सम्भवतीति तन्न । ‘अतोहे’ इ-  
त्यारम्भसामर्थ्यादुक्तपरिभाषाप्रवृत्तेरिति ॥

वधादेशोऽदन्त इति—तेनाऽऽदेशोपदेशकालेऽनेकाचत्वेन अवधीदित्यत्र ‘एकाच’  
इतिण्निषेधस्याऽप्रवृत्तावपि ‘अतो हलादेः’ इत्यनेनेडादौ सिचि प्रासाया वृद्धेरलोपस्य  
स्थानिवत्त्वेन व्यवधानाद्व्यावृत्तिरिति भावः ॥

अयं दर्शनेऽपीति—‘विध्वारूपा अभिचष्टे शचीभिः’ इत्यत्र दर्शनार्थत्वेन व्याख्या-  
तत्वादिति भावः । तुम् तु न अन्तेदित इति व्याख्यानादिति—‘इदितो तुम्  
धातोरिति’ तुम्विधौ ‘गोः पदान्ते’ इत्यतोऽन्त इत्यास्यानुवृत्त्याऽन्त्यावयवेकारेत्संज्ञकधा-  
तौरेव तुमिति भावः । एवञ्च तुमागमशंकोच्छेदाय चक्षिङ् इकारस्थाने अकार एव च  
क्तुमुचित इति ॥

ननु अनुदात्तत्वेनैव तङ् सिद्धौ ङकारोच्चारणं व्यर्थमित्यत आह—ङकारस्त्विति ।  
इदं माधवाऽनुरोधेन । एतस्य मूलोक्तपरिभाषायां ज्ञापकत्वेन भाष्येऽनुग्रहासात्स्फाय-  
न्मित्यादिप्रयोगा असाधव एवेति परे ।

अत्र भाष्ये ख्शादिरयमादेश इति—अयम्भावः ‘चक्षिङ् ख्याज्’ इत्यनेन न  
चक्षिङ् ख्याजादेशः किन्तु ख्शाजादेश एव, तेन पुंख्यानमित्यत्र न ‘पुमः ख्ययम्परे’ इति  
रुत्वमित्यादि सन्धावेवोक्तम् । असिद्धकाण्डे (शस्य योवेति स्थितमि)नि तेन णत्वप्रक-  
रणान्तरमिति शेषः । अत एव शकारेण व्यावायान्न ‘कृत्य च’ इत्यनेन पर्याख्यानमित्यत्र  
णत्वम् । नापि सुप्रख्येन निर्वृत्तां सौप्रख्यं तत्र भवः सौप्रख्यीय इत्यत्र यत्वासिद्धत्वेन  
‘धन्वयोपधादि’ति बुम् किन्तु छप्रत्यय एवेत्यलम् ॥

ननु ‘ईशीङ्जनां सेञ्चयोरित्येकयोगकरणेनैव प्रयोजनसिद्धे पृथग्योगकरणं व्यर्थमि-  
त्यत आह—योगविभागो वैचित्र्यार्थ इति । ध्वे इत्यस्य पूर्वयोगेऽपकर्षः । से इत्य-  
स्योत्तरप्राप्त्युत्तिरित्येवं विचित्रबोध इत्यर्थः । नच ईशेध्वे इडभावाय योगविभागस्यावश्य-



कतया वैचित्र्यार्थकथनमयुक्तमिति वाच्यम् । भाष्यविरोधात् । ईडजनोष्वे चेति भाष्यसम्मतपाठः ॥

ननु शासोराङ्पूर्वकत्वस्य नित्यत्वेन प्रशास्मह इत्यस्यानुपपत्त्या

इदं कविभ्यः पूर्वस्थो नमो वाकं प्रशास्महे ।

विन्देम देवतां वाचममृततामात्मनः कलाम् ॥

इति कविप्रयोगस्य का गतिरित्यत आह—आङ्पूर्वत्वं प्रायिकमिति । अत एवोक्तकविप्रयोगसङ्गतिः । नच प्रशास्मह इत्यत्रेच्छारूपार्थप्रतीत्यभावाच्चास्य धातो रूपमिति वाच्यम् । धातूनामनेकार्थत्वात् । वचनं वाकः, वचेर्धन् । नमोवाकं नमस्कारमिति यावत् । प्रशास्महे कुर्मह इति यावत् ॥

ननु लिङ्स्थानिकादेशस्य तिपः पित्वात्तस्य च(यदागम) परिभाषया याऽसुट्विशिष्टे सत्त्वात्तस्मिन् 'उतो वृद्धिर्लुकी'त्यनेन वृद्धिर्दुर्वारित्यत आह—इह उतो वृद्धिर्न । भाष्ये पिच्छ डिञ्च डिञ्च पिन्नेति व्याख्यानादिति—सार्वधातुकमपिदित्यस्यावृत्त्याऽस्य लाभः । ननु पूर्ववाक्येन डित्वमपि दुर्लभमत आह—विशेषविहितेन डित्वेन पित्तस्य बाधादिति ॥

ननु ऊर्णोतेर्लिटि णशब्दस्य द्वित्वे उत्तरखण्डे णकारश्रवणं दुर्वारमत आह—नुशब्दस्य द्वित्वमिति—उपदेशे न एव न तु णः' स तु 'रपाभ्यामित्यनेन भवति, तस्य द्वित्वदृष्ट्याऽसिद्धत्वान्नुशब्दस्यैव द्वित्वम्' यदुबुध्या शास्त्रप्रवृत्तिस्तदीयद्वितीयप्रयोगस्यैव साधुत्वान्वाख्यानान्नोत्तरखण्डे णकारश्रवणं पूर्वोच्चारणे व्यवधानाच्च न शास्त्रेण णत्वप्रसक्तिरिति भावः । ननु (पूर्वत्रासिद्धीयमद्वित्वे) इति परिभाषया णत्वस्यासिद्धत्वाऽभावबोधनान्णकारस्यैव द्वित्वेनोत्तरखण्डे तद्ध्र्णं दुर्वारमेवेत्यत आह—(१) पूर्वत्रासिद्धायमद्वित्वे इति त्वनित्यमिति—पूर्वत्रासिद्धमित्यधिकारे भवमित्यर्थः । गृहादेराकृतिगणत्वाच्छः । यत्पूर्वत्रासिद्धीयं शास्त्रं तत्राद्वित्वे इत्यस्योपस्थितिस्तस्य च पुर्वत्रेत्येनान्वयाद्द्वित्वमिन्ने पूर्वत्र कर्तव्ये इदमसिद्धमित्यर्थः । द्वित्वं त्वन्यत्रासिद्धम्भवत्येव । अत्र द्वित्वशब्देनाविशेषात्पाष्ठाष्टमिकयोर्ग्रहणम् । परिभाषाऽनित्यत्वे प्रमाणमाह—उभौ साभ्यासस्येति—अन्यथा अन्धातोः 'अनिते' रित्यनेन कृतणत्वस्य द्वित्वे प्राणिणत्वाप्राणिपतोत्यादिसिद्धौ व्यर्थं सदुक्तसूत्रं परिभाषाऽनित्यत्वे ज्ञापकमिति भावः ॥

ननु 'एतेर्लिङि' इत्यनेनोपसर्गात्परस्येणोऽणो ह्रस्वविधानादभोयादित्यत्रापि ह्रस्वो दुर्वार इत्याशङ्क्य समाधत्ते—उभयत आश्रयणे नान्तादिवदिति—यथा द्वयोरेकः प्रेप्यस्ताभ्यां युगपद्विज्ञदेशकाय प्रेरितोऽविरोधार्थी न कस्यापि करोति कार्यन्तद्वत् पूर्वपरशब्दाभ्यामन्तादिशब्दाभ्याञ्च विरोधस्य स्फुटत्वाद्विरुद्धातिदेशस्य युगपदसम्भव इति भावः । नैतद्विषये स्थानिवद्भावप्रवृत्तिः, आनुमानिकस्थान्यादेशभावे विशिष्टस्य स्थानित्वेऽपि प्रत्येकं तयोः स्थानित्वे मानाभावात् वर्णयोरेव श्रौतस्थान्यादेशभावविधानाच्चेति बोध्यम् । नच भान्तस्य (एकदेशविकृत) न्यायेनोपसर्गात्वात्परादिवद्भावेनेकारस्ये-

( १ ) द्वित्वमिन्ने पूर्वत्र कर्तव्ये परशास्त्रमसिद्धमित्यर्थः । अत्र ज्ञापकं तु पूर्वत्रासिद्धमित्यधिकारमवन् शास्त्रमेवेति । अनित्यत्वे ज्ञापकवर्णनं च मूले एव स्पष्टमिति बोध्यम् ।



गत्वाद्भ्रूवो दुर्वार एवेति वाच्यम् । परिच्छिन्नपरिमाणार्थवाचकद्वयादिद्रोणादिशब्दानां न्यूनाधिक्योरप्रवृत्तिवत्सर्वाद्युपादानेन क्रियमाणसंज्ञायाः शास्त्रन्यापारं विना न्यूनाधिक्योरप्रवृत्तिवच्च परिच्छिन्नपरिमाणे तदप्रवृत्त्या दीर्घविशिष्टे भान्ते च लौकिकन्यायेनोपसर्गत्वाऽभावादुपसर्गसंज्ञायाः परिच्छिन्नपरिमाणप्रादिगतत्वादिति भावः । अन्येतु लक्ष्यानुसारात्त्वचिदुक्तन्यायानाश्रयणाददोषः इत्याहुः ॥

ननु ब्रूतेर्लोडि सिपि 'ब्रुवः पञ्चनामि' त्याहादेशे आह सिप इति स्थितावाहः स्थानिवत्त्वेन ब्रूत्वात्ततः परस्य सिपः 'ब्रुव इडि'—ति इद् दुर्वार इत्यत आह—आत्थेत्यत्र झलीति यत्त्वविधानान्न भवतीति । 'आहस्थः' इत्यनेन सिपरूपे झलि हस्य थविधानसामर्थ्यादिण् नेति कल्प्यते । अन्यथा सतीडागमे झलादित्वाभावाच्चदप्राप्त्या आत्थेति रूपं न स्यादिति भावः ॥

ननु ब्रूतेर्लोडि तत्स्थाने मिपि तस्मिन्ब्रुवो गुणे मिप आनि तस्मिन्नवादेशे स्थानिवद्भावेन मिपः पित्वस्याऽऽनौ सुलभत्वादुक्तसूत्रेणोद्दुर्वार इत्यत आह—डिच्च पिन्नेत्यपित्वादिणनेति । (डच्च पिन्न पिच्च डिन्ने)ति भाष्याद्विशेषविहितेनादिप्रडित्वेन पित्वस्य बाधात्पित्त्वाभावादेव नासाविति भावः ॥

ननु 'द्विर्वचनेऽचि' इत्यनेन द्वित्वनिषेधादिङ एव द्वित्वे उत्तरखण्डस्य गाऽऽदेशे अधीगे इति स्थान्नत्वधिजग इत्यत आह—लावस्थायामिति । एवञ्च गादेशस्य लिटो निमित्तत्वेन द्वित्वनिमित्ताज्जिमित्तत्वाऽभावाद् द्विर्वचनेऽचीत्यस्याऽप्राप्त्या नोक्ताऽऽपत्तिरिति भावः । चिवक्षिते वेति—लिटोविवक्षायामेवादेश इत्यर्थः । भाष्यकृन्मतमेतत्, एतन्मते त्वनैमित्तिकत्वेन सुतरामेव नोक्तसूत्रप्रवृत्तिरिति ॥

ननु पूर्वं धातुपसर्गेण युज्यते पश्चात्साधनेनेत्यभियुक्तोक्त्या अन्तरंगत्वाद्गुणादेः प्रागेव स्वर्णदीर्घे यणि अच्ययै इति न स्यादत आह—गुणायदेशयोः कृतयोरुपसर्गस्य यणिति । अयम्भावः, 'पूर्वं धातुः साधनेन युज्यते पश्चादुपसर्गेणेत्यस्य सुट्कार्त्पूर्व' इत्यत्र भाष्ये सिद्धान्तितत्वात्पूर्वं गुणादिरेव । ननु एतत्सिद्धान्तपक्षे भाष्यकृता स्वेवैव तत्रैवाऽरुचिः प्रदर्शितेत्यरुचेराह—'शेरध्ययने वृत्तमि'ति निद्देशाद्वेति । एतन्निर्देशान्न दीर्घाऽभावः कल्प्यते किन्तु भाष्यकृदुक्त एव । अपूर्वार्थकल्पनापेक्षया भाष्यसम्मतपक्षकल्पनस्यैव ज्यायस्त्वात् । नच [वाणांदांगं बलीयः] इति परिभाषयैव दीर्घव्यावृत्तिरिति वाच्यम् । समानाश्रय एवोक्तपरिभाषाऽप्रवृत्तेरिति दिक् ॥

अडागमे सत्यनेकाचत्वाद्यणिति—कृताकृतप्रसंगित्वमात्रेणाऽटो नित्यत्वादियङ् बाधित्वाऽऽट् । अत एवाऽपरितोपात् असिद्धत्वादियङ् एवौचित्यमित्यभिप्रायेण वा केचिदित्युक्तम् । लावस्थायामेवाडिति पक्षे तु यणेवेत्यलम् ॥

ननु 'तनादिङ्ग्रहण उः' इत्यस्य स्थाने 'तनादेरुः' इत्येव सूत्रकरणात्कृजोऽप्युप्रत्ययः स्यादेव सूत्रे ङ्ग्रहणं व्यर्थमित्यत आह—तनादित्वादेव सिद्धे इति । तनादिसाहचर्येण तद्गणस्यैव कृजोऽत्र ग्रहणं क्रियासामान्यवाचित्वेनान्वययोग्यत्वाच्चतस्यैवात्रानुप्रयोगः । एवञ्च कृजग्रहणं व्यर्थं सद्गणकार्यस्यानित्यत्वे ज्ञापकम् । तथा च विश्वसेदित्यत्र न शपो लुगिति । भाष्यकृता तु कृजग्रहणस्य प्रत्याख्यातत्वाज्ज्ञापितेऽपि तस्य चारितार्थाऽभावाच्चात्रार्थं तात्पर्यं न युक्तम् । उक्तप्रयोगस्त्वार्यत्वादेव समाधेय इत्यलम् ॥



ख्याधातुः सार्वधातुकमात्रविषय इति—अत्र प्रमाणमाह—(सस्थानत्वं नमः ख्यात्रे) इति वार्तिकम् । नमः ख्यात्रे इत्यत्र सस्थानत्वं वक्तव्यम् । अन्यथा 'शर्परे विसर्जनीय' इत्यनेन विसर्गः स्यादिति तदभिप्रायः । आर्द्धधातुकेऽप्यस्य प्रयोगे कृदन्ते-ऽस्मिन्परं 'शर्परे विसर्जनीय' इत्यस्याऽप्रवृत्त्या 'कुण्डोरिति जिह्वामूलीयो दुर्वार एव स्यात् । कुण्डोरित्यस्य 'विसर्जनीयस्य स' इत्यस्यापवादत्वमज्ञानतो वार्तिककृत उक्तिरिति न वाच्यम् । ख्याभादेशस्य ख्यादित्वप्रयोजनगणनावसरे एव तदुक्तेरिति । संख्यातीति प्रयोगस्तु नास्त्येव । संख्येति प्रयोगस्तु न्यासकृन्मते ख्याजा देशस्येति बोध्यमिति ॥

चर्करीतं चेति—चर्करीतमिति यङ्लुक् संज्ञा, तेन सामर्थ्यात्तदन्तग्रहणम् । अदादाविति । तेन यङ्लुगन्ताच्छेव ननु तत्तद्गणप्रयुक्तः इयनादिः । शपो लुक् च, परस्मैपदिन उपक्रम्य पाठादस्य परस्मैपदित्वमेवेति ।

इत्यदादिप्रकरणम् ॥

## अथ तिङन्ते जुहोत्यादिप्रकरणम् ।

ननु आलोपस्य स्थानिवत्त्वाज्ज्ञपन्तत्वाऽभावेन धत्त इत्यादावपि भू भावो न स्यादत आह—वचनसामर्थ्यादालोपस्य न स्थानिवत्त्वमिति ॥ अन्यथोपायसद्भावाद्वाचनसामर्थ्यकल्पनं न युक्तमित्याह—वस्तुतस्तु पूर्वत्रासिद्धे न स्थानिवदिति । एवञ्च वामनादीनां वचनसामर्थ्याश्रयणं व्यर्थमेवेति भावः ॥

ननु 'विज इडि' ति सूत्रे सामान्यतो विजघातोरुपादानादर्थनिर्देशाभावाच्चैतद्गणपठितस्यापि घातोस्तत्र ग्रहणात्ततः परस्येदो डित्वविधानाल्लुडादौ गुणनिषेधः स्यादत आह—ओविजोत्यस्यैव तत्र ग्रहणादिति । व्याख्यानात्तौदादिकस्य रौघादिकस्यैव च ग्रहणान्नेह काप्यनुपपत्तिरिति भावः ॥

पेय इति—क्रधातोर्लङि द्वित्वेऽभ्यासस्येत्वे इयङि उत्तरखण्डे गुणे रपरत्वे हलङ्यादिलोपे विसर्गे आटि वृद्धौ रूपम् । लावस्थायामडिति पक्षेऽपि 'बहुलं छन्दस्यमाङि' सूत्रे बहुलग्रहणात्तदुत्तरमत्राऽऽद् 'बहुलं छन्दसी' त्येव सिद्धे 'अर्तिपिपत्योश्चे' त्यत्रार्तिग्रहणाज्ञापकेन लोके प्रयोगेऽपि छान्दसप्रकरणे पाठात्कविदेव लोके साधुत्वमिति बोध्यम् ।

इति जुहोत्यादिप्रकरणम् ॥

## अथ तिङन्ते दिवादिप्रकरणम् ।

ननु सूधातोर्लिङि तत्स्थाने थासि तस्य से द्वित्वे उवङि सुषु से इति स्थितौ 'स्वरति सूति' इत्यनेन प्राप्तस्य वैकल्पिकेडागमस्य पुरस्तात्प्रतिषेधारम्भसामर्थ्यात् 'इयुक् कित्ती' ति निषेधेन क्रादिनियमादिति सुषुविषे इत्यादि सिद्धमिति भावः ॥



ज्ञाजनेर्जा—ज इति ह्रस्वोच्चारणेऽपि 'अतो दीर्घो यजी' णि दीर्घं जानातीत्यादि-  
सिद्धौ जाग्रहणस्य (अङ्गवृत्तौ पुनर्वृत्तावविधिः) इत्येतज्ज्ञापकत्वम्, तेन पाधातोः  
पिवादेशे कृते न गुणः । पिवादेशस्यादन्तत्वाश्रयणेन गुणवारणन्तु समाधानान्तर-  
मिति भावः ॥

ननु 'शल इगुपदधादनिटःक्स' इत्यनेन क्सस्य सिद्धत्वे तत्सूत्रविहितक्सस्य किं  
फलमित्यत आह—पुषाद्यङपवाद् इति ॥

ननु श्लिप इत्येतद्विहितक्सस्य पुषादिसूत्रविहिताङपवादत्ववच्चिणपवादत्वमपि स्या-  
दत आह—पुषाद्यङपवादे न तु चिणः पुरस्तादपवादन्यायादिति । (१)(पुरस्ता-  
दपवादा अनन्तरान्धवीन्वाधन्ते नोत्तरानि) ति तत्स्वरूपम् । तथा च पुरस्तादपवादस्य  
क्सस्य अनन्तरस्याङ पवापवादत्वं न तूत्तरस्य चिण इति भावः ॥

ननु 'आलिङ्गने' इत्यस्य (अनन्तरस्य विधिर्वा भवति प्रतिषेधो वे ) ति न्यायेन  
श्लिप इत्येतद्विहितक्सस्य नियमत्वमेव स्यादत आह—योगविभागसामर्थ्याच्छुल  
इगुपधादित्यस्याप्ययं नियम इति । यदि श्लिप इति प्राप्तक्सस्यैव नियमः स्यात्तदा  
योगविभागस्य वैयर्थ्यमेव स्यादिति भावः ॥

इति दिवादिप्रकरणम् ॥

## अथ तिङन्ते स्वादिप्रकरणम् ।

वभूथाततन्थेति—ननु क्वादिनिषेधादेव सिद्धे ववर्थग्रहणं निगमे एवेति नियमार्थ-  
न्तदाह—तेन भाषायां थलीङिति ।

अन्थिग्रन्थिदम्भिस्वञ्जीनां लिटः कित्त्वं वेति व्याकरणान्तरमिहाप्याश्रीयत  
इति । 'सदेः परस्य लिटो' ति सूत्रस्थः ( परिप्लवजे ) इति भाष्यप्रयोगः, 'अत एक  
हलि, ति सूत्रस्थो (देभतुरि)ति भाष्यप्रयोगश्चेह मानम् । (दम्भेश्चे)ति 'अत एके'  
ति सूत्रस्थं वार्तिकम् ॥

इदं कित्त्वं पिदपिद्विषयकमिति सुधाकरादय इति—अत्रारुचिबीजन्तु अ-  
न्थग्रन्थीत्येव लिटपदस्य कित्पदस्य च कर्त्तव्यतापत्या गौरवरूपम् । मम तु व्याकरणा-  
न्तरेऽपि असंयोगादिति कित्प्रकरण एवैतदिति तयोरकर्त्तव्यत्वं स्पष्टमेव । अत एव भाष्ये  
प्रथमोपस्थितगलं विहाय देभतुरित्युदाहृतं दम्भेश्चेत्येत्वविधायके इत्यलम् ॥

इति स्वादिप्रकरणम् ।

(१) प्रथमोपस्थितापवादशास्त्राणि पश्चादुपस्थितविधिशास्त्राणि बाधन्ते इति परिभाषा-  
र्थः । पूर्वोपस्थितान्तरबाधेन चारितार्थ्यसम्भवे पश्चादुपस्थितबाधे मानाभाव एवात्र  
बीजम् ।



## अथ तिङन्ते तुदादिप्रकरणम् ।

ननु रमित्यस्य मित्वादन्त्यादचः परत्वेन विधानात् (अस्जो रोपधयोरमन्यतरस्या-  
मि)तिसूत्रे रोपधयोरिति पट्टीनिर्देशो व्यर्थ इत्यत आह—स्थानपट्टीनिर्देशाद्रोपध-  
योर्निवृत्तिरिति । अयम्भावः, स्थानं हि प्रसङ्गः । तेन रोपधयोः प्रसंगे रम् प्रयुज्यत  
इत्यर्थः । प्रयुज्यमानो रम् मित्वादन्त्यादचः पर एव । देशान्तरे यस्य विधानं नास्ति  
तस्य स्थाननिदेश एव विधानं युक्तम् । स्थानपट्टीनिर्देशसामर्थ्यात् देशान्तरे प्रयु-  
ज्यमानस्यापि रमो रोपधोर्निवर्तकत्वम् । तस्मात् इनमः प्रत्ययागमत्वे इव रमादे-  
शागमत्वे द्वेऽपीष्टे इति ॥

ननु आशीर्लिङि सम्प्रसारणं बाधित्वा परत्वाद्भ्रमि(सकृद्भ्रति) न्यायेन सम्प्रसारणाऽभा-  
वे (?) (पुनः प्रसङ्गविज्ञानात्सिद्धमिति) न्यायेन सम्प्रसारणेऽपि आदुगुणे भज्यादित्याप-  
त्तिरित्यत आह [ कृतिररमागमं बाधित्वा सम्प्रसारणं पूर्वविप्रतिषेधेनेति ।  
सम्प्रसारणमोर्भृजति अष्टेत्यादाववकाशादिति भावः । कृताकृतप्रसङ्गित्वमात्रेण सम्प्रसा-  
रणस्य नित्यत्वमपि सुवचम् । नच ऋकारान्तर्गतरेफमादाय रमोऽपि नित्यत्वमिति वा-  
च्यम् । वर्णग्रहणे वर्णैकदेशाग्रहणस्य भाष्ये स्पष्टत्वादिति दिक् ॥

ननु यस्य तुकि तस्य चुत्वेन चकारे लिटि द्वित्वेऽभ्यासकार्ये 'ऋच्छती' ति गुणे त्रि-  
हल्त्वान्नुद् न स्यादत आह—द्विहल्ग्रहणस्याऽनेकहलुपलक्षणत्वान्नुडिति ॥ न  
द्विहल्ग्रहणस्यानेकहलुपलक्षणत्वे प्रमाणाभावात्कथन्तत्र नुडिति वाच्यम् । अदुपधस्य  
चेदशनोत्तेरेवेति नियमाद्द्विहल्ग्रहणस्य प्रत्याख्यानं कुर्वतो भाष्यकारस्यैव तत्र प्रमाण-  
त्वेन तदुपपत्तेः । न च (२) (वार्णादाङ्गं वलीयः) इति परिभाषया गुणे तुकोऽप्राप्त्या त्रि-  
हल्त्वाऽभावादुक्ताऽनुपपत्त्यभावेन द्विहल्ग्रहणस्यानेकहलुपलक्षणत्वाऽभ्युपगमो व्यर्थ एवेति  
वाच्यम् । 'च्छत्रोः शूडनुनासिके' चेत्यत्र सतुङ्निर्देशेनोक्तपरिभाषायास्तुग्विपर्ययेऽनाश्र-  
यणादिति दिक् ॥

त्रियतेर्लुङ्लिङोश्च । डित्वं स्वार्थमिति । 'तास्यनुदात्तेऽन्विदुपदेशाल्लसार्व-  
धातुकमनुदात्तमित्यनेन 'माहि मृते'त्यत्र डितः परस्य लादेशसार्धधातुकस्यानुदात्तत्वे कृते  
धातोर्द्धात्तत्वम् । सत्यडित्वे तु प्रत्ययस्योदात्तत्वे धातोर्नुदात्तत्वं स्यात् । न च सि-  
ज्जलोपस्यासिद्धत्वाच्चसार्वधातुकस्य डितः परत्वस्य दुरुपादत्वात्कथं तस्यानुदात्तत्वमिति  
वाच्यम् । डित्वसामर्थ्येन सिज्जलोपस्यासिद्धत्वाऽभावज्ञापनात् । अमृतेत्यत्राऽडागमस्यै-  
वोदात्तत्वेन नान्यत्किञ्चित्प्रयोजनं मृडो डित्वस्येति तत्राऽद्वारणाय माङ्गः प्रयोगे 'तिङ्-  
ङितिङ' इति तिङन्तनिघातेऽपि डित्वं व्यर्थमेवेति हिशब्दप्रयोगः, तत्प्रयोगे तु 'हि चे'  
त्यनेन तिङन्तनिघातनिषेधादिष्टस्वरसिद्धिरित्यलम् ॥

(१) तुल्यबलपुरुषद्वयस्यैको मृत्यः पर्यायेण कार्यसम्पादको भवति न युगपन्नानादिक्ष  
च कार्ये प्रेषितः, तथा लक्षप्रयोजनस्यापि शास्त्रद्वयस्य कुत्रचित्लक्ष्ये युगपत्प्रवृत्त्यसम्भवेनाऽ  
प्रतिपत्तौ सत्यां परविध्यर्थमिदं विप्रतिषेधसूत्रम् । कृते च तस्मिन् पूर्वशास्त्रपत्तौ सत्यां तद-  
पि भवत्येवेति मूलोक्तन्यायसिद्धिः । (२) वर्णोद्देश्यकार्यादज्ञोद्देश्यकार्यं बलवदित्यर्थः ।



ननु वृषेर्लुङि (स्पृशमृशे) ति सिज् विकल्पः कुतो नेत्यत आह—स्पृशमृशेति सि-  
ज् विकल्पः पौषादिकस्यैव अङ्गपवादत्वादिति । ( उत्सर्गसमानदेशा अपवादाः )  
इति न्यायादिति भावः । किञ्चोक्तवार्तिके पौषादिकतौदादिकग्रहणे पक्षे सिजभावे च्छे-  
रेव श्रवणोपपत्तौ 'छिलः कापि न श्रूयत' इति भाष्यविरोधो दुर्वारः स्यादित्यलम् ॥

ननु (१) ( पूर्वपरनित्यान्तरङ्गापवादानामुत्तरोत्तरं बलीयः ) इति परिभाषया परत्वा-  
दियङः प्राग्लघूपधगुणः स्यादत आह—अन्तरंगत्वादियङिति । (२) (नाजानन्तये बहि-  
वृक्कलृसिरे) ति निषेधादन्तरङ्गपरिभाषाऽप्रवृत्त्या दोषस्य तादवस्थमेवेति वाच्यम् ।  
गुणेत्यङोः समकालप्राप्तिकत्वेनोक्तनिषेधपरिभाषाऽप्रवृत्तेरिति भावः ॥

इति तुदादिप्रकरणम् ।

## अथ तिङन्ते रुधादिप्रकरणम् ।

जशृत्वं घृत्वमित्यादि । अत्र प्रक्रियाप्रदर्शनमात्र एव तात्पर्यम्, ननु क्रमदर्शने ।  
शिषण्डीति साजुस्वार एव पाठः, अनुस्वारस्याऽऽदिष्टादचः पूर्वत्वेन स्थानिवत्त्वाप्रवृत्तावपि  
(दीर्घादाचार्याणामि) त्युत्तरं (अनुस्वारस्य ययि) (वा पदान्तस्य) (तोर्लि) (उदःस्था)  
(क्षयो हो) (शश्लोटी)ति षट्सूत्रीपाठोत्तरं (क्षलां जशृक्षशि) (अभ्यासे चर्च) (खरिच)  
(वाऽवसाने) (अणोऽप्रगृह्यत्ये)ति पञ्चसूत्रीपाठ इति भाष्यसम्मताष्टाध्यायीपाठपक्षे परस-  
वर्णदृष्ट्या (क्षरो क्षरी) त्यस्य (क्षलां जशि) त्यस्य चाऽसिद्धत्वेन यच्चरत्त्वाऽभावात्परस-  
वर्णाऽप्राप्तेरिति ।

इति रुधादिप्रकरणम् ।

## अथ तिङन्ते तनादिप्रकरणम् ।

(३) संज्ञापूर्वको विधिरनित्य इति न भवतीत्यात्रेयादय इति । अत्रारुचि-  
वीजन्तु तनित्यत्वे भाष्यानुक्तत्वमेव ॥

ननु कात्पूर्वग्रहणं कालावधारणार्थं तदा सुट् भवति यदा कृतः कात्पूर्वो भवतीति ते-  
नान्तरङ्गमपि द्वित्वादिकं बाधित्वा पूर्वं सुडिति 'अडभ्यासव्यवायेऽपी'ति न कार्यमिति  
तत्प्रत्याख्यातं कात्पूर्वं इत्यपि प्रत्याख्यातम्भाष्यकारेणेत्यत आह—पूर्वं धातुरिति ।  
उपसर्गेणेत्यस्य तदर्थेनेत्यर्थः । अत एवऽनुभूयत इत्यत्र कर्मणि लकारसिद्धिः एवञ्चा-

(१) बलवत्त्वप्रयोजकपरिभाषाप्रकरणस्येयं परिभाषा । अर्थस्तु पूर्वशास्त्रात्परं शास्त्रं ब-  
लवत् विप्रतिषेधसूत्रबलात् । परशास्त्रादित्यं शास्त्रं बलवत् । नित्यशास्त्रादन्तरङ्गशास्त्रं बलवत् ।  
अन्तरङ्गशास्त्रादपवादशास्त्रं बलवत् इति । पूर्वात्परं बलवत् स्वोत्तरत्वादित्याद्यनुमानप्रका-  
रो बोध्यः ।

(२) अज्जिष्ठान्यानन्तर्यनिमित्तकेऽन्तरङ्गे कर्तव्ये यदन्तरङ्गप्राप्तिस्तत्र च कर्तव्ये न ब-  
हिरङ्गत्वप्रयुक्तसिद्धिरित्यर्थः । अत्र षत्वतुकोरिति सूत्रस्थं तुग्रग्रहणं ज्ञापकम् ।

(३) विधेयताप्रयोजकसंज्ञाशब्दघटितं शास्त्रमनित्यमित्यर्थः । इयं परिभाषा भाष्ये नो-  
क्ता भाष्यकृतेति ध्येयम् ।



न्तरङ्गार्थकोपसर्गनिमित्ताद्द्विवाचपेक्षया सुडन्तरङ्ग इति तदाशयः । लावस्थायामडिति-  
पक्षे तु सम्परिम्यां परत्वयोरगस्य करोतेः सुडिति तदर्थोत्सर्वथा पूर्व सुडित्यदोषः ॥

ननु 'समवाये चे'त्यनेन सम्पूर्वकस्य करोतेर्भूषणसंघातयोरर्थयोरेव सुटो विधानादन्या-  
र्थे तद्विधानेन 'संस्कृतं भक्षा' इति सूत्रमसङ्गतिमाप्नुयादित्यत आह—सम्पूर्वस्य क्व-  
चिदभूषणेऽपि सुडिति । अत्रार्थेऽवतरणदलोक्तसूत्रस्यैव ज्ञापकत्वमित्यवसेयम् ॥

इति तनादिप्रकरणम् ।

## अथ तिङन्ते क्र्यादिप्रकरणम् ।

अवष्टभेति । ननु [वेः स्कम्नातेर्नित्यमि] ति सूत्रे इनाप्रत्ययनिर्देशेन इनाप्रत्यय-  
संज्ञाव एत पत्वस्य न्याय्यत्वेन इनुप्रत्ययपक्षे पत्वं कथमिति चेन्न । धातुनिर्देशे दित-  
प्रत्यये कृते विकरणस्यावश्यकत्वेन शवपवादइनुदनाप्रत्ययप्रवृत्तेरवश्यस्वीकार्यत्वात्तत्राऽन्य-  
तरोच्चारणस्य साधुत्वार्थत्वेनेतरनिवृत्त्यर्थत्वानभ्युपगमादिति भावः ॥

दीर्घनिर्देशसामर्थ्यान्न ह्रस्व इति । ननु ज्ञाजोर्ज्ञ इत्येव सूत्रकरणे (अतोदी-  
र्घो यनो) ति दीर्घसिद्धौ दीर्घग्रहणस्य (१)(अङ्गवृत्तौ पुनर्वृत्तावविधिरिति परिभाषाज्ञाप-  
कत्वस्याऽऽकरे स्थितत्वादीर्घनिर्देशस्योपक्षयेन कथं ह्रस्वाभावे ज्ञापकत्वमिति चेन्न । सत्येव  
ह्रस्वाभावे दीर्घनिर्देशस्योक्तपरिभाषाज्ञापकत्वात् । सति ह्रस्वे तु पुनरङ्गकार्यस्य प्रवृत्त-  
त्वाच्च ज्ञापकत्वम् । एवञ्च न ह्रस्वाभावज्ञापने किमपि बाधकमिति भावः ॥

इति क्र्यादिप्रकरणम् ।

## अथ तिङन्ते चुरादिप्रकरणम् ।

तेषामिह ग्रहणं प्रपञ्चार्थमिति । (२)(अनिर्दिष्टार्थाः स्वार्थं भवन्ती) ति परि-  
भाषया स्यार्थे विधानार्थत्वात्प्रपञ्चार्थत्वकथनं तेषामयुक्तमिति वाच्यम् । सत्यशब्दस्य  
कृजर्थे णिच्यापुगित्यर्थक (सत्यस्य कृज्यापुगि) ति भाष्यविरोधात् । न च सत्यापग्रहण-  
स्याऽऽपुङ्निपातनार्थमावश्यकत्वमिति वाच्यम् । अर्थवेदार्थभाष्यके वार्तिक एवोक्तशब्द-  
ग्रहणेनापुगसिद्धेरिति भावः ॥

ननु चितेरिदित्करणं व्यर्थमित्यत आह—चिन्तेति पठितव्ये इदित्करणं णिचः  
पाक्षिकत्वे लिङ्गमिति । अयम्भावः व्यर्थमिदित्करणं चुरादेर्णिच्चेति ज्ञापयति । णिचो  
नित्यत्वे तु तेन व्यवहितत्वान्नलोपाप्राप्त्या व्यर्थमेवेदित्करणं स्यात् । न च णिजन्तात्कि-  
पि नलोपाभावार्थमिदित्करणस्य चारितार्थ्यम् । न च णिलोपस्य स्थानिवद्भावेन व्यवधा-  
नादेव नलोपवारणमिति वाच्यम् । [क्वौ विधौ न स्थानिवदि] ति स्थानिवत्त्वनिषेधेन  
दोषस्य तादवस्थ्यादिति वाच्यम् । 'असिद्धवदत्राऽभादि'ति णिलोपस्यासिद्धत्वेन कसौ वि-

(१) अङ्गवृत्तेऽङ्गाधिकारकार्ये जाते पुनरन्यस्याऽङ्गकार्यस्य विधानं न भवतीत्यर्थः ।  
ज्यादादीयस इत्याद्विधानेन ज्ञापिता चेयम् । द्वयोरिति निर्देशादनित्या च ।

(२) येषां प्रत्यायानामार्था न निर्दिष्टस्तेषां स्वार्थे विधानं भवतीत्यर्थः । प्रत्यय इति  
महासंज्ञाबलादर्थकांक्षायामन्यानुपस्थितिरेवास्या बीजम्, स्पष्टचेर्यं सुपिस्थ इत्यादिसूत्रेषु भाष्ये ।



धावित्यस्य विशब्दमुच्चार्य विहितविधिविषयत्वेनादोपात्तं न च क्वौ लुप्तं न स्थानिवदि-  
ति स्थानिवद्भावनिपेधात्किञ्चनन्ते दोषाऽभावार्थमिदित्करणस्यावश्यकत्वे ज्ञापकत्वायोग  
इति वाच्यम् । तस्यासार्वत्रिकत्वादिति प्राञ्चः । तन्निमग्न्यादाविदित्वस्य व्यभिचरितत्वा-  
त्क्वौ लुप्तमित्याश्रये ज्ञापकत्वौचित्याच्चिन्तेति पाठेऽर्धमात्रागौरवाच्च न णिच्शास्त्राद्ये  
मानमिति न भाष्यकृता णिचो वैकल्पिकत्वमुक्तत्वापि कैयटकृतेत्यपि बोध्यमिति प्राहु-  
र्नागेशाः ।

एतच्च ज्ञापकं सामान्यापेक्षमिति । सर्वेऽपि चुरादयो धातवो विकल्पेन णिच्  
लभन्त इत्यर्थकमिदित्करणं ज्ञापकमित्यर्थः । न च ज्ञापकस्य सामान्यापेक्षत्वे 'आधृपाद्वे'  
त्यस्य वैयर्थ्यं सर्वचुरादीनां वैकल्पिकणिज्ज्ञापननैतसूत्रविहितवैकल्पिकणिचोऽकिञ्चित्क-  
रत्वादिति वाच्यम् । ज्ञापकसिद्धस्याऽसार्वत्रिकत्वेन सार्थक्यात् । एवञ्चास्मिन्पक्षे आधृ-  
षीयाणामेवैच्छिको विकल्पः, ज्ञापकस्य सामान्यापेक्षत्वादेव वृत्तिकृदुदाहृतस्य जागाणे-  
त्यादेः संगतिः । अन्यथोक्तप्रयोगानुपपत्तिः । अन्येषां तु शिष्टप्रयोगानुपपत्तिः । अन्येषां  
शिष्टप्रयोगाद्व्यवस्थित इति एतत्पक्षस्य [भाष्यविरुद्धत्वं] दर्शयति, तथा हि ज्ञापकस्य सा-  
मान्यापेक्षत्वे 'ध्रुपिर्विशब्दने' इति सूत्रस्थभाष्यं विरुणद्धि, तत्र हि, विशब्दनार्थस्योक्त-  
धातोश्चुरादित्वेन नित्यणिजन्तत्वाद्भूवादेश्चाऽ विशब्दनार्थ एव वृत्तेः सूत्रेऽविशब्दन इति  
व्यर्थमित्याशङ्क्य, एतदेव ज्ञापयति ध्रुपेर्विशब्दने विभाषा णिच् तेन जुधुपिरिति सिद्ध-  
मित्युक्तम्, अत एव चुरादाविरित्वमिति सार्थकम् ॥

विशेषापेक्षमिति । असंयोगोपधेकारान्तचुरादेर्णिचो विकल्प इत्येवं रूपमित्यर्थः ।  
ज्ञापकस्य विशेषापेक्षत्वादेव, 'आधृपाद्वे' त्यस्य चरितार्थम् । न च पूर्वपक्षस्य शैथिल्ये  
वृत्तिकृदुक्तग्रन्थस्य कथं सङ्गतिरिति वाच्यम् । भ्वादेराकृतिगणत्वेन तत्रत्यधातोर्लुक्-  
रूपोपपत्तेः ॥

यत्तु इदित्करणाद्यन्त्रतीति माधवेनोक्तं तच्चिन्नित्यमिति । नस्योपधत्वाऽभा-  
वेन नलोपाऽप्रसक्त्या ज्ञापितेऽपि चारितार्थाऽभावादिति भावः ॥

ननु ह्रस्वोच्चारणेऽपि परतीत्यादिरूपसिद्धावुक्तरूपसिद्धयर्थं कथं दीर्घोच्चारणं णिचो वैक-  
ल्पिकत्वं ज्ञापयतीत्याह—दीर्घोच्चारणं णिचः पाक्षिकत्वे लिंगमिति ।

इररारामपवाद् इति । ऋकारोपधे (उपधायाश्चे)चि सूत्रेणाऽचीकृतदित्यादाविर  
प्रासः । अमीश्रजदित्यत्र 'मृजेर्द्विद्विरि' त्यनेनाऽऽर् प्रासः । इतरेषामुपधानां अपीपृथदि-  
त्यत्राऽर् प्रास इति विवेकः । ननु इह उरित्यनूद्यमानः सवर्णान् गृह्णाति । ऋदिति विधी-  
यमानो न तान् गृह्णाति । तथाच, अचीकृत्पदित्यत्र 'उर्ऋत्' इत्यनेन सति ऋवर्णे अची-  
कृत्पदित्यापत्तिरिति चेत् । लत्वस्यासिद्धत्वेन प्राक् उर्ऋत् इत्यस्य प्रवृत्त्या पश्चात् 'कृपो  
रोल' इत्यनेन ऋकारैकदेशस्य लदेशविधानेनेष्टसिद्धेरित्यलम् ॥

ननु अत उपधाया इत्यनेन कथयतीत्यत्र वृद्धिर्दुर्वारेत्यत आह—अल्लोपस्य स्थान-  
वृत्तान्न वृद्धिरिति । अचः परस्मिन्निति सूत्रेणेत्यर्थः । नच स्थानिनि सति यत्कार्यं  
तस्यैव स्थानिवदित्यनेनातिदेशो नत्वादेशप्रयुक्तवारणम् । अन्यथा नायकः  
पावक इत्यादेर्न लिङ्गिस्तथा चोक्तदोषस्तद्वस्थ एवेति वाच्यम् । अचः परिस्मिन्नित्यत्र



स्थानिवदित्यनुवृत्त्या शब्दाधिकारपक्षाश्रयणात्स्थानिनि सति यन्न भवति तदादेशोऽपि न, स्थानिनि सति यन्नवति तदादेशोऽपीति भावातिदेशस्य सिद्धान्तितत्वेन स्थानि सत्यभवन्त्या वृद्धेरादेशोऽप्यभावात् । उक्तद्विविधातिदेशे न पदान्तसूत्रस्थयोपादिग्रहणस्यैव प्रामाण्यमित्यलम् ॥

ननु ऊन धातोर्णिचि तदन्ताल्लुङि तत्स्थाने तिपि पकारेकारयोरित्वे लोपे च मध्ये च्लौ तत्स्थाने चङि आडागमे आ ऊन इ अदितिस्थितौ णिचो द्वित्वनिमित्तत्वाऽभावेन ('द्विर्वचनेऽची') त्यस्याऽप्राप्त्या द्वित्वात्परत्वादन्तरङ्गत्वाच्च कृतेऽल्लोपे निशब्दस्य द्वित्वे औननदितोष्टरूपाऽनापत्तिरित्यत आह—ओःपुण्यणजीति । विभावयिपति, अवीभवदित्यादावन्तरङ्गत्वाद्वृद्धाववादेशे (सन्त्यत) इत्येव सिद्धं पूर्ययौतेश्च सनि (स्मिपूर्य्यञ्चशां सनि) सनीवन्तर्द्धञ्जदन्भे)त्यादिनेटि द्वित्वनिमित्तसत्त्वात् (द्विर्वचनेऽची)ति सूत्रप्रवृत्त्या पूर्वं गुणाभावादभ्यासे उकारसन्नावेऽपि पिपविपते यियविपतीत्यन्नेत्त्वर्थं पययोरित्येव वाच्यम् । नच पिपविपत इत्यादौ गुणाऽत्रादेशयोः (अचः परिस्मन्नि)ति स्थानिवद्भावेनाऽवर्णपरयकारादिपरत्वाऽभावादित्वं न स्यादिति वाच्यम् । पययोरित्येतत्सूत्रारम्भसामर्थ्येन स्थानिवद्भावाप्रवृत्तेः; एवञ्च व्यर्थीभूतं वर्गादिग्रहणं णिचो द्वित्वनिमित्तत्वाऽभावे तन्निमित्तकाऽजादेशस्य द्वित्वे कर्त्तव्ये निषेधं ज्ञापयति, ज्ञापनफलं तु तुतावयिपति, अतूतवत्, ऊर्णनावयिपति, और्णुनवत्, पुस्फारयिपति, अपुस्फुरदिति । न च (ओःपुण्यणजी)ति सूत्रे णिचीत्याऽसत्त्वात्कथं णिच्यजादेशो नेत्यर्थलाभ इति वाच्यम् । द्वित्वनिमित्तेऽचि नाऽजादेशः स्थानिवदित्यर्थक'द्विर्वचनेऽचीत्यस्य (येन नाव्यवधानमि)ति न्यायेन एकवर्णव्यवधाने प्रवृत्त्या तल्लभात् तेनाऽपूर्वनिषेधाज्ञापनात् । अत एव दिववनीयिपतीत्यादौ नाऽतिप्रसक्तिः । तथा च द्वित्वनिमित्तेऽजादौ प्रत्यये एकप्रत्ययातिरिक्ताव्यवहिते परे तदन्यतरनिमित्तकादेशो नेति 'द्विर्वचनेऽची'त्यस्यार्थः फलित इति भावः । ननु उक्तीत्योक्तज्ञापनेनाऽचिकीर्त्तदित्यत्र पूर्वं 'उपधायाश्चे'तीत्वमपि न स्यादत आह—यत्र द्विरुक्ताविति । ज्ञापकसाजात्याद्यत्र द्वित्वेभ्यासोत्तरखण्डस्याद्योऽच् प्रक्रियायां परिनिष्ठितरूपे वाऽवर्णो लभ्यते तत्रैवोक्तनिषेधादुक्तस्थले प्रक्रियायां परिनिष्ठितरूपे वाऽभ्यासोत्तरखण्डस्याऽऽद्योऽवर्णरूपत्वाऽभावाच्चापत्तिरित्यलम् ॥

अदन्तत्वसामर्थ्याणिणज्विकल्प इति । कथादिषु उपाधावृद्धिर्दोर्धसन्वद्भाववि-रहात्सारभामप्रभृतीनामुपधाह्रस्वस्य गृह्मृगप्रभृतीनामुपधागुणस्य च व्यावर्त्तनाददन्तत्वस्य सार्थक्यम् । गर्वयतेस्त्वदन्तत्वं प्रागुक्तलाभाद्द्वयर्थं सत् णिचः पाक्षिकत्वं ज्ञापयति । नचादन्तत्वसार्थक्याय वाऽल्लोप इति प्राचोक्तमेव स्वीकर्त्तव्यमिति वाच्यम् । चिन्त्यतेरिदित्वस्य सामान्यापेक्षज्ञापकत्वे उक्तस्याऽदन्तत्वफलस्य स्वष्टत्वेऽपि विशेषापेक्षज्ञापकत्वे तत्र तत्राऽऽकारोकारूपानुबन्धानां ज्ञापकत्ववददन्तत्वस्य ज्ञापकत्वाक्षतेः । कृत्पतेनैव णिज्विकल्पेनैव कृतार्थत्वेनापूर्वल्लोपबाधकल्पनस्यायुक्तत्वात् । सत्येवं मतद्वयेऽप्येकमेव रूपमिति भावः ॥

परत्वाद्बृद्धौ सत्यां टिलोप इति । शब्दान्तरप्राप्त्या लोपोऽनित्यः । वृद्धिरपि तथा । उभयोरनित्ययोः परत्वाद्बृद्धिः । कृतायां तस्यामौकारस्याऽऽवादेशात्प्रा-



मेव परत्वाणां दाङ्गस्य बलीयस्त्वाच्च औलोप इति । एवञ्चाऽनग्लोपित्वादीर्घसन्वद्भावौ स्तः । न च टिलोपस्य स्थानिवद्भावेन व्यवधानाच्चङ्परणिपरलघुपरकाऽभावेन कथं दीर्घसन्वद्भावविति वाच्यम् । तथाऽप्यङ्गस्य णिच्परत्वाऽनपायात् । चङ्परे णौ यल्लच्चिविति पक्षेऽपि अभ्यासस्याऽऽदिष्टादयः । पूर्वत्वेन स्थानिवत्त्वमेव नास्तीति न कोऽपि दोषः, अत एव 'मुण्डमिश्रे'ति सूत्रे हलकल्योरदन्तत्वनिपातनं सङ्गच्छते । पूर्वं लोपे तु इकारलोप्यग्लोपित्वसत्त्वेन तद्वैयर्थ्यं स्यात् । एतन्निपातनमेवाऽत्र ज्ञापकम् । आयादेशात्प्रागेवाऽन्तरङ्गत्वालोपेऽनग्लोपित्वाद्भवत्येव सन्वद्भाव इति ।

बृद्धेलोपो बलीयानिति । अत एव 'नागलोपी'तिसूत्रेऽगिति प्रत्याहारग्रहणस्य साफल्यम् । (मुण्डमिश्रे)ति सूत्रे हलकलेत्यकारान्तस्यैव पाठात्, एतद्भाष्यप्रामाण्यादिदुपवेभ्यो गिजन्तेभ्यो लुङोऽनभिधानाच्च न दोष इति दिक् ॥

इति चुरादिप्रकरणम् ।

## अथ तिङन्ते प्यन्तप्रक्रिया ।

अचीचकासदिति । चङ्परे णौ यदङ्गं तस्य योऽभ्यासो लघुपर इति व्याख्यातृणां प्राचां मत एतत् । मतान्तरे त्विति । भाष्यसम्मतपक्षे तु चङ्परे णौ यल्लच्चिवत्यर्थं सन्वद्भावाद्यप्राप्त्या अचचकासदिति रूपम् ।

ननु अचुचुर इ अदिति स्थितौ णिनिमित्तणिलोपस्य स्थानिवत्त्वाच्चङ्परणिपराया उपधाया अभावात्तत्परलघोरभावाच्च ह्रस्वदीर्घो न स्यातामित्याशयेनाशङ्कते—न चाग्लोपित्वाद्दूयोरप्यसम्भव इति । समाधत्ते—एयाकृतिनिर्देशादिति । 'ते प्राग्धातोर्गित्यादौ गत्याकृतिनिर्देशवदिति भावः । एतेन वर्णग्रहणे एव जातिग्रहणं नान्यत्रेति केषाञ्चिन्मतमपास्तम् । एवञ्च णित्वजात्याश्रयानेकणिचो ग्रहणेन णिचङ्परत्वाद्द्वस्वदीर्घयोरस्ति सम्भव इति वृत्तिक्रन्तम् । शेखरकृतस्तु—जातेः पौर्वापर्याभावेन दोषस्तदवस्थ एव, जात्या न पौर्वापर्यव्यवहारः सम्भवतीत्याशङ्कायां [आर्द्धधातुक इति विषयससमी]तिभाष्येण व्यक्तिद्वारकपौर्वापर्यस्याऽप्यनङ्गीकारात् । किञ्च णावित्यस्याऽग्लोपविशेषत्वाणिजत्वजातिनिमित्तकाग्लोप इत्यर्थेन एकणिनिमित्तकापरणिलोपस्यापि णित्वजातिनिमित्तकत्वेनाऽग्लोपित्वस्य दुर्वारतया दोषस्य तादवस्थयम्, तथा च अवीवदिति भाष्येण [णिच्युपसंख्यानमि]ति 'चङी'ति सूत्रस्थवार्त्तिकेन चोक्तप्रयोगसाधुत्वमित्याहुः ॥

ननु अन्तरङ्गत्वात्पूर्वं कृतयोर्वृद्धयायोः पश्चात्सम्प्रसारणेऽपि अशूशवदिति न स्यादत आह—सम्प्रसारणं तदाश्रयञ्च कार्यं बलवदिति । वच्चादीनां ग्रह्यादीनामनुवृत्त्यैवेष्टसिद्धौ 'लिङ्गभ्यासस्ये'त्यत्रोभयेषां ग्रहणसामर्थ्यादितस्या लाभः । अन्यथा घव्रश्चेत्यत्र कृते हलादिशेषे वस्य सम्प्रसारणापत्तिरिति । नच णिच्यजादेशो न स्याद्वित्वे कर्तव्य इत्यर्थक 'द्विवचनेऽची'ति सूत्रप्रवृत्त्या बृद्धादेरप्राप्त्या न दोष इति वाच्यम् । अशूशवदितिभाष्यप्रयोगेणोक्तज्ञापनस्यानित्यत्वात् । नच सूत्रसामर्थ्यादिवोक्तज्ञापनस्यानित्यत्वमिति वाच्यम् । तस्य द्वित्वे कृतेऽपि चरितार्थत्वादिति भावः ॥

ननु पृथतेर्लुङि णिचि उपधासंज्ञायाः प्राक् घिशब्दस्य द्वित्वे तत एकारस्योपधात्वाऽभावा-



द्वयस्वाऽप्राप्त्या मा भवानिदिधदिति प्रयोगो न स्यादत आह—वहिरंगोऽप्युपधाह्रस्वो-  
द्वित्वात्प्रागेवेति । एवञ्च द्वित्वात्प्रागह्रस्वे सत्युक्तप्रयोगसिद्धिः । अत्र प्रमाणमाह—  
ओरोऽर्द्धदित्करणालिलङ्गादिति । ह्रस्वात्पूर्वं द्वित्वे तु णिषाब्दस्य द्वित्वे सत्युपधाह्रस्वा-  
ऽप्राप्त्या तन्निपेधार्थं कृतस्य ऋकारस्य वैयर्थ्यं स्यात् उक्तज्ञापनेनोक्तार्थज्ञापने तु द्वित्वा-  
त्प्रागुपधाह्रस्वाप्राप्तौ तद्व्यावृत्त्यर्थमृदित्करणस्यावश्यकत्वादुक्तार्थं ज्ञापकत्वं सुस्थमिति भावः ॥

अयमुब्जधातुरूपदेशावस्थायां दकारोपधः उद्ज इति । ततो भुजान्युब्जवित्य-  
त्रोब्ज इति निपातनेन दकारस्य वकारः तस्य चान्तरङ्गत्वेपि न द्वित्वात्प्राग् प्रवृत्तिस्तथा  
सति ङिशब्दस्य द्वित्वे औब्जजद्वितीष्टप्रयोगानापत्तिः । अथादुत्तरखण्डे वकारश्रवणा-  
पत्तिः स्यात् किन्तु दकारोच्चारणसामर्थ्यात् 'नन्दा संयोगादय' इति निपेधेन जिशब्दस्य  
द्वित्वे कृत एव, तथा च न कोऽपि दोष इत्यभिप्रेत्याह—उपदेशे दकारोपध इत्यादि  
दकारोच्चारणसामर्थ्यादित्यन्तमिति ।

ननु कृतात्वस्यापि स्थानिवत्त्वेन लीत्वान्नुक् स्यादत आह—लोई इति इकारप्र-  
श्लेषादात्वपक्षे नुक् नेति ।

ननु हेतुभय इत्युक्तैर्भयस्मयावित्यनुपपन्नमित्यत आह—भयग्रहणं धात्वर्थोपल-  
क्षणमिति ।

ननु हेतोः स्मयस्य गम्यमानत्वे सत्येवाऽऽत्मात्मनेपदयोर्विधानात्तत्रात्वाङ्गीकारे  
आत्मनेपदव्यागे च वक्ष्यमाणरघुकाव्यप्रयोगानुपपत्तिरित्याशङ्कते—कथन्तर्हि (१) विस्मा-  
पयन्विस्मितमात्मवृत्ताविति । समाधत्ते—अत्र मनुष्यवाचेति । अत्र मनुष्यवा-  
चेति करणादेव स्मयस्य गम्यमानत्वाद्धेतोरगम्यमानत्वेन न दोषः । हेतोस्तद्रम्यमानत्वे  
तु सत्यात्मनेपदे शानजापत्तिदुर्वारैव । मुख्यसमाधानमाह—सत्यमिति । समाधानान्त-  
रमाह—मनुष्यवाक् प्रयोज्यकर्त्रीति । यद्यपि प्रथमणिजर्थम्प्रति मनुष्यवागेव प्रयो-  
जिका तथापि द्वितीयणिजर्थाऽभिप्रायेणैवमुक्तम् । अत एवाऽऽत्त्वम्प्रवृत्तम् । प्रयोज्यस्य  
कर्त्री प्रयोज्यकर्त्रीति व्याख्यायां प्रथमणिजर्थाभिप्रायेणैव सुयोज्यमित्याहुः केचित् ।  
पुन्यन्ताण्णाविति । राजा विस्मयते तं मनुष्यवाग्विस्मापयते तथा सिंहो विस्मापय-  
न्निति । एवञ्च प्रथमणिच् मनुष्यवाचो हेतुत्वादात्वपुकोरुपपत्तिरिति भावः ॥

ईर्ष्यतेऽतृतीयस्येति वक्तव्यम्—तृतीयस्येत्यस्य तृतीयव्यञ्जनस्येत्यर्थः । अत्र  
व्याख्याने फलं दर्शयति—ईर्ष्ययदिति । ईर्ष्यदित्यस्यासाधुत्वापत्तिरत आह—द्वितीय-  
व्याख्यायामिति । ईर्ष्यतिप्रकृतिकप्रत्ययान्तधातोरित्यर्थं बीजाऽभावेन पुन्यन्ते सप्तान्ते च  
प्रवृत्तिः । तृतीयस्येति । तृतीयव्यञ्जनसहितस्यैकाच् इत्यर्थः ॥

ननु अर्थधातोरगर्वायत्वेनात्मनेपदित्वात्प्रार्थयन्तीति प्रयोगानुपपत्तिरित्यत आह—  
निवृत्तप्रपेक्षाद्वातोऽरिति । उक्तञ्च निवृत्तप्रपेक्षाद्वातोऽरिति प्रकृतेश्च नियुज्यत इति । तेन

(१) श्लोकोऽयं २ सर्गे रघुवंशकाव्ये—

तमार्थगृह्य निगृहीतधेनुर्मनुष्यवाचा मनुवंशकेतुम् ।

विस्मापयन्विस्मितमात्मवृत्तौ सिंहोरुसत्त्वं निजगाद सिंहः ॥



प्रार्थनां कुर्वन्तीति विवक्षितेऽर्थे प्रयोगे इति भावः । यत्तु परस्मैपदसिद्ध्यर्थं प्रार्थनं प्रार्थयन्तं कुर्वन्ति प्रार्थयन्तीति तन्न, धातुसंज्ञाप्रयोजकप्रत्यये चिकीर्षिते उपसर्गाणां पृथक्करणस्य बह्व्ययमाणात्वाद् 'अर्थवेदयोरि'त्यापुक्तो दुर्वारत्वात् ॥

इति ण्यन्तप्रक्रिया ।

## अथ तिङन्त सन्नन्तप्रक्रिया ।

ननु प्रत्ययवाच्येच्छाया नियतकर्माकांक्षत्वात्प्रत्यासत्त्या प्रकृत्यर्थकर्मिकायामेवेच्छयां सनो विधानात्कर्मणो लामे पुनस्सूत्रे तदुपादानं व्यर्थमित्याशङ्कते—कर्मणः किमिति । उत्तरयति—गमनेनेच्छतीति करणान्माभूदिति । अयम्भावः, कर्मण इत्यस्याऽभावे प्रत्यासत्तेः सर्वैर्बुद्ध्यादिच्छाकर्मकादेवेत्यर्थे निश्चिते समानकर्तृकाद्धातोर्इत्यनेन यस्य यस्य समानकर्तृत्वं तस्य सर्वस्योपस्थितौ करणभूतार्थवाचकादपि धातोः यत्किञ्चित्कर्मिकायामिच्छायामपि प्रत्यापत्तिः तत्सत्त्वे तु न तथेति । सामानकर्तृकात्किमिति । प्रत्यापत्तिमाश्रित्य प्रश्नः । पूर्ववदेवोत्तरम् ॥

ननु परत्वात्कत्वपत्वयोः कृतयोर्मभभावो न स्यादत आह—सनः षत्वस्यासिद्धत्वाद्भ्रष्टभाव इति । केचित्तु जाग्रह स इति स्थितौ सस्येणः परत्वात्प्राप्तपत्वस्यासिद्धत्वेन ङत्वे भप्भाव इति वदन्ति । पत्वेच कृते पश्चाद्भ्रष्टभावे कर्त्तव्ये सकारपरत्वाभावेन भ्रष्टभावो नेति पूर्वपक्षे प्रक्रान्तेऽस्य ग्रन्थस्य प्रवृत्तिरित्यन्ये ॥

ननु घृङः सनि [अत्रेदो दीर्घो नेष्टः] इत्यनेनेदो दीर्घाभावबोधनाद्दीर्घघटितप्रयोगोऽनुपपन्न इत्याशङ्कते—कथमुद्दिधीर्षुरिति । समाधत्ते भौवादिकयोर्धृङ्धृजोरिति । एवञ्च 'अज्ज्ञनगमां सनी' ति वक्ष्यमाणसूत्रेण दीर्घे प्रयोगोपपत्तिरिति भावः ॥ ।

ननु विदीपत इत्यत्र 'मिनाति मिनोति' इत्यनेनात्वं कुतो नेत्याशंकां समाधत्ते—एज्विषयत्वाऽभावादिति । उक्तसूत्रेणैज्विषय एवात्वविधानान्न तु तदभाव इति प्रकृतेऽतथात्वात्पान्नात्वमिति अत्र प्रमाणमाह—अत एवेति । एज्विषयाऽभावेऽप्यात्वे 'स निमिमे' ति सूत्रे माग्रहणेन (१)[गामादाग्रहणेष्वाविशेषः] इति परिभाषया मीधातोः अपि ग्रहणसिद्धौ पृथक् तदुपादानं व्यर्थं स्यादितिदमेवैज्विषय एवात्वमित्यत्र बीजमित्यलम् ॥

ननु 'हलन्ताच्चे' त्यनेन इक् समीपस्थहलव्यवहितोत्तरस्य झलादिसनः किङ्क्षनावविधानेन तितृक्षतीत्यत्र स न स्यात् सनो ऋकाररूपेकसमीपस्थनकाररूपहलः परत्वाभावान्मध्ये हकारेण व्यवधानादित्याशङ्क्य समाधत्ते—हलूग्रहणं जातिपरमिति । एवञ्च हलत्वजात्याक्रान्तैकानेकहल् परस्य झलादिसनः किदित्यर्थे न दोष इति भावः ॥

ननु द्विषेः सनि द्वित्वगुणयोः प्राप्तौ नित्यत्वाद्द्वित्वेऽभ्यासस्यानर्थक्यादिदो गुणस्य चानापत्तौ एषिषितीतीष्टरूपन्न स्यादत आह—इह नित्यमपि द्वित्वं गुणेन वा-

(१) दाधाव्वादिति सूत्रेऽदाव्घटकदाप्पदेन दैपो ग्रहणाय दैप् शोधन इत्यत्रेत्संज्ञकः प्रकारः कृतः सच. दापदेन प्रतिपदोक्तद्वारूपस्यैव ग्रहणात् निरनुबन्धपरिभाषया निरनुबन्धकस्यैव च ग्रहणाच्च व्यर्थः सन्नुक्तपरिभाषाज्ञापकः ।



भ्यत इति । अत्र प्रमाणमाह—उपधाकार्यं हि द्वित्वात्प्रबलमित्यादि । ओजे-  
र्द्धित्करणस्य सामान्यपेक्षज्ञापकत्वेनोपधाकार्यमात्रस्य ह्रस्वगुणादेर्द्वित्वात्प्राबल्यबोधनेन  
द्वित्वात्प्राग् गुणे रूपमिदं सिद्धयतीति भावः । वस्तुतस्तु—‘गौ चङीति’ सूत्रस्थभाष्ये  
यदयमोणिमृदितं करोति तज्ज्ञापयति द्विर्वचनं ह्रस्वाद्गौ’ इत्युक्तत्वादस्य सामान्या-  
पेक्षज्ञापकत्वं चिन्त्यम् । तस्माच्छब्दान्तरप्राप्त्या द्वित्वस्याऽनित्यत्वेन द्वयोरनित्ययोः पर-  
त्वादिद् वाच्यस्ततोऽपि प्राग् गुणेनेष्टसिद्धिरित्यलम् ॥

ननु ऊर्णोतेः सनि इडागमे द्वित्वात्प्राक् गुणेऽत्रादेशे च कृते पश्चान्न शब्दस्य द्वित्वे  
ऽभ्यासे उकारश्रवणाऽनापत्तिरिति चेन्न । ‘द्विर्वचनेऽची’ ति सूत्रेण स्थानिरूपस्या-  
तिदेशेन नोशब्दे नवशब्दे वा नुशब्दबुद्ध्या कार्यप्रवृत्त्या आदेशस्थ गुगस्य निषेधेन  
चाऽभ्यासे उकारश्रवणोपपत्तेः । नच द्वित्वमप्रति सूत्रे पठ्यन्ततथोपात्तत्वात्सनः का-  
र्यित्वेन निमित्तत्वाऽभावाद्द्विर्वचनेऽचीत्यस्याऽप्राप्त्या दोषस्तदवस्थपक्षेति वाच्यम् ।  
(१) [कार्यनुभवन् हि कार्यं निमित्ततया नाश्रीयते] इति परिभाषया कार्यानुभवकर्तृत्व-  
विशिष्टस्य कार्यिणो निमित्तत्वेनानाश्रयणादतादृशस्य कार्यिणो निमित्तत्वाक्षततया नुश-  
ब्दस्यैव द्वित्वेन सनोऽद्वित्वात्तत्वेदो निमित्तत्वेनोक्तसूत्रप्रवृत्तेरदोषादिति भावः ।

ननु ( लक्षणप्रतिपदोक्त ) परिभाषया मिनोतेर्मौरूपस्य लाक्षणिकत्वेन मीग्रहणेन  
ग्रहणं न स्यादिति चेन्न । यत्र लक्षणाभिनिर्वृत्तत्वेन शब्दरूपापेक्षा तत्रैवोक्तपरिभाषोपस्थि-  
त्या प्रयोगाश्रयणे तदनुपस्थित्याऽदोषादित्याह—कृतदीर्घस्य मिनोतेर्मौरूपाऽविशो-  
वादिसिति । अत्र मौरूपमात्रस्य प्रयोगाश्रयणात्परिभाषाऽप्रवृत्तिः । ‘विभाषा दिक्  
समासे’ इत्यत्र तु लक्षणाऽभिनिर्वृत्तस्य सनासशब्दस्याश्रयणादुक्तपरिभाषाप्रवृत्त्या ‘दिक्-  
नामान्यन्तराले’ इति प्रतिपदोक्तसमासस्यैवाश्रयणम् । उक्तपरिभाषाया अनित्यत्वात्कचि-  
दुपस्थितिः क्वचिदनुपस्थितिरिति निष्कृष्टोऽर्थ इति दिक् ॥

ननु ऋधातोः सनि इटि इसः सनोऽवयवस्य कार्यभागित्वेन कार्यिणो निमित्तत्वाला-  
भेन द्विर्वचनेऽचीति निषेधाऽप्रवृत्त्या गुणेऽर् इति स्थितौ रिसशब्दस्य द्वित्वे हलादिः शेषे  
अरिरिपतीति सिद्धिरिति भावः ॥

ननु उच्छेः सनि तुकि चुत्वे, द्विर्वचने न पूर्वत्रासिद्धं प्रवर्तते इत्यर्थक (पूर्वत्राऽसिद्धी-  
यमद्विर्वचने) इति परिभाषया द्वित्वदृष्ट्या चुत्वस्यासिद्धत्वाऽभावेन चकारछकारसहित-  
स्यदो द्वित्वे उयिच्छिपतीति सिद्धयति । नच [निमित्ताऽपाये नैमित्तकस्याऽप्यपायः] इति  
परिभाषया चकाररूपस्य तुकोऽपायाच्चकारस्याऽभ्यासे श्रवणापत्तिरिति वाच्यम् । तस्या  
अनित्यत्वेनाऽप्रवृत्त्याऽदोषात् । एतदनित्यत्वे ज्ञापकमाह—चङोःश्लोडति सूत्रे सनु-  
ग्रहणाज्ज्ञापकादिति । तथा हि तुग्विशिष्टस्य छकारस्य शादेशेऽपि उक्तपरिभाषया  
तुक्निमित्तस्य छस्याऽपाये नैमित्तिकस्य तुकोऽपायात्तच्छ्रवणापत्त्या सतुग्रहणं व्यर्थं स-  
ज्ज्ञापयति उक्तपरिभाषाऽनित्येति । एवञ्चेह तदप्रवृत्त्या नोक्तदोषः । समाधानान्तरमाह  
—प्रदृतिप्रत्ययापत्तिवचनाद्धेति । पुष्ययोगं जानाति पुष्येण योजयतीत्येतत्साधके

(१) कार्यानुभवकर्तृत्वविशिष्टः कार्यं निमित्तं न भवतीति परिभाषार्थः । स्थण्डिलाच्छ-  
यितरीति सूत्रे शयितरीति निर्देशोऽत्र ज्ञापकः ।



‘पुण्ययोगे जी’ ति सूत्रे भाष्यकृत् कृतायाः प्रकृतिप्रत्ययानुवृत्तेर्ज्ञापकम् , तत्र हि चजोरिति धिति परे कुत्वं अन्यथा कृल्लुकि निमित्ताऽपाय इति परिभाषयैव कुत्वव्यावृत्तौ व्यर्थैव तदनुवृत्तिः । किञ्च [ आख्यानात्कृतस्तदाचष्टे ] इति वार्त्तिकविहितप्रकृतिप्रत्ययापत्तिवचनं तदनित्यत्वे ज्ञापकम् । वस्तुवस्तु एतैरुक्तपरिभाषाऽभाव एव ज्ञाप्यत इति दिक् ।

स्थादिष्वभ्यासेनेति नियमान्नेहेति—ननु नियमादेव निषेधे ‘सुनोतेः स्यसनोः, अस्येह निर्विषयापत्तिरिति चेन्न अभिसुसूषतेरप्रत्ययेऽभिसुसूरित्यत्र पत्वनिषेधाय तदावश्यकत्वादिति भावः ॥

इति सन्नन्तप्रक्रिया ।

## अथ तिङन्ते यङन्तप्रक्रिया ।

ननु क्रियासमभिहार इत्युक्त्यैव धातोर्लोभात्सूत्रे पुनस्तदुपादानं व्यर्थमित्याशङ्कते—धातोः किमिति । उत्तरयति—ब्रुवोवच्चिरित्यादीति । वावच्यते चाख्यायते इत्यादिसिद्धिः प्रयोजनम् । धिगित्यव्ययस्यापि क्रियावाचित्वादेकात्त्वाच्च ततः प्राप्तयङ्व्यावृत्त्यर्थकमपि धातुग्रहणमित्यलम् ॥

यस्येति संघातग्रहणमिति । तेन नाव्ययीदृहर्थादित्यादौ यलोपापत्तिः । संघातग्रहणसामर्थ्यात्तु ( अर्थवद्ग्रहणे नाऽनर्थकस्येति परिभाषोपस्थितौ न पुत्रकाम्यादौ यलोपातिप्रसक्तिः । वर्णग्रहणे तु तदनुपस्थित्या यलोपोऽत्र स्यादेवेति भावः ॥

दीर्घोऽकितः । अत्राऽग्रहणे यथ्यम्यते रंरम्यत इत्यादौ दीर्घोपपत्तिः । ननु सूत्रे दीर्घपदश्रवणादुपस्थिताऽच्पदेन ‘अत्र लोपोऽभ्यासस्ये’ त्यस्मादनुवर्त्तमानाऽभ्यासस्य विशेष्यत्वेन अजन्ताभ्यासस्य दीर्घ इत्यर्थे नोक्तस्थले दीर्घप्राप्तिरिति व्यर्थं तत् । नचाऽभ्यासावयवस्याचो दीर्घ इति वैयधिकरण्यान्वयाङ्गीकारे तस्य सार्थक्यमिति वाच्यम् । सामानाधिकरण्यान्वयसम्भवे वैयधिकरण्यान्वयस्यायुक्तत्वेन (येन नाप्राप्तिः) न्यायेन नुको दीर्घोपवादत्वाऽभ्युपगमेन च दोषाभावेनाकिद्ग्रहणवैयर्थ्यस्य तादवस्थ्यादिति चेन्न । डोढौक्यत इत्यात्राऽभ्यासह्रस्वबाधेनोक्तसूत्रप्रासदीर्घव्यावृत्तये ( अभ्यासविकारेषु उत्सर्गविधीन् बाधका न बाधन्ते ) इत्येतदज्ञापनायाऽकिद्ग्रहणस्यावश्यकत्वात् । एवञ्चोक्तज्ञापकसमर्थनाय वैयधिकरण्यपक्षाश्रयणेन यथ्यम्यत इत्यादौ दीर्घात्पूर्वं सत्यपि नुकि दीर्घवारणायावश्यकमिद्ग्रहणमिति भावः ॥

ननु अर्तैर्यङि ‘नन्दाः संयोगादयः’ इत्यनेन निषेधाद्रेफस्य द्वित्वाभावेन वक्ष्यमाणभाष्योदाहरणमसङ्गतं स्यादत आह—यकारपररेफस्य न द्वित्वनिषेधः । आरार्यत इति भाष्योदाहरणादिति । द्वित्वम्प्रति यङः कार्यित्वान्न निमित्तत्वयोग इत्यपास्तमेतेन । भाष्योदाहरणस्य सामान्यापेक्षज्ञापकत्वादार्थमाख्यदार्थ्यदिति सिद्धिः ॥

ननु विग्रहेण यङन्तप्रतिपाद्यविशेषाऽसम्प्रत्ययेन नित्यग्रहणमनर्थकमिति भाष्येण च नित्यग्रहणं न वाक्यनिवर्त्तकं किन्तु कौटिल्यपदान्वयवधारणार्थन्तदित्यह—कौटिल्य एवेति । इति वृत्तिकृद्रीत्या, ‘धातोरेकाच’ इति सूत्रभाष्यरीत्या तु गत्यर्थेभ्यः क्रि-



यासमभिहारे यङभवत्येवेत्यवसेयम् । नच 'नित्यं कौटिल्ये गतावि' त्यत्र नित्यप्रहणं व्यर्थं (१)(तक्रकौण्डिन्य) न्यायेन तक्रदानेन दधिदानबाधवत्सूत्रे कौटिल्यपदोपादानेन क्रियासमभिहारे प्रत्ययाविधानान्नित्यपदासद्भावेऽप्यवधारणार्थलाभेनेष्टसिद्धेरिति वाच्यम् । तस्योक्तन्यायानित्यत्वज्ञापनेन सार्थक्यात् । अत एव 'मतिबुद्धिपूजायंभ्यश्चे' त्येतत्सूत्रविहितवर्तमानार्थकृत्केन पूजार्थकधातुभ्यो भूते कस्यावाधात् 'कस्य च वर्तमाने' इति पठ्यप्राप्त्या (पूजितो यः सुराऽसुरैरिति)त्यत्र तृतीयायाः साधुत्वमिति भावः ।

अकित इत्युक्तेर्न दीर्घ इति—ननु अजन्ताऽभ्यासस्य दीर्घ इत्यर्थेन जुष्णादौ कृतेऽजन्तत्वाऽभावाच्चीकि विशेषाभावाच्चीकि रीग्विधानेनैव सिद्धे रीग्वधिसामर्थ्यादेव तदभावसिद्धे किमकित इत्यनेनेति चेन्न । अभ्यासविकारविधौ वैयधिकरण्यान्ययज्ञापनार्थत्वात् । अत एव छयतेः सनि द्वित्वेऽन्तरङ्गत्वाच्चुकि विच्छासतीत्यादावभ्यासह्रस्वत्वेत्वसिद्धिः । नचैवमपि अपवादत्वाच्चीगादिभिर्दीर्घवाधे व्यर्थमेव तदिति वाच्यम् । अभ्यासविकारे बाधका न इत्यर्थस्यापि ज्ञापनात् ।

इति यङन्तप्रक्रिया ।

## अथ तिङन्ते यङ्लुगन्तप्रक्रिया ।

यङोऽचि च । अत्र सूत्रे अचोति प्रत्ययस्य प्रहणं ननु प्रत्याहारस्य यङ साहचर्यात् । चकारेण बहुलमित्यनुकर्षस्तदाह—अच् प्रत्यये बहुलं लुगिति—चकारस्य फलान्तरमप्याह—चकाराच्च विनाऽपीति ।

अनैमित्तिकोऽयमन्तरङ्गत्वादादौ भवतीति—'सन्त्यङोः' इति पठौ न तु सप्तमी । सप्तमीस्वीकारे यङो लुका लुप्तत्वेन प्रत्ययलक्षणाऽप्रवृत्त्या यङन्तत्वाऽभावेन द्वित्वानापत्तिरिति भावः । नच 'न लुमताङ्गस्ये'त्यनेनाऽङ्गाधिकारविहितकार्यस्यैव निषेधेन प्रकृते तादृशकार्याऽभावाद्व्यतिरेक्ये बाधकाऽभावेन सप्तमीपक्षेऽपि न कोऽपि दोष इति वाच्यम् । उक्तनिषेधसूत्रेऽङ्गाधिकारस्याग्रहणेन प्रत्यये परतः पूर्वस्य विधीयमानं यदागमनांगं कार्यं तस्य सर्वस्यापि निषेधात् । अतएव राजपुरुष इत्यदौ नलोपसिद्धिः । आङ्गकार्यस्यैव तेन निषेधे तु 'यच्चिभमि'त्यस्यानाङ्गत्वेन निषेधाऽभावाद्व्यतिरेक्येन पदत्वबाधान्न लोपो न स्यादिति भावः ॥

धातुत्वाल्लङाद्य इति—क्विबन्तेष्विव प्रत्ययोत्पत्तेः प्राक् प्रवृत्ताया धातुसंज्ञाया (एकदेशविकृत)न्यायेनाऽवस्थितत्वात् कार्यकालपक्षेऽपि भूवादिसूत्रप्रवृत्तेश्च । अथवा, चर्करीतमित्यस्याऽद्वादौ पाठाद्भवादित्वाद्भूवादिसूत्रेण धातुसंज्ञेति भावः ॥

ङित्वस्य प्रत्ययाऽप्रत्ययसाधारणत्वेनेति—ऋतेरीयङित्यादिषु प्रत्ययेषु चित्रङादिष्वप्रत्ययेषु च ङित्वस्य दर्शनेन प्रत्ययस्याऽसाधारणरूपाश्रयणे प्रवर्तमानस्य प्रत्ययलक्षस्यात्राऽप्रवृत्त्या न यङो ङित्वप्रयुक्तकार्यस्याऽऽत्मनेपदरूपस्य शङ्कालेशोऽपीति भावः । प्रत्ययस्याऽसाधारणरूपाश्रयण एव प्रत्ययलक्षणप्रवृत्तैरेव सुहृत्प्रासाद इत्यत्राऽसिति

(१) सर्वेभ्यो ब्राह्मणेभ्यो दधि दीयतां तक्रं कौण्डिन्यायेति तदाकारः ।



प्रत्ययाऽप्रत्यययोः सत्त्वादासाधारणरूपानाश्रयणेन प्रत्ययलक्षणाऽप्रवृत्त्याऽसन्तत्वाऽभावान्न दीर्घ इति दिक् ॥

ननु येषामनुदात्तेतां प्रत्ययलक्षणमन्तरैव डित्वं तेभ्यस्तत्त्वात्मनेपदं दुर्वारमित्यत आह—अनुदात्तञ्चित इत्यनुबन्धनिर्देशादिति—शितपाशपाऽनुबन्धनेति निषेधपरिगणनेऽनुबन्धपदसद्भावेन तत्प्रयुक्तकार्यस्य यङ्लुक्भावबोधनात् ‘अनुदात्तञ्चित’ इत्यन्नाञ्चित इत्यस्य ङकारेतसंज्ञकाद्धातोस्त्यर्थे ङकारस्याऽनुबन्धत्वस्य स्पष्टत्वाच्च तन्निर्दिष्टात्मनेपद-प्रसक्तिरिति भावः ॥

अतएवेत्यादि शपोलुगित्यन्तमिति—उक्तनिषेधपरिगणनेन गगनिर्दिष्टकार्यस्याप्यन्नाप्रवृत्तिबोधनाच्छ्रद्धादेरप्राप्त्या तदनिर्दिष्टस्य शप एव प्रवृत्त्या तस्य (चर्करीतमि)त्यस्य विशिष्याऽदादौ पाठारलुगिति बोध्यम् ।

ननु यङ्लुगन्तभूधातोर्लटि तिपि प्रत्ययलक्षणेन यङन्तत्वाद्द्वित्वेऽभ्यासस्य जश्त्वे तस्य च गुणे ‘यङो वे’ति इटि, तदभावे वाभू इति बोभूति इति स्थितौ ‘सार्वधातुकाद्धातुक्रयोरिति प्राप्तिगुणस्य ‘भूसुवोस्तिङी’ति निषेधे बोभवीति, बोभोतीतीति चेष्टप्रयोगो न स्यादत आह—बोभूतु तेतिक्ते इति छन्दसि निपातनादिति ।

उक्तसूत्रेणैव गुणनिषेधसिद्धौ निपातनस्य यङ्लुगन्तभूधातोश्छन्दस्येव तत्रापि लोट्येव गुणाऽभावो नाऽन्यत्रेति नियमार्थत्वेन लटि गुणे न बाधकमिति । अत एव बोभूत्विति नियमार्थमत्रैव यङ्लुगन्तस्य गुणाऽभावो नान्यत्र बोभवीतीत्युक्तम्भाष्ये । अत एवेति । पूर्वोक्तनियमादेवेत्यर्थः । ननु समुदायस्य बोभू इत्यस्य भुवोऽतिरिक्तत्वेन तत्त्वाऽभावाद्भूसुवोस्तिङीति गुणनिषेधाऽप्राप्त्या निपातनस्य गुणनिषेधायावश्यकत्वेन नियमार्थत्वं न सम्भवतीत्याशङ्कते—नच यङ्लुक्प्रप्त एव णाभावो निपात्यतामिति । सामाधत्ते—प्रकृतिग्रहणेन यङ्लुगन्तस्यापि ग्रहणादिति । एवञ्च भूग्रहणेन बोभू इत्यस्य ग्रहणाद्गुणनिषेधसिद्ध्या निपातनं नियमार्थमेवेति । प्रमाणमाह—द्विःप्रयोगो द्विर्बचनं षाष्टमिति सिद्धान्तादिति । षष्ठाध्यायस्थसूत्रविहितद्विर्बचनस्य द्विः प्रयोगरूपत्वेन तत्त्वाक्षततया निषेधादिसिद्धिः । शेखरकृतस्तु, उत्तरखण्डस्य भूत्वाक्षततया भूसुवोरित्यस्य भूशब्दान्ताङ्गस्य न गुण इत्यर्थेन निषेधप्राप्त्या नियमसिद्धिः । द्विःप्रयोगत्वेऽपि विशिष्टानुपूर्वीभेदात्प्रकृतिग्रहणेन तद्ग्रहणोपपादनं न सम्भवति । अत एव ‘यते दिगी’ति सूत्रे भाष्ये अस्तेम्बदिशे यदि स्थाने द्विर्बचनं द्वित्वे कृते सर्वादेशो भूभावः प्राप्नोति । अथ द्विः प्रयोगो द्विर्बचनं तदा परस्य भूभावे कृते पूर्वस्य श्रवणं प्राप्नोतीत्युक्तमित्याहुः ॥

ननु ‘आत’ इत्यनेन सिञ्जुकि सति आदन्तादेव झेर्जुसो विधानादिह जुस् न स्यादत आह—अभ्यस्ताश्रयो जुसिति । ‘सिजभ्यस्तविदिभ्यश्चे, त्यनेन सिचः परत्वमाश्रित्य प्राप्तजुस् एव नियमो नत्वभ्यस्ताश्रयस्य तस्येति न कोऽपि दोषः । नच परत्वात् अदभ्यस्तादि’ त्यनेन कृतेऽदादेशे जुसोऽप्राप्त्या दोषस्य तादवस्थमेवेति वाच्यम् । अभ्यस्ताश्रयजुसोऽदादेशाऽपवादत्वेन दोषोद्धारादिति भावः ॥

ननु ‘सिजभ्यस्तविदिभ्यश्चे’त्यनेनाऽभ्यस्ताश्रये जुसि कृते जुसि चेति गुणो दुर्वार



इत्यत आह—नित्यत्वाद्बुगिति—(परनित्यान्तरङ्गापवादानामुत्तरोत्तरं बलीयः) इति परिभाषया परत्वाऽपेक्षया नित्यत्वस्य बलवत्त्वबोधनाज्जुसि चेति गुणस्य परत्वात्तदपेक्षया कृताकृतप्रसङ्गित्वेन बुको नित्यत्वाद्गुणं बाधित्वा बुगेवेति भावः ॥

ननु (एकाच उपदेशेऽनुदात्तादि)त्यत्रैकाचग्रहणस्य शितपाशपानुबन्धेति निषेधवचनज्ञा-  
रकत्वेनैकाचग्रहणघटितशास्त्रस्य यङ्लुक्प्रवृत्तिसूचनादिहोक्तसूत्राऽप्रवृत्तिरित्याह—एका-  
चग्रहणेनोक्तत्वान्नेपि नषेध इति ॥

ननु गमेर्यङ्लुगन्ताल्लोटि मध्यमपुरुषैकवचने सेर्हपिचचेति हौ तस्य 'अतो हेरि'ति  
लुक् स्यादत आह—अनुनासिकलोपस्याऽऽभीयत्वेनाऽसिद्धत्वान्न हेर्लुगिति ।  
समानाश्रयाभीये कर्तव्ये समानाश्रयमाभीयमसिद्धमित्यर्थकस्य 'असिद्धवदन्नामादि'त्यस्य  
'अनुदात्तोपदेशे'त्यत्रोपस्थित्या, अनुदात्तोपदेशानां यमिरमिगम्यादीनां, तनोत्यादीनां,  
चनतेश्चानुनासिकस्य लोपः स्याज्जलादौ किङ्तिपरे सचाऽसिद्धो भवतीत्यर्थे समानाश्रय-  
स्य हेर्लुकोऽत्र कर्तव्यत्वे समानाश्रयस्यानुनासिकलोपस्यासिद्धत्वेन हेरतःपरत्वाऽभावान्न  
लुगिति भावः ॥

ननु यङ्लुगन्ताद्गमेर्लुङि 'ल्लि लुङि' इत्येत्सूत्रविहितस्य च्लेः स्थाने 'स्तिपा  
शपे' ति निषेधपरिगणनेऽनुबन्धपदसन्नावात्तन्निर्दिष्टकार्यस्येह प्रकरणेऽभावप्रतिपादनात् 'पु-  
यादिद्युताद्यलुदितः परस्मैपदेष्वि' तिसूत्रेण नाऽङित्याह—अनुबन्धनिर्देशान्नच्लेरङिति ।

ननु हन्तेर्यङ्लुकि 'हो हन्तेर्णिन्नेष्वि'त्यतो हन्तेरित्यनुबन्धे 'अभ्यासाच्चे'त्येतत्सू-  
त्रविहितकुत्वस्याऽत्र प्रवृत्तिर्न स्याद्धन्तेरित्यत्र शितपो निर्दिष्टत्वादुक्तनिषेधादित्यत आह—  
शितपाशपेति निषेधस्त्वनित्य इति । अनित्यत्वे प्रमाणमाह—'गुणो यङ्लुकोः'  
इति सामान्यापेक्षज्ञापकादिति—अयम्भावः' सन्त्यङो' रिति द्वित्वविधायकेनैका-  
चोद्वित्वविधानात्तत्र च शितपाशपेति निषेधेन यङ्लुकि कुत्रापि द्वित्वाऽभावात् 'गुणोय-  
ङ्लुकोः' इत्यनेनाऽभ्यासस्य विधीयमानो यो गुणस्तस्य द्विर्वचनं विनाऽनुपपत्त्या व्यर्थी-  
भूतं कचिदप्रवृत्तिं ज्ञापयति । विशेषाऽपेक्षज्ञापकत्वे तु एकाज्जिनबन्धनस्यैवाऽनित्यत्वं  
स्यादित्यलम् ॥

ननु हन्तेर्यङ्लुकि लोटि मध्यमपुरुषैकवचने हौ जङ्घहीत्यत्र 'हन्तेर्जः' इति जादेशः  
कुतो नेत्याशङ्कां समाधत्ते—शितपा निर्देशाज्जादेशो नेति । उक्तजादेशविधायकसूत्रे  
हन्तेरित्यत्र शितपो निर्दिष्टत्वेन तन्निर्दिष्टकार्यस्य च शितपा शपेति निषेधेन यङ्लुक्प्रवृ-  
त्तिबोधनेन जादेशाऽभाव इति भावः ॥

ननु हन्तेर्यङ्लुकि आशीर्लिङि लुङि च कृतद्विर्वचनस्य हन्तेर्वधादेशे पुनर्द्वित्वं कुतो  
नेत्याशङ्कां समाधत्ते—वधादेशस्य द्वित्वं तु न भवतीति—अयम्भावः, सन्त्यङोरिति  
द्वित्वविधायके 'लिटि धातोर्नभ्यासस्ये' त्यतोऽभ्यासस्ये' त्यतोऽनभ्यासपदानुवृत्तौ सन्न-  
न्तस्य यङ्लुक्तस्य चानभ्यासमिन्नप्रथमैकाचो द्वित्वमित्यर्थे बध्यात् अबधीदित्यत्र बधादे-  
शस्य स्थानिवद्भावेनाऽभ्यासत्वान्न द्वित्वप्राप्तिः । नाऽभ्यासो यस्मिन् यस्य वेति बहुव्री-  
ह्यावभ्यासपदस्य धातोः समानाधिकरणविशेषणत्वम् । अस्तेरिति सूत्रस्थभाष्येणोत्तरखण्ड-  
स्यैव बधादेशे जंबध्यादित्येवरूपमिति बोध्यम् ॥



ननु आङ्पूर्वकादन्तेर्यङ्लुकि 'आङो यमहनः' इत्यात्मनेपदं न स्याद्यङ्लुगन्तस्योक्तधातोश्चुद्धधातुमिन्नत्वेन तद्ग्रहणेनाऽग्रहणात्सूत्रे च शुद्धधातोरेवोपादानादिति चेन्न ।  
(१) (प्रकृतिग्रहणेन यङ्लुगन्तस्याऽपि ग्रहणात्) द्विः प्रयोगो द्विवचनं पाष्ठमिति सिद्धा-  
न्तितात्वादाह—आङ्पूर्वकात्तु 'आङो यमहनः' इत्यात्मनेपदमिति ॥

ननु चरतेर्यङ्लुकि 'चरफलोश्चे'त्यभ्यासस्य नुक्ति उत्परस्यातः' इत्युत्वस्य गुणः कुतो नेत्यत आह—तपरत्वान्न गुण इति—ननु तपरकरणसामर्थ्याद्गुणव्यावृत्तिरिव दीर्घव्यावृत्तिरपि स्यादत आह—हलि चेति दीर्घस्तु स्यादेवेति—तत्र युक्तिमाह—तस्यासिद्धत्वेनेति—उत्वविधायकदृष्ट्या गुणस्य सिद्धत्वात्तस्य च तपरत्वव्यावृत्त्येन व्यावृत्तिः । दीर्घस्य तु उत्त्वदृष्ट्याऽसिद्धत्वेन तपरव्यावृत्त्येत्वाऽभावेन नानेन तद्व्यावृत्तिरिति भावः ॥

ननु यौतेर्यङ्लुकि लटि 'उतोवृद्धिरिति वृद्धिः स्यादत आह—उतोवृद्धिरित्यत्र नाभ्यस्तस्येत्यतोऽनुवृत्तेरिति—अयम्भावः तत्र नाभ्यस्तस्येत्यस्यानुवृत्तावभ्यस्तमिन्नोकारस्य वृद्धिरित्यर्थे प्रकृतेऽभ्यस्तत्वान्नोक्तापत्तिरिति दिक् ॥

ननु स्वपर्यङ्लुकि 'स्वपिस्यमिव्येजां यङि' इत्यनेन सम्प्रसारणं कुतो नेत्यत आह—लुका लुप्ते प्रत्ययलक्षणाऽभावादिति—उक्तसूत्रेण यङि सम्प्रसारणं विधीयते यङश्च 'यङोऽचि चे' त्यनेन लुक् तस्य च लुक्शब्देन कृताऽदर्शनात् 'न लुमताङ्गस्ये'ति निषेधेन प्रत्ययलक्षणाऽप्रवृत्त्या यङोऽभावान्न सम्प्रसारणम्, मूले उत्वं नेति कलितार्थकथनमुक्तसूत्रविधीयमानसम्प्रसारणनेति तदर्थः, । नच लुकः प्रागेव यङः सत्त्वेन तस्मिन्नुक्तापत्तिर्दुर्वारति वाच्यम् । सर्वविधिभ्योलुग्विधेर्वलीयस्त्वेन (२) (अकृतव्यूह) परिभाषया च लुकः पूर्वं तदप्रवृत्तेरिति भावः ॥

ननु अतर्त्यङ्लुकि लटि प्रथमपुरुषस्य बहुवचने झौ आरतीतिरूपं सिद्धयति तत्र स्यात् रर क्र इति स्थितौ रूको रेफस्य 'रोरी'ति लोपे यणि कृने प्राप्तस्य 'दूलोप' इति दीर्घस्य यणः स्थानिवद्भावेन निमित्ताऽभावेनाऽप्रवृत्तेरिति चेन्न । 'अभ्यासस्याऽऽसवर्णे' इत्यत्राऽऽसवर्णग्रहणेनाऽभ्यासकार्येण अभ्यासानवयवधात्ववयवादेशस्य तत्प्रतिबन्धकस्थानिवद्भावो नेत्यर्थज्ञापनाद्दीर्घविधौ स्थानिवत्स्वनिषेधाच्चोक्तानुपपत्त्यभावादिति ॥

ननु यङ्लुगन्ताद्ग्रहेर्लुकि 'ग्रहोऽलिटी' तिसूत्रेण कुतो नेदो दीर्घ इति चेन्न । तत्रैकाग्रहणसत्त्वादेकाग्निबन्धनकार्यस्यात्र प्रकरणेऽभावबोधनादित्याह—ग्रहो लिटीति दीर्घस्तु न, तत्रैकाग्र इत्यनुवृत्तेरिति । माधवमते युक्तमेतदित्याह—माधवस्तु, दीर्घमाहेति । इत्थं हि तदाशयः, ग्रहोऽलिटी तिसूत्रेण (यङ्लोपे चोक्तमिति) वार्त्तिकतदीयभाष्यादिपर्यालोचनात् जरीगृहितेत्यादौ यङ्लुगन्ताद्ग्रहेस्तृचस्तासेवा इदो दीर्घाभावे

( १ ) प्रकृतिग्रहणे यङ्लुगन्तस्यापि ग्रहणमिति परिभाषास्वरूपम् । पाष्ठद्वित्वस्य द्विः—प्रयोगात्सिद्धान्तेन प्रयोगद्वयरूपे समुदाये प्रकृतिरूपत्वबोधनान्यायसिद्धमिदम् ।

( २ ) अकृतव्यूहाः पाणिनीया इति परिभाषास्वरूपम् । पाणिनीयशास्त्राभ्येतारो निमित्तस्य विनाशोन्मुखत्वे दृष्टे तत्प्रयुक्तकार्यकारिणो न भवन्तीत्यर्थः । समर्थानां प्रथमाद्वैतिसूत्रस्थं समर्थग्रहणमत्र ज्ञापकम् ।



युक्तिद्वयम् । पूर्वस्मादपि विधौ स्थानिवद्भावः ग्रहेर्विहितस्येदो दीर्घ इति च, तत्र भाष्यवार्तिककृद्दीत्या प्रथमः पक्षः ताभ्यां पूर्वत्रासिद्धे न स्थानिवदिति स्वीकृत्य दीर्घग्रहणं प्रत्याख्यातम् । तन्मते त्रैपादिकदीर्घातिरिक्तदीर्घं कर्तव्ये स्थानिवद्भावः सुवचः । द्वितीय-पक्षस्तु सूत्ररीत्या, एतन्मते सामान्यतो दीर्घविधौ स्थानिवद्भावनियेधादसौ वक्तुमशक्यः । तथाच यङ्लुकि दीर्घप्रवृत्तौ न बाधकम् । यङ्लुकोऽनैमित्तिकत्वेन अज्जलादेपत्वेन च न स्थानिवद्भावः । द्विःप्रयोगो द्विवचनं पाठमिति सिद्धान्ताद्ग्रहेर्यङ्लुगन्ताद्विहितस्य ग्रहेर्विहितत्वापायो नेति ।

तद्भाष्यविरुद्धमिति । तथा हि 'एकाचो द्वे प्रथमस्ये' ति सूत्रे ग्रहेरङ्गादिति भाष्यमुपादाय कैयट आह तृचो हि जरीगृहित्यङ्गन्न तु ग्रहिः विशेषणसामर्थ्याद्धि यथाश्रुतविशेषणमिति । न च यङन्तप्रक्रमे एतत्समाधानस्य कैयटेनोक्तत्वात्कथं यङ्लुगन्ते तेन निर्वाह इति वाच्यम् । युक्तिसाम्याद्यङ्लुगन्तेऽप्युक्तसमाधानेन दीर्घाभावस्य लक्षितत्वात् । अत्र पक्षे यङ्लुकि दीर्घाऽप्रसक्त्या पूर्वस्मादपि विधौ स्थानिवद्भाव इति, ग्रहेर्विहितेदोदीर्घ इत्यस्य च समाधानस्योपायस्योपायान्तरादूपकत्वादिति न्यायेन यङन्तांशे उपायान्तरपरत्वेन नेयत्वम् । न च यथाश्रुतरूपपक्षे गृहीतमित्याद्यसिद्धिरिति वाच्यम् । अङ्गसंज्ञाप्रवृत्तिकाले यथाश्रुतरूपस्यैव सङ्गावेन तत्सिद्धेः । ग्राहितमित्यादौ तु नैवम्, 'निष्ठायां सेटि' इति णिलोपे एकाच्त्वानपायादिति भावः ॥

भाष्ये वृत्तिरिति । तथाहि, अत्र द्वितीत्यस्यानुवृत्तिर्नैवेति पूर्वपक्षे सङ्गाते बहुन्दोषानुज्ञाव्य परिहृत्य चोक्तमेतावानेव विशेषः । अनुवर्त्तमाने द्विग्रहणे छः पत्वम्बक्तव्यम्, अन्नुवर्त्तमाने तस्मिन् छः शत्वे कृते शान्तत्वादेव पत्वसिद्धौ 'त्रश्चादि' सूत्रे छग्रहणं न कर्तव्यम्भवतीति भावः । एवं वदन् भाष्यकार ऊढभाविभ्यो यङ्लुङ्नास्तीत्युक्तवान् । अन्यथा दिवैर्यङ्लुकि देदेति, देयेपि इत्यादौ ऊढो भावावाभ्यां महान् विशेषः स्यात् । ततश्च कितोऽननुवृत्तावूढः प्रवृत्त्या देद्योति, देद्योपीत्यादिविशेषरूपलाभादेतावानेवेत्येवकारो विरुध्येतेत्यलम् ॥

इति यङ्लुगन्तप्रक्रिया ।

## अथ तिङन्ते नामधातुप्रक्रिया ।

ननु गामिच्छतीति विग्रहे गव्यतीत्यादौ अन्तर्वर्त्तिनो विभक्तिमाश्रित्य पदत्वात् 'लोपः शाकल्यस्ये' ति वकारलोपः कुतो नेत्याशंकां समाधत्ते—न पदान्तत्वादिति । 'नः क्ये' इतिवक्ष्यमाणसूत्रेण क्यचि क्यङि च नान्तस्यैव पदत्वाद्विहास्तथात्वान्न दोष इति भावः ॥

ननु गव्याञ्चकार गव्यितेत्यादौ 'यस्य हल' इति यलोपो दुर्वार इत्यत आह—सन्निपातपरिभाषया क्यचो यस्य लापो नेति । यकारे परे यान्तादेशविधानाद्वकारो न यलोपनिमित्तम्भवतीति भावः ॥

ननु (सर्वप्रातिपदिकेभ्यः क्विब्वा वक्तव्यः) इति वार्त्तिकेन प्रातिपदिकात्किपो वि-



धानेन मालाशब्दस्य प्रत्ययान्तत्वेन प्रातिपदिकभिन्नत्वात्किंच न स्यादत आह (१) लिङ्गविशिष्टपरिभाषयेति । प्रातिपदिकस्य मालेत्यस्य ग्रहणे लिङ्गबोधकटात्प्रत्ययविशिष्टस्य मालाशब्दस्याऽपि ग्रहणबोधनात्तदुपपत्तिः । समाधानान्तरमाह—एकादेशस्य पूर्वान्तवत्त्वाद्देति । 'अन्तादिवच्चे' त्यनेन दीर्घरूपैकादेशस्याऽकाररूपपूर्वस्थानिवदित-मालाशब्दवृत्तिप्रातिपदिकत्वस्यैकादेपविशिष्टमालाशब्देऽतिदेशात्प्रातिपदिकत्वात्तदुपपत्तिरिति भावः ॥

ननु भूरिवाचरतीतिविग्रहे विच्यन्तादुक्तधातोर्लुङादौ 'गातिस्येत्यादिसूत्राणां प्रा-सिर्दुवैरित्यत आह—अभिव्यक्तत्वेन धातुपाठस्थस्यैव तत्र ग्रहणादिति ।

उक्तञ्च—

अभिव्यक्तपदार्था ये स्वतन्त्रा लोकविश्रुताः ।

शास्त्रार्थस्तेषु कर्तव्य उक्तेषु न तदुक्तिषु ॥ इति ।

पथीनतीति । पन्था इवाचरतीति विग्रहेऽन्तरंगत्वाद्दीर्घे गुणाऽभावादूपमिदम् । माधवानुसारेणैतत् । परे तु हलन्तेभ्य आचारक्रिपोऽभावादयुक्तमेतत् । किञ्च इन्हन्नि' त्यनेन शावेव दीर्घो नान्यत्रेति नियमात्प्रकृते दीर्घाऽप्राप्त्या गुणे सति पथेनतीत्येव रूपम् । नच तत्र सूत्रे शावित्युपादानाज्ज्ञापकस्य सजातीयापेक्षत्वे सुवानन्तर्य एव नियमफलनि-पेधप्रवृत्तिरिति वाच्यम् । तथा सति वृत्रघ्नः स्त्री वृत्रघ्नीत्याद्यसिद्धयपत्तेः । अत्र हन् शब्दस्य क्विबन्तत्वात्तन्नाऽनुनासिकस्येतिदीर्घेऽस्मात्पुंयोगात्स्त्रियां वृत्त्या नान्तलक्षणङी-पि कृतेऽल्लोपो न स्यादित्याहुः । येषामिन्नादीनां शावुपधादीर्घः परमदण्डिन्नित्यादौ तेषां ङिङ्गन्वृत्रहन्नादीनामेव, इन्हन्निति नियमो ननु पथ्यादीनामेतेषां नु शौ परे छपन्थानीत्या-दावुपधादीर्घप्रवृत्तावपि 'इतोऽस्सर्वनामस्थाने' इत्यत्वे कृते 'इन्हन्निति' नियमाप्रवृत्तेः । अन्यथा पन्थानावित्याद्यसिद्धिः । एवञ्च पूर्वोक्तरूपमेव साध्विति केचत् ॥

देवतीति माधव इति । अत्र 'दिव उत्' इत्यनेन दोत्वं भवति तेन पदान्तविषय एवोत्त्वविधानादिह पदान्तत्वाऽभावादिति भावः । अत्र ऊठि द्यवतीत्युचितमिति । लघूपधगुणं बाधित्वाऽन्तरङ्गत्वादूठि यण् । नच (असिद्धं बहिरंगमन्तरङ्गे) अनया परिभाषयाऽन्तरङ्गस्य यणः कर्तव्यत्वे बहिरङ्गस्योऽसिद्धत्वबोधनादप्परत्वाऽभावाद्यण् न स्यादिति वाच्यम् । अचोऽन्यानन्तर्यनिमित्तकेऽन्तरङ्गे कर्तव्ये न बहिरङ्गत्वप्रयुक्तसिद्धि-रित्यर्थक (नाजानान्तर्यं बहिपट्टवप्रकृतसिद्धिरिति परिभाषयोक्तपरिभाषाया निषेधेनाप्रवृत्तेः । न च (वार्गादाङ्गं बलीयः) इत्यनया परिभाषया वार्गाकार्यादाङ्गकार्यस्य बलीयस्त्वबोध-नेन यणं बाधित्वा लघूपधगुणे ऊक्तप्रयोगसिद्धिरिति वाच्यम् । समानाश्रय एव तत्प्र-वृत्तेः सिद्धान्तितत्वेनेह व्याश्रयत्वात्तद्वप्रवृत्तेः । व्याश्रयेऽप्युक्तपरिभाषाप्रवृत्त्यभ्युपगमे तु अनित्यत्वेन तद्वप्रवृत्तिकल्पनम् । अत एव सिवैरौणादिके न प्रत्यये स्योनः सिद्धयतीति भावः ॥

( १ ) प्रातिपदिकग्रहणे लिङ्गविशिष्टस्यापि ग्रहणम् । इति परिभाषास्वरूपम् । सामा-न्यरूपेण विशेषरूपेण वा प्रातिपदिकशब्दग्रहणे सति लिङ्गबोधकप्रत्ययविशिष्टस्य, अपि श-ब्दात्केवलस्यापि ग्रहणं बोध्यम् ।



यत्तु स्वामी स्वांचकारेति तदनाकरमेवेति । अनेकाच्त्वाभावादिति तदा-  
शयः । अन्ये तु भाष्यकृता प्रत्ययग्रहणमपनीयेत्यनुक्तत्वात्प्रत्यायान्तत्वेन स्वामासेत्यादि  
रूपं साध्वेवेति वदन्ति ।

युद्धे योऽस्य ग्रामशब्द इति—अयम्भावः, युद्धे योऽस्य ग्रामशब्दः स च समुप-  
सर्गविशिष्ट एवास्ति न केवलग्रामशब्दस्ततो ग्रामशब्दपाठेनैव संग्रामशब्दलाभे पुनः समुप-  
सर्गविशिष्टपाठो व्यर्थोभूतो ज्ञापयति धातुसंज्ञाप्रयोजकीभूतप्रत्ययस्य चिकीर्षितत्वे उपसर्ग-  
समानाकारकपूर्वपदस्य पृथक्करणं भवतीति । ज्ञापने तूपसर्गसमानाकारेत्यंशानुपादाने सं-  
ग्रामघटकसंशब्दस्य क्रियायोगाऽभावादुपसर्गत्वाऽभावेन ज्ञापकोपपत्तिर्न स्यात् । प्रयोग-  
भेदेनोपसर्गस्यापि तत्समानाकारत्वं बोध्यम् । तत्र च चिकीर्षितपदोपादानात्पृथक्करणेन  
समासाऽभावकल्पनेऽपि तद्विषये क्यङादिप्रत्ययविधायकसूत्रे सुबन्तादित्यंशे यस्माद्विहित-  
स्तदादीत्यंशाऽप्रवृत्त्या न दोषः । पृथक्क्रियत इत्यनेन जातसमासाऽभावकल्पनम् । अत  
एव, सुमनाप्येत्यादौ पुनः क्त्वान्तेन समासे ल्यच्सिद्धिः । उक्तञ्च तद् 'भृशादिष्वि त्य-  
त्र भाष्ये संग्रामयत्तेरेव सोपसर्गान्नान्यस्मात्सोपसर्गादिति । ज्ञापनफलञ्च स्वमनायतेत्या-  
दौ मनःशब्दात्प्रागडिति बोध्यम् ।

ज्ञापकस्य सजातीयविषयत्वात्साजात्यं दर्शयति—तेनेत्यादिना । यत्र सकलस्योपसर्ग-  
रूपस्य श्रवणं नत्वादेशेनाऽपहरणं तत्रैव पृथक्करणं भवति नत्वन्धयेति । अत एव, आ ऊढः  
स इवाचर्य्य ओढायित्वेत्यत्र उन्मनाय्य अवगल्येति वन्न ल्यबापत्तिः । ज्ञापकस्य विशेष-  
विषयत्वे षष्ठाध्यायीसूत्रस्थवार्त्तिकस्य तद्भाष्यस्य च प्रामाण्यम् । एतच्च तथाहीत्या-  
दिना मूले एव स्पष्टत्वान्नात्र लिखितम् । क्यजन्तादुस्त्राशब्दाल्लङि अंगस्याटि कृते 'उ-  
स्यपदान्तादि' त्यनेन प्रासपररूपस्य प्रतिषेधार्थमुक्तवार्त्तिकम् । न च औस्त्रीयदित्यत्रोसो-  
ऽनर्थकत्वान्न तत्प्रासिरिति वाच्यम् । छिन्धुर्भिन्धुरित्यादावप्युसोऽनर्थकत्वेन दोषापत्तेः ।  
नच सर्वत्रोसोऽनर्थकत्वे क्व सूत्रप्रासिरिति वाच्यम् । अयुः, अयुरित्यादौ तत्प्र-  
वृत्तेः सुघटत्वात् । एवञ्चाऽयमेव (उस्योमाङ्क्षि)ति प्रतिषेधोऽन्नार्थवद्ग्रहणपरिभाषा-  
प्रवृत्तिज्ञापकः ।

औङ्कारीयदिति—अत्र 'ओमाङोश्च' इत्यनेन प्रासपररूपस्य प्रतिषेधः । आ-  
डागमस्याऽऽडिपरे उदाहरणं प्रदर्शयति—औढीयदिति । आदेशेन (एकादेशरूपेण) अप-  
हृतस्थलेऽपि पृथक्कृतावाङः परत्रादौ विधानादाडागमस्याऽऽडि पररूपाप्राप्त्या निषेधो व्यर्थः  
स्यात् । एवञ्चाऽयमेव निषेधो ज्ञापकस्य विशेषविषयत्वे प्रमाणमिति बोध्यम् । ज्ञापकस्य  
विशेषविषयत्वे न केवलपाठवार्त्तिकतदीयभाष्ययोरेव प्रमाणमपि तु चशब्दं प्रयुज्जानस्य  
। सूत्रकारस्याऽप्यनुकूलस्य प्रामाण्यमित्याह—चशब्देनेति । एवञ्च विनिगमकाऽभावेन  
तस्य बाध्यसामान्यचिन्तया सर्वबाधकत्वम् । अन्यथा (पुरस्तादपवाद) न्यायेन ओमा-  
ङोश्चेत्यस्यैव बाधो नतु उस्यपदान्तादित्यस्येत्यवसेयम् ॥

अत्राच्चेरित्यनुवृत्त्येति । अत एव लोहितभिन्नानां लोहितादिगणे पठ्यमाना-  
नां भृशादिपाठे नित्यात्मनेपदमेव प्रयोजनमुक्तभाष्ये न तु अभूततज्जावविषयतालाभो-  
ऽपीति तात्पर्यम् ॥



इष्टवदित्यतिदेशात्पुंस्वद्भावादय इति—आदिशब्देन रभावटिलोपादयः । एतदयतीति । न च परत्वादन्नातिदिश्यमानकार्याणामुपदेशस्यैव देशत्वाङ्गीकाराद्विशेषः स्यादिति वाच्यम् । पुंवद्भावातिदेशसामर्थ्यात् अन्तरङ्गत्वाद् ‘भस्यादे तद्धिते’ इत्यस्य प्रत्ययोत्पत्तेः प्रागेव प्रवृत्त्या ‘टेरि’ त्यस्याऽप्रवृत्तेः । न च पुंवत्त्वस्यासिद्धत्वेन टिलोपस्याऽत्र दुर्लभत्वमिति वाच्यम् । एतयति श्येतयतीति भाष्योदाहरणेनाऽऽभीयासिद्धत्वस्याऽनित्यत्वाद्विलोपस्य दुर्वारत्वादिति भावः ॥

ननु अतिदेशशब्दे पुंवद्भावग्रहणं व्यर्थं टिलोपेनैव तयतीत्यादिसिद्धेरिति चेन्न । दारयतीत्यस्य सिध्यर्थं पुंवद्भावग्रहणस्य सार्थक्यात्तदाह—दरदभाचष्टे दारदयतीति । दरदोऽपत्यं दारदः, ‘द्वयञ्मगध’ इत्यण् तस्य स्त्रियाम् ‘आतश्चे’ ति लुकि सिद्धिः । अत्र पुंवद्भावस्याऽभावे सति टिलोपे दरदयतीत्यापत्तिः ॥

ननु अजडदित्यत्र टिलोपे सति णिज्विशिष्टस्य द्वित्वे पश्चादभ्यासेऽकारो दुर्लभ इत्यत आह—ओः पुयणजीतिसूत्रे वर्गप्रत्याहारजग्रहो लिङ्गमिति । त्वां मां वाऽऽपष्टे इति विग्रहे त्वापयति, मापयतीति रूपम् । वस्तुतस्तु त्वादयति मादयतीत्येव युक्तम्, तदेवोपपादयति, । अन्तरङ्गत्वादित्यादिना । न च (वाणांदाङ्गं बलीयः) इत्येतद्बलाद्विलोपस्यैव प्रवृत्तौ त्वापयतीत्येव स्यादिति वाच्यम् । समानाश्रये तत्प्रवृत्त्यभ्युपगमेनेह व्याश्रये तदप्रवृत्तेः । न च भाष्ये प्रकृतिभावस्य प्रत्याख्यातेन दोषस्तदवस्थ एवेति वाच्यम् । प्रेष्ठाद्युदाहरणविशेषे भाष्यस्याऽन्यथासिद्धिपरत्वेनादोषात् । अयम्भावः, ‘प्रकृत्यैकाजि’ति सूत्रस्य वृत्तिकारेण प्रेयान् प्रेष्ठ इत्याद्युदाहरणदानात्तान् प्रकृतिभावं विनाऽपि प्रत्ययाद्यादेशविधायकसूत्रस्य ‘असिद्धवदन्नाभादि’ त्यनेनासिद्धत्वात्प्रस्थादावकारोच्चारणसामर्थ्यात्तलोपाभावस्य भाष्ये साधनात् । स्रग्विन् स्रजिष्ठ इत्यादावपि लोपापवादविन्मतो लुङ्कः प्रवृत्त्या नटिलोपः । नच प्रकृत्यैकाजिति सूत्रस्यैतावता प्रत्याख्यानमेवाङ्गीकरणीयमिति वाच्यम् । स्वापयतीत्याद्यर्थान्तदावश्यकत्वादिति ॥

टेरित्यस्यैवेति—एवकारेण ‘नस्तद्धिते’ इत्यस्य व्यावृत्तिः । वस्तुतः प्रकृत्यकाजि’ति सूत्रेऽनेकाजित्येव सिद्धे प्रकृतिग्रहणेन (येन नाप्राप्ति) न्यायप्रवृत्तिबोधनात् प्रकृतिभावस्य टेरित्येतन्मात्रबोधकत्वमयुक्तम् । तथाच नस्तद्धित इत्यस्यापि प्रकृतिभावस्यान्याय्यत्वेन श्वानयतीत्येव रूपम् । सम्प्रसारणविधायकस्य श्रूयमाणान्नन्त एव प्रवृत्त्या टिलोपेऽपि सम्प्रसारणं दुर्लभमेवेत्यलम् ॥

शुनयतीति—ननु सम्प्रसारणे कृते पूर्वरूपत्वं बाधित्वा (वाणांदाङ्गमि) तिन्यायेन टिलोपे दुर्लभमिदं रूपमिति चेन्न । शुशुवतुरित्यादौ सम्प्रसारणे कृतेऽनेन न्यायेन ‘एरनेकाजि’ तियणि रूपाऽसिद्धया पूर्वरूपविषयेऽनित्येन तन्यायाप्रवृत्तेरिति भावः ॥

अन्ये तु शुनयतीति रूपमाहुरिति—इदमन्नाखचिञ्चोर्जं ब्रह्मवच्छब्दादिष्ठनि मतो-लुङ्कि टेरित्यस्याप्रवृत्त्या नस्तद्धित इत्यस्य प्रवृत्तिदर्शनादिष्ठनि तस्याद्वटत्वादित्यसङ्गतम् । किञ्च ब्रह्मिष्ठ इत्यादावित्यप्यसङ्गतम् । तथाहि, केवलदागुणवचनत्वेन इष्टनि एव दुर्लभः । मत्वन्तादिष्ठनि मतो-लुङ्कि तेन टेरित्यस्य प्रवृत्तिमात्रबोधनेन लुगुत्तरं तदप्रवृत्त्या-परत्वादित्यस्यासङ्गतिः । किञ्च टेरित्यपेक्षया नस्तद्धित इत्यस्यैव परत्वमिति ॥



अङ्गवृत्तपरिभाषया सम्प्रसारणन्तेत्येक इति—अयम्भावः, टिलोपेनासो लोपे सम्प्रसारणाऽप्राप्त्योक्तपरिभाषोपन्यासो व्यर्थः ॥

विदावयतीत्यन्य इति—अत्र पूर्ववदेवाऽरुचिबीजम् । एवञ्च विद्वयतीत्येव रूपमिति बोध्यम् ।

उदीचयतीति—उदञ्चमाचष्ट इति विग्रहे उद उपसर्गत्वात्पृथक्करणेनैकाच्त्वात्प्रकृतिभावे रूपम् ॥

तिरायतीति—तिर्यञ्चमाचष्ट इति विग्रहे तिरसोऽनुपसर्गात्पृथक्करणाऽभावादेकाच्त्वाऽभावेन प्रकृतिभावेन प्रकृतिभावाऽप्राप्तौ टिलोपे रूपम् ।

असिद्धवदत्रेति चिणोलुग्न्यायेय प्रथमटिलोपोऽसिद्ध इति—अपाचितरामित्यत्र चिणः परस्य तशब्दस्य लुकि पुनस्तरप्प्रत्ययस्य लुग् न भवति प्रथमलुकोऽसिद्धत्वेन व्यवधानात्तद्वदित्यर्थः ॥

इति नामधातुप्रक्रिया ।

## अथ तिङन्ते आत्मनेपदप्रक्रिया ।

कर्तरि कर्मव्यतिहारे—अत्र कर्मपदेन क्रियाग्रहणं व्यतीहारपदस्य विनिमयः, परिवर्तनम्वाऽर्थः, तच्च स्ववस्तुदानपूर्वकपरवस्त्वाङ्गीकाररूपम् । कर्मव्यतिहारपदेन न केवलक्रियाविनिमयो गृह्यते अपि तु परस्परकरणपरिवर्तनमपि, संप्रहरन्ते राजान इति कैयटो दाहरणात् । ‘अनुदात्तङित आत्मनेपदमिति सामान्यसूत्रेणाऽत्मनेपदसिद्धौ अस्य पृथगारम्भसामर्थ्यात्कर्तृग्रहणमेतत्सूत्रघटकमुत्तरार्थमिति भावः ॥

नेर्विशः । अत्रार्थवद्ग्रहणलक्षणप्रतिपदोक्तपरिभाषाभ्यां नेरुपसर्गस्य ग्रहणात् मधूनि विशान्ति अमरा इत्यत्र नात्मनेपदापत्तिः । ननु अटा व्यवायादन्यविशतेत्यत्र नात्मनेपदमिति चेन्न । स्वाङ्गस्याऽव्यवधायकत्वात् । नचाङ्गभक्तस्याऽटो विकरणान्तं प्रत्ययवत्त्वेऽपि धातुम्प्रत्ययवत्त्वेन तदवस्थ एव दोष इति वाच्यम् । (उपसर्गनियमेऽङ्गव्यवाय उपसंख्यानमि) ति वार्तिकेनोपसर्गात्परधातुतो विहितकार्यस्योपसर्गधात्वोरन्तरालपतिताऽङ्गव्यवायेऽपि बोधेनाऽदोषात् । ननु निरूपोपसर्गविशिष्टविशेरात्मनेपदविधाने इत्युक्त्वा मैथिली भर्तुर्ङ्के निविशती भंथात्, इति कथं सङ्गतमिति चेन्न । अङ्गानि विशतीमिति पाठभेदेन तत्संगतेरित्यलम् ॥

ननु अपाच्चतुष्पाच्छकुनिष्वित्यत्र । ( सुडपि हर्षादिष्वे ) ति वार्तिकम् । अत्र हर्षादिष्वित्यस्याऽभावे अपकिरति कुसुममित्यत्र सुडापत्तिः । तत्सत्त्वे तु आलेखनाभावात्सुडभावः, त्रियमाणो वृषभः पादैर्भुवमपकिरतीत्यत्र हर्षाद्यभावाच्चासावित्यभिप्रायेणाह मूले-हर्षादिष्विति किम् । अपकिरति कुसुममिति । नेष्यत इति । अत एव भाष्ये ससुट्कान्येवोदाहरणानि दृश्यन्ते । गजोऽपकिरतीति । स्वभावाख्यानमत्र ॥

शोरणाविति । अत्र चत्वारि वाक्यानि प्रतीयन्ते । तथाहि, णेरित्येकं वाक्यम्, अणौ यत्कर्म णौ चेदिति द्वितीयम्, स कर्तेति तृतीयम्, अनाध्याने इति चतुर्थम्, आत्मनेपदस्याधिकारः द्वितीययोगे कर्मपदस्य क्रियापरत्वम् ; तृतीययोगे द्वितीययोगस्यानुवृ-



सिस्तत्र कर्मपदस्य कर्मकारकबोधकत्वम्, तथा च, ण्यन्तादात्मनेपदं स्याद्गौ या क्रिया  
सैव ण्यन्तेनोच्येत अणौ यत्कर्मकारकं स चेण्णौ कर्ता स्यान्नत्वाध्यान इति तदर्थः । एत-  
दुदाहरणानि तु अपरिस्पन्दनसाधनसाध्याः कर्तृस्थभावकाः सपरिस्पन्दनसाधनसाध्याः  
कर्तृस्थक्रियाश्च, एतच्च तथाहीत्यादिना मूले एव स्पष्टत्वान्नोपपादितम् ॥

ननु पश्यन्तीत्यादिना निवृत्तप्रेषणक्रियाम्प्रतिपाद्याऽध्यारोपितप्रेषणक्रियाम्प्रतिपादय-  
ति—यद्वेति । हेतुत्वारोपादिति । प्रेषणांशत्यागात्प्रेषणान्तरारोपेणापि सौकर्यप्रतीते-  
रनुभवसिद्धत्वादत्रापि सौकर्यविवक्षाया एव हेतुत्वमिति भावः । अर्थः प्राग्वदिति ।  
पक्षद्वयेऽप्युदाहरणीभूतान्त्यकक्षाद्वयस्य प्रेषणांशप्रतीत्यभावादिति भावः । आधिक्यादि-  
ति । अत्र पक्षे गौ चेत्यनेनाऽधिक्यमात्रस्य व्यवच्छेदो ननु न्यूनत्वस्यापि सः । अन्यथा  
तृतीयकक्षायामपि न स्यात् । प्रकृत्युपात्तप्रेषणांशत्यागेन न्यूनत्वापत्तेरिति भावः ॥

इत्यात्मनेपदप्रक्रिया ॥

## अथ तिङन्ते परस्मैपदप्रक्रिया ।

ननु 'अनुपराभ्यां कृजः, इत्यनेन कर्तरि परस्मैपदविधानात्कर्मकर्तर्यपि तत्प्रसक्तिरिति  
चेन्न । कार्यातिदेशशास्त्रातिदेशपक्षद्वयमध्ये कार्यातिदेशपक्षस्यैव प्राधान्यात्कर्मकर्तर्यात्मने-  
पदादिविधायकस्य 'कर्मवत्कर्मणे' त्यस्योक्तसूत्रापेक्षया परत्वादनेन तद्वायेन तदप्रसक्तः ।  
नच कार्यातिदेशपक्षेऽप्यतिदिश्यमानकार्याणामुत्पत्तिदेशस्यैव देशत्वांगीकारत्, शास्त्रा-  
तिदेशपक्षे कर्मवत्कर्मणेत्यनेनात्मनेपदाद्यविधाने तद्विधायकं 'भावकर्मणोरिति' शास्त्रस्य  
वातिदेशात्तस्य च अनुपराभ्यामित्यतः पूर्वत्वेनानेनैव तद्वाधाद्वोपस्तद्वत्त्व एवेति वाच्य-  
म् । 'कर्तरिणश्चेपादि' ति सूत्रद्वयात्कर्तृपदानुवर्त्तनेन कर्तृरूपे कर्तर्येव परस्मैपदं ननु कर्मरूपे  
कर्तरीति व्याख्यानेनादोषादिति भावः । नच कर्तैव यः कर्तेति व्याख्याने पदार्थतावच्छेदकै-  
क्येन (१) घटो घट इत्यत्रैव शाब्दबोधो न स्यादिति वाच्यम् । एकस्य कर्तृशब्दस्य स्वतन्त्रपर-  
त्वादपरस्य व्यापाराश्रयपरत्वेन स्वतन्त्राऽभिन्नव्यापाराश्रय इभ्यं पदार्थतावच्छेदकस्य  
भेदेनादोषादिश्लम् ॥

इति परस्मैपदव्यवस्था ।

## अथ तिङन्ते भावकर्मप्राक्रिया

ननु उत्पत्त्यर्थकाद्भवतेर्णिजन्तात् 'एरचि' इत्यचि निष्पन्नस्य भावशब्दस्य विवरण-  
माह—भावनेति । भवतेरुत्पत्त्यर्थत्वं ण्यन्तस्य भवतेः शुद्धेन करोतिना समानार्थत्वं च दर्श-  
यति—उत्पादना क्रियेति । उत्पादना च फलोत्पत्त्यनुकूलव्यापारः । न च फलशब्दस्यो-

( १ ) (अभेदान्वयबोधश्च विरूपोपस्थितयोरेवे) ति व्युत्पत्त्यनुरोधाद्विरुद्धधर्माभ्यामुप-  
स्थितनामार्थद्वयस्यैवाऽभेदान्वयलामेव नीलो घट इत्यादौ विरुद्धधर्माभ्यां नीलत्वघटत्वाम्या-  
मुपस्थितयोर्नीलवटपदार्थयोरभेदान्वयो भवति । घटो घट इत्यत्र तु घटत्ववर्मस्यैक्येन पदा-  
र्थयोर्विरुद्धधर्माभ्यामुपस्थित्यभावाभावेदान्वय इति भावः ।



त्पत्याश्रयबोधकत्वेन द्रव्यादिषु सत्त्वात्स्थीयत इत्यत्र स्थितेरुत्पत्त्यभावादनुपपन्नमिति वाच्यम् । कर्तृप्रत्ययसमभिध्याहारे तद्धात्वर्थत्वरूपस्यैव फलत्वात् । कर्मणि प्रत्यये विशेषणविशेष्यभावव्यत्यासेऽपि फलव्यापारयोः फलत्वासम्भवनिरासाय कर्तृप्रत्ययसमभिध्याहार इति विशेषणम् । विशेष्यता च न केवलमुख्यविशेष्यतैव, किन्तु प्रकारत्वावच्छिन्नविशेष्यताऽपि गृह्यते । विशेष्यताशब्देनैतादृशविशेष्यताग्रहणादेव गत्यर्थकधातुप्रकृतिकणिजन्तस्थले संयोगस्य फलत्वोपपत्तिः । तद्धात्वर्थत्वं तद्धातुवाच्यत्वम् । चेतनाचेतनवृत्तिफूटकारयत्नादीनां क्रियात्वधात्वर्थत्वयोर्बोधनायाऽनेकपर्यायशब्दोपादानम् । क्रियाया धातुवाच्यत्वादेव व्यापारार्थककृजा विवरणविभ्रियमाणयोः समानार्थत्वस्य, कथं ज्ञायते क्रियावचनाः पचादयः यदेतेषां करोतिना सामानाधिकरण्यमित्यनेन 'भूवादि' सूत्रस्थभाष्ये स्पष्टप्रदर्शनम् । क्रियात्वञ्च धातुवाच्यत्वसमानाधिकरणो जातिविशेषः । भूवादिसूत्रमेव तत्परिचायकमिति बोध्यम् ।

सामानाधिकरण्याभावादिति । असत्त्वभूतक्रियायाः सत्त्वार्थकयुग्मदादिसामानाधिकरण्यासम्भवादिति भावः ॥

तिङ्वाच्यभावनाया असत्त्वरूपत्वेनेति । असत्त्वरूपत्वञ्च, लिङ्गाद्यनन्वयित्वं सर्वनामपरामर्शयोग्यत्वं वेति ॥

तदुक्तम्—

असत्त्वभूतो भावश्च तिङ्पदैरभिधीयते । इति

औत्सर्गिकत्वेनेति । द्विवह्नोर्द्विवचनबहुवचने एकवचमिति भाष्योक्तन्यासेनैकवचनमित्यस्यौत्सर्गिकत्वं बोध्यमिति प्राञ्चः । शेखरकृतस्तु एकक्रियेति 'रूपवादि' सूत्रस्थभाष्येण क्रियाया एकत्वमस्त्येव, तस्य प्रकृत्यर्थेऽन्वयादेकवचनं, स्वोत्तरतिङ्वाच्यकारकगतस्य द्वित्वादिकस्य तन्नारोपात्कर्तृकर्मतिङ्पु द्विवचनादेः सिद्धिः । द्वित्वादिकस्यापि प्रकृत्यर्थे एवान्वयः । यथा हतशायिकाः शय्यन्ते इत्यादौ हतशयनसदृशानि शयनानीत्यर्थं उपमाने बहुत्वोपादानसामर्थ्यादुपमेये तिङ्मर्थक्रियारूपे उपमानगतबहुत्वारोपेण बहुवचनं तद्वत्तिङ्वाच्यकारकगताया एवारोपो नत्वन्त्यकारकगताया इत्यत्राऽर्थशक्तिस्वभाव एव हेतुरिति ।

तदुक्तं हरिणा—

एकत्वेऽपि क्रियाख्याते साधनाश्रयसंख्यया ।

भिद्यते न तु लिङ्गाख्यो भेदस्तत्र तदाश्रयः । इति ॥

ननु प्रथमपुरुषस्यापि शेषसमानाधिकरणत्वनियतत्वात्सोऽपि न स्यादिति चेन्न । शेषग्रहणं त्यक्त्वा प्रथमस्योत्सर्गत्वकरणेन तदुपपत्तेः । भावाख्यातस्थले एकवचनमेवेति वदतो दीक्षितस्य (तव) मतेऽपि यत्रैकवचनञ्चान्यच्च प्राप्नोति तत्रैकवचनमेवेति नियमाङ्गीकार एषेष्टसिद्धिः । अन्यथा द्वित्वे द्विवचनमेव बहुवचनमेवेति नियमेन द्विवचनबहुवचनयोरनियतत्वादेकत्वेऽप्यापत्तिः । किन्तुत्रैकवचनमेव तस्यौत्सर्गिकत्वेन संख्यानपेक्षणादिति दीक्षितोक्तिस्तु न समीचीना, वक्ष्यमाणप्रकारेण प्रथमपुरुषैकवचनोपपत्तेः । तथाहि, यथा कर्मण्येव द्वितीयेत्यादिरीत्या प्रत्ययनियमेऽव्ययेभ्यो विभक्तिसामान्याऽभावप्रसक्तौ सत्यामेक-



वचनमिति सूत्रस्याप्राप्तप्रापणार्थत्वेनाऽविशेषात्सर्वविभक्त्येकवचनविधायकत्वन्तथा प्रकृते-  
ऽपि सर्वेषाम्पुरुषाणामनेकवचनानि प्राप्नुवन्ति । उक्तप्रकारेणैकवचनमित्यस्य नियमत्वे तु  
येषाम्प्रत्ययानामेकवचनञ्चान्यच्च प्राप्नोतीत्याकारकोक्तिबोध्यत्वं तेष्वेकवचनमेवेति नियमे  
प्रथमपुरुषैकवचनमेव भवतीति भावः ॥

ननु आर्द्धधातुक इत्यादेर्विषयसप्तमीत्वाद्वधादेशस्यान्तरंगत्वेन चिण्वत्त्वं बाधित्वा  
वधादेश एव स्यादत आह—आशीर्लिङि वधादेशस्येति । अपवाद इति । वाक्या-  
र्थबोधवेलयां बाधनाऽभावेन हन्तेरपि सीयुटा सम्बन्धेन तस्य निरवकाशत्वात्तस्यापवाद-  
त्वम् । भाष्ये तु वधिभावात्सीयुटि चिण्वत्त्वं विप्रतिपेधेनेत्युक्तम् । एवञ्चायुक्तमेवापवा-  
दत्ववर्णनमित्यलम् ॥

ननु चिण्वद्भावेन चिणि दृष्टकार्यस्य विधानादवधीदित्यादौ चिणि वधादेशस्य दृष्टत्वा-  
दत्रापि वधादेशो दुर्वार इत्याशङ्कते—नच स्यादिष्टिवति । समाधत्ते—अङ्गस्यैवातिदे-  
शादिति । चिणिमित्तकाङ्गसम्बन्धिकार्यस्यैव विधानादवधीदित्यादौ लक्ष्यानुसारिव्या-  
ख्यानान्न चिणिमित्तकवधादेश इति ॥

ननु ह्रस्वपदानुवृत्त्यैव विकल्पसिद्धौ 'चिण्णसुलोरी'त्यत्र दीर्घग्रहणमनावश्यकमित्यभि-  
प्रेत्याह—प्रकृतो मितं ह्रस्व एव तु न विकल्पित इति ॥

दीर्घविधौ हि णिचो लोपो न स्थानिवदिति । 'न पदान्त' सूत्रेण दीर्घविधौ  
स्थानिवत्त्वनिषेधादिति । नच 'असिद्धवदन्ने'ति णिचोऽसिद्धत्वमिति वाच्यम् । समाना-  
श्रयत्वाऽभावेनाऽऽभीयासिद्धत्वाऽप्राप्तेः । भाष्ये तु उक्तनिषेधसूत्रे दीर्घविधेः प्रतिदीन इत्यु-  
दाहरणदानात् त्रैपादिकदीर्घस्यैव ग्रहणेवोचितमेव तत्प्रत्याख्यानमित्यर्वाचामभिप्रायः ॥

नन्वेवं ण्यन्ताण्यौ दीर्घविकल्पानापत्तिर्व्यवधानादत आह—णाचिति जातिपरो  
निर्देश इति । दीर्घग्रहणं मास्तिवति । ह्रस्वविकल्पेनाऽपीष्टसिद्धिरिति भावः । वस्तु-  
तस्तु 'चिण्णसुलोरी'तिसूत्रस्थं दीर्घग्रहणमावश्यकमेव, घटादिपठितहेष्ठेश्चिणि अहिङि अही-  
ङीति रूपसिद्ध्यर्थं दीर्घग्रहणं, ह्रस्वविकल्पे तु अहेङीति स्यात् । एवं ण्यन्ताणिचि रूपसि-  
द्ध्यर्थमपि दीर्घग्रहणमिति दिक् ॥

इति भावकर्मप्रक्रिया ।

## अथ तिङन्ते कर्मकर्तृप्रक्रिया ।

यदा सौकर्येति । सुखेन कर्तुं योग्यः सुकरस्तस्य भावस्सौकर्यम् । कर्तुं व्यापारो  
न विवक्ष्यत इति—सौकर्यातिशयबोधनाय कर्मादिकारकव्यापारस्यैव प्रधानधात्वर्थत्वेन  
विवक्षणात्कारकान्तराणामपि स्वस्वव्यापाराश्रयत्वेन कर्तृत्वाक्षतेः । स्वकर्मका अपि प्रा-  
येणाऽर्मका इति—व्यापारव्यधिकरणफलाश्रयाभावेन तेषामकर्मकत्वम् । द्विकर्मकधातूनां  
कर्मणः कर्तृत्वात्प्रायेणेत्युक्तम् । तेन यगात्मनेपदचिण्विचिण्वदिटः स्युरिति । ननु कार्यातिदे-  
शेऽप्यतिदिश्यमानकार्याणामुत्पत्तिदेशस्यैव देशत्वाङ्गीकारात्परत्वाच्छप्परस्मैपदे एव ननु य-  
गात्मनेपदे इति चेन्न । 'न दुहस्नुनमामि'त्यादिसामर्थ्यात्परस्यापि बाधेन तदप्राप्तेरिति  
भावः ॥



ननु शास्त्रातिदेशोऽपि लक्ष्यसिद्धौ कार्यातिदेशाङ्गीकरणं किमर्थमिति चेन्न । शास्त्र-  
स्यापि कार्यार्थत्वेन मुख्यत्वात्कार्यातिदेशस्यैवाङ्गीकारादित्याह—कार्यातिदेशोऽयमिति ।

ननु सौकर्यातिशयबोधनार्थं कर्तृव्यापारविवक्षणे कर्मदेः कर्तृत्वेन धातोरकर्मकत्वेन  
ततः कर्तृभावयोरलंकारविधानेन तत्र भावे लकारविधाने कर्तृरनभिहितत्वातिदेशेन तस्य कर्म-  
वद्भावेन द्वितीया दुर्वारैत्याशयेनाह—द्वितीया स्यादिति । नचैतदपेक्षया तृतीयायाः प-  
रत्वादेतदापत्तिप्रदर्शनस्यैवौचित्येन द्वितीयापत्तिप्रदर्शनमयुक्तमिति वाच्यम् । अतिदिश्यमा-  
नकार्यायां कार्यातिदेशस्यैव देशत्वमित्यर्वाचीनमते द्वितीयायाः परत्वेनादोपात् । भाष्यमते  
तृतीयापत्तिरेव, तस्याश्च 'न दुहन्नुनमां यक्चिणौ' 'कुषिरजोरि' त्याद्यारम्भसामर्थ्यात्पर-  
स्मैपदे विधीयमानशप्परस्मैपदवाधेऽपि प्रथमावाधे मानाऽभावः समाधानम् । तथा च  
पूर्वाक्तापत्तिस्तदवस्थैवेति चेन्न । भावे प्रत्यये कृते कर्तृलंकारेणानुपस्थित्याऽतिदेशाप्रवृत्तेः ।  
( व्यत्ययो बहुलं ) ( लिङ्याशिष्यङि ) ति संहितापाठेऽनुस्वारस्य परसवर्णेन जाते लकारे  
द्विलकाराद् इत्यनुवृत्त्या लकारवाच्यस्यैव कर्तुः कर्मवद्भाव इत्यर्थलाभेन यगादिकमेव  
ननु द्वितीयेति भावः । अत एव कृत्यक्तखलर्था न कर्मकर्तरि किन्तु भाव एवेति भावः ।  
लकारेणैव कर्मकर्तृरुपस्थानेन कृदादिप्रसक्तिर्न, उक्तार्थानामप्रयोगात् । लविधेः पूर्वं तु सुतरां  
न तत्प्रसक्तिर्लंकारोपस्थाप्यकर्तृभावेन कर्मवत्त्वाऽभावादिति भावः ।

ननु तुल्यत्वं नाम सादृश्यं तस्य च भेदनिबन्धनत्वेन प्रकृते कर्मणः कर्तृत्वविवक्षायां  
कर्मस्थफलरूपक्रियाया एव कर्तृत्वत्वेन भेदाऽभावात्सूत्रमिदमसंगतमित्याशङ्कते—ननु  
पचिभिद्योरिति । वास्तविकभेदाऽभावेऽप्युपाधिकृतभेदोऽस्त्येवेत्यभिप्रेत्य समाधत्ते—  
कर्मत्वकर्तृत्वेति—यथा पीतघटो नीलघटमिन्न इत्यत्र विशेषणभेदाद्भेदस्तथैव कर्तृत्व-  
समानाधिकरणा कर्मत्वसमानाधिकरणा च क्रिया भिन्नैवेति भावः ॥

तुल्यत्वव्यवहार इति । प्रत्यासत्त्या समानधातौ कर्मस्थक्रियया तुल्यक्रियाश्रय-  
णात् पचत्योदनं देवदत्त इत्यत्र कर्मणो राध्यत्योदन इत्यत्र कर्तृत्वेऽपि न कर्मवद्भाव इति  
भावः । कर्मणेति किमिति । एतदभावेऽसिस्थाल्योर्व्यापारसत्त्वात्क्रियया तुल्यक्रियत्व-  
स्याक्षतत्वादोषः । तत्सत्त्वे तु सामर्थ्याद्दृश्यमानकर्मनिष्ठविशेषप्रयोजककर्मस्थक्रियाया  
ग्रहणान्न साध्वसिरित्यादौ दोष इति भावः ॥

ननु करणत्वाद्यवस्थायां वस्तुतः सन्नप्यसिस्थाल्योर्व्यापारो, न धातूपात्तः, प्रकृतसूत्रे  
च 'धातोरेकाच' इत्यतो धातोरित्यनुवर्त्य धातोर्वाच्यक्रियया तुल्यक्रिय इत्यर्थं न दोषो-  
ऽत आह—किञ्चेति । कर्मणेत्येतत्सामर्थ्येन दृश्यमानकर्मनिष्ठविशेषप्रयोजककर्मस्थक्रिया  
लक्ष्यत इति भावः ॥

गच्छति ग्राम इत्यादि । अत्र गम्यमानग्रामादिकर्मनिष्ठविशेषप्रयोजककर्मस्थ-  
क्रियाया अभावात्कर्तृत्वस्थक्रियात्वमिति भावः ॥

सकर्मकाणां प्रतिषेध इति । सौकर्यविवक्षणाऽभावेऽपि प्रासकर्मवद्भावनिषेधार्थं  
वार्तिकमिदम् । पच्यते ओदन इत्यत्रात एव दोषो न ।

अन्योऽन्यं स्पृशत इति । अयम्भावः, कर्मपदेन तत्स्थक्रिया लक्ष्यते ननु तेन कर्म-  
त्वोपयोगिनी तत्स्था क्रिया मानाभावात्, एवञ्चाऽन्योऽन्यमित्यादावुभयोः शब्दभेदेन



कर्तृत्वकर्मत्वसत्त्वादेवैकस्मिन् संयोगानुकूलक्रिया संयोगो वा सैवाऽपरस्मिन्कर्तरीति कर्म-  
स्थक्रियकर्तृसत्त्वात्प्राप्तिः । आश्रयभेदेन च तुल्यत्वम् । नच स्पर्शस्य कर्तृत्वत्वेन कथमेत-  
त्प्रवृत्तिरिति वाच्यम् । तयोः कर्मणोरन्योऽन्यसंयोगकृतहर्षादिलक्षणविशेषदर्शनात्कर्मस्थ-  
त्वेन तत्प्रवृत्तेरिति भावः ॥

अजा ग्रामं नयतीति—गमनानुकूलव्यापाररूपेणाऽज्ञानिष्ठफलेन नेतृव्यापारेण वा  
तत्र विशेषादर्शनेन कर्मस्थक्रियत्वाऽभावादिदं चिन्त्यम् । यदि ग्रामसंयोग एव तथेत्युच्यते  
तर्हि ग्रामं गच्छतीत्यादौ ग्रामेऽपि पुरुषसंयोगरूपविशेषदर्शनेन गम्यर्थस्यापि कर्मस्थत्वं  
स्यात् । अत एव अन्योऽन्यमाश्लिष्यत इत्येवोदाहृतमभाष्ये इत्यलम् ॥

विध्यर्थमिदमिति । उपवासादितपः तापसन्तपति दुःखयतीत्यर्थः । एवञ्च ताप-  
सस्य कर्मत्वे तपेर्दुःखजननमर्थः । तापसस्य कर्तृत्वे तु अर्जनमर्थः । तापसस्तपस्तप्यते अर्ज-  
यतीत्यर्थः । एवञ्च क्रियाभेदात्सकर्मकत्वाच्चाऽप्राप्ते विधिरिति भावः । एवकारस्तु व्यर्थः  
एवेति वृत्त्यनुसारिण इति । भाष्ये तु (सकर्मकाणां प्रतिषेधो वक्तव्यः) इत्यत्र प्रत्या-  
ख्यानाय एवकारसामर्थ्यान्नियमार्थत्वमुक्तं तपेरेव सकर्मकस्य नान्यस्येति दिक् ।

इति कर्मकर्तृप्रक्रिया समाप्ता ॥

इति मैथिलवंशोद्भवस्य ठक्कुरोपनामकश्रीकनकलालशर्मणः कृतौ  
फक्किकारत्नमञ्जूषायामुत्तरार्द्धे तिङन्तप्रकरणं समाप्तम् ॥

## अथोत्तरार्द्धे कृदन्तप्रकरणम् ।

प्रणम्य तावच्चरणारविन्दं श्रोविश्वनाथस्य ततो गुरोश्च ।

कृतेर्निजायाः क्रियते शुभायाः कृदन्तभागः कृतिना मयाऽस्याः ॥१॥

ननु 'कृदतिङि' त्यनेन तिङ्भिन्नप्रत्ययस्य कृत्संज्ञाविधानेन कृताञ्च तिङ्ज्ञानाधीन-  
ज्ञानेन तिङ्निरूपणोत्तरमेव कृन्निरूपणस्यौचित्यात्तिङ् निरूप्य कृतं निरूपयितुमारभते धा-  
तोरिति । नच 'स्पृशोऽनुदके' 'ऋत्विक् दधगि' त्यादिशास्त्रेण प्रागेव तिङ्निरूपणा-  
त्क्विवन्नादिकृतान्निरूपितत्वात्पुनरिह तेषान्निरूपणमयुक्तमिति वाच्यम् । तत्र तेषां प्रस-  
ङ्गतो निरूपणेऽपि प्राधान्येनाऽत्रैव कृतां निरूपणस्यौचित्येनोक्ताशङ्कानुदयादित्यलम् ॥

प्रागल्देशाद्धात्वधिकार इति पक्षस्यायुक्तत्वं ध्वनयितुमाह—आवृत्तीयसमाप्ते-  
रिति । वृत्तीयाध्यायसमाप्तिपर्यन्तमित्यर्थः । लादेशात्प्राग्धात्वधिकारे तु 'तिङ्शित्सा-  
र्धधातुकमि'त्यत्र धात्वधिकाराभावाच्छित्प्रत्ययमात्रस्य सार्वधातुकसंज्ञाविधानेन शशोऽ-  
प्युक्तसंज्ञापत्तौ तस्य च 'सार्वधातुकमपिदि'ति तिङ्त्वे हरीनित्यादौ 'धेङ्ङिती' ति गुणो दु-  
र्वारः स्यादिति भावः । विधेयानिर्देशात्स्वरितत्वाच्चाऽधिकारसूत्रमिदमित्याह—अधिका-  
रोयमिति । एतदधिकारसूत्रसत्त्वे एव सोपसर्गाणामङ्गत्वव्यावृत्तिर्भवति । अयम्भावः,  
एतत्सूत्राऽभावे 'वर्त्तमाने लङ्'त्यादेर्वर्त्तमानाद्यर्थे प्रत्यासत्त्या तादृशार्थप्रतिपादकेभ्यो ल-  
डादयः स्युरित्यर्थे सोपसर्गाणामपि तादृशार्थप्रतिपादकत्वेन तेषामङ्गत्वापत्तावडाद्यव्यव-



स्थापत्तेरिति । नच तृतीयाध्यायसमाप्तिपर्यन्तं 'धातोरेकाजि'ति सूत्रस्थधातोरित्यस्य सम्बन्धेन धातोरेव लडाद्यापत्त्या नतु सोपसर्गाणामङ्गत्वप्रसक्तिरिति वाच्यम् । द्वितीयस्य धातोरित्यस्याऽधिकारसूत्रस्याऽभावे 'तिङ्शिदि'त्यस्य 'आर्द्धधातुकमि' त्यस्य च धातोयं तिङः शितश्च ते सार्वधातुकाभिन्नास्तेभ्योभिन्नाश्चार्द्धधातुकाऽभिन्ना इत्यर्थापत्त्या क्रिञ्-न्तलृप्प्रभृतीनामपि धातुत्वेन लङ्भ्यां प्रभ्यामित्यादौ भ्याम आर्द्धधातुकत्वस्य सत्त्वादि-डापत्तिः । द्वितीयधातोरिति सत्त्वेन उक्तसूत्रयोर्धातोर्धातोरित्येवमानुपूर्वीकशब्दोच्चारणेन विहितानान्ते संज्ञे इत्यर्थं न भ्याम आर्द्धधातुकत्वप्रसक्तिरिति भावः ॥

भावे औपसर्गिकमेकवचनं क्लीबत्वञ्चेति—भावे प्रत्ययविधानात्तत्र च लिङ्ग-संख्याऽभावेन सामान्ये नपुंसकमिति नपुंसकत्वमुत्सर्गतश्चैकवचनं भवति । यत्र लिङ्गत्रय-मध्ये कस्यापि लिङ्गस्य विवक्षा न तत्र नपुंसकलिङ्गमेव भवति, यत्र च कस्याश्चिदपि संख्याया न विवक्षा तत्रैकवचनमेव भवतीति भावः ॥

वृत्तिकारस्तु कर्मकर्तरि चायमिष्यत इत्याहेति—(केलिमर उपसंख्यानमि)-तिवार्तिकविहितकेलिमरप्रत्ययः कर्मण्यर्थं भवति नत्वन्यस्मिन्नर्थे इति सिद्धान्तः, तत्रोक्त-प्रत्ययस्य कर्मणि कर्मकर्तरिचेत्युभयस्मिन्नर्थं विधानमङ्गीक्रियते वृत्तिकृतेति दीक्षित उक्त-वान् । परमेतन्मतमयुक्तमित्याह—तद्भाष्यविरुद्धमिति । तत्र हि भिदेलिमा इत्यस्य भेत्तव्या इति विवरणं प्रदर्शयद्भाष्यकृन्नये कर्मण्येवोक्तप्रत्ययो लभ्यते नतु कर्मकर्तर्यपीत्यतो भाष्यकृन्मतादवृत्तिकृन्मतं विरुद्धमिति तन्मतमुपेक्ष्यमिति भावः ॥

विहितविशेषणं किम् । यका व्यधानेऽपि यथास्यात् । प्रयाप्यमाणं प-श्येति । विहितविशेषणकरणे प्रपूर्वकयातेर्णिचि पुकि ण्यन्तस्य धातुत्वेन वर्तमाने कर्मणि लटि तत्स्थाने शानचि तस्य शिच्चात्सार्वधातुकत्वे यकि णिलोपे मुकि शानचो ण्यन्ताद्वि-हितत्वेन तन्नकारस्य णेर्विभाषेति णत्वे च रूपं सिद्धयति । विहितविशेषणाकरणे तु ण्य-न्तात्परस्योपसर्गस्थनिमित्तोत्तरकृत्स्थनकारस्य णत्वं वेतिसुत्रार्थं शानचो यका व्यव्यायेन ण्यन्तात्परत्वाभावाण्णत्वाऽप्राप्त्या रूपं न सिद्धयति । नच अङ्गव्यायेऽपीति सूत्रेणैव णत्वसिद्धौ विहितविशेषणमनावश्यकमेवेतिवाच्यम् । णेर्विभाषेत्यत्र ण्यन्तकृतोरव्यवधान-स्यावेक्षणादङ्गग्रहणेन वारणाऽसम्भवेन विहितविशेषणस्यास्यावश्यकत्वादिति भावः ॥

ननु 'इजादेः सनुमः' इत्यस्य प्रसङ्गनीयमित्यत्र 'कृत्यचः' इत्यनेन प्रासगत्वव्यावृत्तये विहितविशेषाङ्गीक्रेऽपि न नियमार्थत्वं नुमो नकारेण व्यवधानात्कृत्यच इत्यस्याऽप्रा-प्त्या प्रेन्वनमित्यत्र विध्यर्थत्वादत आह—नुमग्रहणमनुस्वारोपलक्षणार्थमिति । 'अद् कुप्वाङ् नुमि'त्यत्रेव प्रकृतेऽपि नुमाऽनुस्वारस्य लक्षितत्वान्न शङ्काकलङ्केशोऽपीति भावः ॥

ननु ण्यन्तस्य प्रकृत्यन्तरत्वेन प्रकृतिग्रहणेनाऽग्राह्यत्वानिषेधानापत्त्या प्रभापनीयमि-त्यादौ णत्वं दुर्वारमेवेत्यत आह—एयन्तभादीनामुपसंख्यानमिति । केचित्तु 'हरच-ङी'ति सूत्रेऽचङीति पर्युदासेन (प्रकृतिग्रहणे ण्यधिकस्याऽपि ग्रहणमिति) ज्ञापनात्सिद्धमि-दमित्याहुस्तन्न, ज्ञापनस्य कुत्वमात्रविषयपरत्वेन भाष्यादौ सिद्धान्तितत्वादित्यलम् ॥

ननु प्रख्यानीयमित्यत्र, अङ्कुप्वाङ्नुमित्यनेन णत्वं दुर्वारमित्यत आह—खशाञ्जः



शस्य यो वेत्युक्तमिति । चक्षिष्ठः ख्याञ् इत्यनेन न ख्याञादेशः किन्तु ख्याञादेशः एव, तस्य शकारस्य णत्वप्रकरणोपरस्थितेन शस्य यो वेतिसूत्रेण यत्त्वे रूपं सिद्धयति, एवञ्च अट्कुप्वाङ्नुमित्येतद्दृष्ट्या यत्तस्यासिद्धत्वाच्छकारेणाऽतिरिक्तेन व्यवधानान्न णत्वप्राप्तिरिति भावः ॥

ननु 'अचो यदि' त्यत्राऽग्रहणं हलन्ताद्यतोऽभावाय तस्य च ऋवर्णान्तादिवद्धलन्तादपि ण्यता बाधेनोपपत्तौ व्यर्थमेव तदित्याह—अज्ग्रहणं शक्यमकर्तुमिति । केचित्तु अजन्तभूतपूर्वादपिधातोर्यत्प्रत्ययार्थमज्ग्रहणं तेन दित्स्यं धित्स्यमित्यत्र यति कृते 'यतोऽनाव' इत्यादात्तत्वसिद्धिः । अन्यथा यति कृते 'तित्स्वरितमि'ति स्वरितत्वापत्तिरित्याहुः सन्त, (१) आर्धधातुकविवक्षायामकारलोपेऽज्ग्रहणस्योक्तफलकत्वसम्भवेन तस्मिन्परे तु तस्याऽकिञ्चित्करत्वात् । लोपस्य परनिमित्तकत्वानङ्गीकारे तु गणयतीत्यादादुपधाद्वृद्धिः प्रसक्तिः ॥

ननु जन्त्यमिति रूपस्य यता ण्यता बोधयथा सम्भवादहल्लोर्ण्यदिति ण्यतैव रूपसिद्धौ तद्विशिष्टीकृतीतिवार्तिके जनेर्ग्रहणं व्यर्थमित्यत आह—जनेर्यद्विधिः स्वरार्थ इति । यतोऽनाव इत्याद्युदात्तस्वरार्थ इत्यर्थः ॥

ननु ण्यतोऽस्वरूपत्वेन वाऽसरूपोऽस्त्रियामित्यनेन यता ण्यतो वकल्पिकत्वाधेन पक्षे ण्यत्त्वयो दुर्वार एवेत्यत आह—नानुबन्धकृतमसारूप्यमिति । अनेकान्तपक्षेऽनुबन्धात्तत्त्वत्वात्तत्कृताऽसारूप्यस्य न ग्रहणम् । एकान्तपक्षेऽपि ददातिदधात्योर्विभावेति विचार्यग्रहणान्तादनुबन्धकृताऽसारूप्यस्यानाश्रयणादुक्तपक्षद्वये न ण्यतः प्रसक्तिरिति भावः ॥

ननु घातानां हलन्ताजन्तभेदेन द्वैविध्यात्तत्र हलन्ताण्यतो वक्ष्यमाणत्वात्परिशेषादजन्तादेव यतो विधानेन तव्यदादिष्वेव तद्ग्रहणादिष्टसिद्धौ पृथग्योगो नावश्यक इत्यभिप्रेत्याह—योगविभागोऽप्येवम्, तव्यदादिष्वेव यतोऽपि सुपठत्वादिति ।

ननु 'पोरदुपधादि' त्यनेनाऽकारोपधपवर्गान्तधातोर्वद्विधानेन आङ्पूर्वाकालभेयादिप्रत्ययविशेषायामेव नुमि तदाऽकारोपधत्वाभावाच्च यत्किन्तु ण्यदेवेत्याह—नुमि कृतेऽदुपधत्वाभावात् ण्यदेवेति । ण्यति कृते आलम्ब्य इत्यत्र समासान्तोदात्तत्वं वाधित्वा इदुपधत्वात्तद्वृत्तिस्वरूपेणैष्टस्य स्वरितान्तत्वस्य सिद्धिः । यति प्रत्यये तु 'यतोनाव' इत्यनेनाऽऽद्युदात्तत्वादनष्टस्योत्तरपदाद्युदात्तत्वस्यापत्तिरिति भावः ।

ननु यमेः पवर्गान्तत्वेन पोरदुपधादित्यनेनैव सिद्धौ (गदमदे)ति सूत्रे तत्रग्रहणं व्यर्थमित्यत आह—यमेर्नियमार्थमिति । यमेश्चेदुपसर्गादेवेतिनियमाकारः तेनोपसर्गविशिष्टस्य तु प्रयाम्यमित्येव तत्रापि ( न तत्र भवेद्विनियम्यमि)ति वार्तिकप्रयोगदर्शनात् विनीत्युपसर्गद्वयातिरिक्तोपसर्गविशिष्टस्य माभूदिति संकोचः ।

शतेन चर्या कन्येति । अत्र शतशब्दोऽनियतपरस्तेन कन्याया वरणे वरयितृणां नि-

( १ ) आर्धधातुकविवक्षायामकारलोपे तदानीं हलन्तत्वात् ण्यतः प्रसक्तिः । आर्धधातुकपरे लोपस्तु प्रत्यये सत्येव लोपः, लोपे सत्येव हलन्तत्वसम्भवः, इति प्रत्ययोत्पत्तिकालेऽजन्तत्वस्थैव सत्त्वाद्यदेवेति केचिदिःयादिना प्रतिपादितमसङ्गतमेवेति ।



यमो नास्तीत्यर्थः । अयमभावः, सूत्रेऽनिरोधग्रहणसद्भावे सामर्थ्यादनिरोधरूपार्थकादेव वृद्धे यति वर्धेति सिद्धम् । अनिरोधग्रहणाऽभावे तु विनिगमकाऽभावेन वृद्धवृजोऽभयोरपि ग्रहणापत्त्या ततो यदापत्तिरित्येतदध्वनयन्नाह—वृत्त्यान्येति । ननु 'एतिसुशास्व' इत्यत्र वृजग्रहणे सामर्थ्यान्नास्य तत्राग्रहणमिति चेन्न । अत्रत्यवृजग्रहणस्य पुंसि चरितार्थत्वात् । तत्र सूत्रेऽवचादीनि निर्विभक्तिकानि नतु द्वन्द्वः, तेन वर्धति स्त्रियामेव विधीयते । अस्त्रियां तु वृद्धः 'ऋहलोर्ण्यत्' वार्या ऋत्विजः । सूत्रे द्वन्द्वाभिप्रायेण छपीवो मम वर्योऽसावित्यादयः प्रयोगा बोध्या इत्यलम् ॥

वदः सुप्ति क्यप् च । ननु लः कर्मणीत्यनेन यथा सकर्मकेभ्यः कर्मणि कर्तरि लकारविधानादकर्मकेभ्यो भावे कर्तरि च, तथा 'तयोरेव कृत्यक्तल्लर्था' इत्यनेनापि सकर्मकेभ्यः कर्मणि कर्तरि कृत्यप्रत्ययविधानादकर्मकेभ्य एव भावे तद्विधानमिति सिद्धान्तात्सकर्मकधातुभ्यो भावे कृत्यप्रत्ययविधानं दुर्लभमित्यत आह—भाव इत्यपङ्कष्यत इति ।

ननु भुवो भावे इत्यत्राऽनुपसर्ग इत्यनुवर्त्य निरुपसर्गस्य भवतेरकर्मकत्वात् तयोरेवेति सूत्रेण भाव एव कृत्यप्रत्ययसिद्धौ भावग्रहणं व्यर्थमिति चेन्न, तस्योत्तरार्थत्वेन सार्थक्यस्य भाष्येऽभिहितत्वात् । एतज्ज्ञाप्यमतानुयायिमत्तं प्रदर्शयति—कर्मणि प्रत्ययावित्येके ज्ञात ।

ननु सूत्रे सामान्यरूपेण वृषाब्जोपादानाद्वृषवृजो ग्रहणं स्यादत आह—वृडिति वृजो ग्रहणं न वृड इति । ईडवन्द इति सूत्रज्ञापकान्न वृजो ग्रहणमिति तदर्थः । तत्र हि ईडवन्द साहचर्यादात्मनेपदिनो वृड एव ग्रहणम्, अत्र वृजो ग्रहणे तु तत्र वृषग्रहणं व्यर्थं स्यादिति भावः,

पुनः क्यवुक्तिः परस्यापिण्यतो बाधनार्थेति । 'ओरावश्यके' इति विहितस्य ण्यतोऽवकाशः आवश्यकविवक्षायां लाव्यमिति, क्यपोऽवकाशः स्तुत्य इति, अवभ्यस्तुत्य इत्यादौ द्वयोः प्राप्तौ विप्रतिषेधसूत्रबलेन परत्वाण्यत् स्यादतस्तद्व्यावृत्त्यर्थं पुनः क्यवुक्तिरिति भावः ।

इचेति ह्रस्वः सुपठ इति । इत्थं हि दीर्घपठतः सूत्रकारस्याऽभिप्रायः, इ इ इति प्रश्नेपाद्द्वितीय इकारो 'ये विभापे'त्यात्वबाधनाय, अन्यथा येइति विषयसप्तमी तेन यकारादौ प्रत्यये बुद्धिस्थ एव प्राप्तस्याऽऽन्तरङ्गत्वेन क्यपा सह विधानादिकारस्य बहिरङ्गत्वेनात्वं दुर्वारं स्यादिति । दीर्घस्य प्रत्याख्याप्तं कुर्वतो भाष्यकर्तुस्त्वयमभावः, क्यप्सन्नियोगशिष्टत्वादित्वमन्तरङ्गम्, ये इति परसप्तम्याश्रयणादात्वं बहिरङ्गम्, तथा च युक्त एवाऽऽत्वस्येत्वेन बाधः, न च ह्रस्वादेशे 'पत्वतुकोरि'ति गुणस्यासिद्धत्वे तुगिति वाच्यम्, पदान्तपदाधारेवैकादेशस्याऽसिद्धत्वात्, एतदनङ्गीकारे वृक्षेच्छत्रमित्यत्र नित्यतुगापत्तिः, इष्टस्तु वैकल्पिक इति प्राञ्चः । शेखरद्वयस्तु ये विभापेत्यत्र ये इति विषयसप्तमीत्वेऽपि जनादिसाहचर्येण यादिप्रत्ययोत्पत्तिपूर्वकाले नान्तरस्यैवात्वविधानेन क्यवुत्पत्तेः प्रागेवेत्वेनाऽत्र तदप्राप्त्या नस्येत्वे आद्गुणेन रूपसिद्धेः, एतत्क्लेशवारणायैव दीर्घोच्चारणमित्याहुः ॥

ननु 'भृजोऽसंज्ञायामित्यत्राऽसंज्ञाग्रहणसत्त्वेन तत्रैव क्यपो विधानाद्वार्या वधूरित्यत्र संज्ञायामेतदप्राप्तावपि संज्ञायां क्यपविधायकेन 'संज्ञायां समजनिपदनिपते' त्यनेन क्यप्



दुर्वार इत्याशङ्कते—अथ कथं भार्या वधूरिति । ननु असंज्ञाग्रहणसामर्थ्यात्तत्र सूत्रान्तरेणाऽपि क्यप् न स्यादत आह—संज्ञापर्युदासस्तु पुंसि चरितार्थ इति । उक्तापत्तिं वारयति—विभर्तेभृइति । ( तदनुबन्धकग्रहणे नातदनुबन्धकस्येति परिभाषया दुभृज्धातोः क्यञ्चिधौ ग्रहणेन विभर्तेर्ण्यता रूपसिद्धिरिति भावः ।

ननु “चजोः” इति सूत्रे निष्ठायामनिट इति पठित्वा निष्ठायामनिट् धातोश्चजोः कुत्वमित्यर्थे गर्जधातोर्निष्ठायां सेट्त्वेन गजर्थमित्यादौ ‘न क्वादेरिति’ सूत्रोदाहरणे कुत्वभावं सम्पाद्य वार्त्तिककारेण प्रत्याख्यातन्तत्सूत्रम् । अर्जितजिप्रभृतीनां निष्ठायां सेट्त्वेन कुत्वाभावं । मुचुग्लुञ्चुप्रभृतीनां क्वादिगणपठितत्वेऽपि ‘ऊदितोवे’ तिक्त्वायामिड्विकल्पत्वेन ‘यस्य विभाषे’ ति निष्ठायामनिट्त्वात्कुत्वम्भवत्येव सूत्रकृन्मते तु स्यादिति परस्परविरोधेऽपि उत्तरोत्तरमुनिवाक्यस्य प्रामाण्याद्वार्त्तिककृन्मतमेव ज्याय इत्याह—यथोत्तरं मुनीनां प्रामाण्यादिति प्राञ्चः । नागेशास्तु वार्त्तिकस्य सूत्रदूषणाय प्रवृत्तत्वाद्भाष्यकृता च वार्त्तिकमते शोक इत्यस्यासिद्धिमांशक्य सूत्रकृन्मतेऽपि ण्यति कुत्ववारणाय नियमार्थमावश्यक्रेन शुचेर्धनीति वचनेन समाधानाद्वार्त्तिकमतस्यैवाऽभ्यनुज्ञानाच्चेत्याहुः ॥

ननु ‘प्रपातिसर्गे’ ति सूत्रे चकारेण लोटोऽनुकर्षणात्तेन कृत्यप्रत्ययाऽवाधाय कृत्यग्रहणं, (वासरूपं) विधेर्नित्यत्वे विकल्पवाधेन पक्षे कृत्यप्रत्ययसिद्धौ सूत्रे पुनस्तद्ग्रहणेन सामर्थ्यादुक्तविधेरनित्यत्वज्ञापनेन (फल्युत्तुमुन्खल्येपु वासरूपविधिर्नास्तीति) तिसिद्धिरित्यभिप्रायेणाह—इह लोटा बाधेत्यारभ्य नेति सिद्धमित्यन्तमिति । वस्तुतस्तु वासरूपविधेरनित्यत्वे (अहंकृत्यवृचश्चेति सूत्रस्यैव ज्ञापकत्वमिति लिङ्गा बाधा माभूदित्यादिना मूले एव स्पष्टमिति भावः । मूले क्वचिन्नेत्यस्य क्त्वाप्रत्ययेन तुमुनो नित्यवाधाऽभावेन आसित्वा भुक्ते आस्यते भोक्तुमिति च भवतीति फलम् ॥

आगमस्य दीर्घत्वसामर्थ्यादभ्यासह्रस्वो हलादिः शेषश्चनेति । नच दीर्घाऽऽगमोच्चारणस्य सर्वर्णदीर्घबाधकत्वेनोपक्षयात्सामर्थ्याभावेन मूलोक्तमसङ्गतमिति वाच्यम्, (अनन्तरस्ये) ति न्यायेन हलादिः शेषस्यैव बाधात्, वस्तुतस्तु दीर्घप्रवृत्तिकाल एव वैयर्थ्योपस्थित्या तद्बाधस्यैव न्याय्यत्वम्, हलादिः शेषबाधनं तु अभ्यासस्याऽनचीति भाष्योक्तवचनेन साध्यम् । अभ्यासस्य यदुच्यते तदज्जिमित्ताऽभ्यासमिन्नस्येत्यर्थः । अत एव लोलुब इत्यादौ गुणः । यद्यप्यत्र वचने वेति भाष्ये नास्ति तथापि रात्रिचर इत्यादिप्रयोगदर्शनादाश्रितमिति ।

खशोऽन्यत्र नेप्य इति हरदत्त इति । अत्रारुचिवीजन्तु भाष्यानानुकूल्यम् ‘टिड्ढाणजि’ तिसूत्रे प्रत्यासत्या दिदाद्यवयवकारस्यैव ग्रहणं समुचितं भाष्यप्रामाण्यात् । न च टित्वसामर्थ्यादतिरिक्ताऽकारस्यापि ग्रहणमिति वाच्यम् । तथासति, ध्येत्यत्राऽपि ङीबापत्तेर्दुर्वारत्वात् । नच टिदाद्यवयवकारस्यैव ग्रहणे स्तनन्धयीत्यत्रापि ङीव् न स्यादिति वाच्यम् । गौरादित्वेन तदुपपत्तेः । नच ङीपि स्वरे विशेष इति वाच्यम् । ङीप्यपि उदात्तनिवृत्तिस्वरप्राप्त्या स्वरे विशेषाऽभावादित्यलम् ।

ब्रह्मज्य इति । ब्रह्मरूपोपपदाजिनातेडं डित्वसामर्थ्यादभस्यापि टेलोपे रूपम् । नच कप्रत्यये आकारलोपेनाऽपि रूपसिद्धौ ङविधानं व्यर्थमिति वाच्यम् । तथा सति स-



म्प्रसारणे इयङादेशे च ब्रह्मजिय इत्यापत्तेः । नच कप्रत्ययेऽपि 'प्रनेकाच' इति यणि क्य-  
सिद्धौ ङविधानं व्यर्थमेवेति वाच्यम् । अङ्गस्यैकाच्चेन ज्याधातोरेव प्रत्ययविधानेन वि-  
शिष्टादविधानेन च तदप्राप्तेः । नच कर्मण्यधिकारे अकर्मकाज्ज्याधातोः कथं ङविधानमि-  
ति वाच्यम् । कविधौ सर्वत्रेति वचनसामर्थ्यात् ब्रह्म प्राप्तुं जिनातीत्यर्थाच्चाकर्मकादपि त-  
तस्माद्ङविधानोपपत्तेः । वस्तुतस्तु अकर्मकेष्वपि सुपीत्यस्य सम्बन्धेन सुप्युपपदे धातोः  
प्रत्ययविधानेनाऽदोषादिति भावः ॥

आह्व इति । नचाऽत्र केऽपि आलोपं बाधित्वा सम्प्रसारणे ततो ( वाणांदि ) ति  
न्यायेन पूर्वरूपत्वं बाधित्वा लोपे तस्याभियासिद्धत्वेनोवङोऽप्राप्तौ यणि आह्व इति सि-  
द्धौ ङविधानं व्यर्थमिति वाच्यम् । आभीयासिद्धत्वानित्यर्थे वाणांदीति न्यायानित्यत्वे  
वाऽस्य ज्ञापकत्वात् । तेन जुहुवतुरिति सिद्धमिति भावः ॥

अच्यौ किम् आढ्यीकुर्वन्त्यनेनेति । ननु अत्र ख्युनोऽभावेऽपि 'करणाधिकरण-  
योश्चे'त्यनेन ख्युट् स्यादत आह—प्रतिषेधसामर्थ्यादिति । आढ्यीकरणमिति रूपस्य  
ख्युट् ख्युनोस्तुल्यत्वम् । नच ख्युनि मुमह्रस्वौ स्यातामिति वाच्यम् । 'ऊर्णादिच्चिडाच-  
श्चेति निपातसंज्ञकत्वेन च्यवन्तस्याऽव्ययत्वेन सुम्बिधायकेऽनव्ययस्येति पर्युदासेन तदप्रा-  
प्तेः । नच ख्युनि 'उपपदमतिङि'ति नित्यसमासलाभो न ख्युटीति वाच्यम् । तत्रापि  
गतिसमाससम्भवेन तस्यापि नित्यसमासत्वात् । नच ङीढ्वाब्भ्याम्बिशेष इति वाच्यम् ।  
(नग्ननजी)ति वार्तिकेन ख्युन्यपि ङीपो विधानात् । नच स्वरे विशेष इति वाच्यम् ।  
ख्युट् ख्युनोलिङ्नित्स्वराभ्यां ह्रज उदात्तत्वाऽविशेषादित्यलम् ॥

भाष्यविरोधादुपेक्ष्यमिति । उक्तं हि भाष्ये छपीति वर्तमाने पुनःसुब्रह्मणं किम-  
र्थम् ; अनुपसर्ग इत्येव तदभूत् । इदं सुप्मात्रे यथा स्यात्, उदासारिण्यः, प्रत्यासारिण्य इति ॥

भाष्यकारवचनाच्छ्रीशब्दस्य ह्रस्वो मुममोरभावश्चेति । अयम्भावः य-  
था प्रष्ठादिशब्दानां पुँयोगात्स्त्रियां वृत्तिः प्रष्टी गणिकेति तथेह श्रीशब्दः परित्यक्तस्वलङ्गः  
क्लीवः सन् कुले दत्तेति । तत्र 'ह्रस्वो नर्पुसके'ति ह्रस्वः । नच क्लीबत्वे नुमापत्तिरिति वा-  
च्यम् । अपवादेनाऽमा तद्वाधात् । स्वमोर्नर्पुसकादित्यमो लुक् स्यादिति वाच्यम् । अ-  
म्बिधानसामर्थ्येनैव तद्वाधादिति प्राञ्चः । शोखरकृतस्तु, अत्र 'स्वमोरि'ति लुप्त, वा-  
ध्यसामान्यचिन्तया 'सुपो धात्वि'ति लुग्वत् अस्यापि अम्बिधिसामर्थ्येन बाधात् । किञ्च  
बहिरङ्गतायाऽपि नाऽमो लुक् । त्रिपाद्यां तदप्रवृत्तेः । तस्माच्छ्रियं मन्य इत्येव भाष्य-  
सम्मतमित्याहुः ॥

चतुर्विधोऽत्र नियम इति । अत्र सूत्रे श्रुतत्वात्पूर्वं ब्रह्मादय उद्देश्यास्ततोऽनन्तरं  
प्रकृतित्वाद्धन्तिः, ततः परिशेषाद्धूत इति किबिति सूत्रार्थः, तत्र विनिगमनाविरेहणाऽविशे-  
षाच्चतुर्विधेऽपि एवकारसम्बन्धः । तत्र ब्रह्मादिष्वेव भूतार्थाद्धन्तेरिति प्रकृतिनियमे हन्तेरुपप-  
दान्तरसम्बन्धवृत्तिफलो धातुनियमः, ततश्च भूत इत्याश्रयणेन कालान्तरेऽपि भवति पुरुषं  
हन्ति हनिष्यति वेत्यर्थं पुरुषहेति । ब्रह्मादिषु भूतार्थादेव हन्तेरिति प्रत्ययनियमे वर्तमा-  
नभविष्यत्कालयोः पूर्वप्रयोगसिद्धिः । ब्रह्मादिषु भूतार्थाद्धन्तेरेवेत्युपपदनियमे भूत इत्या-  
श्रयणेन कालान्तरे धात्वन्तरादपि भवत्येव वृत्तं जयति जेष्यति या वृत्रजित् । न वृत्र जि-



तवानिति भूते प्रयोगः । ब्रह्मादिषु भूतार्थाद्वन्तेः क्विवेवेतिकालनियमे पितृव्यं हतवान् पितृव्यघातीति भूतेऽपि प्रत्ययान्तरविशिष्टः प्रयोगः । ब्रह्मघातीति प्रयोगाभावो नियम-फलं बोध्यम् । द्विविधो नियम इति भाष्यमिति । तथाच भाष्यसुभयतोऽयं नियमः ब्रह्मादिष्वेव क्विवेवेति च । युक्तञ्चेतत् श्रुत्योपस्थितोपपदप्रत्यययोरुपरोधापेक्षया प्रकरण-लक्षणजघन्यप्रमाणोपस्थितधातुकालयोरेवोपरोधो न्याय्यः । एकञ्चेतद्भाष्यविरोधात्पूर्वोक्तमयुक्तमित्यलम् ॥

ननु धृषधातोराकारेत्संज्ञकत्वेन विभाषाभावादिकर्मणोरिति विकल्पे प्राप्ते तदंशे नित्यार्थो विधिः स्यात् ततश्च भावादिकर्मभ्यामन्यत्र वैयात्याऽभावेऽपि 'आदितश्चे'ति निषेध एव स्यादत आह—भावादिकर्मणोस्तु वैयात्ये धृषिर्नास्तीति । अनभिधानादिति भावः । अत्र प्रमाणमाह—अत एव नियमार्थमिति । तेन भावादिकर्मभ्यामन्यत्र वैयात्याभावेऽपि न 'आदितश्चे'ति निषेधः । हरदत्त इति—अवैयात्ये भावादिकर्मणोरनभिधानाद्वैयात्ये च नियमादादित्वस्व साफल्यमस्त्येवेत्यभिप्रेत्याह—माधवस्तु भावादि-कर्मणोरवैयात्ये विकल्पमाहेति ॥

ननु 'द्वेचे'त्यनेन द्वित्वे कृतेऽपि प्रत्यासत्त्या पाष्ठद्वित्व एवाभ्याससंज्ञाप्रवृत्त्याऽऽष्टमिके तदप्रवृत्त्या स न स्यादत आह—द्विशिग्रहणादभ्याससंज्ञेति ॥

इति पूर्वकृदन्तप्रकरणम् ।

### अथोत्तरकृदन्तप्रकरणम् ।

ननु उणादयो बहुलमित्यत्रत्यबहुग्रहणस्याऽपरिपूर्णाणादिपरिपूर्णार्थकस्य फलं प्रदर्शयति—केचिद्विहिता अपीति । केचिदनुक्ता अपि धातवः प्रत्ययाश्चोणादिषु ऊह्याः तर्कणि-या इत्यर्थः । तथाहि, शकुलेति प्रयोगदर्शनात् द्वेपेरुलजितिसूत्राद्विहित उलचूप्रत्ययः श-किधातोरपि भवतीति । किञ्च कुत्राप्यविहितयोः फिडफिडुप्रत्यययोरितिः प्रकृतिरुह्यते तयोः कित्त्वञ्च प्रलप्यते । तथा षण्ठ इत्यत्र सत्वाभावश्चोह्यते ।

ननु द्वन्द्वान्ते श्रूयमाणपदस्य प्रत्येकमभिसम्बन्धस्य प्रसिद्धत्वेन शक्यपेति सूत्रस्या-र्थग्रहणस्य तत्सूत्रस्थपदेष्वन्वयः स्यादित्यशङ्क्य समाधत्ते—अर्थग्रहणमस्ति नैव स्-म्बध्यत इति । अनन्तरस्य विधिर्वा भवति प्रतिषेधो वेतिन्यायेनाऽनन्तरेणास्ति नैवार्थ-ग्रहणस्य सम्बन्धो ननु शकादिभिरिति भावः ।

पर्यायोपादानमर्थोपलक्षणार्थमिति—ननु कालशब्दोपादानादेव समयवेलाश-ब्दाभ्यामपि तुमुन्सिद्धौ पर्यायोपादानं व्यर्थमिति चेन्न । तस्याऽर्थोपलक्षणार्थत्वेन सार्थ-क्यात् । तथा च कालसमयवेलायैषूपपदेषु तुमुन्नित्यर्थेऽनेहाशब्दादपि तुमुन्सिद्धः ।

ननु सुस्थिर इति सूत्रेऽप्यन्तस्य सरतेरुपादानादतीसारो व्याधिरिति प्रयोगो नोप-पद्येत्यत आह—अन्तर्भावितरणार्थोऽत्र सरतिरिति—अतीसार इत्यत्रोपसर्गकारस्य 'उ-पसर्गस्य षञ् मनुष्येबहुलम'ित्यनेन दीर्घः ।

ननु श्मेरुशब्दोपदेशत्वान्नान्तत्वाच्च 'नोदात्तोपदेशस्य मान्तस्याऽनाच्चेरिति बुद्धि-



निषेधे विश्राम इति प्रयोगे न स्यादत आह—विश्राम इति त्वपाणिनीयमिति—अमेणि-  
जन्तादच् विधाने तु विश्राम इति प्रयोगःसाधुरेव भवितुर्महति, अत एव धुर्योन्विश्रामये-  
ति स इति रघुकाव्यपद्यसङ्गतिः । नच णिञ्यपि वृद्धिनिषेधः स्यादितिवाच्यम् । नोदात्तो-  
पदेशेत्यत्र कृतीत्यस्यानुवर्तनेन णिचि वृद्धिनिषेधाप्राप्तेः । 'मितां ह्रस्व' इति ह्रस्वोऽपि ना-  
शङ्क्यः । वेत्यनुवर्तनाद्व्यवस्थितविभाषाश्रयणेन ह्रस्वाभावात् । एवं चोक्तरीत्या प्रयोग-  
स्य साधुत्वेऽप्यर्थभेदः स्यादेव । वस्तुतस्तु—निवृत्तप्रेषणाद्धातोः प्राकृतेऽर्थे णिजिति विव-  
क्षायां न दोष इति भावः ।

ननु 'श्रिणीभुवोऽनुपसर्गो' इति सूत्रेऽनुपसर्गपदसम्भावादनुपसर्गाद्भुवो घञो विधाना-  
दुपसर्गात्ततो घञोऽविधानात्प्रभाव इति प्रयोगो न स्यादित्यभिप्रेत्य शङ्कते—कथं प्रभा-  
वो राज्ञ इति । समाधत्ते—प्रकृष्टो भाव इति । प्रादिसमास इति । अनुपसर्गाद्भुवो  
घञ्विधानेन भाव इति संसाध्य पृश्नात्प्रशब्देन सह प्रादिसमासे प्रभाव इति प्रयोगोपपत्ति-  
रिति भावः ।

ननु श्रिणीभुव इति सूत्रेण नयतेर्ब्रजि नाय इत्यस्य साधुत्वे नय इति न स्यात् तथा-  
च वक्ष्यमाणप्रयोगो विरुध्येतेत्याह—कथं राज्ञो नय इति । समाधत्ते—बाहुलकादि-  
ति । सूत्रे बहुलग्रहणानुवृत्त्या घञो वैकल्पिकत्वेनोक्तप्रयोगसिद्धिरिति भावः ।

अस्याधिकाराः किल पुस्तकस्य मुहुर्मुहुर्मुद्रणकादयश्च ।

प्रकाशकाधीनकृता हि सर्वे नान्यस्य कस्यापि जनस्य सन्ति ॥

इति ठक्कुरोपनामकश्रीकनकलालशर्मणः कृतौ फकिकारत्नमञ्जूषायां  
कारकादिकृदन्तान्तो द्वितीयः खण्डः समाप्तः ॥

( चतुर्थ संस्करणम् )



JAGADGURU VISHWARADHYA  
SARASWATI SIMHASANA JNANAMANDIR  
LIBRARY

Jangamawadi Math, Varanasi  
Acc. No. 4088

( विद्याविलास यन्त्रालये मुद्रितम् )

सर्वविधपुस्तकप्राप्तिस्थानम्—


श्रीहरिकृष्णनिबन्धभवनम्

बनारस सिटी ।



# →॥ प्रौढमनोरमा ॥←

महामहोपाध्याय—श्रीभट्टोजीदीक्षित—विरचिता ।



महामहोपाध्याय—श्रीहरिदीक्षितविरचित—लघुशब्दरत्नव्याख्यासमेता

महामहोपाध्यायश्रीभैरवमिश्रविरचित—शब्दरत्नव्याख्या, लवपुरीय-

प्राच्यमहाविद्यालयप्रधानाध्यापकवेदान्त—व्याकरणाचार्य—साहित्य—

मीमांसातीर्थमहामहोपाध्यायश्रीमाधवशास्त्रीभाण्डारीविरचित—

प्रभानामकटिप्पण्या, आयुर्वेद—व्याकरणाचार्य—

साहित्यतीर्थ—धर्मशास्त्रशास्त्रिपदवीकश्रीयुतपण्डितजग-

न्नाथशास्त्रिकृतयाऽव्ययीभावप्रकरणस्थ—शब्द-

रत्नप्रदीपकनामकटिप्पण्या.

च समलङ्कृता ।

विद्वद्बृन्द ।

आप लोगों को यह सूचित करते अत्यन्त हर्ष होता है कि उपरोक्त मनोरमा शब्दरत्न तथा भैरवी व्याख्याके साथ वेदान्त-व्याकरणाचार्य-साहित्य-मीमांसातीर्थ प्र० म० श्रीयुतपं० माधवशास्त्री भाण्डारी विरचित प्रभाटिप्पणी तथा अनेकशास्त्र के विद्वान् श्रीयुत पं० जगन्नाथशास्त्रीजी कृत अव्ययीभावप्रकरण पर शब्दरत्न प्रदीपक नामक टिप्पणी से अलङ्कृत होने से यह संस्करण इतना सुन्दर तथा परीक्षोपयोगि हुआ कि सीर्फ अल्प समय में ही प्रथम संस्करण हाथों हाथ विक्रमगया, इस परिवर्धित द्वितीय संस्करण में व्याकरणशास्त्र के परम विद्वान् पं० सदाशिवशास्त्रिकृत "विभा" नामकी टिप्पणी भी नवीन दी गई है । ग्रन्थ अत्यन्त उत्तम नवीन, अक्षरों से ग्लेज़ चिकने मोटे कागज पर छपा है । मूल्य भी अल्प केवल ४) है । विद्यार्थियों को कमीशन काट कर ३) में दिया जायगा ।

सर्वविधपुस्तकप्रास्थानम्—

श्रीहरिकृष्णनिबन्धभवनम्

बनारस सिटी ।



छप गया !

छप गया !!

छप गया !!!

परीक्षा तथा शास्त्रार्थ के लिये अत्यन्त उपयोगी

शास्त्रार्थकलाटीकासहित

## व्युत्पत्तिवाद

टीकाकार—कौमुदीकल्पलतिकापरिष्कारदर्पणाद्यनेकग्रन्थकार  
वटिकाशतकशतावधानाशुक्वि वैयाकरणशिरोमण्याद्यनेकपदवीक  
प्रसिद्ध शास्त्रार्थी जौनपुर बदलापुर उदयपुरगेलहवा निवासी—

शुद्ध श्रीवेणीमाधवशास्त्री जी ।

माननीय संस्कृतानुरागि विद्वज्जन एवं स्वाध्यायतपःप्रवृत्त  
छात्रवर्ग ?

यह आप लोगों से छिपा नहीं है कि शब्दखण्ड के लिये म० म०  
श्रीमद्गदाधरभट्टाचार्य जी का बनाया हुआ व्युत्पत्तिवाद कितना  
उपकारक एवं परममहान् ग्रन्थ है । इसी लिए व्याकरण तथा न्याय  
की सब स्थान की राजकीय आचार्यपरीक्षाओं के अन्तिम खण्डों में  
पाठ्य रूप से यह ग्रन्थ निर्धारित किया गया है । इस ग्रन्थ पर अभी  
तक कोई भी ऐसी टीका नहीं निकली थी जो कि शास्त्रार्थ तथा परीक्षा  
दोनों ही की उपयोगी हो । इस लिये हमने श्रीमान् शास्त्री जी से इस  
गपूर्व टीका को बनवा कर द्वितीया कारकपर्यन्त इस पुस्तक को प्रका-  
शित किया है । इस टीका में “इति परीक्षातेखप्रकारः” “अथशास्त्रार्थ-  
प्रकारः” ऐसे विभाग बने हैं जिससे विद्यार्थियों को परीक्षा में उत्तीर्ण  
होना सरल हो गया है । टीकाकार के सुपुत्र शुद्ध श्री राजनारायणशास्त्री जी  
ने इस ग्रन्थ का भी विचित्र टिप्पणियों द्वारा सुन्दर सम्पादन किया  
है । पुस्तक की प्रनोहारिता तथा उपयोगिता देखने से ही मालूम हो  
जायगी । उपकार और प्रचार की दृष्टिसे लगभग ३०० पृष्ठ की,  
सुन्दर छपाई ग्लेज़ कागज आदि से युक्त सजिल्द पुस्तक का  
मूल्य भी लागत मात्र २) ४० कमिशन काट कर १।।) रक्खा गया  
है । आशा है कि आपलोग इस सुअवसर को हाथ से न जाने देंगे ।

प्राप्तिस्थानम्—

श्रीहरिकृष्णनिबन्धभवनम् बनारस सिटी ।



# → स्वप्नवासवदत्तं ←

नाम

नाटकम्

“प्रबोधिनी”-नामकसंस्कृतव्याख्यया,  
तथा

प्रकाश”-नामकाहिन्दीभाषान्तरेण च सहितम् ।

टीकाकार तथा सम्पादक काशी के सुप्रसिद्ध विद्वान्-

साहित्याचार्य-पं० श्रीअनन्तरामशास्त्रीजी केनारस

तथा

साहित्याचार्य-पं० श्रीजगन्नाथशास्त्रीजी होशियार ।

संस्कृत साहित्य में भास कवि का नाम किसने न सुना होगा ?

ये सरस्वती के हास कहलाते हैं । इनके विरचित अनेक भाद्रक प्रकाशित हुए हैं । परन्तु इनकी लोकोपारता या प्रसिद्धि विशेष कर स्वप्नवासवदत्त नाटक के कारण ही हुई है । अस्तु, आज तक जो इतर टीकायें इस ग्रन्थ पर हुई हैं वे विद्यार्थियों के लिये प्रायः दुर्गोच्य व केवल टिप्पणीमात्र हैं । इस लिये विद्यार्थियों की कठिनायियों को दूर करने के लिये हमने नवीन “प्रबोधिनी” नामक संस्कृत टीका तथा “प्रकाश” नामक हिन्दी टीका सहित यह ग्रन्थ प्रकाशित किया है । इस ग्रन्थ की उपर्युक्त टीका विद्यार्थियों के लिये कैसी परीक्षोपयोगी हुई है, इसकी विशेष प्रशंसा स्वयं जलियोंने हुए हुये वही कहना है कि इस पुस्तकालय से आज तक जितनी भी परीक्षोपयोगी पुस्तकें प्रकाशित हुई हैं वे सब एक से एक दिग्गज एवं प्रगाढ़ सुप्रसिद्ध विद्वानों द्वारा निर्मित तथा संपादित हुई हैं और जिन्हें आज तक आप लोगों ने बड़ी उत्सुकता और प्रेम से अपनाया है । अतः परीक्षार्थी छात्र तथा अध्यापकों से प्रार्थना है कि इस पुस्तक की जितनी प्रतियों की आवश्यकता हो श्रीमन्मंगवा लेवें कारण पुस्तक अल्प कुपी हैं, अन्यथा द्वितीय संस्करण की प्रतीक्षा करनी होगी । पुस्तक नवीन टाईप, उत्तम सफेद मोटे कागज पर अत्यन्त रमणीक कुपी है ।

मूल्य सर्वसाधारण के लिये बहुत अल्प नाममात्र १०) रक्का गया है, विद्यार्थियों को कमीशन क्राट कर केवल १) रुपये में प्राप्त होगी ।

प्रामिष्ठानम-श्रीहरिकृष्णनिबन्धभवनम्, बनारस सिटी ।